
வாலி வழக்கு 


முத்தமிழ்ப்‌ பெருஞ்சொற்‌ கொண்டல்‌ 
புரிசை சு. முருகேச முதலியார்‌ 

உரிமை. ஆசிரியருக்கு 

விலை ரூபாய்‌ 3-50 
அச்சிட்டோர்‌ : 

ஜீவன்‌ அச்சகம்‌, சென்னை-5. 


முருகன்‌ அடிமையாகிய சுவாமிகள்பால்‌ பற்றும்‌ 
பணிவும்‌ கொண்டொழுகும்‌ யான்‌, திருக்கோயில்‌ 
செல்வதும்‌, திருநெறி பரப்பும்‌ சுவாமிகளை வணங்கு 
வதும்‌ வழக்கமாசக்‌ கொண்டுள்ளேன்‌. முத்தமிழ்ப்‌ 
'பெருஞ்சொற்‌ கொண்டலாகிய புரிசையார்‌ அவர்‌ 
களை, யான்‌ இளம்போதிலேயே கேட்டறிந்தவன்‌. 

சுவாமிகள்‌ புரிசையாரை அறிமுகப்படுத்தி, அவர்‌ 
வரைந்துள்ள “வாலி வழக்கு” என்னும்‌ கம்பராமா 
யண நுண்‌ பொருள்‌ விளக்கக்‌ கட்டுரையைக்‌ 
காட்டினார்கள்‌. இலக்கிய ஆர்வம்‌ நிரம்பிய எனக்கு 
அக்கட்டுரை கரும்பாய்‌ இனித்தது. யான்‌ பெற்ற 
இன்பத்தை அச்சிட்டு வழங்கி யாவரும்‌ பெற்று 
மகிழவேண்டும்‌ என்னும்‌ விழைவாலும்‌, சுவாமிகள்‌ 
அருளாலும்‌, திரு. புரிசையாரின்‌ இசைவாலும்‌ இவ்‌ 
வடிவில்‌ இந்நூல்‌ வெளிவருகின்றது. 

இவ்வழகிய நூலுக்கு அணீந்துரை வழங்கிய 
அற நிலையத்துறை ஆணையர்‌ திரு எம்‌. கே. பாலசுப்ர 
மணியம்‌, ஐ. ஏ. எஸ்‌. அவர்களுக்கும்‌, அருந்தமிழ்ப்‌ 
புலவரும்‌ “திருக்கோயில்‌” ஆசிரியருமாகிய 
திரு. ந. ரா. முருகவேள்‌ அவர்களுக்கும்‌, என்‌ 
மனங்கலந்த நன்றி. 

இரு பெருங்கடல்களாக இலங்கும்‌ பாரதம்‌, 
இராமாயணம்‌ என்னும்‌ பார காவியங்களின்‌ 
விளக்கவுரைப்‌ பெருந்தகையாக விளங்கும்‌ புரிசை 
யாரின்‌ கட்டுரைகளைத்‌ தொடர்ந்து வெளியிடும்‌ 
விருப்பமுடைய எங்களைத்‌ தமிழ்‌ உலகம்‌ ஊக்கி வர 
வேற்கும்‌ என்னும்‌ துணிவாடு இதனை வழங்கி 
மதிழ்கின்றோம்‌. 


சென்னை | ந. பழநியப்பன்‌, 
2-8-77 வள்ளுவர்பண்ணை, 

அணிந்துரை 


திரு. எம்‌. கே. பாலசுப்பிரமணியம்‌, ஐ. ஏ. எஸ்‌., 
ஆணையாளர்‌, அர நிலையத்துறை, சென்னை-3 4 


நமது இந்திய நாட்டின்‌ இரண்டு சிறந்த கண்கள்‌ போல 
இலங்குவன, இராமாயணம்‌ மகாபாரதம்‌ என்னும்‌ 
இருபெரும்‌ இதிகாசங்களாகும்‌. வடமொழியில்‌ வான்மீகர்‌ 
பாடிய இராமாயணமும்‌, வேதவியாசர்‌ எழுதுவித்த மகா 
பாரதமும்போல, நம்‌ தமிழில்‌ கம்பர்‌ பாடிய இராமாயண 
மும்‌, வில்லிபுத்தூரார்‌ இயற்றிய மகாபாரதமும்‌, மிகவும்‌ 
புகழ்சிறந்து விளங்குபவை யாகும்‌. 


கம்ப இராமாயணம்‌, தமிழ்‌ இலக்கியச்‌ செல்‌ வங்களுள்‌, 
கவிதைச்‌ சுவைக்கு மிகவும்‌ சறந்ததொன்றாக, அறிஞர்களால்‌ 
பெரிதும்‌ போற்றப்பட்டு வருகின்றது, “யாமறிந்த புலவ 
ரிலே கம்பனைப்‌ போல்‌ வள்ளுவர்போல்‌ இளங்சோவைப்‌ 
போல்‌, பூமிதனில்‌ யாங்கணுமே பிறந்ததில்லை” என்று பாரதி 
யார்‌ கம்பரைப்‌ புகழ்ந்து பாடியிருக்கின்றார்‌. “கம்ப நாடன்‌ 
கவிதையிற்போல்‌ கற்றோர்க்கு இதயம்‌ களியாதே”” என்பது 
கற்றுவல்ல புலவர்கள்‌ கண்ட முடிபு. 

அத்தகைய கம்பராமாயணத்தில்‌, அறிஞர்களிடையே 
ஐயமும்‌ மயக்கமும்‌ வழக்கடும்‌ நிகழ்ந்து வருதற்குரியனவாக 
உள்ள செய்திகள்‌ சிலவற்றில்‌, “வாலி வதைப்படலம்‌?” என்‌ 
பதும்‌ ஒன்றாகும்‌. வாலியை இராமன்‌ மறைந்து நின்று 
அம்பு எய்து கொன்றது முறைதானா? என்னும்‌ வினா, அறிஞர்‌ 
களிடையே என்றும்‌ தீராத பெரும்‌ சிக்கலாக இருந்து 
வருகின்றது. How many ages hence Shall this our lofty 
scene be acted over in states unborn and accents yet un- 
19௦1” என்று ஷேக்ஸ்பியர்‌ தமது யூலியஸ்‌ சீசர்‌ என்னும்‌ 
நாடகத்தில்‌ எழுதியிருப்பது போலவே, வாலி வதம்‌ பற்றிய 
சர்ச்சையும்கூட, அறிஞர்களிடையில்‌ என்றும்‌ எங்கும்‌ இடை 

யருது நிகழ்ந்து வருதல்கூடும்‌. “எங்கணும்‌ பெரு வழக்காய்‌ 
என்றைக்கும்‌ உள்ளது எது ??” என்று தாயுமான சுவாமிகள்‌ 
பாடிய நிலையில்‌, தொன்று தொட்டு நிகழ்ந்துவரும்‌ இச்‌ 
சர்ச்சை குறித்து, அறிஞர்கள்‌ தாம்‌ தாம்‌ ஆராய்ந்த நெறி 
களில்‌, வெவ்வேறு வகையான விளக்கங்கள்‌ தருவது, இயல்‌ 
பும்‌ முறையும்‌ தேவையும்‌ ஆகும்‌. 

ஆதலின்‌, முதுபெரும்புலவர்‌ திரு. புரிசை சு. முருகேச 
முதலியார்‌ அவர்களும்‌ '*வாலி வழக்கு?” என்னும்‌ தலைப்பில்‌, 
அப்பொருள்‌ குறித்து அரியதொரு நல்ல ஆராய்ச்சியை 
நிகழ்த்தி, இந்நூலின்கண்‌ அளித்துள்ளார்கள்‌. “திருக்‌ 
கோயில்‌?” இதழில்‌, தொடர்‌ கட்டுரையாக, இவர்‌ தம்‌ 
ஆராய்ச்சியுரைகள்‌ வெளிவந்தன. இதுபோது அவை 
தனியே ஒரு நூல்வடிவிலும்‌ தொகுக்கப்பெற்று வெளிவரு 
தல்‌, பயன்‌ தரத்தக்க நற்செயலாகும்‌. 

இந்நூலாசிரியர்‌ அவர்கள்‌ “இனி நாம்‌, வாலி வழக்கை 
வடி.த்தெடுக்க, முதலில்‌ வாலி சுக்கிரீவன்‌ பண்புகளைப்‌ 
பார்க்கவேண்டும்‌...இரண்டாவது, சதாதேவியார்‌, உருமை 
இருவரது ஒழுக்கங்களையும்‌ உற்று நோக்கவேண்டும்‌...மூன்றா 
வதாக, இப்பெருஞ்‌ செயலில்‌ பெரும்‌ பங்கெடுத்துக்‌ 
கொண்ட அனுமனைப்பற்றியும்‌ ஆராய வண்டும்‌... நான்காவ 
தாக, தான்‌ பிறந்த நாள்‌ முதல்‌ இராமனைப்‌ பிரியாமல்‌ இருக்‌ 
கும்‌ பெருந்தகை இலக்குவனார்‌ நிலையையும்‌ நினைவு கூர 
வேண்டும்‌...ஐந்தாவது வாலி வதைக்கு முன்னும்‌ பின்னும்‌ 
வாலியும்‌, வாலியின்‌ குடும்பத்தினரும்‌ இராமபிரானை எப்படி 
மதித்து வந்தார்கள்‌ ? வள்ளலின்‌ மனம்‌ அக்கடும்பத்தினரை 
எப்படி மதித்து வந்துள்ளது ? என்பதனையும்‌, காணவேண்‌ 
டும்‌. இவ்‌ வைந்துவகை ஆய்வுகளும்‌ வாலி வழக்கியலின்‌ 
உண்மையைப்‌ படம்‌ அடித்துக்‌ காட்டிவிட வல்லவை எனக்‌ 
கருதுகின்றேன்‌” என்னும்‌ ஆழ்ந்த அடிப்படையை அமைத்‌ 
துக்‌ கொண்டு, தம்‌ ஆராய்ச்‌ நெறியில்‌ தலைப்படுகின்றார்‌ 
கள்‌. இந்நூலின்‌ இடையிடையே வரும்‌ கவிதை விளக்கங்‌ 
களும்‌, சொற்பொருள்‌ நுணுக்கங்களும்‌, பண்போவிய நலங்‌ 
களும்‌ (Character Delineations), பிறவும்‌, சிந்தனைக்கு விருந்‌ 
தாகத்‌ திகழ்கின்றன. 


ix 


இந்நூலை இயற்றியளித்த முதுபெரும்புலவர்‌ இரு. புரிசை 
௬. முருகேச முதலியார்‌ அவர்களுக்கும்‌, இதனைத்‌ தமது அருட்‌ 
கொடையாக வெளியிட்டுதவும்‌ இரத்தினகிரி தவத்திரு பால்‌ 
முருகனடிமை சுவாமிகள்‌ அவர்களுக்கும்‌, தமிழுலகம்‌ பெரி 
தும்‌ நன்றி செலுத்தக்‌ கடமைப்பட்டுள்ளது. இத்தகைய 
சிறந்த நல்ல ஆராய்ச்சி நூல்கள்‌ பலவற்றை இயற்றியுதவ, 
இவ்வாசிரியர்‌ அவர்கள்‌, எல்லா நலங்களும்‌ பெற்று நீடு 
இனிது இன்புற்று வாழ்தல்‌ வேண்டும்‌ என, எல்லாம்‌ வல்ல 
இறைவன்‌ இருவருளை வாழ்த்தி வணங்குகின்றேன்‌. 


௦. 


போற்றுரை 


திரு. புலவர்‌ ௩. ரா. முருகவேள்‌, M.A.,M.0.L., 
ஆசிரியர்‌ : “திருக்கோயில்‌? 
அறநிலைய ஆட்சித்துறை, சென்னை-3 4, 


முத்தமிழ்‌ வள்ளல்‌-பெருஞ்சொற்‌ கொண்டல்‌--முது 
பெரும்‌ புலவர்‌ திரு. புரிசை சு. முருகேச முதலியார்‌ அவர்களை, 
யான்‌ இளமை முதலே இனிது அறிவேன்‌. யான்‌ மிக இளம்‌: 
பருவச்‌ சிறுவனாக இருந்த பொழுதே, காஞ்சிபுரத்தில்‌ 
அவர்கள்‌ நிகழ்த்தி வந்த சமயச்‌ சொற்பொழிவுகள்‌ பலவற்‌: 
றைக்‌ கேட்டு மகிழ்ந்து, மிகவும்‌ பயன்‌ பெற்றுள்ளேன்‌. 
அவர்கள்‌ இயற்றிய “பார்த்தனை வளர்த்த பாட்டன்‌?” என்னும்‌. 
கவிதை நூலுக்கு,மதிப்புரை எழுதும்‌ பேறு, பல ஆண்டு 
களுக்கு முன்னர்‌ எனக்கு வாய்த்தது. அப்பொழுதே “வாலி! 
வழக்கு”? என்னும்‌ தலைப்பில்‌, அவர்கள்‌ நூல்‌ ஒன்று எழுத 
நினைத்துக்‌ கொண்டு இருப்பதனைத்‌ தெரிவித்தார்கள்‌. ஆனால்‌ 
அதனை அவர்கள்‌ எழுதத்‌ தொடங்காமையினை, அவர்களை 
இரண்டு மூன்று ஆண்டுகளுக்கு முன்னர்‌ ஒருமுறை சந்திக்க 
நேர்ந்தபோது அறிந்தேன்‌. “திருக்கோயில்‌?” இதழிலேயே: 
அதனைத்‌ தொடர்ந்து எழுதி வரலாமே என்று கூறி, 
தொடர்ந்து எழுதிவரச்‌ செய்து வெளியிட்டு வந்தேன்‌. அச்‌ 
கட்டுரைகள்‌ இன்று ஒரு நூலாக வெளியிடப்‌ பெறுதல்‌ 
குறித்து, மிகவும்‌ மகிழ்கின்றேன்‌. 


“முதன்முதலாக ஒரு நல்ல இன்பம்‌ நிறைந்த கருத்துத்‌. 
தோன்றுவதற்கும்‌, பின்னர்‌ அது படிப்படியே வளர்ந்து, 
பலப்பல தடைகளைக்‌ கடந்து, செயற்படுத்‌ தப்படுவதற்கும்‌ 
இடையே நடைபெறும்‌ நிகழ்ச்சிகள்‌, இன்பமான ஒரு. 
கனவுக்‌ காட்சி போலவும்‌, உருவெளித்‌ தோற்றம்‌ போலவும்‌: 
அமைகின்றன”, (“Between the acting of a delightful 

thing, and the first motion, all the interim is like 4 phant- 
asma, or a happy dream...’’—Shakespeare) என்பர்‌. அந்‌ 
நிலையில்‌, இற்றைக்குச்‌ சரியாகப்‌ பன்னிரண்டு (19 65_ 1977) 
ஆண்டுகளுக்கு முன்னர்‌, அஃதாவது 1965 செப்டெம்பர்‌ 
“இருக்கோயில்‌?” இதழில்‌ எழுதிய மதிப்புரையில்‌, 


(வெண்பா) 


“புரிசை முருகேசர்‌ என்றெவரும்‌ போற்றும்‌ 
குரிசில்‌! உயர்செஞ்சொற்‌ கொண்டால்‌!--வரிசையினில்‌ 
நும்மனையோர்‌ சொற்பொழிவை நுண்ணிதிற்பல்‌ காற்கேட்டே 
மெய்ம்மை அறி வுற்றேன்‌ மிக. (1) 


பேரன்பு மிக்க பெருந்தகைமை நற்சான்‌ நீர்‌! 

நீரன்பு கொண்டு நினைந்துய்த்த-தோரின்ப 

நன்னூலைப்‌ பெற்றேன்‌! நலம்நுகர்ந்தேன்‌! இன்புற்றேன்‌! 
என்னோ? புகழ்ந்துரைப்பேன்‌ யான்‌! (2) 


“பார்த்தனைத்‌ தான்‌ வளர்த்த பாட்டன்‌” என்றும்‌ 
செம்பொருள்நூல்‌, 
ஓர்த்துணர்ந்து கற்றேன்‌! உளம்களித்தேன்‌ ?--சீர்த்தபல 
எத்தனையோ நுண்பொருள்கள்‌ இன்பமையத்‌ தேற்றியுள்ளீர்‌. 
அத்தனையும்‌ போற்றியுய்தற்‌ காம்‌! (3) 


எளிய இனிய எமில்௩டையில்‌, மக்கள்‌ 

தெளிதக்க உண்மைஎலாம்‌ தேற்றும்‌! அளிமிகுத்து 

அன்புஅறி வாற்றல்‌ அனுபவங்கள்‌ தாம்முதிர 

நன்கியற்றும்‌ நும்நூல்‌ நயந்து, (4) 


செழிக்கும்‌ உயர்புலமைச்‌ செம்மால்‌!நீர்‌ நன்கு 

பழுத்துயர்ந்த செந்தமிழ்ப்‌ பாவால்‌,--மொழிக்குமொழி 

இன்‌ சுவைத்தேன்‌ ஊற்றாய்‌ இனிதியற்றும்‌ சீர்ப்பனுவல்‌, 
மன்சுவைத்தேன்‌ நன்றே மகிழ்ந்து. (5) 

அீலமிகும்‌ நற்பெரும! செந்தமிழ்ச்செஞ்‌ சொற்கொண்டால்‌! 
சாலநல்ல இன்கவிதைத்‌ தன்மைதிகழ்‌--நூலாக 

மற்றும்‌ இது போல்நூல்கள்‌, மாண்பின்‌ வகுத்தளித்துப்‌ 
'பொற்புறடீர்‌ வாழ்க! பொலிந்து. (6) 


சிறந்த தொருபொருளைத்‌ தேர்ந்தெடுத்துப்‌ பாடல்‌ 

சிறந்த கவிஞன்‌ சிறப்பாம்‌ !_திறம்‌ தெரிந்து 

வாலி வழக்கைப்‌ பொருளா வரித்தசெயல்‌, 

சாலமிகப்‌ போற்றத்‌ தகும்‌. (7) 


சேண்‌ திசையும்‌ போற்றும்‌ உயர்‌ செந்தமிழ்ச்சை வத்தோன்றால்‌! 
மாண்புயர்‌ வாலி வழக்கு எனும்நூல்‌,-— காண்பதற்கு 
எல்லையிலாப்‌ பேராவல்‌ யான்மிகவும்‌ கொண்டுள்ளேன்‌! 

ஒல்லை முடிப்பீர்‌! உவந்து”. (8) 


என்று குறிப்பிட்டிருந்தேன்‌. அஃது இன்று சிறப்புற நிறை 
வேறியிருப்பதனை நினைந்து, பெரிதும்‌ மதிழ்கின்றேன்‌. 


செயல்‌ஒன்று முதன்முதலாச்‌ சிந்தனையில்‌ தோன்றுவதும்‌, 
இயல்பினிலே மற்றதுதான்‌ எங்ஙனமோ வளர்வதுவும்‌, 
முயல்வளவில்‌ அனையதுதான்‌ முதிர்வதுவும்‌, 
தடைகள்கடந்து 
உயிர்பெறீஇ முடிவதுவும்‌, உன்னின்‌ எல்லாம்‌ இறையருளே. 


என்று உட்கொண்டு, இறையருளை வியந்து வழுத்துகின்‌ 
றேன்‌. இந்‌ நூலின்‌ கட்டுரைகள்‌, “திருக்கோயில்‌? இதழில்‌ 
வெளிவந்து கொண்டிருந்தபோது, அவற்றை ஊன்றிப்‌ 
படித்து உவகையுற்றுப்‌ பாராட்டி. வந்த சிவநெறிச்‌ செல்வர்‌ 
செந்தமிழ்ச்‌ சான்றோர்‌ திரு. எஸ்‌. சென்னியப்ப முதலியார்‌ 
போன்ற பெருமக்களின்‌ கவிச்சுவை வேட்கையும்‌, கலைநல 
ஆர்வமும்கூட, இந்நூல்‌ வெளிவருவதற்கு ஒருவகையில்‌ 
பெரிதும்‌ தூண்டுகோலாக அமைந்து ஊக்கம்‌ அளித்தன. 


இத்‌ நூல்‌, இரத்தினகிரி தவத்திரு. பாலமுருகனடிமை 
சுவாமிகள்‌ அவர்களின்‌ சிறந்த அருளாசியுடனும்‌, பொரு 

ளுதவியுடனும்‌ வெளிவருவது, பொன்மலர்‌ நறுமணம்‌: 
பெற்றாற்போல மேலும்‌ மிக்க பெருஞ்சிறப்பை விளைவிக்‌ 
கின்றது. கம்பராமாயணக்‌ கவிதைப்‌ பொருள்நல ஆராய்ச்சி: 
யாளர்களுக்கும்‌, சுவைஞர்களுக்கும்‌, இந்நூல்‌ மேலும்‌ 
மேலும்‌ சிந்தனைத்‌ திறனை வளர்க்கத்‌ துணை புரியும்‌ என்பதில்‌: 
ஐயமில்லை. 


தமிழுலகிலும்‌ சமய உலகிலும்‌, முதுபெரும்‌ புலவர்‌-- 
முத்தமிழ்‌ வள்ளல்‌--விரிவுரை வித்தகர்‌ திரு. புரிசை. ௬. 
முருகேச முதலியார்‌ அவர்களை அறியாதவர்கள்‌ எவரும்‌. 
இரார்‌. வில்லிபாரதம்‌--கம்பராமாயணம்‌--கந்தபுராணம்‌-- 
பெரிய புராணம்‌--திருவிளையாடற்‌ புராணம்‌ முதலிய சமய 
இலக்கியங்களில்‌, எல்லையற்ற புலமையும்‌, இணையற்ற சொல்‌: 
வன்மையும்‌ வாய்ந்து, சமயச்‌ சொற்பொழிவுத்‌ துறையில்‌: 
பெருமூப்பர்‌ (ஜாம்பவான்‌, 19060) என விளங்கிவரும்‌ அப்‌: 
பெருந்தகையாரின்‌ அருமை பெருமைகள்‌, அளப்பரியன. 
தமிழ்த்‌ தென்றல்‌ திரு. வி. கலியாணசுந்தரனார்‌, சைவப்‌ பெரி 
யார்‌ திரு. ச. சச்சிதானந்தம்பிள்ளை போன்ற பல தமிழ்ப்‌ 
பெருஞ்சான்றோர்களின்‌ நட்பினையும்‌, நன்மதிப்பினையும்‌: 
பெரிதும்‌ பெற்ற இப்பெருமகனாரின்‌ செந்தமிழ்ச்‌ சமயச்‌ 
சொற்பொழிவுகள்‌, தமிழ்‌ நாட்டில்‌ பல்வேறு பகுதிகளிலும்‌, 
இலங்கை, யாழ்ப்பாணம்‌, மலேசியா ஆகிய அயல்‌ நாடுகளி: 
லும்‌, பல்லாயிரக்கணக்கான மக்களாற்‌ கேட்டுப்‌ போற்றப்‌ 
பட்ட சறெப்புடையன. பழம்பெரும்‌ புலவர்களின்‌ வரிசை 
யில்‌, இஞ்ஞான்று முதிர்ந்து கனிந்த நிலையில்‌ இருந்துவரும்‌. 
பெரியவர்கள்‌ ([he Last of the Romans) சிலருள்‌, ஒருவ 
ராகத்‌ திகழும்‌ இவர்தம்‌ அரிய இனிய நூல்‌, கம்பராமாயணக்‌ 
கவிநயம்‌ காணவிரும்பிக்‌ கற்கும்‌ அன்பர்கள்‌ அனைவருக்கும்‌, 
ஒரு நல்ல வழிகாட்டியாக அமையும்‌ என்பது திண்ணம்‌. 

சொன்னலம்‌ புகழ்கோ? தூய 

சுவைப்பொருள்‌ புகழ்கோ ? நுட்பம்‌ 
முன்னின்‌ றாய்ந்து கூறும்‌ 
முறையினைப்‌ புகழ்கோ ? பாடல்‌ 

ஈன்னலம்‌ புகழ்கோ ? ஆய்வின்‌ 
நலத்திறம்‌ புகழ்கோ ? எல்லாப்‌ 
பன்னல மும்சால்‌ இந்நூல்‌, 
பயன்மிகு சிறந்த நூலாம்‌ ! 


(வேறு) 


வாழி புரிசைமுரு கேசர்‌, வளம்‌ ஆர்ந்து ! 

வாழி அவர்‌ வாலி வழக்குஎனும்நூல்‌ !- வாழியரோ 
அச்சிட்‌ டுதவும்‌ அருட்‌ பாலமுரு கன்‌ அடிமை ! 
'மெச்சுறும்கம்‌ ஆணைய ரம்‌ தாம்‌. 


௩. ரா. முருகவேள்‌ 

பிழைத்‌ திருத்தம்‌ 


பிழை 
கனது 
ஏதுமில்லை 
உண்டு 
எப்பொழுதான்‌ 
கரைபுரண்ட 
வல்லன்‌ 
வைத்தே 
இட்டழைத்தனர்‌ 
வீட்டுத்‌ 
முன்னவர்க்‌ 
வி இயிலேனாயினன்‌ 
உசப்பிங்‌ 
தோள்உறுத்‌ 
உள்ளனிந்த 
தோன்றி 
எண்ணின்‌ 
தாமுடன்‌ 
பாடல்கள்‌ 
அழுதுறைபவனும்‌ 
நினக்கொவ்‌ 
வாதனே 
எய்யதாது 
குலங்குறை 
குலமும்‌ 
குடிகொள்டி 
உயராகி 
மாணவன்‌ 
உணர்த்துவன்‌ 


நீங்கு நிற்றிகன்‌ 


திருத்தம்‌ 

தனது 

ஏதுவில்லை 

உளர்‌ - 
எப்பொழுதுதான்‌ 
கரைபுரண்டது 
வல்ல 

வைத்ததே 
இட்டழைத்தனன்‌ 
வீட்டி 

முன்னவர்‌ 
விதியி லேனாயினேன்‌ 
உரப்பிப்‌ 
தோளிறுத்‌ 
உள்ளளிந்த 
தோன்றிய 
என்னின்‌ 

தருமமும்‌ 

பாடல்‌ 
அழதுநைபவனும்‌ 


.நினக்கொவ்‌ 


வாததே 
எய்தாது 
குலங்குறையுற 
குலமும்‌ நலமும்‌ 

குடிகொண் 
உயிருக்காகி 
மானவன்‌ 
உணர்ந்தனள்‌ 


நீங்குகிற்றிலன்‌ 


பக்கம்‌ 


80 
81 
82 


83 
85 
89 
92 


95 
98 
13 
103 


104 
107 


108 
109 


26 
13 
18 

5 
17 


15 
26 
27 
33 

11 


i 
14-15 தனது குற்றங்களை 


17 
12 


xvi 
பிழை 


அதறால்தான்‌ 
அந்த 
அழைத்தனர்‌ 
அறிகல்‌ 

726 
பெரிகிய 
கருகின்றது 
காலத்தில்‌ 
ஒருத்தது 
கண்டிக்கின்றோம்‌ 
வேறு ஏயாதே 


திருத்தம்‌ 


அதனால்தான்‌ 
அது 
அழைத்தனன்‌ 
அறிதல்‌ 

126 
பெருகிய 
வருகின்றது 
கானகத்தில்‌ 
ஒறுத்தது 
கண்டிருக்கிறோம்‌ 
வேறு ஏதுயாதோ 


செய்கையாற்‌ சாலு செய்கையாற்‌ சாலும்‌ 


நான்கு 

யிழந்து 

துறந்து 
அப்படி 
உட்கொண்டேன்‌ 
மன்னவன்‌ 


வேண்டுசின்றேன்‌ 
தான்‌ 


நான்‌ 
யிழந்தும்‌ 
துறந்தும்‌ 


- அம்படி 


உட்கொண்டான்‌ : 
மன்னவன்‌ வாய்‌ 
குனது தம்பிபால்‌ 
தான்‌ செய்ய 
நேர்ந்த, இராமனால்‌ 
வெறுக்கப்படுகின்ற. 
வேண்டுகின்றேன்‌ 


்‌.. தான்‌ ஒத்துக்‌ 


கொண்டனனா 

இல்லையா என்ப 

தனை வெளியிட 
என 


வாலி வழக்கு 


வாலி, வன்மைக்கொரு வேலி 


உலகத்தை யெல்லாம்‌ இராவணன்‌ வென்றான்‌. அவனைத்‌ 
தனது வாலினாலேயே வாலி வென்றான்‌. இந்த வாலியை 
யும்‌ வென்றவருளரே யெனலாம்‌. அவர்‌ இவனைப்‌ படை 
கொண்டே வென்றார்‌. இயற்கைப்‌ பலம்கொண்டு வெல்ல 
வில்லை. ஆதலால்‌, வாலி உடல்‌ வலிமைக்கொரு வரம்பா 
கின்றான்‌. வரம்பு, எல்லை, வேலி, என்பன ஒரு பொருட்‌ 
சொற்கள்‌. 


இத்தகைய வாலியைச்‌ செய்துவரும்‌ கேலியும்‌ வரம்‌ 
பற்ற பாங்கில்‌ வளர்ந்து வருகின்றது. “எங்கணும்‌ பெரு 
வழக்காய்‌ என்றைக்கும்‌ உள்ளதெது?? என இறைவனைச்‌ 
சுட்டினார்‌ ஒரு பெரியவர்‌. அதுபோலவே “எங்கணும்‌, 
என்றைக்கும்‌ உள்ள வழக்காகத்‌ திகழுகின்றது வாலி வழக்கு. 
வாலி, வாலால்‌ இராவணனைப்‌ பிணித்தவன்‌. அவன்‌ தனது 
வாக்கால்‌ மன்னர்க்கு மன்னனையும்‌ பிணித்த மாவீரனாயினன்‌. 
வாலி வாக்கின்‌ பிணிப்பிலிருந்து இராமபிரான்‌ இன்னும்‌ 
வெளிவர முடிந்ததோ இல்லையோ வென்பது ஐயமாகவே 
உள்ளது. வாலியின்‌ வழக்குரைகள்‌, வாதங்கள்‌, இன்னும்‌ 
உலகப்‌ பெரு மன்றத்தில்‌ ஒலித்துக்‌ கொண்டே இருக்கின்‌ 
றன. இராம பக்தர்கள்‌ தலைமுறைத்‌ தத்துவமாக விடை 
யிறுத்து வருகின்றார்கள்‌. ஆனால்‌, ஒரே ஒருநாள்‌ எழுப்பிய 
வாலியின்‌ வினாக்களுக்கு இன்னும்‌ நிறைவான விடைகள்‌ 
கிடைக்கவில்லை. 


ஏன்‌ எனலாம்‌. வள்ளலின்‌ பக்கமாக நின்று, வாலி 
வினாவிற்கு விடைதர முயலும்‌ ஒருவரே, ஒரே மன்றத்‌ 
திலேயே, மற்றொரு காலத்தில்‌ வினாவுகின்றார்‌. தாமே 
கிளப்பித்‌ தாமே விடையிறுக்கவும்‌ வருகின்றார்‌. காரண 

மென்ன ? தாம்‌ கூறிவரும்‌ விடை தமக்கே நம்பத்‌ தக்கதாக 
இல்லை என்பதுதானல்லவா ? இந்த வழக்கு ஏனிப்படி. வளரு 
கிறது? வாலிக்கு ஒரு கோயிலுமில்லை. அவனை வழிபடுவார்‌ 
யாருமில்லை. அவனுக்குப்‌ பக்த பரம்பரையென்று ஒன்றை 
யுமே காணோம்‌. பின்னை இந்த வழக்கியலை வளர்க்கின்ற 
வர்கள்‌ யார்‌? இராம பக்தர்கள்தாம்‌. இப்‌ பெருமக்கள்‌, 
இராம பக்தர்கள்‌ பட்டியலில்‌ வாலிக்குக்‌ கடைக்கோடியில்‌ 
கூட இடம்‌ தருகன்றதில்லை. ஆனால்‌, ஒவ்வொருவரும்‌ 
தங்களுக்கே முதலிடம்‌ வகுத்துக்கொள்ள முற்படுகின்‌ 
ரர்கள்‌. இவர்கள்‌ வாலியை வதைத்தது இராமனாகவும்‌ சல . 
சமயம்‌ கருதுவதில்லை. வாலியைத்‌ தாங்களே வதைத்து 
வாகை ரசூடியதாக மார்‌ தட்டுவதும்‌ உண்டு. ஆனால்‌ 
வாலியை வதைத்தது நேர்மையான செயல்தான்‌ எனக்‌ 
காரணங்கள்‌ கூற முற்படுவதில்‌ கொள்ளும்‌ ஒற்றுமை, கூறுங்‌ 
காரணங்களில்‌ இருப்பதில்லை. இவர்கள்‌ ஒவ்வொருவரும்‌ 
ஒவ்வொரு காரணங்‌ காட்டுகில்றார்கள்‌. அப்படி. இதுவரை 
வந்தவற்றைக்‌ காண்போம்‌. அவை எவ்வளவு தாரம்‌ 
பொருந்துகின்றன வென்பதையும்‌ சற்று ஆய்வோம்‌. 


விலங்கு வேட்டை வேந்தற்குரியதே 

சிலர்‌, வாலி வினாக்களுக்குத்‌ தக்க விடை வான்மீகத்தில்‌ 
வருகிறது; அது கம்பரில்‌ காணோம்‌ என்கின்றார்கள்‌. அது 
என்ன என்றால்‌, அரசர்களுக்கு விலங்கு வேட்டை புதிய 
தல்ல, அது முறைகேடானதும்‌ அல்ல. இராமனோ அரசருக்‌ 
கும்‌ அரசன்‌, அவன்‌ ஒரு பொல்லாத மிருகத்தைக்‌ கொன்‌ 
ரன்‌. இதற்குக்‌ கேள்வி என்ன ? விடையளிக்க வேண்டிய 
அவசியந்தான்‌ என்ன ? என்று ஒரே சொல்லால்‌ முடித்து 
விடுகிவ்றார்‌ வான்மீகர்‌ என்கின்றார்கள்‌. எதற்கும்‌, வளவள 
வென்று பேசிக்கொண்டு போகாமல்‌, வெட்டெனப்‌ பேட 
முடிப்பது அழகாகத்தான்‌ இருக்கின்றது. 

ஆனால்‌, *வாலியான விலங்கு“இம்‌ மன்னனுக்கு என்ன 
தீங்கிழைத்தது,” என்ற கேள்வி வரும்‌. அது, தனது நண்பன்‌ 
மனைவியைக்‌ கவர்ந்தது, என்னலாம்‌. மனைவி கணவன்‌ 
என்ற மரபு விலங்கிற்கு இல்லையே. அச்‌ செயல்‌ எப்படித்‌ 

தப்பிதமாகும்‌ என்ற வினாவிற்கு விடை வேண்டும்‌. மேலும்‌, 
இரு விலங்குகள்‌, இரண்டும்‌ உடன்பிறந்தவை. அவற்றில்‌ 
ஒன்று, அரசர்க்கரசனுக்கும்‌ நண்பாகும்‌ நற்கதியில்‌ உள்ளது. 
ஒன்று விலங்கு கதியில்‌ உள்ளது. அதை வேட்டையில்‌ 
வீழ்த்துவது. இது எப்படிப்‌ பொருந்தும்‌. வாலி, பாற்‌ 
கடல்‌ கடைந்தவன்‌, வானவருக்கு அமுதளித்தவன்‌. என்‌ 
றொரு பக்கமும்‌, வாலி மிருகம்‌, அவனை அரசப்‌ பெருந்தகை 
அடித்து வீழ்த்தினர்‌ என்றொருபக்கமும்‌ இசைத்தால்‌, பெரு 
நூல்களுக்குப்‌ பெருமை குறையுமே, என்ன செய்வது ? 


பெருமாள்‌ வாலியையும்‌ வதைத்தார்‌, 
சிவனையும்‌ சிறப்பித்தார்‌ : 


வாலியைப்‌ பெருமாள்‌ மறைந்து நின்று கொன்றது ஏன்‌ 
தெரியுமா? அது சிவபெருமானுக்குச்‌ சிறப்புச்‌ செய்வதற்‌ 
காகத்தான்‌. வாலி சிவனிடத்தில்‌ வரம்‌ பெற்றவன்‌; அவன்‌ 
தனக்கு எதிர்‌ நிற்பவர்‌ பலத்தில்‌ பாதி தனக்கு வந்துவிடும்‌ 
படி. வரம்‌ பெற்றிருந்தான்‌. பெருமாள்‌, அந்த வரத்தையும்‌ 
வாலியையும்‌ சேர்த்துத்‌ தமது பாணத்தால்‌ ஓரே அடியாக 
அழித்து விடுவார்‌. ஆனால்‌, அப்படிச்‌ செய்துவிட்டால்‌, 
சிவனுக்குப்‌ பெருமை குறைந்துவிடுமே என்ற கிருபையினால்‌ 
தான்‌ மறைந்து நின்று வென்றார்‌ என்பவர்‌ சிலர்‌. இவர்களை 
ஒன்று கேட்கலாம்‌. மும்மூர்த்திகளில்‌ சிவனே சிறந்தவன்‌ 
என்கின்றார்கள்‌ சைவர்கள்‌. திருமாலே சிறந்தவன்‌ என்கின்‌ 
ர்கள்‌ வைணவப்‌ பெருமக்கள்‌. பிரமன்‌ திருமாலுக்கும்‌ 
கழ்‌ நிலையில்‌ உள்ளவனே என்பதை வைணவப்‌ பெருமக்களும்‌ 
ஒத்துக்‌ கொள்ளுகின்றனர்‌. இங்கே இராவணன்‌ வரம்‌ பெற்‌ 
றது பிரமனிடத்தில்தான்‌; இராவணன்‌ மானிடர்களைத்‌ 
தவிர மற்றெல்லோரையும்‌ வெல்ல வரம்‌ பெற்றிருந்தான்‌. 
அவனை வெல்ல மானிட வடிவெடுத்து வந்தனர்‌ திருமால்‌ 
என்பதுதான்‌ இராமாயணம்‌. வாலிக்குச்‌ சிவன்‌ தந்த 
வரத்தை மாற்றவல்ல திருமால்‌, இராவணனுக்குப்‌ பிரமன்‌ 
தந்த வரத்தையும்‌ மானிட வடிவு கொள்ளாமலேயே. மாற்றி 
அழித்திருக்கலாமே, பிரமன்‌ வரத்தைச்‌ இறப்பிக்கத்தான்‌ 
இப்படி. வந்தனரா ? என்ற வினாவிற்கும்‌ விடை தரவேண்டும்‌. 

எந்தத்‌ தெய்வத்தினால்‌ யார்‌ வரம்பெற்றிருந்தாலும்‌, அவ்‌ 
வரத்திற்கு இடையில்‌ ஏதேனும்‌ இடம்‌ உண்டாவெனக்‌. 
தேடி அவ்‌ வழியால்‌ வெல்வதுதான்‌ தெய்வ மரபு. அதை 
விட்டுச்‌ சிவனைக்‌ கெளரவிக்கப்‌ பெருமாள்‌ மை றந்து நின்று, 
தமக்கொரு பழி தேடிக்‌ கொண்டாரென்பது, சிறிதும்‌ சிந்திக்‌ 
காது செப்பும்‌ சிரிக்கத்தக்க விடையாகும்‌. 


இராமன்‌ மறைந்திருந்து கொல்லவில்லை: 


சிலர்‌, வாலியின்‌ விலாப்புறங்களிலோ முதுகிலோ இராம 
பாணம்‌ பாயவில்லை. அது நடுமார்பில்‌ பட்டு முதுகில்‌ ஊடுரு 
விற்று. மறைந்து நிற்கும்‌ ஒருவன்‌ எய்வது மார பில்‌ எப்படிப்‌ 
படும்‌ ? மார்பில்‌ பட எய்பவன்‌ எதிர்‌ நின்றுதானே எய்ய 
மூடியும்‌ ? இதனைச்‌ சற்றும்‌ சந்திக்காமலே, மறைந்து நின்று 
கொன்றார்‌ என இத்தனை காலமும்‌ பேரி வந்திருக்கின்றார்‌ 
களே, என்ன அறியாமை, என்ன அநியாயம்‌ என்கின்றார்கள்‌. 
இது மிகப்‌ பொருத்தமான விடை. இந்தச்‌ சிந்தனா சக்தி 
மிக்க செல்வங்கள்‌, கம்பரைப்‌ படிக்காவிட்டாலும்‌ அருணா 
சலக்‌ கவிராயர்‌ இராம நாடகத்தையாவது படித்துப்‌ பே9 
னால்‌ நன்றாக இருக்கும்‌. கவிராயர்‌ வாலி வாக்காக “ஏனிந்த 
மதி குறித்தாய்‌ மறைந்து வாளி எடுத்தென்மேல்‌ ஏன்‌ எறிந்‌ 
தாய்‌ ?”” என்கின்றனர்‌. கம்பரோ, தாரை வாக்காக, 
“ஓயா வாளி ஒளித்து நின்று எய்வான்‌ 
ஏயா அந்த இராமன்‌ என்றுளான்‌” 
என்கின்றனர்‌. 
வாலியின்‌ வினாவிற்கு விடையிறுக்க முன்வந்த இலக்கு 
வனார்‌. “முன்னர்‌ உனது தம்பி வந்து அடைக்கலம்‌ புகுந்து 
முறையிட்டான்‌. அவனுக்குப்‌ பெருந்தீங்கு செய்த உன்னை 
அழித்தொழிப்பேன்‌ என வள்ளல்‌ வாக்களித்தாயிற்று. 
அப்படி. அவனை ஆதரித்துவிட்ட அண்ணல்‌, உனக்கும்‌ எதிர்‌ 
வந்தால்‌ நீயும்‌ அடைக்கலம்‌ என்றால்‌ முன்கொடுத்த அபயம்‌ 
என்ன ஆவது ? அதற்காகத்தான்‌ வள்ளல்‌ மறைந்து நின்று 
எய்தது”” என உரைத்தனன்‌ என்று கம்பர்‌ கூறுகின்றார்‌. 
அன்றியும்‌ இராமன்‌ சிறப்பியல்புகளை நன்குணர்ந்தவன்‌ 

வாலி. சுக்கிரீவனோடு பேர்‌ செய்ய உறுத்தெழுந்த 
வாலியை அவன்‌ மனைவியான தாரை தடுத்தனள்‌. அவள்‌, 
“உன்‌ தம்பிக்கு யாரோ இராமனாம்‌, அரசனாம்‌, அவன்‌ துணை 
வந்துளனாம்‌”.-என்றனள்‌. வாலி, அப்படியா ? தருமமே உருவ 
மாக வந்த' இராமனையா நீ யாரோ இராமனென்கின்றாய்‌. 
யாவீ! இனி இப்படிச்‌ சொல்லாதே. இங்கு அவன்‌ வாரான்‌. 
வருந்தரமுமல்ல? என்று கூறிப்‌ போருக்கு வந்தவன்‌ வாலி. 
அவன்‌ கண்ணெதிரே இராமன்‌ தோன்றியிருந்தால்‌ என்ன 
வாகி யிருக்கும்‌ ? இராமாயணம்‌ கிட்ந்தையிலேயே முடிந்‌ 
திருக்கும்‌. ஏன்‌ ? இராமனை வாலி வணங்கிப்‌ போற்றியிருப்‌ 
யான்‌. இராமன்‌ கக்ரீவனுக்கு அவன்‌ மனைவியைத்‌ தரச்‌ 
சொல்ல வாலியும்‌ தந்திருப்பான்‌. வாலி இராமனோடு பேசிக்‌ 
கொண்டிருக்கும்போதே, வாலியின்‌ வால்‌ இலங்கைக்குச்‌ 
சென்றிருக்கும்‌. அவ்‌ வாலுக்கு அஞ்சும்‌ இராவணன்‌ “சதை 
யைத்‌ தலைமேல்‌ தூக்கிக்‌ கொண்டு ஓடோடி வந்திருப்பான்‌. 
அன்னையைத்‌ தந்து அண்ணல்‌ அடியில்‌ விழுந்து இராவணன்‌ 
மன்னிப்புக்‌ கேட்டிருப்பான்‌; இராவணன்‌ மடியமாட்டான்‌. 
இராமாயணம்‌ முடிந்திருக்கும்‌. எதிர்‌ நின்றே எய்தன 
னென்னும்‌ மென்மொழியார்‌, இவ்வளவு அசைப்பரும்‌ வன்‌ 
மொழிகளும்‌ வருமென எதிர்பார்த்து இசைக்கவேண்டும்‌. 


நல்லது. மறைந்து மார்பில்‌ எய்வது எப்படி ? என்ற 
அவர்களது வினாவிற்கு விடை எங்கே யெனலாம்‌. வாலி 
போர்க்களம்‌ புகுந்தனன்‌. வாலியின்‌ போர்க்களம்‌ முக்‌ 
கோண வடிவானது. ஒரு கோணத்தில்‌ வாலியின்‌ கோட்டை 
வாயில்‌; மற்றொரு கோணத்தில்‌, அநுமனாதிய வானரப்‌ 
படைஞர்கள்‌ கூட்டம்‌. மற்றொரு கோணம்‌ இராம இலக்‌ 
குவர்‌ இருக்கும்‌ சோலை. இவரிருவரிருக்குமிடத்‌ திலிருந்தே 
சுக்கிரீவன்‌ வந்து வாலியை அறை கூவினான்‌. வாலியும்‌ 
வெளிப்பட்டனன்‌. போரும்‌ தொடங்கினர்‌. சிறிது நேரம்‌ 
நடந்தது. அதற்குள்‌ அடி தாங்காமல்‌ வாலிக்குப்‌ பயந்து 
சுக்கிரிவன்‌ ஓடினான்‌. ஓடிச்‌ சோலையிற்‌ புகுந்து சிறிது நேரத்‌ 
திற்கு எல்லாம்‌, அச்சம்‌ நீங்கி ஆற்றல்கொண்டு திரும்பினான்‌ 
சுக்கிரீவன்‌. “ஈதென்ன வியப்பு! ஆருங்‌ காணாத மூலைக்கு 
ஓடினான்‌. தளர்ந்து சென்றவன்‌ கிளர்ந்து வருகின்றனன்‌, 


6 புரிசை முருகேச முதலியார்‌ 


அவனது படைஞர்‌ அங்கில்லை. அதோ காண்கின்றார்கள்‌.. 
பின்னை ஏன்‌ அங்குச்‌ சென்றான்‌. யாரால்‌ தளர்ச்சி நீங்கினான்‌”. 
என ஐயமுற்றனன்‌ வாலி, 


“அயிர்த்த சிந்தையன்‌ அந்தகன்‌ குலைகுலைந்‌ தனுங்கச்‌ 

செயிர்த்து நோக்கினன்‌ ” 

இது. வாலி வதை 54-ல்‌ வருகிறது. அந்தகனும்‌ அஞ்ச, 
அப்படி வாலி விழித்த நோக்கிற்கு யாவரும்‌ எதிர்ப்படவில்லை. 
ஆனால்‌, வாலியின்‌ கருத்திற்கு ஒன்று புலப்பட்டது. அது 
யாது எனில்‌, அநிகே தாரை யாரோ சுக்கிரீவனுக்குத்‌ துணை 
வந்திருப்பதாகச்‌ சொல்லினள்‌. இடிபட்ட இவனும்‌ யாரை 
யும்‌ காணாத மூலையில்‌ ஓடினான்‌. முரண்‌ கொண்டு திரும்பு 
கின்றான்‌. ஆகவே, அங்கு யாரோ மறைந்திருக்க வேண்டும்‌ 
என்பதுதான்‌. அதனால்தான்‌ (அயிர்த்த சந்தையன்‌ ஆனான்‌ 
வாலி. அயிர்ப்பு--சந்தேகம்‌. 


வாலி, இனி இப்‌ போரை நீளவிடக்கூடாது.என எண்ணி 
னான்‌. அவன்‌ சுக்கிரீவனுடைய கழுத்திலும்‌ இடுப்பிலுமாகக்‌ 
கைகொடுத்து உயரத்‌ தூக்கினான்‌. ஏஃ ? ஓரே அடியாக 
நிலத்தில்‌ அடித்து ஒழித்துவிடுவது என எண்ணினன்‌. அப்படி. 
வாலி சுக்கிரீவன்‌ உடம்பினை உயர்த்தும்பொழுது அவ்‌ வுடலம்‌ 
வாலியின்‌ கண்களை மறைத்தது. அந்த நேரத்தையும்‌ செயலை 
யும்‌ தனக்குத்‌ தக்கனவாகக்‌ கொண்டனன்‌ இராமன்‌. வாலி 
யின்‌ பார்வையிலும்‌ படாமல்‌, தனது பலத்தில்‌ பாதியையும்‌ 
இழக்காமல்‌, வாலியின்‌ மார்பகமும்‌ வடிவாகத்‌ தோன்றத்‌ 
தடையேதுமின்றித்‌ தனது வாளியும்‌ வாலி மார்பின்‌ ஊன்ற 
எல்லாம்‌ ஒத்து வந்தது. மறைவினின்றும்‌ வெளிப்பட்டு, 
கணைவிட்டு, மறுபடி மறைவுற்றும்‌ நின்றனன்‌ இராமன்‌. 


“எடுத்தும்‌ பாரிடை எற்றுதும்‌ என்றுதன்‌ இளவல்‌ கடித்‌ 
தடத்திலும்‌ கழுத்திலும்‌ தன்‌ இரு கரங்கள்‌ மடுத்து 
மீக்கொண்ட வாலிமேல்கோல்‌ ஒன்று வாங்கித்‌ தொடுத்து 
நாணொடும்‌ தோளிறுத்‌ திராகவன்‌ துரந்தான்‌”” 


மீக்கொளல்‌--மேலே தூக்குதல்‌. இதுதான்‌ மறைந்து 
நிற்கவும்‌ மார்பில்‌ எய்யவும்‌ கிடைத்த வழி. 


வாலி வழக்கு 


வாலி வதை, ஒரு தேவ நாடகம்‌ : 


இலர்‌, வாலி வதையல்ல. அது, வாலியின்‌ மோட்சமே. 
அதன்‌ தத்துவம்‌ சாமானியர்களுக்குத்‌ தெரியாது. தேவர்கள்‌ 
பலர்‌ கூடி இராவண வதம்‌ என்னும்‌ நாடகத்தை நடத்தப்‌ 
பூலோகத்திற்கு வந்தார்கள்‌. அவர்களில்‌ வாலியும்‌ ஒருவன்‌. 
இராவணனை வதைக்க வந்த அவன்‌. தான்‌ வந்த செயலையே 
மறந்து தன்‌ தம்பியையே வதைக்க முற்பட்டனன்‌. அதை 
யறிந்த அக்‌ குழுவுக்குத்‌ தலைவனான இராமன்‌. இப்படித்‌ 
தப்பிதமாக ஆடிப்‌ பெயரைக்‌ கெடுக்காதேயென ஓர்‌ அறை 
அறைந்து திரைக்குள்ளே கள்ளிவிட்டனன்‌. தன்னை அடித்‌ 
தது யாரெனத்‌ தெரியாமல்‌ வாலி திகைத்தனன்‌. இராமன்‌ 
அவனுக்குத்‌ தனது திருமால்‌ வடிவத்தைக்‌ காட்டியருளினான்‌. 
உண்மையை உணர்ந்து வாலி தனது குற்றத்திற்கு மன்னிப்‌ 
புக்‌ சேட்டு வணங்கினான்‌. திருமால்‌ அவனுக்கு மோட்சம்‌ 
கொடுத்தார்‌. வாலி பெறல்‌ அரும்‌ வீடுபேறு பெற்றனன்‌, 
இதற்குக்‌ கம்பர்‌ கழறும்‌ சான்றும்‌ உண்டு. வாலி வதைப்‌ 
படலம்‌ 75-ல்‌, 


“கண்ணுற்றான்‌ வாலி நீலக்‌ கார்முகில்‌ கமலம பூத்து 
மண்ணுற்று வரிவில்‌ ஏந்தி வருவதே போலும்‌ மாலைப்‌ 


புண்ணுற்ற தனைய சோரிப்‌ பொறியொடும்‌ 
பொடிப்ப நோக்கி 


எண்ணுற்றாய்‌ என்செய்தாய்‌ என்று ஏசுவான்‌ 
இயம்ப லுற்றான்‌” 

எனவரும்‌ பாடலைப்‌ பாருங்கள்‌ என இங்கிதமாக இசைக்‌ 
கின்றார்கள்‌. இத்தனை பேரிலும்‌, கம்பரைத்‌ தொட்டு வாலி 
வழக்கிற்கு வழிகாண வந்த இவர்‌ பெருந்தன்மை பாராட்டற்‌ 
குரியதே. ஆனால்‌, இவர்‌ கடைப்பிடித்த பாடலால்‌, இவர்‌ 
களது திருமால்‌ காட்சி நிலையாவதற்கு ஏதுமில்லை. இவர்கள்‌ 
கருத்தினைச்‌ சிறிதே ஆராய்வோம்‌. 

இங்கே, “கண்ணுற்றான்‌]-வாலி நீலக்‌ கார்முகில்‌ கமலம்‌ 
பூத்து மண்ணுற்று வரிவில்‌ ஏந்தி வருவதே போலும்‌ மாலை” 
என்ற இந்தத்‌ தொடரைக்‌ கொண்டே திருமாலாகத்‌ தரி 
சனம்‌ தந்தார்‌ வாலிக்கு இராமன்‌ என்பார்களானால்‌, நாமும்‌ 

இராமன்‌ இராவணனுக்கும்‌ திருமாலாகக்‌ காட்ட தந்தான்‌ 
எனக்‌ கூறலாம்‌. அது எங்கே என்கின்றீர்களா ? 

இராமன்‌ இலங்கையை ஒரு குன்றின்மேல்‌ ஏறிப்‌ பார்க்‌ 
கின்றான்‌. அச்‌ செயலைத்‌ தனது தூதுவரால்‌ இராவணன்‌ 
தெரிந்து கொண்டான்‌. அவனும்‌ தனது அரண்மனைச்‌ கரி 
யின்மேல்‌ ஏறி இராமனது சேனைகளையும்‌ தலைவர்களையும்‌ 
காண்கின்றான்‌. (இராவணன்‌ தானை காண்‌ படலம்‌ 1 7) 


“தோரணத்த மணி வாயின்மிசைசூல்‌ 

நீரணைத்த முகிலாம்‌ என நின்றான்‌ 

ஆரணத்தை அரியை மறை தேடும்‌ 

காரணத்தை நிமிர்கண்‌ கொடுகண்டான்‌” 
அங்கே வாலி கண்ணுற்றான்‌ என்று எளிதாகச்‌ சொல்லிய 
கம்பர்‌, இங்கே, இராவணன்‌ நிமிர்‌ கண்கொடு கண்டான்‌ 
என்றார்‌. நிமிர்தல்‌--உயர்தல்‌, இங்கே, அது அளவால்‌ 
உயர்ந்த கண்‌ எனப்‌ பொருள்‌ தரும்‌, அதாவது யாவருக்கும்‌ 
உள்ள இரண்டே கண்ணினன்‌ அல்லன்‌ இராவணன்‌. இருபது 
கண்களுடையவன்‌ அவன்‌. அந்த இருபது கண்களினாலும்‌ 
இராமனை நன்றாகக்‌ கண்டனன்‌ என்பதுதான்‌ பொருள்‌. 
இதைவிட்டு “அரியை, ௮ம்‌ மறைதேடும்‌ காரணத்தை, நிமிர்‌ 
கண்கொடு கண்டான்‌” என வருதிறது. ஆதலால்‌, இராவண 
னுக்கும்‌ இராமன்‌ திருமாலாகக்‌ காட்சி கொடுத்துவிட்டார்‌ 
என்று கூறிவிடலாமா? (அரி, திருமால்‌ என்றெல்லாம்‌ இராமா 
யணத்தில்‌ இராமனைச்‌ சுட்டுகின்ற இடங்கள்‌ ப ற்பல. இவை 
யெல்லாம்‌ இராமனுக்குப்‌ பரியாயப்‌ பெயர்கள்‌ எனத்தான்‌ 
கொண்டு வருகின்றார்கள்‌. முறையும்‌ அதுதான்‌. அதை 
விட்டு, ஏதோ கண்டுகொண்டதைப்போல'வாலிக்கு இராமன்‌ 
இரகசியமாகத்‌ திருமால்‌ காட்சி தந்தார்‌ என்றால்‌, ஏன்‌ 
தந்தார்‌? அப்படித்‌ தந்ததற்குக்‌ காரணம்‌ என்ன ? 
கேள்விகள்‌ எழத்தான்‌ செய்யும்‌, 

ஒருவனைத்‌ தம்பியின்‌ மனைவியைக்‌ கவர்ந்த கொடியவன்‌ 
என்று கொன்று வீழ்த்தினான்‌ இராமன்‌. விழுந்தவன்‌ எழுநீ 
திருப்பதற்குள்‌ அவனுக்குத்‌ இருமாலாகக்‌ காட்டி தந்தனன்‌ 
என்றால்‌, அவ்வளவு கொடியவன்‌ அதற்குள்‌ எப்படி மோட்‌ 

சம்‌ பெறக்கூடிய நல்லவனாகி விட்டனன்‌ ? அவன்‌ எழுந்து 
தன்‌ குற்றத்தை உணர்ந்து வருந்தினானா ? மன்னிப்புத்தான்‌ 
கேட்டனனா ? அல்லது மோட்சமும்‌ காட்சியும்‌ அவ்வளவு 
மலிவாகிவிட்டன என்று பொருளா ? 
சான்று காணும்‌ 75-வது பாடலுக்கு முன்‌ பின்‌ உள்ள 
பாடல்கள்‌ இக்‌ கருத்திற்கு ஒத்து வரவும்‌ காணோமே. இதற்கு 
முதற்‌ பாடலான 74-வது பாடல்‌: 
“இறை திறம்பினனால்‌ என்னே இழிந்துளோர்‌ செய்கை 
. யென்னின்‌ 
முறை திறம்‌ பினனால்‌ என்று மொழிகின்ற முகத்தான்‌ முன்னர்‌ 
மறை திறம்பாத வாய்மை மன்னர்க்கு மனுவிற்‌ சொல்லும்‌ 
துறை திறம்பாமல்‌ காக்கத்‌ தோன்றினான்‌ வந்து தோன்ற”. 
இதில்‌ தோன்றினான்‌ என்ற சொல்‌ ஒன்றே எங்ஙனம்‌ 
திருமாலாகத்‌ தோன்றினான்‌ என்ற பொருளைத்‌ தரும்‌. 
பின்னே மாலைக்‌ கண்ணுற்றான்‌ என்பதற்கேற்ப எங்கும்‌ 
காட்சி தருவது போல சங்கோ சக்கரமோ வயின தேவனாகிய 
வாகனமோ கொண்டு கோன்றியதாக எதுவும்‌ இல்லை. 
அன்றி 76-வதாக வரும்‌ பாடலிலோ திருமால்‌ காட்சி தெவிட்‌ 
டாத கெள்ளமுதம்‌ உண்ட ஒரு பரம பக்தன்‌ வாக்காக 
ஒன்றும்‌ காணோம்‌. அது குல தருமத்திற்காகவும்‌ சத்தியத்‌ 
திற்காகவும்‌ உயிரைக்‌ கொடுத்தனன்‌ தயரதன்‌. அவனுக்கு 
மகனா நீ? உத்தமன்‌ பரதன்‌. அவனுக்கு அண்ணணா நீ? என 
மிகக்‌ கடுஞ்‌ சொற்கள்‌ அமைந்தனவாக வருகின்றது (76) 
“வாய்மையும்‌ மரபும்‌ காத்து மன்னுயிர்‌ துறந்த வள்ளல்‌ 
தூயவன்‌ மைந்தனே நீ? பரதன்முன்‌ தோன்றினாயே ? 
தீமைதான்‌ பிறரைக்காத்துத்‌ தான்செய்தால்‌ தீங்கு அன்றாமோ 
தாய்மையும்‌ ௩ட்பும்‌ அன்றித்‌ தருமமும்‌ தழுவி நின்றோய்‌'” என 
வருகிறது. பின்னரும்‌ தொடர்ந்து வரும்‌ ஒரு 50 பாடல்கள்‌ 
வரை கடுமையான விவகாரமாகவே வருகின்றனவே. 
இவையெல்லாம்‌ திருமால்‌ காட்ச கண்டவன்‌ தேனொழுகத்‌ 
தந்த தோத்திரங்கள்‌ தாமா? எனவும்‌ எண்ண வருகின்றது. 


இராமாயணம்‌, பாரதம்‌ இரண்டினும்‌ வரும்‌ அவதார 
மூர்த்திகளான இராம, கிருட்டினர்கள்பால்‌ மாறுபட்ட இரு 


10 புரிசை முருகேச முதலியார்‌ 
விதச்‌ செயல்களைக்‌ காணுகின்றோம்‌. கண்ணன்‌, தோன்றிய 
பொழுதே நாற்புயமுள்ள தெய்வத்‌ திருமேனியைக்‌ காட்டிப்‌ 
பெற்றோர்‌ பயந்தீர்த்த பெம்மான்‌. மற்றும்‌ பற்பல இடங்‌ 
களில்‌, அவர்‌ தமது பாங்கான தெய்வ வடிவம்‌ காட்டி மதிழ்‌ 
வித்த சரிதங்களைக்‌ காணுகின்றோம்‌. இராமாவதாரம்‌ 
அப்படியல்ல. 


கம்பர்‌, ஒவ்வொரு கதாபாத்திரங்களின்‌ வாயிலாகவும்‌ 
இராமன்‌ அவதார மூர்த்தியே என்பதனை வெவ்வேறு காலங்‌ 
களில்‌ வைத்துக்‌ காட்டுகின்றார்‌. ஆனால்‌, தான்‌ ஓர்‌ அவதார 
மூர்த்திதான்‌ என்பதனை இராமபிரான்‌ ஒப்புக்கொண்டதாக 
வரும்‌ இடம்‌ ஒன்றுகூட இல்லை. இராமாவதாரம்‌ மக்களோடு 
மக்களாக நின்று வாழ்வையும்‌ தாழ்வையும்‌ ஊரொக்க 
அதுபவித்துக்‌ காட்டிய அவதாரம்‌ என்பார்கள்‌. நாகபாசத்‌ 
துன்பம்‌ தீர்க்கவந்த தோன்றல்‌ கருடதேவனை, நீர்‌ 
யாரையா?”” வெனக்‌ கேட்கின்றான்‌ வள்ளலென்பார்‌ : 


“ஐயடீ யாரை எங்கள்‌ அருந்தவப்‌ பயனால்‌ வந்து 
எய்தினை உயிரும்‌ வாழ்வும்‌ ஈந்தனை யெம்மனோரால்‌ 
கையுறை கோடற்கு ஒத்த காட்சியை அல்லை மீட்சி 
செய்திறம்‌ இலையால்‌ என்றான்‌ தேவர்க்கும்‌ தெரிக்க ' 

- ஒணாதான்‌”? 
என தாகபாசப்‌ படலத்தில்‌ வருகிறது. இப்படித்‌ துயர்‌ 
களைய வந்த கருடனுக்கே தனது காட்சியை அளிக்காது 
மறைந்து நின்று, நீ யாரையா எனக்‌ கேட்கும்‌ இராமன்‌ 
வாலிக்த முன்னின்றான்‌ திருமாலாக என்றால்‌ எப்படிப்‌ 
பொருந்தும்‌? மேலும்‌ வலிய அவனுக்கு மால்‌ வடிவம்‌ 
காட்டியது வாலியின்‌ பொருட்டா அல்லது தம்‌ பொருட்டா 
என்ற கேள்வியும்‌ எழுகின்றது. வாலிக்காக என்றால்‌ 
கெட்டவன்‌ அவ்வளவு விரைவில்‌ நல்லவனாகி விட்டனன்‌ 
எனத்‌ தக்க செயலொன்றும்‌ இடையில்‌ வரவில்லை. அல்லது 
தம்‌ பொருட்டே என்றால்‌, இராமனது பெருமை குறையும்‌. 
ஏன்‌ எனில்‌, ஒரு சிறுவன்‌ அயலிடத்தில்‌ சென்று ஒரு தீங்கான 
செயலைச்‌ செய்து அவர்களால்‌ வருத்தமுற நேருங்கால்‌ 
அவன்‌ தனது குடிப்‌ பெருமையைக்‌ காட்டியே மீண்டுவர 

வழி தேடுவான்‌. அதுபோல, இராமன்‌ செயலுக்கு இராம 
னாகவே நின்று தீர்வு காண முடியாமல்‌ தமது பரமபத நிலை 
யைக்‌ காட்டித்தான்‌ மீள வேண்டி வருகிறது என்றால்‌, வாலி 
கூறும்‌ குறைபாடுகள்‌ மேலும்‌ வலியுற்றனவாகிவிடும்‌. 
அன்றியும்‌ தமது திருவடி. பட்டு வீடு சேர்ந்த விராதன்‌. 

“நீயாதி பரம்பொருளும்‌ நின்னவே உலகங்கள்‌ 

ஆயாத சமயமும்‌ உன்‌ அடியவே அயலில்லைத்‌ 

தீயாரின்‌ ஒளித்தியால்‌ வெளிநின்றால்‌ தீங்குண்டோ 

வீயாத பெருமாயை விளையாட்டும்‌ வேண்டுமோ?” 
எனத்‌ திருமாலாகவே அறிந்து போற்றுகின்றான்‌. அவனுக்குக்‌ 
காட்சியளிக்கவில்லை. அடுத்துக்‌ கண்ட பெருமாதவர்‌ 
சரபங்கரும்‌ இராமனாகவே கண்டார்‌. கரை சேர்ந்தார்‌. 
அவருக்கும்‌ இந்தக்‌ காட்சியில்லை. கவந்தன்‌ காந்தருவனாி 
நின்று, உண்மைத்‌ தத்துவமான பாமாலைகளைப்‌ பாடித்‌ 
துதித்தனன்‌. அவன்‌, 

“காண்பார்க்குங்‌ காணப்படு பொருட்கும்‌ கண்ணாகி 
மாண்பால்‌ உலகனைத்தும்‌ வயிற்றொளித்து வாங்குதியால்‌ 
பூண்பார்போல்‌ நிற்றியால்‌ யாதொன்றும்‌ பூணாதாய்‌ நீ 
ஆண்பாலோ பெண்பாலோ அப்பாலோ எப்பாலோ”? 

என்றெல்லாம்‌ பாடிப்‌ பரவினான்‌. அவனுக்கும்‌ இந்தப்‌ 
பெருங்‌ காட்சியில்லை. இராமாவதாரம்‌ வரப்போகிறது 
என்ற தொன்னாள்‌ முதலே தீங்கனிகளைச்‌ சேர்த்து வைக்‌ 
திருந்து விருந்திட்டு அருந்தச்‌ செய்த பெருந்தவச்‌ சபரிக்‌ 
கும்‌ இப்‌ பெருங்காட்‌எ எய்தியதாகவில்லை. என்னே 
பெண்ணைக்‌ கவர்ந்து பேரபசாரம்‌ செய்த வாலிக்குக்‌ 
கண்ணைக்‌ கவருமாறு கலிவரதன்‌ தந்த காட்சி! மேற்கண்ட 
காரணங்களால்‌ தேவ நாடகம்‌ தெளிவானதாகத்‌ தெரிய 
வில்லை. இராவணன்‌, திருமாலின்‌ வாயிற்‌ காவலனாக நின்ற 
நிலைமாறி இரண்டு பிறவியெடுத்து நிற்பவன்‌. வாலியோ 
பாற்கடல்‌ கடைந்த திருமாலோடு ஒன்றுபட்டுப்‌ பணி செய்த 
வடிவத்துடனே உள்ளவன்‌. அவன்‌ இராமனைத்‌ திருமாலே: 
யென முன்னமே தெளிந்து தாரைக்குச்‌ சொல்லியவன்‌ - 
அதனால்‌, திருமால்‌ வடிவம்‌ அவனுக்குப்‌ புதியது ஒன்றன்று... 

இராமன்‌ நிலையையே அவன்‌ மேலாகக்‌ கருதியிருப்பவன்‌. 
திருமால்‌ காட்சிக்காக வாலி தொடுத்த வழக்கு விடை 
பெற்று வீறடங்கி விட ஏதுவுமில்ல்யென விடுமோமாக. 


கம்பர்‌ கவிதையைப்‌ போற்றுவோம்‌, 
கதையை விரும்போம்‌ ; 


, இப்படி ஒரு வாதம்‌. இதற்கு விடை கூற உண்மையில்‌ 
னனில்‌ நன்கு கற்றவர்களே லெ 
ரர்கள்‌. இது கம்பரைப்‌ பெருமைப்‌ 
படுத்தியதாகாது. இராமன்‌ வேறு கம்பர்‌ வேறாகக்‌ காணவே 
இராம காதையின்‌ பாக்கள்‌ இடத்தருவதில்லை. கூலிக்கு 
இராமனைக்‌ கொண்டாடியவரல்லர்‌ கம்பர்‌. பரமபதம்‌ 
யாலிக்க இராமனை யேத்திய பக்தரவர்‌. “இந்தக்‌ காலத்திலும்‌ 
மேடைப்‌ பேச்சாளர்களில்‌ ஒருவர்க்கு ஒருவரைப்‌ பிடிக்காத 
வர்கள்‌ உண்டு. அவர்கள்‌, தமக்குப்‌ பிடிக்காதவர்களை 
நேரில்‌ தாக்குவதில்லை. பிடிக்காதவர்கள்‌ எடுத்துக்‌ கொண்ட 
பொருளையே தாக்கிப்‌ பேசுவார்கள்‌. கம்பர்‌ தேடியெடுத்த 
கதையைத்‌ தகர்த்துவிட்டுக்‌ கம்பரைப்‌ போற்றுவது என்பது 
எப்படி நாகரிகமாகும்‌? 

மக்கள்‌ உணவை உண்ணுரறோர்கள்‌. தண்ணீரைப்‌ 
பருகுகின்றார்கள்‌. மூச்சு விடுகின்றார்கள்‌. வாங்குகிறார்கள்‌. 
இம்‌ மூன்று செயலா லுமே நிலத்தில்‌ நீடு வாழ்கின்றார்கள்‌ 
இவற்றுள்‌ தாமறிந்து செய்யும்‌ செயல்கள்‌ உண்பதும்‌ 
பருகுவதும்‌ அறியாமலே செய்யும்‌ செயல்‌. சுவாசித்தல்‌, 
இவற்றைப்‌ போலவே, உலகத்தில்‌ மக்கள்‌ கருத்தறிந்து 
கற்ற நூல்கள்‌ மற்றவைகளெல்லாம்‌, பாரதமும்‌, இராமா 
யணமும்‌ அப்படிப்‌ பட்டவையல்ல. அவை தாய்ப்பாலோடு 
சேர்ந்து மக்கள்‌ உள்ளத்தில்‌ புகுந்து உறைந்து நிற்கும்‌ 
பெருங்‌ கதைகளாகும்‌. பேச்சாளர்‌ எனப்‌ பெயரேெடுக்கும்‌ 
போதே பாரத இராமாயணத்தைப்‌ புகழ வேண்டும்‌. 
அல்லது இகழவேண்டும்‌. கலியாங்ணகளில்‌ அழைக்காமல்‌ 
வருபவர்‌ யாருமிலர்‌. தெருச்‌ சண்டைகளுக்கு அழைத்து 
வருபவர்‌ யாவருமிலர்‌. ஆனால்‌, அழைத்ததைவிட அழை 
யாமைக்குத்தான்‌ அதிகக்‌ கூட்டம்‌. காவியநிகளைப்‌ புகழு 

கின்றவர்கள்‌ கடின உழைப்பினர்களாக இருக்க வேண்டும்‌. 
இகழுகின்றவர்கள்‌ இங்கொன்று அநிகொன்று படித்தால்‌ 
போதும்‌. புகழ்வாருக்கு ஊதியம்‌ குறைவு, இகழ்வாருக்கு 
ஊதியம்‌ நிறைவு. இப்படிக்‌ காய்தல்‌ உவத்தலின்றிப்‌ பேச்சாள: 
ரைக்‌ காக்கும்‌ நூல்கள்‌ பாரத, இராமஈயணநிகள்‌. 

இக்‌ கதாபாத்திரங்கள்‌, சல சமயங்களில்‌ சிறு சிக்கல்‌: 
களில்‌ அகப்பட்டு அழுங்குவதும்‌ உண்டு. அக்‌ காலங்களி' 
லெல்லாம்‌ உலக மக்களில்‌ தக்கவர்கள்‌ தகும்‌ என்று நம்பும்‌ 
வண்ணம்‌, சிக்கல்களிலிருந்து தப்பித்‌ தலையெடுப்பதே. 
கதாபாத்திரங்களின்‌ கண்ணியமாகக்‌ கருதப்படுகின்றது. 
இந்‌ நெருக்கடியான செயல்களில்‌ கவிகள்‌ தாம்‌ அறமுடை 
யாரென மெச்சும்‌ கதாபாத்திரங்கள்‌ பக்கம்‌ சாய்ந்து சில 
வற்றை மூடிமறைக்க முற்படுவதும்‌ உண்மைதான்‌. சமயப்‌ 
பற்றுள்ள நூல்களில்‌ இது சற்றுத்‌ தலைகாட்டுவதும்‌ உண்டு. 
ஆனால்‌, பொது நூல்களாகிய இராமாயண பாரதங்களில்‌: 
அப்படியில்லை. உள்ளதை ஓளிவு மறைவின்றி உரைத்து, 
அக்‌ கடுஞ்‌ சூழ்நிலையில்‌ தமது கதாநாயகன்‌ எப்படிக்‌ கரை 
கண்டானென்பதனை வடித்து எடுத்துக்‌ கொடுத்துவிடும்‌. 
மதுகை சார்ந்தவர்‌ நமது கவிச்சக்கரவரீத்தியாகய கம்பர்‌, 


கம்பரில்‌, மிக நுண்ணிய இடங்களில்‌ ஒன்றிரண்டு சொற்‌: 
களில்‌ இவ்வகை அச்சாணிகள்‌ இருக்கின்றன. அவற்றைத்‌ 
தேடிப்பிடிக்க வேண்டும்‌. ௮ை தவிட்டு, கதாபாத்திரங்களைக்‌ 
குறை களைந்துப்‌ பெருமைப்‌ படுத்துவதில்‌ நாம்‌ கம்பரைவிட 
அக்கறை உள்ளவர்கள்‌ என நம்மை நாமே மதித்துக்‌ 
கொண்டு நமக்குக்‌ கைவரும்‌ யுக்தி வாதநிகளில்‌ இறங்கினால்‌ 
அறிஞர்கள்‌ ஒப்பும்‌ வண்ணம்‌ அமைத்துக்‌ காட்ட முடியாது. 
அதி முறையுமல்ல. கம்பர்‌ ஒர்‌ இடத்தில்‌ இராமனைச்‌ 
சிறந்த மனிதர்‌ என்பார்‌. ஓர்‌ இடத்தில்‌ இராமனைச்‌ றந்த 
மனிதர்‌ என்பார்‌. ஓர்‌ இடத்தில்‌ அவன்‌ தேவதேவன்‌ என்‌ 
பார்‌. இந்த இடங்களை நாம்‌ மாற்றிப்‌ பார்தீதால்‌ உலகத்‌ 
திற்கு அந்‌ நூலால்‌ பயன்‌ ஒன்றும்‌ கிடைக்காது; அதற்காகத்‌ 
தான்‌ அவர்‌ அப்படிக்‌ கூறியுள்ளார்‌ என்பதனை நன்கு உணர 
லாம்‌. இராமன்‌, இலக்குவன்‌ கொண்ட கோபத்தைத்‌ 
தணிக்க முற்படுகின்றான்‌, அவன்‌ “தழ்பீ] உப்பு நெய்தல்‌: 

நிலத்தில்‌ விளையும்‌. அது மருத நிலத்தில்‌ விளையாது. கரும்பு, 
மருத நிலத்தில்‌ விளையும்‌. அது நெய்தல்‌ நிலத்தில்‌ விளையாது. 
அவற்றைப்‌ போலவே, தீய உள்ளத்தில்‌ அமைதி பிறக்காது. 
நல்ல உள்ளத்தில்‌ வெகுளி பிறக்காது. உனது உள்ளம்‌ நல்ல 
உள்ளம்‌. இதில்‌ கரும்பு போன்ற சாந்தம்‌ பிறப்பது வழக்கம்‌. 
இன்று வேண்டாத அளவு உப்பையொத்த கோபம்‌ பிறந்‌ 
துளதே, ஏன்‌?” என்று கேட்டனன்‌ 

“விளையாத நிலத்தில்‌ இது எங்ஙன்‌ விளைந்தது?” 
என்றான்‌. இலக்குவன்‌, நான்‌ ஆண்மையுள்ள அரசிளஞ்‌ 
'செல்வன்‌. எனக்கு வீர உணர்வு உண்டு. வீர எழுச்௫க்குக்‌ 
கோபம்‌ அடிப்படை, ஆதலால்‌ யான்‌ கோபத்தை வேண்டு 
மென்றே கொண்டுளேன்‌. இக்‌ கடுங்‌ காலத்தில்‌ அன்றி 
எப்பொழுதான்‌ வீரத்தையும்‌ கோபத்தையும்‌ மேற்கொள்ளு 
வது. நீங்களே சொல்லுங்கள்‌? என்றனன்‌ இலக்குவன்‌. 

“யாண்டோ அடியேன்‌ சினம்‌ ஏற்பது 
என்றான்‌. அண்ணல்‌, யார்‌ மேல்‌ கோபம்‌ என்றான்‌. இலக்கு 
வன்‌. நினது பட்டத்தைக்‌ கலைத்தார்‌ மேல்‌ கோபம்‌ 
என்றனன்‌. இராமன்‌ அது வினையின்‌ செயல்‌ என்றனன்‌. 
இலக்குவன்‌ இதோ, 

“வினைக்கும்‌ வினையாகும்‌ என்‌ விற்செயல்‌ காண்டி 

யென்றான்‌'” 

இடுக்கணுக்கு இடுக்கண்‌ படாத இந்த வீரசிங்கம்‌ 
அடகிக வேண்டும்‌. அச்‌ செயலில்தான்‌ மேற்கொண்டு 
தனன்‌ ? தம்பீ என்னை நாளும்‌ நல்லுரைகளை ஊட்டி 
வளர்த்தவர்‌ தந்தை தசரதனார்‌. அவருரையைக்‌ கடப்‌ 
பதைத்‌ தவிர உனக்கு இழி செயல்‌ வேறு கிடையாது. இது 
போலவே என்‌ சொல்லைத்‌ தட்டுவதைத்‌ தவிர உனக்கு இழி 
செயல்‌ ஏதேனும்‌ உளதோ, இசை என்றனன்‌. இதற்கு 
வேறு விடையின்றி நின்றான்‌ இலக்குவன்‌. அவனது வெகுளி 
துக்கமாக மாறிற்று. கண்ணெரி தண்ணீராக மாறிற்று. 
இந்த இடத்தில்‌ இராமனுக்கு இந்தக்‌ காலத்திற்கேற்ற 

உணர்வு எப்படி வந்தது என்பார்‌. இராமன்‌ வடமொழிக்‌ 
கடலும்‌ தமிழ்மொழிக்‌ கடலும்‌ கரை கண்டவன்‌. அதனால்‌ 
அவன்‌ அறிவு கற்றனைத்து ஊறிக்‌ கரைபுரண்ட அறிவு 
என்றனர்‌. 

“நன்சொற்கள்தந்து என்னை நாளும்‌ வளர்த்த தந்‌ைத 
தன்சொற்‌ கடந்துஅரசாள்வது எனக்குத்‌ தக்கது அன்றால்‌ 
என்சொற்‌ கடந்தால்‌ உனக்கு யாதுளது ஈனம்‌ என்றான்‌ 
தென்சொற்கடந்தான்‌ வட சொற்கடற்கு எல்லை 

தேர்ந்தான்‌' 
இங்கே இராமனைத்‌ தேவன்‌, அவன்‌ இலக்குவன்‌ 
கோபத்தை மாற்றி விட்டான்‌ என்று கூறவில்லை. அவன்‌ 
அனைத்தும்‌ கற்றவன்‌; அதற்கேற்ற அறிவு நுட்பமும்‌ உள்‌ 
ளவன்‌; தீராக்‌ கோபத்தைச்‌ சிறுவரையில்‌ தீர்த்துவிட்டான்‌ 
என்றனர்‌ கம்பர்‌. பார்த்தீர்களா ? நீங்களும்‌ படியுங்கள்‌. 
எதையும்‌ அடக்கி ஆளும்‌ அறிவைப்‌ பெறுவீர்கள்‌ என மக்க 
ளுக்குச்‌ கதையைச்‌ சொல்லிப்‌ பராக்குக்‌ காட்டி ஊட்டு 
நின்றார்‌ அவர்‌, அவன்‌ தேவன்‌ என்றால்‌, பயன்‌ இல்லை 
இங்கு. 
அண்ணல்‌ மரவுரி தரித்துக்‌ காட்டிற்குப்‌ புறப்பட்டு 
விட்டான்‌. தடுப்பார்‌ யாருமில்லை. தாய்ச்சொல்‌, வீரன்‌ 
நய மொழிகளின்‌ முன்னே எடுபடவில்லை. வந்தார்‌ வதிட்‌ 
டர்‌. இவன்‌ எப்படிச்‌ சொன்னால்‌ தட்டாமல்‌ நிற்பான்‌ என 
நீடு நினைத்தார்‌, பேராசிரியர்‌ வதிட்டர்‌. அவர்‌, “ஆண்ட 
கையே நீ காட்டில்‌ அடி வைக்கும்‌ நேரம்‌ மன்னவன்‌ தேவ 
லோக மேட்டில்‌ அடி. வைப்பான்‌ போலிருக்கிறதே, என்ன 
செய்வதப்பா? என்றனர்‌. இராமன்‌, அரசன்‌ இறந்தால்‌ 
இறக்கட்டும்‌, எனக்‌ கூற வேண்டும்‌, அல்லது, தந்தையை 
விட்டு எப்படிப்‌ பிரிவேன்‌ ? மரணச்‌ சூழலா ? இதோ நின்று 
விட்டேன்‌ என முடிவு கொள்ள வேண்டும்‌. கரை கண்ட 
கல்விமானாகிய வதிட்டர்‌ இவ்வளவு பெரிய முட்டுக்கட்டை 
யைக்‌ குறுக்கே இட்டு விட்டார்‌. இராமனாயெ பெரிய தேர்‌ 
இதை விட்டு எப்படி அப்‌ புறம்‌ அசையும்‌ என எண்ணினார்‌ 
அவர்‌. ஆனால்‌, அண்ணலுக்கு அப்‌ பெரிய முட்டுக்கட்டை 
ஒரு சிறிய துரும்பாகத்‌ தெரிந்தது. அதனை மெல்லென 

எடுத்து அப்புறமிட்டுப்‌ புறப்படலானான்‌ ஐயன்‌. இராமன்‌ 
என்ன சொல்லினான்‌. ஐயனே எனது தந்தையின்‌ கட்டளை 
யைத்‌ தலைமேற்‌ கொண்டு நடப்பது எனது கடன்‌, அவரது 
இடரை நீக்குதல்‌ உங்களுக்குள்ள கடன்‌. இத்‌ தருமம்‌ தாங்‌ 
களே எனக்குக்‌ கற்பித்த அற நூற்களிலுள்ளதுதான்‌. 
யான்‌ ஏகுகின்றேன்‌. நீங்கள்‌ காத்தருளுங்கள்‌ எனச்‌ சொல்‌ 
லிப்‌ புறப்படலாயினன்‌. இவன்‌ யார்‌? பாம்பணைப்‌ பள்ளியை 
விட்டு அயோத்திக்கு வந்த அமலன்‌ என்கின்றார்‌ கம்பர்‌. 
“அன்னவன்‌ பணிதனை யேந்தி ஆற்றுதல்‌ 

என்னது கடன்‌ அவன்‌ இடரை நீக்குதல்‌ 

நின்னது கடன்‌ இது நெறியும்‌ என்றனன்‌ 

பன்னகப்‌ பாயலுள்‌ பள்ளி நீங்கினான்‌.” 


அங்கே இராமனைத்‌ தென்சொற்கடந்தான்‌ வடசொற்‌ 
கடற்கு எல்லை தேர்ந்தான்‌ என்றனரே, அதை இங்கே வைத்‌ 
திருந்தால்‌, இராமன்‌ கற்றவன்‌, இவனைத்‌ தடுக்க முயன்ற 
வதிட்டர்‌ கல்லாதவன்‌ என்று ஆகிவிடும்‌. அப்படிக்‌ கூறுவ 
தால்‌ பயனும்‌ இல்லை; அது, மரபுமல்ல. வதிட்டன்‌ எதிர்‌ 
நிற்கும்‌ இராமன்‌ தோற்றத்திலேயே ஈடுபட்டு இவன்‌ நமது 
மாணவன்‌ இவனைக்‌ கல்வியாற்றலால்‌ கட்டுப்படுத்தி விடலா 
மென எண்ணினன்‌. முனிவன்‌, இராமன்‌ பூர்வீகத்தைத்‌ 
தெரிந்திருந்தும்‌ அதை எண்ணிப்‌ பார்க்காமல்‌ ஏமாந்தனன்‌ 
என்கின்றார்‌. வதிட்டன்‌, பிரம்மபுத்திரன்‌, பிரமன்‌, திருமா 
லின்‌ திருமகன்‌. எனவே எதிர்நிற்பவன்‌ தனக்குப்‌ பாட்டன்‌, 
நாம்‌ அவனுக்குப்‌ பேரன்‌, அவன்‌ அ நுபவத்தை நாமெப்படி. 
வெல்லுவது எனக்‌ கருதாது கவன்றனன்‌ என்றனர்‌ கம்பர்‌. 
இங்கே மற்றவர்கள்‌ கற்றவர்கட்கு அடங்க வேண்டும்‌. கற்ற 
வரும்‌ தெய்வத்திற்கு அடங்கித்தான்‌ ஆக வேண்டும்‌ என்ற. 
தேற்றப்‌ பொருள்‌ கிடைக்கின்றதல்லவா ? இது: கம்பர்‌ 
வழி. 


இனி நாம்‌, வாலி வழக்கை வடித்தெடுக்க, முதலில்‌ வாலி 
சுக்ரீவன்‌ பண்புகளைப்‌ பார்க்க வேண்டும்‌. இரண்டாவது, 
ச தாதேவியார்‌, உருமை இருவரது ஒழுக்கங்களையும்‌ உற்று 
நோக்க வேண்டும்‌. ஏனெனில்‌, களவின்‌ கடுமை களவாடிய 

பொக ர்‌] [தாத்இற்‌32ற்ப'- மாறுகின்றது. வழியிற்‌ 
கடந்த வ்‌ குளைக்‌ சண்‌ படுத்தி] பானவனையும்‌, கன்ன 


ப ய வ க மதிப்பதில்லை. இரா 
ழ்‌ பண்‌ இருடிகளாகப்‌ பேசுகின்‌ 
றார்கள்‌. ந இறக்‌ தூதனுப்பிக்‌ கேட்டுப்‌ 
பார்த்துத்‌ தண்டிக்கின்றார்கள்‌. வாலியைக்‌ கேள்வி முறைக்‌ 
கும்‌ அப்பாற்பட்ட தண்டனைக்கு உள்ளாக்குகின்றார்கள்‌. 
ஆதலால்‌, இவர்கள்‌ இருவரும்‌ களவு செய்ய ஏதுவாக இருந்த 
இரு நங்கை நல்லார்‌ தரங்களையும்‌ சற்றே ஆய வேண்டும்‌. 


மூன்றாவதாக, இப்‌ பெருஞ்‌ செயலில்‌ பெரும்‌ பங்கெடுத்‌ 
துக்கொண்ட அநுமனைப்‌ பற்றியும்‌ ஆராய வேண்டும்‌. 
அநுமன்‌ வாலி வதைக்‌ காலத்தில்‌ இருந்த நிலை என்ன? 
இராமனுக்குத்‌ தொண்டனாகவா? சுக்ரீவனுக்கு அமைச்ச 
கவா? அன்றி அறுமன்‌ ஆர்வம்‌ எதில்‌ இருந்தது? அநுமன்‌ 
நிலை முன்பின்‌ மாற்றங்களுக்கு உள்ளாயினவா ? இளமை 
முதல்‌ என்றுமே ஒரே நிலைதானா என்பனவும்‌ தெரிய 
வேண்டும்‌. 

நான்காவதாக, பிறந்த நாள்‌ முதல்‌ வள்ளலைப்‌ பிரியஈ 
திருக்கும்‌ பெருந்தகை, இலக்குவனார்‌ நிலையையும்‌ நினைவு கூர 
வேண்டும்‌. வாலி திறத்தில்‌ அவர்‌ எவ்வண்ணம்‌ ஈடுபட்டி. 
ருந்தார்‌; எடையிடும்‌ தூக்கின்‌ முனை தப்பிச்‌ சாய்ந்தாலும்‌ 
அலக்குவன்‌ நோக்கின்‌ முனை மாறாதே; அவருளப்‌ பாங்கு 
எப்‌ பக்கம்‌ சாய்ந்திருந்தது என்பதே தேற்றத்திற்குரிய 
செய்தியாகும்‌. 

ஐந்தாவது, வாலி வதைக்கு முன்னும்‌ பின்னும்‌ 
வாலியும்‌ வாலியின்‌ குடும்பத்தினரும்‌ இராமபிரானை 
எப்படி. மதித்து வந்தார்கள்‌? வள்ளலின்‌ மனம்‌ அக்‌ குடும்பத்‌ 
இனரை எப்படி. மதித்து வந்தளது என்பதனையும்‌ காண 
வேண்டும்‌. இவ்‌ வைந்து வகை ஆய்வுகளும்‌ வாலி வழக்கிய 
௮ண்மையைப்‌ படம்‌ பிடித்துக்‌ காட்டிவிட வல்லவை எனக்‌ 
கருதுகின்றேன்‌. 

வாலியும்‌--சுக்ரீவனும்‌ : 

வாலி ஒரு சிறந்த சிவ பக்தன்‌. அவன்‌ இராம பக்தனுநி 
கூட. வாலி சோழ வள நாட்டில்‌, காவிரிக்கு “வட கரையி 
லுள்ள, வடகுரங்காடுதுறை யென்னும்‌ திருத்தலத்தில்‌, சிவ 
பெருமானை வழிபட்டவன்‌ சைவ சமயப்‌ பெருந்தலைவரா 
கிய திருஞானசம்பந்தர்‌, வாலியை “வாலியார்‌” என்று சிறப்‌ 
புறக்‌ கூறுவார்‌. 

“நீலமா மாணிநிறத்‌ தரக்கனை யிருபது கரத்தொடொல்க 
வாலினால்‌ கட்டிய வாலியார்‌ வழிபட மன்னு கோயில்‌ 
ஆலுமா காவிரி வடகரை யடைகுரங்‌ காடுதுறை 
நீலமா மணிமிடற்‌ றடிகளை நினையவல்‌ வினைகள்‌ வீடே'” 

இத்‌ திருப்பாடல்‌ வாலிக்கு எவ்வளவு சிறப்பு அளிக்கின்றது. 
வாலி இராமபிரானை புருஷோத்தமனாகப்‌ போற்றுகின்‌ றனன்‌. 
சுக்ரீவனால்‌ அறைகூவப்பட்டுப்‌ போருக்குப்‌ புறப்படலாயினன்‌ 
வாலி. வாலியின்‌ மனைவியாகிய தாரை, “உனது தம்பிக்கு 
யாரோ புதுத்‌ துணைவர்கள்‌ வந்துளரா?மெனக்‌ கூறினள்‌. 
வாலி, “அமரர்‌ அசுரர்‌ அரக்கர்‌ யாவரினும்‌ என்னை முன்‌ 
னின்று வெல்லுவாரிலர்‌? பின்னை யார்‌ என்‌ பின்னவனுக்குத்‌ 
துணை வர உள்ளனர்‌; என்றனன்‌. தாரை யாரோ இராம 
இலக்குவராம்‌, அண்ணன்‌ தம்பிகளாம்‌, அரச குமாரர்களாம்‌ 
என்றனள்‌. வாலி திடுக்கிட்டனன்‌. அவன்‌ எடுத்த எடுப்பில்‌, 
“பாவீ! நீ இப்படி அடாத மொழிகளைப்‌. பகரலாமா” என 
அதட்டினன்‌. தாரை ௮ச்சமுற்றனள்‌. வாலி இராமபிரான்‌ 
சிறப்பியல்புகளை உணர்ச்சி ததும்ப உரைக்கலாயினன்‌. 
“உலக மக்கள்‌ தாம்‌ அறியாமல்‌ செய்துவிட்ட தீவினைகளைத்‌ 
தீர்த்துக்கொள்ள வழி தேடுகிறார்கள்‌. அது, தெரியாமல்‌ 
இகைக்கிறார்கள்‌. இவ்வகை மக்களுக்கு, அறச்‌ செயலின்‌ 
ஆற்றலை விளக்கித்‌ தேற்ற வந்த செம்மல்‌ இராமன்‌. அப்‌ 
பெருந்தகையின்‌ கொள்கைக்கு நேர்மாறான செய்கைக்கு 
அண்ணல்‌ வந்திருப்பதாக உனக்கு யார்‌ சொன்னவர்‌? சொல்‌ 
லுவார்‌ சொல்லினாலும்‌ நீ எப்படி நம்பி அதை என்னிடமும்‌ 
சொல்லலுற்றனை, உனது பேதைமைப்‌ புத்தியால்‌ நீ பாபத்‌ 
திற்கு உள்ளாயினை” என்றனன்‌. (வாலி வதை 22வது 
யாடல்‌). 

““உழைத்தவல்‌ லிருவினைக்‌ கூறு காண்கலாது 
அழைத்து அயர்‌ உலகினுக்கு அறத்தின்‌ ஆறுஎலாம்‌ 
இழைத்தவற்கு இயல்புஅல இயம்பி என்செய்தாய்‌ 
பிழைத்தனை பாவியுன்‌ பெண்மைபால்‌”' என்றான்‌. 
மேலும்‌ வாலி கூறினான்‌; இராமன்‌ தனது தம்பி 
மார்களையே தனது உயிராஃக்‌ கொண்டவன்‌. அவன்‌, 
எனக்கும்‌ என்‌ தம்பிக்கும்‌ உள்ள வேற்றுமையை ஒருக்கால்‌ 
நீக்க முற்படலாம்‌. ஆனால்‌, அவன்‌ இருவரில்‌ ஒருவனுக்குத்‌ 
துணையாக வந்து அயலவனாக ஒருவனை யெண்ணும்‌ அழி 
கரம்பிற்குச்‌ செல்லக்கூடாத செம்மல்‌. இராமன்‌ ஒரு தர்ம 
சமுத்திரம்‌. அவனையா இப்படித்‌ தப்பிதமாக எண்ணுவதும்‌ 
இசைப்பதும்‌ என்றனன்‌. 
“தம்பியர்‌ அல்லது தனக்கு வேறு உயிர்‌ 
இம்பரின்‌ இலதுஎன எண்ணி யேய்ந்தவன்‌ 
எம்பியும்‌ யானும்‌ உற்று எதிர்ந்த போரினில்‌ 
அம்பு இடை தொடுக்குமோ அருளின்‌ ஆழியான்‌” 
இராமன்‌ தனது தந்தையும்‌ மந்திரிகளும்‌ கூடி, நாளை நீ 
அரசன்‌ என்று வற்புறுத்த அதனை ஒப்புக்கொண்டு உலகத்‌ 
இற்கு முதல்வனானான்‌. இனிப்‌ பட்டங்கட்டும்‌ சடங்கொன்‌ 
றுமே பாக்கியாக நின்ற து. அந்த நேரத்தில்‌ தன்னைப்‌ பெற்ற 
தாய்க்கு மாற்றவளான கைகேயி தடுத்துக்‌ கானகஞ்‌ செல்லப்‌ 
பணித்தனள்‌. இக்‌ கொடுமை செய்தவள்‌ மகனுக்குத்‌ தான்‌ 
ஏற்றுக்கொண்ட அரசெலாம்‌ மனமூழ்வோடு அளித்து 
வனம்‌ புக்க பெருந்தகை. இந்த ஐயனைப்‌ போற்றவேண்டும்‌; 
நீ தூற்றுகின்றாய்‌; இது-அடுக்குமா?'” என்றனன்‌. (வாலி. 
வதை 2-ல்‌). 
“ஏற்றபே ருலகெலாம்‌ எய்தி ஈன்றவள்‌ 
மாற்றவள்‌ ஏவமற்‌ றவள்தன்‌ மைந்தனுக்கு 
ஆற்றரு முவகையால்‌ அளித்த ஐயனைப்‌ 
போற்றலை நீயிது புகறற்‌ பாலையோ??? 
இம்மை மறுமைப்‌ பயன்களை ஒருங்கே நோக்கி நடக்கும்‌ 
பேரறிவுடையவர்களுக்கு ஒருவனைச்‌ சார்ந்து ஒருவனைப்‌ 
ய்கைப்பதில்‌ விருப்பமும்‌ வருமோ ? அதுவொரு பெருமை 

யாகுமோ ? அவர்களுக்கொவ்வாதது எல்லாம்‌ நீ பேரிவிட்ட 
னையே. உலகத்து உயிரெலாம்‌ காக்க முன்னிற்கும்‌ தருமத்‌. 
தின்‌ உருவமல்லவோ இராமன்‌. அந்தத்‌ தருமம்‌ தன்னைத்‌. 
தானே கெடுத்துக்கொள்ளுமோ ? 


“இருமையும்‌ நோக்குறும்‌ இயல்பி னார்க்கிது 
பெருமையோ இங்கு இதில்பெறுவது என்கொலோ ? 
அருமையினின்று உயிர்ப்பளிக்கும்‌ ஆறு உடைத்‌ 
தருமமே செகுக்குமோ தன்னைத்‌ தானரோ”” 

- வா. வ. ப. 32 
என்றெல்லாம்‌, உள்ளம்‌ உருகத்‌ தாரைக்கு உரைத்தனன்‌ 
வாலி. எனவே, இராமனையும்‌, இராமன்‌ பெருங்குடி. வர 
லாற்று வரிசையையும்‌ .நன்கறிந்திருந்தவன்‌ வாலி. அம்‌: 
பெருங்குடியின்பால்‌ பற்றும்‌ பக்திமையும்‌ கொண்டிருந்‌ தவன்‌" 
வாலி. 

வாலியான தனது கதாபாத்திரத்தின்‌ காதுகளுக்கும்‌. 
நல்ல காதணீயைப்‌ பூட்டுகின்றார்‌ கம்பர்‌. அவன்‌ தோட்கப்‌ 
பட்ட செவியனாம்‌, அவன்‌ காதில்‌ போட்டுக்கொள்வது 
கேள்வியாம்‌. ““செவியுறு கேள்விச்‌ செல்வன்‌”? என அறிமுகம்‌. 
செய்விப்பார்‌ வாலியை. இது திருக்குறளிலிருந்து தேடி. 
எடுத்த செவியணி. “செல்வத்துள்‌ செல்வம்‌ செவிச்‌ செல்வம்‌ 
அச்செல்வம்‌ செல்வத்துள்‌ எல்லாம்‌ தலை.” இந்தத்‌ திருக்‌. 
குறளை வாலிக்குப்‌ பட்டாவாக்கி விடுகிறார்‌ கவிச்‌ சக்கர 
வர்த்தி. அவர்‌ “கேள்விச்‌ செல்வன்‌?” என்பதோடு விடாமல்‌, 
“டசவியுறு”'வும்‌ சேர்த்திருப்பதால்‌, செவிச்‌ செல்வத்தையும்‌. 
வாலியையும்‌ ஒருங்கே வகைப்படுத்திக்‌ காட்டுகின்றனர்‌ 
என்பதனை உணரவேண்டும்‌. 


தான்‌ பாராட்டிய பொருளைப்‌ பழித்து உரைக்க நாணு 
தின்றவன்‌ வாலி. அவன்‌ அடிபட்டு விழுந்த பிறகும்‌ இந்தத்‌. 
தகுதிக்குப்‌ பொருந்தாத செயல்‌ செய்ததற்குக்‌ காரணம்‌; 
அண்ணல்‌ தனது தேவியைப்‌ பிரிந்து துன்பத்தால்‌ திகைப்‌ 
புற்ற செயல்‌ போலும்‌ என இரங்குதின்‌ றவன்‌ வாலி. அவன்‌ 
உயிர்‌ துடிக்கும்‌ நேரத்திலும்‌ யான்‌ உனக்கு உதவியொன்றும்‌ 
செய்யமுடியவில்லையேயென இரங்கும்‌ பண்பு உடையவன்‌. 

மற்றப்படி வாலியின்‌ சிறப்பு இயல்புகளை வருமிடங்களில்‌ 
பார்ப்போம்‌. 

இனி, சுக்ரீவனைப்‌ பற்றி ஆராய்வோம்‌. சுக்ரீவன்‌ இவ்‌ 
வளவு பரந்து சிறந்த இராமன்‌ வரலாறு ஒன்றையும்‌ ஒரு 
சிறு பகுதியையும்‌ முன்னதாகத்‌ தெரிந்திருந்ததாகத்‌ தெரிய 
வில்லை அவன்‌ அனுமன்‌ அறிந்து வந்து கூறிய பிறகுதான்‌, 
இராமன்‌ இயல்புகளைத்‌ தெரிந்துகொண்டவன்‌. அனுமன்‌, 
இராம இலக்குவரைக்‌ கண்டவுடன்‌ அவர்கள்‌ ஆற்றலையும்‌ 
அல்லலையும்‌ ஒருவாறு அறிந்துகொண்டனன்‌. அவை யாருஞ்‌ 
சொல்லி அறிந்தனவல்லன்‌. தனது நுண்ணறிவினால்‌ தானே 
அறிந்தவை. அவர்கள்‌ நீ யாரெனக்‌ கேட்டதற்கு மிகு 
மரியாதையோடு, 


“மஞ்செனத்‌ திரண்ட கோல மேனிய மகளிர்க்‌ கெல்லாம்‌ 
நஞ்செனத்‌ தகையவாகி ஈளிர்‌இரும்‌ பனிக்குத்‌ தேம்பாக்‌ 
கஞ்சம்‌ ஒத்து அலர்ந்த செய்ய கண்ண! யான்‌ 

காற்றின்‌ வேந்தற்கு 

அஞ்சனை யிடத்து வந்தேன்‌ நாமமும்‌ அனுமன்‌ என்பேன்‌?” 
என .மிகு சிறப்போடு விடையிறுத்தனன்‌. ஆனால்‌, இராம 
'இலக்குவர்களை அவன்‌ அவ்வளவு தெரிந்த அளவிலும்‌ பணிய 
வில்லை. பிறகு அநுமன்‌ இலக்குவனால்‌ அவர்கள்‌ வரலாற்றை 
யும்‌ பண்புகளையும்‌ கேட்டுணர்ந்தனன்‌. உடனே “நின்ற 
அக்காலின்‌ மைந்தன்‌ நெடிது வந்து அடியில்‌ தாழ்நீதான்‌.?? 
ஏன்‌? .வணக்கமும்‌ பிணக்கமும்‌ சிந்தியாமல்‌ செய்துகொள்‌ 
ளுவனவல்லன்‌. இக்‌ காலத்தில்‌ கண்டதற்கெல்லாம்‌, கண்ட 
வர்க்செல்லாம்‌ வணக்கஞ்‌ சொல்லுவது ஒரு நாகரிகமாக 
மதிக்கப்‌ பெறுகிறது. அப்படி அற்பத்திற்கெல்லாம்‌ 
வணங்குகிறோம்‌. அப்படியே அற்பக்‌ குறை யொன்று 
நேர்ந்தால்‌ உடனே பிணங்கிக்‌ கொள்ளவும்‌ செய்கின்றோம்‌ 
நன்கு ஆய்ந்தான்‌; வணங்கத்‌ தக்கவரென்று அறிந்தான்‌. 
வணங்கினான்‌ வாயுவின்‌ செல்வன்‌. பிணக்கம்‌ உண்டா? 
உலகம்‌ ஒடுங்கும்‌ நாளும்‌ இல்லை. 

இது அனுமன்‌ செயல்‌. நமது சுக்ரீவன்‌ செயலென்ன? 
இராம இலக்குவரைக்‌ கண்டவுடன்‌ இவர்கள்‌ வாலியின்‌ 

ஆட்களென அஞ்சி ஒளித்தனன்‌. அனுமன்‌ சென்று அறிந்து 
வந்து விளக்யெவுடன்‌ எதிர்‌ சென்றான்‌; வரவேற்றான்‌. 
தோற்றத்தால்‌ அவர்கள்‌ தெய்வ நலத்தையும்‌ தெரிந்து 
மகிழ்ந்தான்‌. ஆனால்‌, வணங்கினான்‌ என்பதேயில்லை. அவர்கள்‌ 
இவன்‌ வணக்கத்தை எதிர்‌ பார்க்கவில்லை; பார்வையாளர்‌ 
களாகிய நாம்‌, பார்த்த ஆகவேண்டும்‌. நிகழ்ச்சிகள்‌ வள 
ரட்டும்‌; பொறுத்துப்‌ பார்ப்போம்‌. 

அனுமனால்‌ அறிமகஞ்‌ செய்விக்கப்‌ பெற்று இருவரும்‌. 
உரையாடினார்கள்‌. இராமன்‌ தனக்குக்‌ கவந்தனாலும்‌ சபரி 
யாலும்‌ சுக்ரீவனைப்‌ பற்றித்‌ தெரிந்ததையும்‌ கூறி, எங்களுக்கு. 
ஒரு துன்பம்‌ வந்துளது, அது தீர உனது துணையை நாடித்‌. 
தான்‌ இங்கு வந்துளோம்‌ எனவும்‌ இயம்பினன்‌. அன்றியும்‌. 
உன்னால்‌ எங்கள்‌ குறை தீருமென நம்புகின்றோம்‌ எனவும்‌. 
நவின்றனன்‌. 

“மையறு தவத்‌ தின்‌ வந்த சபரியிம்‌ மலையில்‌ நீவந்து 

எய்தினை யிருந்ததன்மை யியம்பினள்‌ யாங்கள்‌ உற்ற 

கையறு துயரம்‌ நின்னால்‌ கடப்பது கருதி வந்தோம்‌ 

ஐய! நிற்றீரும்‌'* என்ன அரிகுலத்து அரசன்‌ சொலவான்‌. 

_—ந. கோ. ப. 84 

(அரிகுலம்‌--வானர குலம்‌). இப்படி “கையறு துயரம்‌", 
அதாவது ஓர்‌ ஓப்பற்ற பொருளையிழந்து தவிக்கும்‌ துயரம்‌ 
என விளக்கமாக உரைத்தும்‌ உள்ளம்‌ துடிக்கவில்லை சுக்ரீவ 
னுக்கு. “அப்படியா! என்னால்‌ இயன்‌ நகைச்‌ செய்கன்றேன்‌ஃ 
என ஆதரவும்‌ கூறவில்லை “அவன்‌. அடுத்து உடனடியாக 
“எனக்கும்‌ ஓர்‌ குறையுண்டு. அதனைத்‌ தீர்க்கவேண்டி உங்க 
ளுக்கு யான்‌ அடைக்கலம்‌ புகுகின்றேன்‌; காக்கவேண்டும்‌” 
என்று வேண்டினன்‌ சுக்ரீவன்‌. “அவன்‌, எனக்கு.௮ண்ணன்‌ , 
மிக்கவல்லமையுள்ளவன்‌, எள்னைக்‌ கொல்ல வழி தேடித்துரத்‌. 
தினான்‌; நான்‌ இந்த மலையில்‌ ஒளிந்ததால்‌ உயிர்‌ பிழைத்தேன்‌ 
உங்களுக்கு அடைக்கலம்‌ புகுகின்றேன்‌. என்னைக்‌ காப்பது 
உங்கள்‌ கடமை?” என்றனன்‌. 
“முரணுடைத்‌ தடக்கைஓச்சி முன்ன வன்‌ பின்வந்தேனை 
இருள்நிலைப்‌ புறத்தின்காறும்‌ உலகெங்கும்‌ தொடர இக்குன்று 


வாலி வழக்கு 23 
அரண்‌ உடைத்தாகி உய்ந்தேன்‌ ஆருயிர்‌ துறக்கல்‌ ஆற்றேன்‌ 
சரண்‌ உனைப்‌ புகுந்தேன்‌ என்னைத்‌ தாங்குதல தருமம்‌?”என்றான்‌. 
_-நட்புகோட்‌ படலம்‌, 25 


இப்பொழுதாவது வணங்கினானா சுக்ரீவன்‌. இல்லை; இன்னும்‌. 
பார்ப்போம்‌. இங்கு அவன்‌ குறையைக்‌ கேட்டவுடன்‌ 
இராமபிரான்‌ உள்ளம்‌ துடித்தது.;$அப்படியா? ஓர்‌ அண்ணனா 
தம்பியைக்‌ கொல்ல வருகின்றான்‌, எனப்‌ பெரிதும்‌ இரங்கி 
“இதுவரை நீ யடைந்த இன்ப துன்பங்கள்‌ போக, இனி 
உனக்கு வருவது எனக்கும்‌ பாதியாகும்‌. உனக்குப்‌ பகை 
எனக்கும்‌ பகை; உனக்கு உறவு எனக்கும்‌ உறவே. உனக்கு 
இனி அண்ணன்‌ யானே நீயும்‌ எனக்கு ஒரு தம்பிதான்‌” என்‌ 
றருளினன்‌ இராமன்‌. 
“என்றவக்‌ குரங்கின்‌ வேந்தை இராமனும்‌ இரங்கி நோக்கி 
உன்றனக்குரிய இன்ப துன்பங்கள்‌ உள்ள முன்னாள்‌ 
சென்றன$போக மேல்வந்து உறுவன தீர்ப்பல்‌ அன்ன 
நின்றன எனக்கும்‌ நிற்கும்‌ நேர்‌ என மொழியும்‌ நேரா” 
“மற்றினி உரைப்பது என்னே வானிடை மண்ணில்‌ 
நின்னைச்‌ 
செற்றவர்‌ என்னைச்‌ செற்றார்‌ தீயரே எனினும்‌ உன்னோடு 
உற்றவர்‌ எனக்கும்‌ உற்றார்‌ உன்கிளை எனதுஎன்காதல்‌ 
சுற்றம்‌ நின்‌ சுற்றம்‌ நீளன்‌ இன்னுயிர்த்‌ துணைவன்‌ 
என்றான்‌”? 
_நட்புகோட்‌ படலம்‌, 26, 27 


இதுகேட்டு வானரப்‌ படைஞர்கள்‌ பெரிதும்‌ மகிழ்ந்து 
ஆரவாரித்தனர்‌. அனுமன்‌ புளகாங்கிதம்‌ கொண்டனன்‌. 
ஏன்‌? இதற்காக நெடுங்காலம்‌ எதிர்‌ பார்த்த நிகரில்‌ 
அமைச்சன்‌ அவன்‌. ஆதலால்தான்‌ அனுமனுக்கு இவ்வளவு 
மகிழ்ச்சி 
“ஆர்த்தது குரக்குச்‌ சேனை அஞ்சனைச்‌ சிறுவன்‌ மேனி 
போர்த்தன பொடித்த ரோமப்‌ புளகங்கள்‌'” 

மதிழ்ச்‌சி மிக்க அனுமன்‌, இராமனை அப்பொழுதும்‌ எழுந்து 
அடியில்‌ விழுந்து வணங்கினான்‌. அனுமன்‌ வணங்கிய அப்‌ 
பொழுதும்‌ சுக்கிரீவன்‌ வணங்கவில்லை. பின்னர்‌ எப்பொழுது 

தான்‌ இந்த அண்ணலை அந்தச்‌[சுக்ரீவன்‌ வணங்குகின்றனன்‌? 
அவன்‌ தனது மாளிகைக்குச்‌ சென்று விருந்திட்டு, வாலியின்‌ 
வரலாறு உரைத்து, தன்‌ மனைவியை வாலி கவர்ந்ததைக்‌ 
கூறி, அவர்‌ வெகுண்டு போருக்கெழ, இவ்‌ வண்ணலால்‌ 
அவனை வெல்லலாதுமோவெனச்‌ சுக்ரீவனுக்கு ஐயம்‌ வர, 
அனுமனைத்‌ தனியழைத்து அதனை உரைக்க, அனுமன்‌ 
“சந்தேகம்‌ வேண்டாம்‌ மராமரத்தை யெய்யச்‌ செம்து 
அண்ணல்‌ வலியை அளந்து காட்டுகின்றேன்‌, என உறுதி 
உரைத்து, இராமபிரானை அழைத்துச்‌ சென்று மராமரத்தைக்‌ 
காட்ட, அவர்‌ வில்‌ வளைத்து நாண்‌ தொனி செய்து கணை 
தொடுக்க, உலகம்‌ இிடுகிடுக்க, மரங்கள்‌ துளைபட, அப்‌ 
பொழுதுதான்‌ இராமன்‌ அடிகளில்‌ வீழ்ந்து டக்கு அத்ய 
இந்தச்‌ சுக்ரீவன்‌. 

எனவே, இராமபிரான்‌ பண்பிற்கு வல்‌ கலவ 
சுக்ரீவன்‌; பலத்திற்கு வணங்கினவன்‌. விருந்தினனாக வந்த 
அண்ணலின்‌, துன்பத்தில்‌ பங்கு கொள்ள முற்படவில்லை 
சுக்ரீவன்‌; தான்‌ தருவதற்கு முன்னே அவரால்‌ ஒன்று கிடைக்‌ 
குமா என்ற கைம்மாற்றுக்‌ கருத்திலேயே நின்றவன்‌ 
சுக்ரீவன்‌. இங்கே இராமன்‌ தன்‌ ககுதிக்கு ஏற்ப அவனுக்கு 
வாக்குறுதியை வாரி வாரி வழங்கிவிட்டனன்‌. இது வரை 
யில்‌ -முழுத்தகுதியுள்ள பாத்திரம்‌ சுக்ரீவன்‌ அல்லன்‌ என்பது 
விளங்குகின்றது அல்லவா? 
சீதையும்‌ உருமையும்‌ 


“உருமை யெல்றிவற்குரிய தாரமாம்‌ அருமருந்தையும்‌ 
அவன்‌ விரும்‌ னான்‌” என அனுமன்‌ வாக்காக வரும்‌ ஓர்‌ 
இடத்தைத்‌ தவிர சுக்ரீவன்‌ மனைவியாகிய உருமையைப்‌ 
பற்றி வேறு செய்திகள்‌ ஒன்றும்‌ தெரியவில்லை. மதங்கர்‌ 
சாபத்தால்தான்‌ சார[ முடியாத மலையில்‌ தன்னால்‌ துரத்தப்‌ 
பட்ட சுக்ரீவன்‌ ஒளிந்து கொண்டனன்‌ என்பதை வாலி 
அறிந்தனன்‌. அவனை வெளிவரக்‌ காண்பதற்காக அவன்‌ 
மனைவியை வாலி தகைத்து வைத்திருந்தனனா? அல்லது 
உருமையைத்‌ தன்‌ மனைவிபோலவே பாவித்தனனா என்பதற்கு 
விளக்கம்‌ எங்குமில்லை. ஆனால்‌, வாலியின்‌ மனைவி தாரை 
யின்‌ வாக்காக, 


வாலி வழக்கு 


“ஓயா,வாளி ஒளித்துநின்று எம்‌ 
ஏயா அந்த இராமன்‌ என்று உள 
வாயால்‌ ஏயினன்‌ என்னில்‌ வாழ்வு 
ஈயாயோ அமுதேயும்‌ ஈகுவாய்‌.”” 


இப்படித்‌ தாரை சொல்லுவது, வாலியின்‌ உயிர்‌ நீநிகிய 
உடலைக்‌ கட்டிக்‌ கொண்டு வருந்துகின்ற பொழுதுதான்‌” 
இதில்‌, இராமன்‌ உன்னைக்‌ கண்டு உனது தம்பிக்கு விட்டுக்‌ 
“கொடு எனக்‌ கூறியிருந்தால்‌ நீ உனது வாழ்வு அனைத்தையும்‌ 
தந்திருப்பையே, அப்படியன்றி மறைந்து கொன்று என்னை 
வருந்த வைத்தனனேயென மாற்கு கின்றாள்‌. அம்‌ மாழ்கலிள்‌ 
“வாழ்வு எலாம்‌ ஈயாயோ'” வாலி உருமையோடு வாழ்ந்‌ 
இருந்தான்‌. அந்த வாழ்க்கைக்கு உரியாளையும்‌ விட்டுச்‌ 
கொடுத்திருப்பான்‌ எனக்‌ கொள்ளலாம்‌. ஆனால்‌, இது 
உறுதியான உரையாகாது. ஓர்‌ ஐய உரைதான்‌. அன்றி 
அரச போகம்‌ அனைத்தையும்‌ விட்டுக்‌ கொடுத்திருப்பாயே 
யென்ற கருத்தமைய அவள்‌ சொல்லியும்‌ இருக்கலாம்‌. ஒரு 
பெரிய அரச போகத்தைவிடப்‌ பெண்‌ போகம்‌ பெரியதன்று. 
கடவுள்‌ தரும்‌ இன்பத்தைப்‌ பற்றி ஒரு பெரியவர்‌ பேசுகிறார்‌: 

“கனியினும்‌ கட்டிபட்ட கரும்பினும்‌ 

பனி மலாக்குழல்‌ பாவை நல்லாரினும்‌ 

தனிமுடி கவித்து ஆளும்‌ அரசினும்‌ 

இனியன்‌ தன்னடைந்தார்க்கு இன்னம்பர்‌ ஈசனே” 


என, இதில்‌ கனிச்‌ சுவையை முதலிற்‌ கூறிப்‌ பிறகு அதைக்‌ 
கீழ்ப்படுத்திச செங்கரும்பின்‌ சுவையைச்‌ சொல்லிப்‌ பிறகு 
அவ்‌ விரண்டினையும்‌ தாழ்த்தி, அதற்கு மேலே பனிமலர்க்‌ 
குழல்‌ பாவை நல்லார்‌ இன்பத்தை மேம்படுத்திக்‌ காட்டி, 
அவற்றிற்கு மேன்மேலாகத்‌ தனிமுடி கவித்துக்‌ காட்டி 
அரசபோகத்தை விதந்தெடுத்துக்‌ காட்டிடப்‌ பேரின்‌ 
பத்தைக்‌ காட்ட அதற்கப்பாலே செல்லுகின்றார்‌ அவர்‌. 
அது, அப்பாலுள்ளது. இப்பாலுள்ளவாழ்வில்‌ தலைசிறந்த 
வாழ்வு அரச வாழ்வுதானாதலால்‌ தாரை “உன்‌ தம்பி ஒரு 
சிறு வட்டத்திற்குள்‌ அரசு செய்கின்றான்‌. உனது வசமிருக்‌ 
கும்‌ பகுதியே பெரியது, இராமன்‌ கட்டளையிட்டிருந்தால்‌ 

இரண்டு பகுதியையும்‌ -சேர்ந்து அவனே ஆளத்‌ தந்திரும்‌ 
பாயே, பரிவுரை யாரும்‌ கூருமலே பாற்கடல்‌ முயற்சியில்‌: 
வந்த அமுதமெல்லாம்‌ பரிந்தளித்த வள்ளலாயிற்றே. இன்று 
உன்னால்‌ மெச்சப்படும்‌ இராமன்‌ பரிந்துரையும்‌ உனக்கு 
வந்தால்‌ அனைத்தரசையும்‌ துவா யென்பதில்‌ ஐயமில்லையே 
யெனவும்‌ பொருள்‌ தரும்‌, “வாழ்வெலாம்‌ ? என்ற சொல்‌ 
ஆகவே, இந்த ஒரு சொல்லைக்‌ கொண்டும்‌ உருமை வாலியின்‌ 
காதலியெனக்‌ கூறிவிட முடியாது. அன்றி, அனுமன்‌ 
வாயால்‌ இவற்கு உரிய தாரமாம்‌ உருமையென்னும்‌ ௮ரு. 
மருந்தையும்‌ விரும்பினான்‌ என்று வருகிற 8த எனலாம்‌. 
வருகிறது. அனுமனோ கன்னியர்‌ முகமே காணாதவன்‌. அவன்‌ 
ஐம்புலனடக்கம்‌ பெற்ற அருந்தவன்‌. வாலி ஒரு மாதைக்‌ 
கவர்ந்து, மடக்கி வைத்தே, அனுமன்‌ உள்ளத்திற்கு 
ஒவ்வாத செயல்‌ ஆதலால்‌ தனக்குப்‌ பிடிக்காததைப்‌ பெரிது: 
என்று அனுமன்‌ அலங்கரித்திருக்கலாம்‌. ஒரு மரண 
தண்டனையை விடுதலை செய்வதிலேயே உயர்ந்த நீதிபதி: 

களின்‌ நோச்கமிருக்கும்‌ வழக்கில்‌ தங்களுக்கு வரும்‌ ஐயங்‌ 
களையெல்லாம்‌ அவர்கள்‌ மரணவாயிலில்‌ துடிக்கும்‌ ஒருவனுக்‌ 
காகத்தான்‌ வழங்க முற்படுவார்கள்‌. அதுபோல உருமை 
கற்பிற்குரியவளா, அது நீங்கினவவளா என்ற ஐயம்‌ வருகிறது. 
இதற்கு நீங்னெவள்தான்‌ என்பதை உறுதியாக்க உள்ளம்‌ 
தடை. படுகின்றது. உருமை வாலிபாலிருந்து சுக்ரீவன்‌ பால்‌: 
வந்து அவனோடு அளவளாவிக்‌ கொண்டுதான்‌ இருக்கின்றாள்‌. 
சுக்ரீவனும்‌ உருமை வாழ்வை அருவருக்காமல்‌ அரச 
வாழ்வையும்‌ மறந்து அவளோடு காலங்‌ கழிக்கின்றனன்‌ என்‌: 
பதும்‌ இந்தத்‌ தாரை வாக்காகவே நமக்குக்‌ கிடைக்கின்றது. 

கார்காலம்‌ கழிந்தும்‌ இராமன்பால்‌ வராதிருந்த. 
சுக்ரீவனை வெறுத்து இலக்குவனை அண்ணல்‌ ஏவ, அவன்‌ 
வரவிற்கு அஞ்சி அனுமனும்‌ அங்கதனும்‌ தாரையினிடம்‌. 
சென்று முறையிட அவள்‌ உதவியை மறந்து கிடந்த தனது 
மைத்துனனை வெறுத்து அனும அங்கதரிடம்‌ பேசுகின்ற, 
பொழுது, 

“தேவி நீங்கஅத்‌ தேவரில்‌ சீரியோன்‌ 

ஆவி நீங்கினன்‌ போல்‌ அயர்வான்‌ இது 


வாலி வழக்கு 2T 
பாவியாது பருகுதிர்‌ போலும்நும்‌ 
காவி நாண்மலர்க்‌ கண்ணியர்‌ காதல்நீர்‌” 


என்று கேட்கின்றாள்‌ தாரை. இந்த இடிப்புரை, யாரை 
நோக்கியது? பிறவிச்‌ சாமியாரான அனுமனை நோக்கி: 
இப்படிப்‌ பேசுவாளா? அல்லது தனது மகனைப்‌ பார்த்துக்‌ 
கேட்கின்ற கேள்விதான்‌ இதுவா? அவள்‌ தனது மைத்து 
னனது காம மயக்கத்தால்‌ வந்த அல்லலை நோக்கி அறைவ. 
தல்லவா இது? தாரை “நும்‌ என்றது சுக்ரீவன்தான்‌: 
அவளால்‌ . சுட்டப்படுகின்றவள்‌ உருமைதான்‌. “:நீர்நும்‌ 
காவி நாள்மலர்க்‌ காதல்‌ நீர்பருகுதிர்போலும்‌”” என்ற சொற்‌, 
றொடருக்கு வடநூல்‌ துறை போன ஒருவரை உரையெழுதச்‌ 
சொன்னால்‌, அவர்‌ ஒரு நூலே எழுதி முடித்‌ துவிடுவார்‌. 
“கண்டு கேட்டு உண்டு உயிர்த்து உற்று அறியும்‌ ஐம்புலனும்‌. 
ஒண்கொடி கண்‌ ண உள? என்ற திருக்குறள்‌ விளக்கத்தில்‌: 
பரிமேலழகர்‌ “வடநூலார்‌ இடக்கராகக்‌ கூறும்‌ யாவும்‌ 
இதனுள்‌ அடங்கும்‌!” என்கின்றனர்‌. அதனால்தான்‌, வட 
வுலார்‌ இன்பத்‌ துறைக்கும்‌ இடக்கருக்கும்‌ கைதேர்ந்த. 
வார்கள்‌ என யான்‌ துணிந்து கூறுகின்றேன்‌. 


இவ்வளவு பெருவாழ்வு, ஊருக்குப்‌ போய்‌ இருந்து வந்த. 
உருமையினிடத்தில்‌ சுக்ரீவனுக்கு உறும்வாழ்வு. இதெல்லாம்‌ 
நோக்க உருமை திறமானவளாகவே அங்கு இருந்திருக்கலாம்‌. 
என எண்ணவும்‌ இடமிருக்கின்றது. 

சதையின்‌ தவவாழ்க்கை, உடையவன்‌ இடத்தில்‌ தனது- 
உடலையும்‌ உயிரையும்‌ ஒப்புவிக்க வேண்டும்‌ என்ற ஓரே நிலை: 
யில்‌ இருந்தது. தேடிச்‌ சென்றது தூதுவன்‌. நாடிப்‌ பார்த்த. 
காலம்‌ உயிரூசலாடும்‌ கொந்தளிப்பான காலம்‌. இராவணன்‌ 
காதல்‌ ஏக்கத்தையும்‌, சதையின்‌ கற்பின்‌ ஆக்கத்தையும்‌. 
ஆற்றலையும்‌ அநுமன்‌ கண்ணாரக்‌ கண்டு வந்து சொல்லினான்‌. 
தன்னைத்‌ திரிசடை தாங்கத்‌ தான்‌ ஒரு சடையுற்றுக்‌. 
கரிசடைந்த காட்சியளாக மீண்டவள்‌ சனகன்‌ பாவை.. 
அவள்‌ அல்லலுற்ற கோலத்தை மல்லலுற்றதாகத்‌ திருத்திக்‌. 
கொள்ள விபீடணன்‌ வேண்டினான்‌. மானவள்‌ மறுத்தனள்‌. 
அண்ணலின்‌ குறிப்புரை இதுவென்றனன்‌ அவன்‌. அழகு, 

படுத்த வான மாதர்‌ காத்திருந்தனர்‌; செய்து முடித்தனர்‌. 
-சீதை செம்மல்‌ முன்‌ உற்றனள்‌. கொற்றவன்‌ வெற்றித்‌ 
திருவை வேறு நில்‌ என்றனன்‌. தேம்பினள்‌; தயங்கினள்‌; 
மிகவும்‌ சாம்பினள்‌; வெந்தழற்புகுந்து பூங்குளம்புக்‌ கெழுந்த 
வாறு மீண்டனள்‌. உலகம்‌ ஐயுறாத வொன்றிற்கு, உடைய 
வன்‌ ஐயுற்றவன்போல்‌ தேர்வு வைத்துத்‌ தெளிவாக்கடிக்‌ கைக்‌ 
கொள்ள வந்த, கற்பின்‌ பொற்பினள்‌ கெளசலை மருமகள்‌. 
இவ்வகையளல்லள்‌ உருமை. இப்படியா அப்படியா வென 
ஐயுற நோக்கும்‌ நிலையள்‌ அவள்‌. அத்தகைய பொற்பினளை 
வஞ்சித்தானை ஏன்‌? எனக்‌ கேளாமலும்‌, முன்னதாகவும்‌ 
-(இராவணனுக்கும்‌) வதைத்தது சதியா, மதியா, அல்லது 
விதியா? என்பதனைப்‌ பின்னர்‌ பார்ப்போம்‌. 


அனுமன்‌ : 

அன்பால்‌, அருளால்‌, அறிவால்‌, ஆற்றலால்‌, பண்பால்‌. 
பணிவால்‌, துணிவால்‌, குர்மையால்‌, ஒப்புயர்வற்ற 
-ஓண்மையன்‌ அனுமன்‌. அனுமனில்லையேல்‌ ஈழத்திற்கும்‌ 
பாரதத்திற்கும்‌ இணைப்புமில்லை; ஏந்திழை சானகியின்‌ 
மீட்பும்‌ இல்லை, எனத்‌ தக்க எல்லையில்‌ முயற்சியன்‌ அனுமன்‌. 
அனுமன்‌, கொண்டதை நிறைவேற்றுங்‌ கொற்றவன்‌. 
அனுமன்‌ எந்நாளும்‌ அரசனல்லன்‌; அமைச்சனே. ஆனால்‌, 
அரசரை ஆக்கிக்‌ காக்கும்‌ அமைச்சன்‌. இத்தகைய ஆற்றலன்‌ 
தன்‌ உள்ளத்திற்கொத்த ஒரு கொற்றவனை ஆக்கி வைக்க 
அடிப்படையிட்டனன்‌. அதுதான்‌ வாலி வதையும்‌ சுக்ரீவன்‌ 
வாழ்வும்‌. தான்‌ இட்ட அடிப்படையைத்‌ தலை?சர முடித்து 
வைப்பதில்‌ சிறிதும்‌ உறக்கமற்று உழைத்த ஓள்ளியனாயினன்‌ 
அனுமன்‌. 

அனுமன்தான்‌ “சொல்லின்‌ செல்வனாயிற்றே””. அவன்‌ 
“அளவறிந்து உண்‌” என்றபடி, வாலியின்‌ வாழ்க்கையை 
இராமபிரானுக்குக்‌ கொஞ்சங்‌ கொஞ்சமாகக்‌ கூறித்‌ தமது 
கருத்திற்கொண்டகைச்‌ சாதித்துக்‌ கொண்ட சமர்த்தனாயி 
னன்‌. அனுமன்‌ “பொய்யிலா மெய்யன்‌”. ஆதலால்‌ ஒருபோ 
தும்‌ பொய்யொன்றும்‌ சொல்லவில்லை. அனைத்தும்‌ மெய்‌ 
தான்‌. ஆனால்‌ அனுமன்‌ மெய்‌ இராமபிரானுக்கு அப்புறம்‌ 

இப்புறம்‌ திரும்பிப்‌ பார்க்கவும்‌ இடமின்றி வாலியை முடிக்க 
வழி வகுத்துவிட்டது. 


அனுமன்‌, முதல்‌ முதல்‌ இராமபிரானுக்கு வாலியைப்‌ 
பற்றி உரைத்தது, “சுக்ரீவன்‌ கூட்டுறவிற்கும்‌ முன்னமே 
சூரிய குமாரனான எங்கள்‌ சுக்ரீவனை இந்திரன்‌ குமாரன்‌ என்‌ 
னும்‌ அன்பற்றவன்‌ சீறினான்‌. எங்கள்‌ அரசன்‌ மருண்டு 
வந்து இந்த மலை யில்‌ ஒளித்துளான்‌” என்று.மட்டும்‌ கூறினான்‌. 
வாலியென்ற பெயரைக்கூடச்‌ சொல்லவில்லை என்றால்‌ வாலி 
யின்‌ வல்லமைகள்‌ எங்கே வரப்போகின்றன. அதன்‌ பிறகு 
தான்‌ அண்ணலை அவ்வரசன்‌ அணுயெது. சுக்ரீவன்‌ முறை 
யீடுகளையும்‌ வள்ளல்‌ வாரி வாரி வழங்கிய அடைக்கல உறுதி 
யுரை களையும்‌ முன்ன3ம குறித்தோம்‌. உறுதிமொழி3யா 
கொஞ்சநஞ்சமல்ல. 

பிறது அரண்மனைச்குச்‌ சென்றார்கள்‌. அங்குப்‌ பெண்மணி ' 
கள்‌ இருந்த இடமாகவும்‌ தெரிகிறது எவரும்‌ வரவேற்கவும்‌ 
வரவில்லை. அரச மாட்சிமையுள்ள ஒருவரையும்‌ காணவும்‌ 
இல்லை. அந்நிலைமை அண்ணலை மிகவும்‌ நைவித்துவிட்டது. 
“பொருந்து நன்‌ மனைக்கு உரிய பூவையைப்‌ பிரிந்துளாய்‌ 
கொலோ நீயும்‌ பின்‌?” என்றனன்‌ இராமன்‌. “ நீயும்பின்‌”* 
என்ற சொல்‌ ஐயன்‌ உள்ளத்‌ தெழுந்த துன்பக்‌ கடலைக்‌ கண்‌ 
ணுறக்‌ காட்டுவதாக இருந்தது. அனுமனுக்கு வாய்ப்பான 
காலம்‌, சொல்ல வந்த சுந்தரன்‌ தொடங்கினன்‌. வாலியின்‌ 
வல்லபத்தை, வரலாற்றை முதலி 3ல வகுக்கிறான்‌. 


வாலி என்றொருவன்‌ உளன்‌. அவனது வல்லமைக்கு 
எல்லை3ய கிடையாது, அவன்‌ சூலபாணியாகிய சிவபெரு 
மானைப்‌ பூசித்து வரம்‌ பெற்றவன்‌, யாராவது அவனை 
எதிர்த்தனரெனின்‌ அவர்களது வரத்திலும்‌ வல்லமையிலும்‌ 
சரிபாதி அந்த வாலிக்கு வந்துவிடும்‌. ஆற்றலுள்ள காற்று 
அவனெதிர்‌ செல்ல முடியாது. முருகன்‌ வேலும்‌ அவன்‌ 
மொய்ம்பில்‌ பாயாது. அந்த வாலியின்‌ வால்‌ எங்கும்‌ உலா 
வரும்‌. அவன்‌ வால்‌ இலங்கைக்குச்‌ செல்லும்‌ பொழுதெல்‌ 
லாம்‌ இராவணன்‌ கொலுவிற்கு வரமாட்டான்‌. அவன்‌ 
இந்திரனது ஒப்பற்ற புதல்வன்‌. சந்திர மண்டலத்தைக்‌ 

கண்டதுபோல்‌ இருக்கும்‌ அவனது வடிவமும்‌ நிறமும்‌. நமன்‌ 
கட்டளையைக்‌ கடந்தாலும்‌ வாலி கட்டளையின்‌ வரம்பை 
யாரும்‌ கடக்க முடியாது என்று வாலியின்‌ உயர்வையெல்‌ 
லாம்‌ மிகப்‌ பெரியதாக எடுத்து வகுத்துரைத்தனன்‌ 
அனுமன்‌. எப்படி இராமபிரான்‌ நிலை? ஓர்‌ அநாமதேய ! 
'பேர்வழியைச்‌ சொல்லுவதைப்‌ போலே, வாலியென்று பெய 
ரும்‌ கூறாது, இவ்வளவில்‌ ஒரு துளி சிறப்பையும்‌ செப்பாது 
“இந்திரன்‌ மகன்‌ என்பவன்‌”?, “பரிவே இல்லாதவன்‌”? என்று 
முதன்முதலில்‌ கூறப்பெற்ற, நாம்‌ எதிர்க்க ஒத்துக்கொண்ட, 
"ஒருவன்தான்‌ இவ்வளவு சிறப்பிற்கும்‌, பாதி பலம்‌ கவரும்‌ 
:பாங்கிற்கும்‌ உள்ளவனோ ? கதைத்‌ தொடர்‌ இன்னும்‌ 
முடிவு அடையக்‌ கானோமே, என்றெல்லாம்‌ உள்ளம்‌ சுழற்சி 
யுறத்தான்‌ செய்யுமல்லவா ? இது நிற்க, அனுமன்‌ வாலி 
யைப்‌ பலபடி ஏற்றியாயிற்று. இனி, பாதாளத்தில்‌ வீழச்‌ 
செய்யும்‌ வரலாற்று முடிவு வருகறது. “ஐயா! அவன்‌ 
மாயாவியென்னும்‌ ஒரு பேரசுரனால்‌ அறை கூவப்பெற்றுப்‌ 
“போருக்குப்‌ புறப்பட்டவன்‌. மாயாவி ஒரு பிலத்தில்‌ புகுந்‌ 
தனன்‌. வாலி தனது தம்பியாகிய இந்தச்‌ சுக்ரீவனை “இள 
வரசே நீ அரசைப்‌ பார்த்துக்கொள்‌. நான்‌ தொடர்ந்து 
சென்று அவனைத்‌ தொலைத்து வருகின்றேன்‌” எனக்‌ கூறிப்‌ 
பிலத்துக்குள்‌ ஏனைன்‌. 

மாதங்கள்‌ இருபத்தியெட்டு ஓடிவிட்டன; வந்திலன்‌ 
“வாலி. அண்ணனை உன்னி அழுத கண்ணும்‌ சந்தையுமானான்‌ 
இளவல்‌. குடிப்‌ பெருமக்கள்‌ அரசியல்‌ முதல்வர்கள்‌ அனை 
வரும்‌ ஆற்றித்‌ தேற்றி வாலி இருந்திருந்தால்‌ இன்னும்‌ 
வாராதிரான்‌. அவன்‌ கொல்லுண்டிருப்பான்‌. என்ன செய்‌ 
“வது என ஒருவாறு தேற்றி, இளவலை அரசனாக்கி ஆளச்‌ செய்‌ 
வித்தார்கள்‌. நடந்தது இதுதான்‌, அவன்‌ சென்ற வழியால்‌ 
அவ்‌ வசுரன்‌ திரும்பவும்‌ வரவுங்‌ கூடுமென அவ்‌ வழியை 
அடைத்தும்‌ கல்மலைகளை இட்டுத்‌ தரர்த்தும்‌ வைத்தார்கள்‌. 
அங்குப்‌ பயங்கரப்‌ போரில்‌ ஈடுபட்டு, மாயாவியைக்‌ கொன்‌ 
ரொழித்து, வாலி மீண்டனன்‌. தான்‌ சென்ற பிலத்தின்‌ வழி 
மூடப்பட்டிருப்பதைக்‌ கண்டனன்‌. மாயாவியின்‌ வெற்றி 
மயக்கத்தில்‌ வந்த வாலி ஓசை இட்டழைத்தனர்‌. எதிர்‌ 

மொழியில்லை. இது, நமது வரவைக்‌ தடைப்படுத்தச்‌ செய்த 
வேலை எனக்‌ கருதித்‌ தம்பியின்‌ செயலில்‌ மனமாறு பட்டு 
விட்டனன்‌. (நட்புக்கோட்படலம்‌-59.) 


“ஒளித்த வன்னுயிர்க்‌ கள்ளை யுண்டுளம்‌ 
களித்த வாலியுங்‌ கடிதின்‌ எய்தினான்‌ 
விளித்து நின்று வேறு உரை பெறான்‌ இருந்து 
அளித்தவாறு நன்று இளவலாரெனா”' 


பின்னர்‌, வாலியையா அந்த அடுக்கல்‌ தடுக்கும்‌? உடைத்து 
வெளியேறினன்‌. பிறகு அவனைச்‌ சுக்ரீவன்‌ எதிர்சென்று 
வணங்கினான்‌. நடந்ததைச்‌ சொல்லி]இரந்து வேண்டினான்‌. 
வாலி சிறிதும்‌ இணங்கவில்லை; அவன்‌ தம்பியை அடித்துத்‌ 
துரத்தினான்‌. எங்கெங்கும்‌ ஓடிக்‌ கடைசியாக இந்த மலையில்‌ 
வந்து ஒளிந்து உயிர்‌ வாழலாயினன்‌. உடனே, வாலி எங்கள்‌ 
அரசனான இந்தச்‌ சுக்ரீவனின்‌ மனைவியாகிய உருமையையும்‌ 
கைக்கொள்ளலாயினன்‌. வல்லமையுள்ள அந்த வாலியால்‌ 
அல்லலும்‌ பட்டு அரசையும்‌ இழந்து, மனைவியையும்‌ பறி 
கொடுத்து மயங்கிக்‌ உடக்கின்றான்‌ மன்னவன்‌. இதுவே 
இந்த இல்லத்தில்‌ பெண்களில்லாத குறைவினுக்குக்‌ 
காரணம்‌- 
“உருமை யென்‌ றிவற்‌ குரிய தாரமாம்‌ 

அருமருந்‌ தையும்‌ அவன்‌ விரும்பினன்‌ 

இருமை யுந்துரந்‌ திவனி ருந்தனன்‌ 

கருமம்‌ இங்கிதே கடவுள்‌ என்றனன்‌!” 


அனுமன்‌, இப்படிக்‌ காலமும்‌ இடமும்‌ கண்டு, உணவுங்‌ 
கையுமாயுள்ள நேரம்‌, பாலும்‌ அன்னமும்‌ பருகும்‌ நேரம்‌ 
பார்த்து, வாலி செயலை அனுமன்‌ வகுத்துக்‌ காட்டி முடித்‌ 
தனன்‌. கேட்டிருந்த செம்மல்‌ எப்படிப்பட்டவன்‌. பெற்ற 
அரசைச்‌ சிற்றன்னை சொற்கேட்டுத்‌ தம்பிக்கே விட்டு 
கொடுத்து வெளியேறிய விமலன்‌. அவனுக்குத்‌ தம்பியின்‌ 
தாரத்தையும்‌ வெளவினன்‌ ஒருவன்‌ உளன்‌ என்றால்‌ எப்படி 
யிருக்கும்‌? எங்கே அவன்‌? என எழுந்தனன்‌ ஏந்தல்‌. 

“உலகம்‌ ஏழினொடு ஏழும்‌ வந்து அவன்‌ உயிர்க்கு உதவி 
விலகும்‌ என்னிலும்‌ வில்லுடை வாளியின்‌ வீட்டுத்‌ 
தலைமை யோடு நின்‌ தாரமும்‌ உனக்கு இன்று தருவேன்‌ 
புலமையோய்‌ அவன்‌ உறைவிடம்‌ காட்டுஎனப்‌ புகன்றான்‌”? 


வள்ளலுக்கு வந்த ஆத்திரத்தைப்‌ பயன்படுத்திக்‌ 
கொள்ளச்‌ சுக்ரீவன்‌ சிறிது தயங்கி, அனுமனை அழைத்துக்‌ 
கொண்டு, அவ்விடத்தகன்றான்‌. “ஒரு திட்டமும்‌ இன்றி நமது: 
இட்டம்போலப்‌ புறப்பட மட்டுப்பட்டவனோ வாலியென 
மயங்குகின்றேனே” என்றனன்‌ அனுமன்‌. வந்துள்ள வாள்‌ 
வீரன்‌ பாற்கடலில்‌ பள்ளிகொண்ட பரமனே என்பதில்‌: 
ஐயமில்லை. ஆயினும்‌, உங்கள்‌ ஐயமும்‌ அகல மராமரத்தின்‌ 
பால்‌ விடுவோமெனக்‌ கொண்டு சென்றனன்‌. சென்றார்கள்‌, 
மரங்கள்‌ துளைபட்டன. மன்னனுக்கும்‌ மதிப்பு உண்டாகி 
விட்டது. பின்னர்‌ துந்துபி எலும்பைக்‌ காட்டினார்கள்‌. 
இவர்கள்‌ நமது வல்லமையைப்‌ பார்க்கின்றார்கள்‌ என்பது 
தெரிந்த இராமனும்‌ நமது தம்பி ஆற்றலையும்‌ கொஞ்சம்‌ 
இவர்களுக்குக்‌ காட்டி வைப்பது நல்லதெனச்‌ கருதினன்‌. 
ஏன்‌? புது சம்பந்தம்‌; ஆனதால்‌, ஒருவர்‌ பெருமையை ஒருவ 
ருக்குக்‌ காட்ட வேண்டித்தானிருக்கிறது. துந்துபி எலும்‌ 
பைப்‌ பாதத்தால்‌ தூக்கியெறிந்தனன்‌ இளவல்‌. கவியினங்கள்‌ 
கண்டன; கருத்துள்‌ அச்சங்‌ கொண்டன. 

அடுத்தச்‌ செய்யும்‌ செயலுக்கு வருவோம்‌. பிறகுச்‌ 
சீதாதேவியார்‌ வானத்திருந்து வீசிய நகை முடிப்பொன்று 
அவர்களிடத்தில்‌ இருந்தது. அதைக்கொண்டு வந்து வள்ள 
லின்‌ முன்‌ வைக்கச்‌ செய்தனன்‌ அனுமன்‌. அண்ணல்‌ அவிழ்த்‌ 
துப்‌ பார்த்தனன்‌. மாதவியைப்‌ பொல்லாதவளென மன 
மறிய இகழ்ந்து வந்தனன்‌ கோவலன்‌. அவனே கோசிகமாணி 
கொடுத்த மாதவி கைப்பட்ட ஓலையைத்‌ தொட்டவுடன்‌ 
மனம்‌ வேறாகி “அவளிடம்‌ தப்பில்லை, நானே பிழைபட்டேன்‌”' 
என நைந்து நைந்து உருகினான்‌. மாதவி வாங்கிப்‌ பிழைக்க 
வந்தவள்‌. சதை சீதனத்தால்‌, கற்பால்‌, கனிவால்‌ மணாளனைதி 
தாங்கிப்‌ பெருமைப்படுத்த வந்த தையல்‌. அவள்‌ கைப்பட்ட 
ஓலை கனிவிக்கின்றது தன்‌ கண்ணாளனை. இவள்‌ வடிவெலாம்‌ 

பற்றிக்‌ கொண்டிருந்த பணிகளைத்‌ தொட்டுப்‌ பார்த்த 
பரமன்‌ என்ன பாடுபட்டிருப்பன்‌ ? மயர்ந்தனன்‌, மகிழ்ந்‌ 
தனன்‌, அயர்ந்தனன்‌ அழுதனன்‌, துயர்ந்தனன்‌, துடித்தனன்‌ 
தோன்றல்‌. “கருங்கடலைத்‌ தோண்டினர்‌ எங்கள்‌ முன்னவர்ந்‌ 
கங்கையைக்‌ கொண்டு வந்தனர்‌ எங்கள்‌ முன்னவர்‌, மானும்‌; 
புலியும்‌ ஒரு துறையில்‌ புனலுண்ணக்‌ கண்டனர்‌ எங்கள்‌ 
முன்னவர்‌, யான்‌ கட்டிவந்தவளைக்‌ காக்க விதியிலேனாயினன்‌. 
யான்‌ உயிரோடிருக்கும்போதே அவள்‌ தனது கலன்களைக்‌ 
கழிக்க நேர்ந்ததே”யென்றனன்‌. அவனது அகத்தின்‌ அழு 
கையை யாரறிவார்‌. - 
“கருங்கடல்‌ தொட்டனர்‌ கங்கை தந்தனர்‌ 

பொரும்புலி மானொடு புனலுமூட்டினர்‌ 

பெருந்தகை யென்குலத்‌ தரசர்‌ பின்னொரு 

திருந்திழை துயரம்நான்‌ தீர்க்க நோற்றிலேன்‌ ?” 

(கலன்‌ காண்‌ படலம்‌ 23) 


இத்‌ தொலைவில்‌ துயரம்‌ கண்ட சுக்ரீவனும்‌ மனங்கலங்‌ 
கனன்‌. “ஐயனே! வாலியைப்‌ பின்னை பார்த்துக்‌ கொள்ள 
லாம்‌. அந்த இராவணனைத்‌ தொலைத்து அன்னையை 
மீட்பதை முன்னே வைத்துக்‌ கொள்ளலாம்‌ என்றனன்‌. 

“என்னுடைச்‌ சிறுகுறை முடித்தல்‌ ஈண்டு ஒரீஇப்‌ 

பின்னுடைத்‌ தாயினு மாகப்‌ போதுறும்‌ 

மின்னிடைச்‌ சனகியை மீட்டு மீள்துமால்‌ 

பொன்னுடைச்‌ சிலையினாய்‌ மீண்டு போயென்றான்‌ 

ஆனால்‌, அச்செயலைச்‌ செய்ய ஐயன்‌ ஒப்பவில்லை. அதற்‌ 
குள்‌, அமைச்சனாகிய. அனுமனும்‌, காரணங்கள்‌ சில காட்டி, 
வாலி வதையே முதலிடம்‌ பெற வேண்டும்‌ என்றனன்‌: 
அநுமன்‌”? அரக்கர்‌ வாழிடங்கள்‌ பல. அவன்‌ எங்குக்‌ கொண்டு 
வைத்துளனோ. அவற்றையெல்லாந்‌ தேடப்‌ படைபலம்‌ 
வேண்டும்‌. அந்தப்‌ படைகளைக்‌ கூட்ட நமக்கு அதிகாரம்‌ 
வேண்டும்‌. அதிகாரம்‌ வர அரசு மாற வேண்டும்‌. அரசு மாற 
வாலி கொலைய வேண்டும்‌, ஆதலால்‌, இதுதான்‌ முன்‌ செய 
லாக வேண்டும்‌.” 

“கொடும்படை வாலியைக்‌ கொன்று கோமகன்‌ 
கடுங்கதிரோன்‌ மகனாக்கிக்‌, கைவளர்‌ 
2126—3 

நெடும்படைக்‌ கூட்டினாலன்றி, நேடரிது; 
அடும்படை அரக்கர்தம்‌ இருக்கை ஆணையாய்‌”' 
(நேடுதல்‌--தேடுதல்‌) 

என்று முடித்தனன்‌ அனுமன்‌. பின்னர்த்‌ தோன்றலின்‌ துயர 
மெங்கே? துணைவனின்‌ சுறுசுறுப்பு எங்கே? எதுவும்‌ அமைச்‌ 
சர்களுக்கு அடக்கந்தான்‌ அல்லவா? பிந்தி வைக்கப்பட்டது 
இராவணன்‌ கதை; முந்தி வந்து நின்றது வாலியின்‌ வதை. 

மாபாரதத்தில்‌, தம்பியின்‌ கணைகளால்‌ அண்ணனை 
அழித்துவிட்டுக்‌ கலங்கியமுதான்‌ தருமராசன்‌. அவன்‌ கண்ண 
னைப்‌ பார்த்துக்‌ கதறுகின்றான்‌: “ஏ மணிவண்ணா! நீ மாமன்‌ 
மகனாக வந்தாய்‌. எங்கள்‌ மாதா வாயைப்‌ பூட்டிவிட்டாய்‌. 
கும்பி அருச்சுனனை ஏவினாய்‌, தமையன்‌ கன்னனைக்‌ கைகமுவச்‌ 
செய்தாய்‌. எங்களுக்கா பாரதப்‌ போர்‌? எல்லாம்‌ உங்கள்‌ 
உள்ளம்போல்தான்‌ அல்லவா?” என்றனன்‌. பின்னர்‌ நடந்த 
இதுதான்‌ முன்னர்‌ நடந்தது அங்கே. அமைச்சன்‌ அனுமனே 
எல்லாவற்றையும்‌ திசைதிருப்பும்‌ மாலுமியாய்ச்‌ செயல்பட்‌ 
டான்‌ வாலியின்‌ வதையில்‌. 


இலக்குவப்‌ பெருந்தகை 

“வீழ்நாள்‌ படாமை நன்காற்றின்‌ அஃதொருவன்‌ வாழ்‌ 
நாள்‌ வழியடைக்குங்‌ கல்‌? என்ற வள்ளுவர்‌ வாக்திற்குத்‌ 
தெள்ளியெடுத்த இலக்யெமாயெ ஏந்தல்‌, இலக்குவன்‌. தாங்‌ 
கள்‌ ஒர்‌ அரைநாள்‌ உழைத்து அரைநாள்‌ தூங்கி ஒரு 
நாளெல்லாம்‌ உழைத்தோமென ஓலமிடுகின்றனர்‌ உலகவர்‌. 
இரவென்பது ஒன்று உண்டா ? அது எங்கே இருக்கிறது ? 
எப்படி. இருக்கும்‌ ? என்று கேட்கும்‌ ஏந்தல்‌, இலக்குவன்‌. 
இந்த இலக்குவனும்‌ தப்பிதம்‌ செய்துவிட்டுத்‌ தலைகுனிந்த 
நாள்‌ ஓன்று உண்டு. சற்றே உன்னிப்‌ பார்க்கும்பொழுது 
அதுவும்‌ பிழையல்ல, பெருமிதமே. 

பெரு விலை கொடுத்துப்‌ பசுவொன்றை வாங்னென்‌ 
ஒருவன்‌. அதை நாள்தோறும்‌ மேய்ப்பான்‌, தேய்ப்பான்‌. 
புல்லும்‌ நீரும்‌ புகட்டிக்‌ குழந்தைபோல்‌ வளமுற வளர்த்‌ 
தான்‌. அது கருவுற்றது; கன்றையீன்றெடுத்தது. இத்தனை 

நாளும்‌ இப்படி வளர்த்த அவனை அது துரத்துகின்றது; 
மூட்ட வருகின்றது. இது உலக நிகழ்வு. ஏன்‌ அது? அக்கன்‌ 
றின்மேல்‌ வைத்த அளவுகடந்த காதல்தான்‌ அதுபோல, 
இத்திரகூடத்தில்‌, மலைச்‌ சிகரத்தில்‌ அண்ணனுக்கு அருங்கனி 
தேடிநின்ற இலக்குவன்‌, வடக்கே வந்த பரதன்‌ படைகளைக்‌ 
கண்டனன்‌. இச்சிறியவன்‌ பெரியவர்மேல்‌ படையெடுத்து 
வந்தனனென எண்ணி வெகுண்டனன்‌. வில்லை வளைத்தனன்‌- 
பரதனை அறைகூவப்‌ பதைத்தனன்‌. அண்ணல்‌ தடுத்து, 
அப்பா நீ பரதனை அப்படியெண்ணாத; அவன்‌ வருவது 
என்னை அழைக்கவே; சற்றே நின்று பார்‌ என, இலக்குவன்‌, 
பொறுத்துப்‌ பார்த்து உள்ளம்‌ உருகினான்‌. 
“தொழுதுயர்‌ கையினன்‌ துவண்ட மேனியன்‌ 

அழுதழி கண்ணினன்‌ அவலம்‌ ஈதென 

எழுதிய வடிவம்‌ ஒத்து எய்து வான்தனை 

முழுதுணர்‌ கேள்வியான்‌ முடிய நோக்கினான்‌. 

“*எல்லொடுங்‌ கியமுகத்‌ திளவல்‌ நின்றனன்‌ 

மல்லொடுங்‌ கியபுயத்‌ தவனை வைதெழும்‌ 

சொல்லொடுஞ்‌ சினத்தொடும்‌ உணர்வு சோர்தர 

வில்லொடும்‌ கண்ணினீர்‌ நிலத்தில்‌ வீழவே. 

இப்படி. மனமாறுபட்டு வெகுண்டு வெட்க முற்றயர்ந்த 
நிலை, இந்த ஒரு காலத்தில்தான்‌ ஐயன்‌ இலக்குவனை அணு 
இற்று. இதுவும்‌ பசு கன்றின்மேல்‌ உண்டான பற்றினால்‌ 
வளர்த்தவனைப்‌ பாயவந்தது போன்ற ஒன்று. இராமபிரான்‌ 
மேல்கொண்ட அளவற்ற அன்பினால்‌, இலக்குவன்‌, பரதனைப்‌ 
பகைவனாய்‌ நினைக்க நேர்ந்தது. ஈதன்றி எந்தக்‌ காலத்திலும்‌ 
ஏந்தல்‌ அறங்கோண அமைதியிழந்ததே கிடையாது இராம 
பிரானின்‌ வாழ்நாள்‌ முழுவதுமே, வருவதை முன்னறிந்து 
சொல்லும்‌ வன்மையனாகத்‌ திகழ்ந்தவன்‌ இலக்குவன்‌. 

இப்படி வருவதை வகுக்கவல்ல தம்பிக்கு வாலிவகையில்‌ 
அண்ணனோடு பேச வாய்ப்பே இல்லாமல்‌ போய்விட்டது 
ஏன்‌ அது? அவ்‌ வானரவீரர்கள்‌, இவர்கள்‌ இருவரையும்‌ 
இடைவிடாமல்‌ மொய்த்துக்‌ கொண்டே யிருந்தார்கள்‌. 
அதே நேரத்தில்‌, அவர்கள்‌ மாத்திரம்‌ இரகசியம்‌ பேசப்‌ 

பிரிகின்றார்கள்‌. அவர்கள்‌ பலர்‌. இவர்கள்‌ இருவரே. அவர்‌ 
களில்‌ சிலர்‌ சென்றாலும்‌, பலர்‌ இவர்களை விட்டு நீங்குவதே. 
யில்லை. அது அவர்கள்‌ நாகரிகமாக இருந்தது. இந்த முற்று 
கையிலிருந்து முன்னவனும்‌ பின்னவனும்‌ கலந்து பேசவே 
காலங்கிடைக்காமல்‌ போயிற்று. அனுமன்‌ செயற்பாடுக 
ளனைத்தையும்‌ உள்ளுணர்வோடு நோக்கி வருகின்ற இளவ 
லுக்கும்‌ ஒருகாலம்‌ நேர்ந்தது. அது வாலி வாழ்விற்கே வம்பு 
வந்துவிட்ட நேரம்‌. 

மராமரம்‌ எய்தாயிற்று, வணங்காமுடி சேகரன்‌ வணங்கி 
யாயிற்று; அன்னை கலன்களைக்‌ காட்டியாயிற்று. அண்ணல்‌ 
கருத்தில்‌ வாலி வதைக்கு முதன்மை கொடுத்து இருத்தி 
யாயிற்று. உடனடியாகப்‌ போருக்குப்‌ புறப்பட்டு விட்டார்‌ 
கள்‌. வாலியின்‌ கோட்டை மைதானத்தைக்‌ குறுகிய 
மாயிற்று. அனுமனை, அரசன்‌ படைகளில்‌ உள்ளவர்களை 
யெல்லாம்‌ ஒரு மூலையில்‌ சென்று நிற்கப்‌ பணித்துவிட்டார்‌ 
கள்‌. அவர்களும்‌ ஆணையின்படிச்‌ சென்றார்கள்‌. முக்கோண 
வடிவமானது அந்தப்‌ போரிடம்‌. அதில்‌ இந்த அனுமனாதியர்‌ 
நின்ற நிலை ஒரு கோணம்‌; அதற்கு நேரே மற்றொரு மூலை: 
வாலியின்‌ கோட்டை வாயிற்படி. இந்த இருகோணங்களுக் 
கும்‌ நேர்‌ நேராகப்‌ பொருந்தும்‌ மற்றொரு கோணத்தில்‌ 
உள்ள ஒரு சோலையில்‌ சுக்கரீவனோடு இராமன்‌ சென்று நின்‌ 
றனன்‌. ஏந்தலோடு என்றும்போல இளவலுந்தான்‌. இது 
போர்க்கள அமைப்பு. மிகவும்‌ நுணுக்கமான இடம்‌ இது. 
அதாவது, அனுமனாதியரோடு, இராம இலக்குவ சுக்கிரீவர்‌ 
கள்‌ இல்லை. இவர்களும்‌ அனுமனாதிய படைஞர்களும்‌ வேறு 
வேறாக வெவ்வேறு கோணங்களில்‌ நின்றனர்‌. இவ்‌ விரு. 
பாலாருக்கும்‌ நேருக்கு நேராக நிற்கின்றது வாலியின்‌ 
கோட்டை வாயிற்படி. 

இப்படி நின்ற அந்த நேரத்தில்‌ இராமன்‌ சுக்கிரீவனை 
அழைத்து, “நீ சென்று வாலியை ஓசையிட்டு ௨சுப்பிப்‌ 
போருக்கு அழைக்கவேண்டும்‌. அவன்‌ வந்து எதிர்ப்பான்‌ 
அல்லவா ? அவனோடு நீயே நேர்‌ நின்று போர்‌ செய்யவேண்‌ 
டும்‌. அப்படிப்‌ போர்‌ புரிகையில்‌ தக்கநேரமும்‌ அமைதியும்‌ 
நேரும்பொழுது, நான்‌ வாளியைவிட்டு வாலியை முடிப்பேன்‌. 

இது என்னுடைய கருத்து: என்றனன்‌. அதனைக்‌ கேட்ட 
சுக்கிரீவன்‌, “இது மிக நல்ல முடிவு. அப்படியே செல்கின்‌ 
றேன்‌. நீங்கள்‌ குறித்தபடி செய்யுங்கள்‌ எனக்கூறிப்‌ புறப்‌ 
பட்டனன்‌. 


இங்கே சுக்கிரீவனுக்குக்‌ கம்பர்‌ தரம்பேர்‌ “தெவ்‌ அடக்‌ 
கும்‌ வென்றியான்‌.'”' பொருள்‌ என்ன ? அறமோ மறமோ, 
நாம்‌ செய்வது எந்தவிதப்போரோ, தெவ்‌ என்றால்‌ பகைவன்‌, 
அவனை அழித்துத்‌ தொலைக்கவேண்டும்‌. இதுதான்‌ இப்‌ 
பொழுது வேண்டியது. அதற்குத்‌ தகுந்த திட்டந்தான்‌, 
நமது தலைவன்‌ குறிப்பிடும்‌ முறை என ஓத்துக்கொண்டனன்‌ 
சுக்கிரீவன்‌. ஆதலால்‌, அவன்‌ வீர வெற்றியனாக விரும்ப 
வில்லை; எப்படியோ எதிரியைத்‌ தொலைப்பதில்‌ மட்டில்‌ கண்‌ 
ணுங்‌ கருத்துமாக இருந்தனன்‌ என்பது பொருள்‌. 


“அவ்விடத்து இராமன்‌, 8 அழைத்து வாலியான தோர்‌ 
வெவ்விடத்தில்‌ வந்து போர்‌ விளைத்தகாலை வேறு நின்று 
எவ்விடத்‌ துணிந்து அமைந்தது என்கருத்து இது என்றனன்‌. 
தெவ்‌ அடக்கும்‌ வென்றியானும்‌ நன்று இது என்று சிந்தியா” 

(வாலி வதை 1) 

இவன்‌ சென்றான்‌, இடியிடித்தது போல உரப்பினான்‌. 
அவன்‌ என்ன குறைந்தவனா? அவனும்‌ இடியிடிப்பதுபோல்‌ 
சிரித்து எழுந்தான்‌. தாரை தடுத்தாள்‌. அவன்‌ இராமனைப்‌ 
பற்றி எண்ணியிருந்த எண்ணங்களையெல்லாம்‌ சொல்லி, 
அமைதிப்படுத்திவிட்டுப்‌ போர்க்களத்திற்கு வந்துவிட்டான்‌. 
போர்‌ தொடர்ந்து நடந்தது. இராமனுக்குச்‌ சுக்ரீவனைத்‌ 
தெரியும்‌. வாலியைத்‌ தெரியாது. அண்ணல்‌ இப்பொழுது 
தான்‌ வாலியை நோக்குகின்றான்‌. வாலி சுக்ரீவன்‌ இருவரும்‌ 
சரியான அண்ணன்‌ தம்பிகள்‌. ஒரே தோற்றம்‌, ஒரே நிறம்‌. 
அவ்வொத்த நிலைகண்டு வியப்புற்று, அவர்கள்‌ இடும்‌ 
போரையுங்கண்டு இராமன்‌ தனது தம்பியை “ஐய! இந்தப்‌ 
பெரும்‌ போரையும்‌, இவர்கள்‌ தோற்றத்தையும்‌ பார்‌. 
உலகில்‌ அமரர்‌ அசுரர்‌ போர்‌ நிற்க. எந்த இரண்டு பெரும்‌ 
மேகங்கள்‌, இரண்டு சூராவளிகள்‌, இரு உகாந்த கால நெருப்‌ 

புக்‌ கோளங்கள்‌, எதிரெதிரில்‌ போரிடினும்‌ இவர்களுக்கு. 
ஒப்புரைக்க முடியுமா? என்று வியந்தனன்‌. 

இப்படிக்‌ கூறிப்‌ போரை வியக்கின்ற அண்ணனை, அல்ல: 
அல்ல, வள்ளலை நோக்கி, இளைய இலக்குவன்‌ பேசலுற்றனன்‌. 
அண்ணல்‌ என்று கூறி, அல்ல என்பதேன்‌ என்கின்றீர்களா? 
கம்பர்‌ இங்கு வள்ளல்‌ என்று கூறுகின்றார்‌. அதை விடுத்தால்‌: 
உண்மை விளங்காது என்பதற்காகத்தான்‌. சிவபெருமான்‌ 
வள்ளன்மையையும்‌, திருமால்‌ வள்ளன்மையையும்‌ பக்தர்கள்‌. 
விவரிப்பார்கள்‌. சிவபெருமான்‌ கொடைக்குணம்‌ மேம்பட்டு, 
வருந்திக்‌ கேட்பவர்களுக்கு வாரி வாரிக்‌ கொடுத்து, பிறகு. 
தமக்கே அல்லல்‌ வந்தாலும்‌ படூதின்றவர்‌. அது போலத்‌ 
திருமால்‌ தருவதுமில்லை, துன்பப்‌ படுவதுமில்லை என்பார்கள்‌. 
இங்கே இராமபிரான்‌ வாழ்க்கை முழுவதுமே வருந்திக்‌. 
கேட்டவர்களுக்குக்‌ கேட்டபடி கொடுத்துவிட்டுப்‌ பிறகு 
வரும்‌ துன்பங்களிலெல்லாந்‌ தோய்ந்து தோய்ந்து அழுகிற. 
தும்‌ அவர்‌ வழக்கமாகிவிட்டது. எதிரியின்‌ வரத்தை, வாழ்க்‌ 
கைத்‌ தரத்தைக்‌ கேளாமலே அமுது புலம்பிய சுக்ரீவனுக்கு. 
வாக்கைக்‌ கொடுத்துவிட்டு வருந்துகின்றனர்‌ என்ற குறிப்‌ 
பையுடையது வள்ளல்‌ என்ற சொல்‌. இங்கே இலக்குவன்‌ 
“எனக்கு ஒன்றுமே தோன்றவில்லை. எனது உள்ளம்‌ மிக 
ஆழ்ந்த துன்பத்தில்‌ மூழ்கிக்‌ கிடக்கின்றது. இந்த சுக்ரீவன்‌ 
உங்களைச்‌ சக்கரவர்த்தித்‌ தருமகனாக ஒன்றும்‌ கருதவில்லை. 
அவன்‌ தன்‌ தமையனைக்‌ கொல்லத்தகுந்த எமன்‌ எனவே 
எண்ணுகின்றனன்‌. இந்தக்‌ குரங்கின்‌ குறும்‌ போர்‌ எனக்‌ 
கொன்றும்‌ பிடிக்கவில்லை. யான்‌ எங்கே போரின்‌ காட்ச 
யைக்‌ கண்டு களிச்கப்‌ போகின்றேன்‌'? என்றனன்‌. 

இலக்குவன்‌ இவ்வளவு வெறுத்துச்‌ சுக்ரீவனைக்‌ கூறுவா 
னேன்‌ எனக்‌ கருதல்‌ வேண்டும்‌. முன்னமே வரத்தைக்‌ 
கொடுத்தாயிற்று. பிறத தெரிந்தது சிவபிரானால்‌ வரம்‌ 
பெற்ற நிகழ்ச்சி. அதற்குமேல்‌ அண்ணலை ஓயவிடாமல்‌ 
தொடர்ந்து வாலியின்மேல்‌ சீற்றம்‌ வளருவதற்கான வகை 
களையெல்லாம்‌ செய்து வருகிறார்கள்‌. எப்படி வரம்‌ பெற்றி 
ருக்கின்றனரோ, அவ்வரத்திற்கு உள்ளாகத்தான்‌ போரிட 
முடியும்‌. அதற்காகவே அண்ணல்‌ இங்கு படைஞரை விட்டு 

பார்வையற்ற இடத்தில்‌ நிற்‌ வேண்டி வந்தது. அதற்குமேல்‌, 
இந்தப்‌ போர்‌ எதிரிக்குத்‌ தன்‌ எதிரிகள்‌ யாவர்‌ என்று உணர 
வழியில்லாமல்‌ நடக்கின்றது. போருக்கு அழைக்கின்றவன்‌ 
சுக்ரீவன்‌. அவனோடு போரிடுகின்ற பொழுது கொல்ல நிற்‌ 
இன்றவர்‌ தனது அருமை அண்ணலார்‌. இதன்‌ முடிவில்‌ 
திடைப்பதென்ன? சுக்ரீவனுக்கு அரசு. ஒரு மஉயனைய 
தமது பேரரசை விட்டுவிட்டு வந்த வள்ளல்‌, இந்த கடுகத்‌ 
தனை அரசை ஒருவனுக்கு வாங்கித்தர இந்தப்‌ பாடெல்லாம்‌ 
படுகன்றாரென்றால்‌, இளைய பெருமானுக்கு எப்படியிருக்கும்‌? 
“இப்போர்‌ பழிக்குப்‌ பாத்திரமான குரங்கின்‌ குரங்குத்தனங்‌ 
குன்றாத போர்‌. இது என்‌ உள்ளத்தில்‌ ஊன்றித துன்பத்தை 
விளைத்து விட்டது. இவன்‌ உங்கள்‌ பெருமையைக்‌ காப்‌ 
பாற்றச்‌ சிறிதும்‌ விரும்பவில்லை. தனது பகைவனைத்‌ 
தொலைக்கும்‌ ஒன்றிலேயே கண்ணுங்கருத்துமாக நிற்கின்ற 
வன்‌” என்‌ றனன்‌ இலக்குவன்‌. 

உலகத்தில்‌ நடக்கும்‌ உண்மைகள்‌ உத்தமருள்ளத்தில்‌ 
எட்படியோ வந்து படிந்துவிடும்‌. முதலிலேயே, இராமன்‌ 
வருகையைத்‌ தங்கள்‌ கூட்டத்திற்கு உணர்த்த வந்த 
அனுமன்‌, அகமகிழ்ந்து ஆடினான்‌. அவன்‌ வாலியை வதைக்க 
ஒரு புதிய எமன்‌ வந்திருக்கின்றனன்‌ என்று சொல்லி 
ஆடினானாம்‌. அவ்வாடல்‌ ஆலகாலமுண்ட சிவபெருமான்‌ 
ஆடுவதைப்‌ போல இருந்ததாம்‌ 


“மேலவன்‌ திருமகற்கு உரை செய்வான்‌ விரை செய்தார்‌ 
வாலி என்று அளவு இலா வலியினான்‌ உயிர்‌ தெறக்‌ 
காலன்‌ வந்தனன்‌ இடர்க்கடல்‌ கடந்தனம்‌ என 
ஆலம்‌ உண்டவனின்‌ நின்று அரு௩டம்‌ புரிகுவான்‌”” 
(மராமரப்‌ படலம்‌:40) 
என வருகிறது. அதுமுதல்‌ இதுவரை அனும , சுக்ரீவார்களின்‌ 
உள்ளக்டெக்கை இத வாகவே இருக்கின்றது. இக்குறிப்புகளை 
ஆங்காங்குச்‌ சிந்தித்து வருகின்நனன்‌ இளவல்‌. ஆனால்‌ 
அண்ணலோடு கலந்து உரையாட இடமில்லை. அந்த உள்ளத்‌ 
தணர்ச்சிகளெல்லாம்‌ இடங்கிடைத்த இப்பொழுது வெளி 
வருகீன்றன. மேலும்‌ சிறிதும்‌ மனம்‌ ஆரா த செம்மல்‌ “அறமே 
உருவான உங்கள்‌ உள்ளம்‌ சற்றும்‌ அறத்தோடு பொருந்‌ 

தாத இந்தக்‌ கொடும்போரைச்‌ செய்து ஆவதென்ன? பண்‌ 
பாடு இத்தகையதென்று அறிய முடியாத ஒருவனைத்‌ துணை 
யாகத்‌ தேடுவானேன்‌? உடன்‌ பிறந்த அண்ணனைக்‌ கொல்ல 
இத்தனை விரைவு காட்டுகின்றவன்‌ அயலார்களோடு பகை 
வந்தால்‌, எவ்வளவு பொறுமையைக்‌ கையாளுவான்‌. என்‌ 
றெல்லாம்‌ எண்ண வேண்டாமா ? இந்த அறநெறி வழுவாத 
அழகுமிக்க துணைவர்களைத்‌ தேடித்தான்‌ இராவணனை 
வெல்ல வேண்டுமா? கரனைத்‌ திரிசிரனைத்‌ தூடணனை 
முடித்தபொழுதெல்லாம்‌ யாராவது உங்களுக்குத்‌ துணை 
வந்தவருண்டா? ? என்பது குறிப்பில்‌ வர, “வீர!” என முன்ன 
வனைக்‌ கூறி முடிக்கின்றான்‌ இளையவன்‌ 
“வள்ளற்கு இளையன்‌ பகர்வான்‌ இவன்‌ தம்முன்‌ வாழ்நாள்‌ 
கொள்ளக்‌ கொடுங்‌ கூற்றவனைக்‌ கொணர்ந்தான்‌ 
எள்ளற்கு உரித்தாம்‌ குரங்கின்‌ செயல்‌ என்னும்‌ இன்னல்‌ 
உள்ளத்தில்‌ ஊன்ற உணர்வு உற்றிலன்‌ ஒன்றும்‌ என்றான்‌”? 
“ஆற்றாது பின்னும்‌ பகர்வான்‌ அறத்தாறு அழுங்கத்‌ 
தேற்றாதவர்‌ தங்களைத்‌ தேறுதல்‌ செவ்விது அன்றால்‌ 
மாற்றான்‌ எனத்‌ தம்முன்‌ உயிர்‌ வவ்விய வந்துநின்‌ றான்‌ 
வேற்றோர்கள்‌ திறத்து இவன்‌ தஞ்சம்‌ என்‌ வீர என்றான்‌” 
(வாலி வதை 33-84) 
உள்ளம்‌ பதைக்கும்‌ இந்த ஒள்ளிய தம்பியை எப்படியோ 
சரிசெய்ய வேண்டிய இன்னலில்‌ நிற்ன்றனன்‌ இராமன்‌. 
ஏன்‌? இலக்குவன்‌ கருத்தோ இதற்குமுன்‌ தெரியவில்லை. 
இலக்குவன்‌ கருத்திற்கு மாறான எந்த வேலையும்‌ செவ்வனே 
முடிவதும்‌ வழக்காற்றில்‌ இல்லை. சற்று முன்னர்‌ கருத்தறிந்‌ 
இருந்தாலும்‌ நின்று நிதானித்து ஏதாவது ஒரு வழியைத்‌ 
தேடியிருக்கலாம்‌. நாமே ஏவிவிட்டோம்‌.அவ னோ அல்லலில்‌ 
நிற்கின்றான்‌. அவனுக்கு ஆதரவுங்கூறி அவதியிலும்‌ விட்ட 
வராகின்றோம்‌. என்ன செய்வது? இனி அவர்களோடு பேச 
வழியில்லை. இளவலை ஒருமைப்படுத்துவது ஒன்றேதான்‌ 
வழி என்று உன்ன வேண்டி. வந்தது இராமனுக்கு. 
பிடிவாதத்தில்‌ ஓரே நெறியில்‌ நிற்கும்‌ சிறுவர்களை 
மாற்ற எண்ணும்பொழுது பெரியவர்கள்‌ “தம்பி தம்பி' 
யென்று கெஞ்சுவார்கள்‌. இல்லையானால்‌ வெல்ல முடியாது. 

இவ்‌ வழக்கம்‌ இராமனுக்கு மாத்திரம்‌ மாறுபட இருக்க முடி 
யாது. அவரும்‌ உலக வாழ்வில்தான்‌ இப்பொழுது இருக்‌ 
ன்றனர்‌. ஆதலால்‌, இங்கிதமாக “ஐயா? என அழைத்தனன்‌ 
இராமன்‌ இளவலை,  ““அத்தா-ஐயா! இதைக்‌ கொஞ்சம்‌ நீ 
கேட்க வேண்டும்‌. இதுகளெல்லாம்‌ காட்டுக்‌ குரங்குகள்‌ 
தான்‌. பரதன்‌ என்னையெப்படி மதிக்கின்றனன்‌. அப்படியே 
உலகத்‌ தம்பிகளெல்லாம்‌ தங்கள்‌ அண்ணன்மார்களை மதித்து 
நடப்பார்கள்‌ என்றால்‌ பரதனுக்கு அவ்வளவு பெருஞ்சிறப்பு 
எப்படி வரப்போகின்றது. சிறிது சந்திக்க வேண்டுமப்பா?? 
என்றனன்‌ இராமன்‌. பின்னும்‌ இளவலை நோக்கி “ஒரு வில்லை 
ஏந்திக்கொண்டு நிற்கும்‌ மலையனைய தோளுடைய இளவலே! 
இந்த உலகத்தில்‌ உண்மை ஒழுங்கு இவற்றிற்காகப்‌ பாடு 
படுகின்றனவர்கள்‌ ஒரு சிலரே; அதற்கு மாறானவர்களே 
பெரும்பாலோரும்‌. நமக்கு இன்றியமையாத வேலை, நமது 
வேலைக்கு உகந்த ஒருவனைத்‌ தேடிக்கொள்ளுகின்ற,தா 3 
அல்லது நேர்மையானவனா? ஓழுக்கமுடையவனா? நல்ல 
மரபில்‌ வந்தவனா? என்றெல்லாம்‌ தேடிக்கொண்டு செல்லு 
வதா?” எனவும்‌ கூறினன்‌ இராமன்‌. 


ஆனால்‌ இளவல்‌ கருத்து மாறவில்லை. வயதில்‌ மூத்தவர்‌ 
இராமபிரான்‌. ஆனாலும்‌, அனுபவத்தில்‌ இளவலுக்கு ஒரு 
சறப்பிருந்தது. அது என்னவெனில்‌, நற்குணமுள்ள ஒரு 
அண்ணன்‌, தனது தம்பிமாமிடம்‌ எப்படி நடந்து கொள்ள 
வேண்டும்‌ என்பது மாத்திரம்தான்‌ இராமபிரானுக்குத்‌ 
தெரியும்‌. அவர்‌ குடியில்‌ அவரே பெரியவர்‌. மற்றவரெல்‌ 
லாம்‌ இளையவர்கள்‌. இலக்குவப்‌ பெருந்தகைக்கு, இரு அண்‌ 
ணன்மாரும்‌ உளர்‌, ஒரு தம்பியும்‌ உண்டு. இதனால்‌ இருவித 
அநுபவமும்‌ இருந்தது. ஒரு தம்பியின்‌ மனைவியைக்‌ கைக்‌ 
கொள்ளும்‌ அண்ணனும்‌ ஓர்‌ அண்ணனா? அவனை உடனே 
தொலைக்க வேண்டாமா? என்று எண்ணுகின்றனன்‌ 
இராமன்‌. உடன்‌ பிறந்த, தனக்கும்‌ எல்லா வகையாலும்‌ 
இறந்த, அண்ணணுக்கு ஓர்‌ ஆபத்து வந்துவிட்டதென்றால்‌, 
மனைவியாவது மற்றவராவது? இந்த அண்ணனுக்கு முந்தியா 
நமக்கு அவள்‌ மனைவியாக வந்துவிட்டனள்‌? என எண்ணி 
னன்‌ இலக்குவன்‌. தனது மனைவியாகிய ஊர்மிளாதேவிக்கு 

ஒரு சொல்கூடச்‌ சொல்லாமல்‌ மரவுரி தரித்துப்‌ புறப்பட்டு 
இன்னும்‌ தனக்கொரு மனைவியிருப்பதா கவும்‌ எண்ணாமல்‌, 
அண்ணனார்‌ அரும்பணியிலே3ய நிற்பவர்‌ இலக்குவனார்‌. 
இவ்வளவு பரந்த நிறைந்த உளப்பாங்குள்ள இலக்குவனுக்கு, 
ஒரு தம்பி உடன்பிறந்த ஒப்பற்ற ஓர்‌ அண்ணனை ஒழிக்க 
இவ்வளவு திட்டமிட்டிருக்கன்றனன்‌ என்றால்‌, இக்கொடுஞ்‌. 
செயலுக்கு உலகம்‌ ஏழும்‌ மதிக்கும்‌ ஒரு பெருமகன்‌ கூட்டாக 
நிற்கவும்‌ சம்பவித்தது என்றால்‌, எப்படியிருந்திருக்கும்‌ இளவ 
லின்‌ உள்ளம்‌? அதனால்தான்‌, இராமபிரான்‌ கெஞ்சிப்‌ பேசும்‌ 
பேச்சு ஒன்றும்‌ இளவல்‌ மனத்தை மாற்ற முடியவில்லை. 


மேலும்‌; வாலி வதைக்குப்‌ பின்னும்‌ இளவல்‌ மனம்‌,. 
அனுமன்‌ வகுத்த வாலி வதைத்‌ திட்டத்தில்‌ மனங்கொளா 
மலே இருந்துள தென்பதற்கும்‌ போதிய சான்றுகள்‌ உள. 
வாலி செயலெல்லாம்‌ முடிந்து சுக்ரீவன்‌ அரசு செய்கின்றான்‌. 
அண்ணன்‌ சொற்படி சுக்ரீவனுக்குப்‌ பட்டங்‌ கட்டம்‌: 
போகின்றவர்‌ இந்த இளவல்தான்‌. கட்டி முடிந்தது. அரசு 
அவனுடையதாகிவிட்டது. அங்குச்‌ செல்வோம்‌. அவன்‌ 
சரத்காலம்‌ கழித்துப்‌ படைகளொடு வந்து சேருகிறே 
னென்று சொல்லினவன்‌, அப்படிச்‌ செய்யவில்லை. அண்ணல்‌ 
பெரிதும்‌ வருத்தமுற்று இளவலை ஏவ, விரைந்து கிட்கிற்‌. 
தையை அடைந்தனன்‌. இலக்குவன்‌ வெகுளிக்கு அஞ்சிய 
குரங்கெத்தவர்‌ கோட்டை வாயிலை அடைத்துக்‌ கற்களையும்‌ 
குவித்து, மரங்களில்‌ ஏறிப்‌ பார்த்து நின்றனர்‌. இது வாலிக்கு 
வழியடைத்த அனுபவம்‌ போலும்‌. வீரன்‌ அவற்றை இடறித்‌ 
தள்ளி உட்புகுந்தனன்‌. அங்கதன்‌ தெரிந்து இளைய தந்தைக்கு 
அறிவிக்க ஓடினான்‌. அது முடியவில்லை. ஏன்‌? சுக்ரீவன்‌ 
குடி. மயக்கத்திலிருந்த நேரம்‌ அது. அனுமனை அழைத்துக்‌ 
கொண்டு தனது அன்னைபால்‌ சென்றனன்‌ அங்கதன்‌. தாரை 
வருத்தமுற்று, மைத்துனன்‌ செயலை வெறுத்துக்‌ கொண்டு, 
சுமங்கலிக்‌ கூட்டத்தின்‌ இடையே வீதியில்‌ இளவல்‌ எதிர்‌ 
சென்றனன்‌. வீரன்‌ வெகுளி குறைந்தது. வாலி மனைவி: 
தாரை வந்து வரவேற்றனள்‌. தாரை மங்கலநாண்‌ இல்லா 
ததனால்‌ கழுத்து முழுக்க மறைத்துப்‌ போர்த்துக்‌ கொண்டு 
நின்றனள்‌. அத்‌ தாரையைப்‌ பார்த்தவுடனே தமது இரு. 

தாய்மார்களையும்‌ நினைந்து அவர்களும்‌ இப்படித்தானே 

இருப்பரென வருந்தினன்‌ இளைய வள்ளல்‌, இங்கே வாலியின்‌ 
குடும்பத்தை எந்த நிலையில்‌ மதித்துளன்‌ ஏந்தலென்பது: 
விளங்குகின்றதல்லவா ? 

இந்த நேரத்தில்தான்‌ வீராதி வீரன்‌ அனுமன்‌ அங்கு. 
வந்து, இளவலை வரவேற்க முடிந்தது. இளவல்‌, அனுமனை 
நோக்கி “உங்கள்‌ அரசனால்‌ நீயும்‌ சொல்‌ மறந்தனையே”” 
யென்றனன்‌. மறக்கவுமில்லை, காலந்தாழ்த்தவுமில்லை. சேனை 
சேர்வதையே எதிர்‌ நோக்க நேர்ந்தது என்றனன்‌ அனுமன்‌. 
காலத்தைத்‌ அனுமனை நோக்கி இளவல்‌, இல்லையில்லை. நீங்கள்‌ 
எங்கே தாழ்வித்‌ தீர்கள்‌? முன்னமே தருக்கிக்‌ கொண்டிருந்த 
அரக்கர்‌ வாழ்வை நீள்வித்தீர்கள்‌. அமரர்‌ துன்பத்தையும்‌: 
அதிகப்படுத்தினீர்கள்‌. முனிவர்கள்‌ துன்பத்திற்குத்‌ தூப 
மிட்டு வளர்த்தீர்கள்‌. அமைதி நிறைந்த அண்ணலச்‌ 
ஏற்றத்திற்கு ஆளாக்கினீர்கள்‌. நீங்கள்‌ எங்கே காலத்தைத்‌. 
தாழ்த்தினீர்கள்‌? எப்படியோ தொலையுங்கள்‌'” என்றனன்‌ 
இளவல்‌. 

“தாழ்வித்தீர்‌ அல்லீர்‌, முன்னந்‌ தருக்கிய அரக்கர்‌ தம்மை 
வாழ்வித்தீர்‌, இமையோர்க்கு ஏதம்‌ வருவித்தீர்‌, மரபின்‌ தீராக்‌ 
கேள்வித்‌ தீயாளர்‌ துன்பம்‌ கிளர்வித்தீர்‌; பாவம்தன்னை 
மூள்வித்தீர்‌; முனியாதானை முனிவித்தீர்‌ முடிதிர்‌'” என்றான்‌ 

(கிட்கிந்தை 74), 
என வருகின்றது. முடிதர்‌--தொலைந்து போங்கள்‌ என்பது- 
பொருள்‌. இவ்வாறு உரைத்த இளவலின்‌ சீற்ற உரைக்குப்‌ 
பயந்த அனுமன்‌, “ஐயனே கோபிக்க வேண்டாம்‌; போனதை 
யெல்லாம்‌ பொருட்படுத்த வேண்டாம்‌; தாங்கள்‌ சொன்ன 
வண்ணம்‌ இனித்‌ தவறாமல்‌ நடப்போம்‌. இல்லையானால்‌ உயிர்‌ 
வாழமாட்டோம்‌; தருமம்‌ சாட்சியாகச்‌ சொல்லுகிறேன்‌; 
நீங்கள்‌ ஐயனிடத்திற்குத்‌ திரும்பிச்‌ செல்லலாம்‌; தொடர்ந்‌: 
தாற்போல்‌ சேனையோடு வருவோம்‌”? என்றனன்‌... 

“தோன்றல்‌ அஃதுரைத்த லோடும்‌ 
மாருதி தொழுது தொல்லை 
ஆன்றநூல்‌ அறிஞ! போன]! 
பொருள்மனத்து அடைப்பா யல்லை; 

ஏன்றது முடியே மென்னில்‌ 
இறத்தும்‌ இத்‌ திறத்துக்‌ கெல்லாம்‌ 
சான்றுஇனி அறனே, போந்து உன்‌ 
தம்முனைச்‌ சார்தி யென்றான்‌.” (கட்கந்தை 75). 
அதுகேட்ட இளவல்‌, ““அப்படியே செய்கின்றோமப்பா, நாங்‌ 
கள்‌ எப்பொழுதுதான்‌ நீ சொல்லுவதைக்‌ கேட்காமல்‌ விட்டு 
விட்டோம்‌; முன்‌ 3ன நாங்கள்‌ செய்த முயற்சியெல்லாம்‌ 
உன்னுடைய சொல்லின்‌ வண்ணந்தானே; பின்னும்‌ 
அப்படியே செய்கின்றோம்‌.அதிலென்ன தடையென்று கூறி. 
அவனழைப்பின்படிச்‌ சுக்ரீவன்‌ இடத்திற்கு வீதிவாய்‌ 
நின்றும்‌ புறப்பட்டனன்‌. 
“முன்னும்‌ நீ சொல்லிற்று அன்றோ 
முயன்றது முயற்சி தானும்‌ 
இன்னும்‌ நீ இசைத்த செய்வான்‌ 
இசைந்தனம்‌ என்று கூறி 
அன்னதோர்‌ அமைதி யான்றன்‌ 
அருள்சிறிது அறிவான்‌ நோக்கிப்‌ 
பொன்னின்வார்‌ சிலையினானும்‌ 
மாருதி யோடும்‌ போனான்‌”' (கிட்ந்தை 76). 


பின்னார்‌ மயக்கமகன்று, தனது செயலுக்கு வருந்தி, வெட்க 
முற்ற சுக்ரீவன்‌ வந்து, மேள தாளத்தோடு வரவேற்றனன்‌. 
கொலுமண்டபம்‌ புகுந்தார்கள்‌. மலரணையைக்‌ காட்டி 
அதில்‌ இருக்க வேண்டினார்கள்‌ அரசனும்‌ அமைச்சனும்‌. 
அதைச்‌ கண்டு அவர்கள்‌ அறியாமைக்கும்‌, வேண்டாத 
காலத்தாழ்விற்கும்‌ வெகுண்ட ஐயன்‌, ““கல்லத்தனைத்‌ 
கடுமையள்‌ கைகேயி. அவள்‌ கொடுமையால்‌ எனதண்ணல்‌ 
காட்டில்‌ கரடுமுரடான புல்லணையில்‌ இருக்கின்றனன்‌. 
நான்‌, மலர்‌ வேய்ந்த மெல்லணையில்‌ இருக்கவா? உங்கள்‌ 
அபசாரம்‌ மிக நன்று?” என்றனன்‌. அடுத்தபடி. அவர்கள்‌ 
கனிகளைக்‌ கொண்டுவந்து வைத்து, இதை உண்ணவேண்டும்‌ 
என வேண்டினர்‌. அதற்கு அண்ணல்‌, “யான்‌ தினந்தோறும்‌ 
எங்கள்‌ அண்ணலுக்குத்‌ தரும்‌ உணவின்‌ மிச்சத்தையே 
உண்ணும்‌ விரதமுடையேன்‌. அவரங்கு உணவு கொணர்‌ 

வாருந்‌ தருவாருமின்றித்‌ துன்புற்றிருக்க, யான்‌ அவனமுது: 
கொள்ளாத ஒன்றை உண்ணுவேனாயின்‌, அது நாய்‌ தின்று: 
வைத்த மிச்சத்திற்கே நிகராகும்‌?' என்றனன்‌. 


“கல்லணை மனத்தினை உடைக்கை கேசியால்‌ 
எல்லணை மணிமுடி துறந்த எம்பிரான்‌ 
புல்லணை வைகயான்‌ பொன்செய்‌ பூத்தொடர்‌ 
மெல்லணை வைகவும்‌ வேண்டுமோ என்றான்‌”? 
(கட்டுந்தை 108). 
“பச்சிலை கழங்கு காய்‌ பரமன்‌ நுங்கிய 
மிச்சிலே நுகர்வது வேறுநான்‌ ஒன்றும்‌ 
நச்சிலேன்‌ நச்சினேன்‌ ஆயின்‌ நாய்‌ உண்ட 
எச்சிலே அது இதற்கு ஐயம்‌ இல்லையால்‌”? 
என்றனன்‌ இளவல்‌. (114 இ. கா.) 


இந்த வள்ளலின்‌ உறுதிமிக்க இடிப்புரையே அனுமனையும்‌ 
சுக்ரீவனையும்‌ குப்புற மாற்றி ஆட்கொண்டுவிட்டது. 
இளவல்‌ அவ்விருவருக்கும்‌ பெரியதொரு தீட்சா குருபரனாக 
மாறிவிட்டனன்‌. இதற்கு மேற்பட்ட அனுமன்‌ வேறு, 
இதற்கு முன்பிருந்த அனுமன்‌ வேறுதான்‌ என்ற ஆழ்ந்தகன்‌ ற- 
அடிப்படைக்‌ கருத்து, நமக்கு வாலி வழக்கின்‌ இட்ப 
நுட்பங்களைத்‌ தெளிவிக்கப்‌ பெரிய சான்றாகும்‌. அடுத்து 
ஆயவேண்டுவது, இராமபிரான்‌ வாலியைப்பற்றிப்‌ பின்னே 
கொண்ட எண்ணங்கள்‌. அவற்றை வாலி வதையின்‌ முடி. 
விற்குச்‌ சற்று முன்னதாக ஆய்வோம்‌. 


முன்னர்‌ நாம்‌ விட்டு வைத்த இடம்‌, வாலி சுக்ரீவன்‌ 
போரின்‌ இடையில்‌, இராம இலக்குவர்‌ தனித்து நின்று 
சந்திக்க வாய்ப்புற்ற நேரமும்‌, அவர்களின்‌ கருத்துரைகளு 
மாகும்‌. 


இவ்வளவோடு சரி, இராம இலக்குவர்கள்‌ கலந்து பேச 
நின்ற நேரம்‌. ஏன்‌? இவர்கள்‌ உரையாடலுக்குள்‌ அங்கே 
சுக்ரீவன்‌ பட்டபாடு கொஞ்சமல்ல. இன்னும்‌ அவர்கள்‌ 
பேச்சு முடியவில்லை. ஆனால்‌, சுக்ரீவன்‌ வாழ்வு முடியும்‌ நேரம்‌ 
வந்துவிட்டது. அவன்‌ ஒரு சிங்கத்தின்‌ பாற்பட்ட யானை 

படும்‌ பாடெல்லாம்‌ பட்டனன்‌. உடல்‌ நைந்த சுக்ரீவன்‌ 
ஓடோடி வந்து ஐயனிடத்தில்‌ அபயமிட்டனன்‌. இங்கே 
அண்ணலின்‌ நிலையென்ன? பதினான்கு ஆண்டுகளாக இராப்‌ 
பதலின்றிப்‌ பணி புரிந்துவரும்‌ பழைய தம்பிக்குப்‌ பதி 
.லிறுப்பதா? தனது அழுகையையே விலையாகத்‌ தந்து பழைய 
அண்ணனைக்‌ கொல்ல ஒரு புதிய அண்ணனை வாங்கிக்‌ 
கொண்ட இந்தப்‌ புதிய தம்பியின்‌ புதிய அழுகைக்கு த்தான்‌ 
விடையிறுப்பதா? களத்திலும்‌ ஒரு அண்ணன்‌ தம்பியர்‌ 
போர்‌. இங்கே சோலையிலும்‌ ஒரு அண்ணன்‌ தம்பிகளின்‌ 
போர்‌. அது மற்போர்‌; இது சொற்‌ போர்‌. அங்கு 
தோற்றோடி வந்தவன்‌ தம்பி; இங்கு தோல்வியின்‌ பக்கமாக 
உள்ளம்‌ சோர்ந்து நிற்கன்றவன்‌ அண்ணன்‌. களத்தில்‌ வாலி 
எதிர்பார்க்கின்றான்‌ தம்பியின்‌ வருகையை. இங்கே இலக்கு 
வன்‌ எதிர்பார்க்கவில்லை அண்ணலின்‌ முடிவை, இளவலுக்கு 
இந்த நேரத்தில்‌ அண்ணனுக்கு உள்ள இடுக்கண்‌ தெரியும்‌. 
இளவல்‌ எப்பொழுதுமே வரப்போவதைச்‌ சொல்லுவதுண்டு. 
.அதை அண்ணியே கேட்கவில்லை; அண்ணன்‌ எங்கே கேட்கப்‌ 
போகிறார்‌ என்பது இளவல்‌ முடிவு. அந்நிலையில்‌ இராமன்‌ 
அடிபட்டு வந்தவனுக்கு “நீ அஞ்சாதே; காட்டிக்‌ கொடுத்து 
விட்டு வாளா இருக்கின்றார்களேயென வருத்தப்படா ?த. 
உனக்கும்‌ வாலிக்கும்‌ வேற்றுமையே தெரியவில்லை அவன்‌ 
என நினைத்து உன்‌ மேல்‌ கணை தொடுத்து விட்டால்‌ அரும்‌ 
பழியாகுமே என்ன செய்வது என ஏங்கி நின்ற நேரம்‌ நல்ல 
காலமாக நீயே வந்து விட்டனை. நீ அடையாளத்திற்காகக்‌ 
கொடிப்‌ பூவை அணிந்து கொண்டு செல்க? என விடுத்தனன்‌. 
“மலைந்த போதின்‌ நைந்து இரவிசேய்‌ ஐயன்மாட்டணுகி 
உலைந்த சிந்தையோடு உணங்கினன்‌ வணங்கிட உள்ளம்‌ 
குலைந்திடல்‌ உமை வேற்றுமை தெரித்திலம்‌ கொடிப்பூ 
மிலைந்து செல்க என விடுத்தனன்‌ எதிர்த்தனன்‌ மீட்டும்‌'' 
(வாலி வதை 61). 
கொடிகளில்‌ பூக்கும்‌ பூக்கள்‌ பெரியனவாக இருக்குமாத 
லால்‌ தூரத்தில்‌ நின்றாலுந்‌ தோற்றமளிக்குமென அப்படிச்‌ 
செய்தனர்‌. சொற்படியே தனது தலையில்‌ கொடிப்‌ பூக்களைத்‌ 
தொடுத்து மிகுதியாக அணிந்து கொண்டு, அவன்‌ சென்று 

முன்னையினும்‌ தடிப்பாகப்‌ போரிடத்‌ தலைப்பட்டனன்‌. வாலி 
யார்த்தனன்‌, அவன்‌ கடுமையை. அவன்‌ கண்களால்‌ மட்டும்‌ 
காணவில்லை; கருத்தினாலுங்‌ கண்டனன்‌. அங்கே அவள்‌, 
தாரை, புறப்படுகிுறபோதேயாரோ துணை வந்துள்ளாரெனக்‌ 
கூறினாள்‌. ஆனால்‌, அவள்‌ சொல்லிய இராமன்‌ வருவது ஒருக்‌ 
காலும்‌ பொருந்தாது. எனினும்‌, இவன்‌ போக்காலும்‌ வந்த 
இனாலும்‌ யாரோ அங்கு ஒளிந்துள்ளார்கள்‌ என்பது உன்னு 
தற்குரியதே என ஐயம்‌ உற்றனன்‌ வாலி. நமனும்‌ அஞ்சும்படி 
அந்த நெடுந்திசையைக்‌ கடுமையாக நோக்கினன்‌. இனிக்‌ 
காலம்‌ கடவாது இவனை முடித்து விடவேண்டுமெனும்‌ 
ஊக்கமுடையவனாயினன்‌ வாலி. (வாலி வதை 54). 


பொறுக்கெனப்‌ போரை முடிக்கப்‌ புக்க வாலி சுக்ரீவன்‌ 
கழுத்திலும்‌ இடுப்பிலும்‌ கைகொடுத்து உயரத்‌ தூக்கினான்‌. 
ஏன்‌? அவனை ஒரே அடியாக நிலத்தில்‌ அடித்து ஒழித்து 
விடுவது எனக்‌ சருதினான்‌. 


“ அயிர்த்த சிந்தையன்‌ அந்தகன்‌ 
குலைகுலைந்து அஞ்சச்‌ 
செயிர்த்து நோக்கினன்‌, சினத்தொடு 
சிறுகை செய்யா 
வயிர்த்த கையினும்‌ காலினும்‌ 
கதிர்மகன்‌ மயங்க 
உயிர்த்‌ தலந்தொறும்‌ புடைத்தனன்‌ 
ட அடித்தனன்‌ உதைத்தான்‌”. (வா. வ.ப 63) 
“ எடுத்துப்‌ பாரிடை எற்றுவன்‌ பற்றியென்றிளவல்‌ 
கடித்‌ தலத்தினுங்‌ கழுத்தினுந்‌ தன்னிரு கரங்கள்‌ 
மடுத்து மீக்கொண்ட வாலிமேல்‌ கோல்‌ ஒன்று வாங்கித்‌ 
தொடுத்து நாணொடு தோள்உறுத்‌ திராகவன்‌ துரத்தான்‌'” 


(மீக்கொளல்‌--மேலே தூக்குதல்‌). (வா. வ. ப. 65) 


இங்கே வாலியின்‌ மார்பின்‌ திண்மை, “நீரும்‌, நீர்தரு 
நெருப்பும்‌ வான்‌ காற்றும்‌ 8ழ்நிமிர்ந்த பாரும்‌ சார்வலி?? 
படைத்ததாம்‌. ஆகாசம்‌ எல்லாவற்றிற்கும்‌ இருப்பிட 

மானது. ஆனால்‌ தனது வலியைக்‌ காட்டாதது. மற்றைய 
நான்கு பெரும்‌ பூதங்களின்‌ வன்மையெல்லாங்‌ கூடினால்‌ 
எத்தனை வலுவோ அத்தனை வலுவுள்ளதாம்‌ வாலியின்‌ மார்‌ 
பகம்‌. அத்தகைய பெரும்‌ பாறையின்‌ மேல்‌ பாய்ந்தது 
இராமபாணம்‌. அவ்வளவு வலி படைத்த வாலியின்‌ 
மார்பகம்‌ இந்த வாளிக்கு எப்படியிருந்தது? ஒரு கூர்மை 
யான ஊசிக்கு வாழைப்பழம்‌ எப்படி யிருக்கும்‌? மஞ்சள்‌ 
நிறம்‌ உடையதாய்‌ மாதக்கணக்கிலே கொஞ்சங்‌ கொஞ்ச 
மாகப்‌ பழுத்துக்கொண்டே வருகின்ற பூவன்‌ வாழையல்ல; 
பழுக்காமலே நைந்து விடுகின்‌ றதொரு பச்சை வாழையுமல்ல; 
பழுத்துங்‌ கொம்பு போலிருக்கும்‌ செவ்வாழையுமல்ல; 
தறுமலை வாழை அது. சிறுமலை வாழைப்பழம்‌ தோல்‌: 
கருக்கக்‌ கருக்க பழம்‌ சால அளிந்துவரும்‌; கெட்டுவிடாது... 
அப்படி தோல்‌ கருத்து உள்ளனிந்த கதலிக்‌ கனியாக இருந்த 
தாம்‌, அந்தப்‌ பாறைக்கு நெக்கு விடாப்‌ பாறை, இராகவன்‌ 
வாளியின்‌ வல்லமைக்‌ கெதிரிலே. 


காரும்‌ வார்சுவைக்‌ கதலியின்‌ கனியினில்‌ கழியச்‌ 
சேரும்‌ ஊசியில்‌ சென்றது நின்றதென்‌ செப்ப 
நீரும்‌ நீர்தரு நெருப்பும்‌ வன்காற்றும்‌ கீழ்நிமிர்ந்த 
பாரும்‌ சார்வலி படைத்தவன்‌ உரத்தையப்‌ பகழி? 
(வாலி வதை 57)- 


பாதலமுடியக்‌ கடைக்காலாகக்‌ கொண்டு மீதலம்‌ முடிய 
வளர்ந்தெழுந்த மலை, மேரு மலையென்பார்‌. அந்த மேரு 
சாய்ந்தாலும்‌ சாயாத வன்மை படைத்தவன்‌ வாலி. இவன்‌ 
தம்பியைத்‌ தூக்கிய கை சோர, மெய்‌ சோரச்‌ சாய்ந்து 
விட்டனன்‌. சரியா மலையைச்‌ சரிவிக்க இடியென வொன்றும்‌ 
உளதல்லவா? அப்படிப்‌ பட்டதாக இருந்தது இராகவன்‌ 
வாளி. 

பேரிடியும்‌ யுகமுடிவிற்கான பெருங்காற்றும்‌ சாய்க்க 
மேருமலை சாய்ந்ததுபோல வாலி சாய்ந்தனன்‌. தம்பியைப்‌ 
பற்றி நின்ற வாலியின்‌ கரங்கள்‌ நழுவின, அவன்‌ தப்பிப்‌ 
பிழைத்தனன்‌. ஆனால்‌, வாலியின்‌ கரங்கள்‌ மார்பில்‌ தைத்த 
வாளியைப்‌ பற்றிப்‌ பறிப்பதில்‌ தளரவில்லை. 

வாளியின்‌ முனை பாயும்போது ஒருமுனை குத்தும்‌; பின்‌ 
புறம்‌ இழுத்தால்‌, இருமுனை அறுக்க அது வெளிவரும்‌. 
வாலிக்கு அக்‌ கடுங்கணை அவன்‌ காலிலோ கையிலோ குத்த 
வில்லை. அஃது உயிருக்குறைவிடமாகிய நடுமார்பகத்தில்‌ 
பாய்ந்தது. அக்‌ கணையைத்‌ தானே வலிந்திழுக்கும்போது, 
அதனால்‌ அவனுக்குண்டாகுந்‌ துன்பம்‌ எவ்வளவு ? அவ்வள 
வையும்‌ அவன்‌ பொருட்படுத்தவில்லை. தனது மரணத்தை 
யும்‌ பொருட்படுத்தாத மலோ நிலையினனாக நின்றனன்‌ 
வாலி. *“வீரனுக்குச்‌ சேர்ந்த மரணம்‌ இறு துரும்பு?” என்ற 
பழமொழிக்கு இலக்கியமாக இலங்கிய அவன்‌, ௮க்கடுந்தொழி 
லில்‌ வெற்றி கண்டான்‌. அதைக்‌ கண்ட மண்ணவரும்‌ விண்‌ 
ணவரும்‌ புகழ்ந்தார்கள்‌ :*வீரரை யார்‌ வியவாதார்‌.”” பறித்த 
வாளியில்‌ பொறித்த நாமத்தை நோக்கினன்‌ “அப்‌ 
புகமோன்‌”?'. பேரடிபட்ட ஒருவனுடைய கண்கள்‌ பஞ்சடை 
யும்‌. கையும்‌ மெய்யும்‌ கருத்தும்‌ ஒருங்கே சோரும்‌. அப்படி 
யின்றி அவன்‌ தனது வீழ்ச்சியைப்‌ பொருட்படுத்தாது, எய்த 
வீரனைப்‌ பொருட்படுத்துதன்றனனென்றாுல்‌, வாலியின்‌ திண்‌ 
ணிய எண்ணத்தில்‌ விரைந்தோடும்‌ வாளியும்‌, பறந்தோடும்‌ 
உயிரும்‌ தமது ஓட்டங்கள்‌ தடைப்பட அடைபட்டு நிற்கின்ற 
வென்றால்‌, அவ்வெங்கண்‌ வீரன்‌ மங்காப்‌ புகழினனன் றோ ? 


வாலி கண்ணாரக்‌ கண்டனன்‌, ஒரு சிறந்த பெயரை. 
இது “இராம” என்ற நாமம்‌. அவ்‌ விராமவென்ற சொல்‌ ஒரு 
மகா மந்திரம்‌, பாரத நாட்டில்‌ வைணவப்‌ பெருமக்கள்‌ 
எட்டெழுத்தையும்‌, சைவப்‌ பெருமக்கள்‌ ஐந்தெழுத்தையும்‌ 
மூலமந்திரமாகக்‌ கொண்டு போற்றி வருகின்றார்கள்‌. இம்‌ 
மந்திரங்களுக்குள்ள இரு தெய்வங்களுக்கும்‌, பல்வேறு வடி 
வங்களும்‌ வரலாறுகளும்‌ உள. அவற்றிற்கெல்லாம்‌ முடிந்த 
முடிபாகவும்‌ சிறந்தவொன்றாகவும்‌ விளங்குவன, அரி அரன்‌ 
என்ற பெருநிலை. அந்த உச்சநிலையில்‌ உருவமொன்றுமின்றி 
யொரு' பேரொளிப்பிழம்பாக நிற்கும்‌ அது. அதுவே உலகிற்‌ 
கெல்லாம்‌ செம்மையைச்‌ செய்யும்‌ செம்மை. செம்மை 
யென்ற சொற்குரிய பொருள்‌ நுனித்து நோக்கற்குரியது. 
அம்‌ முடிவிற்காணும்‌ ஒளி சிவப்பும்‌ கருப்புமானது. அதையே 
செம்மை யென்கின்றனர்‌. “செம்மையே யாய சிவப்தம்‌?? 

எனச்‌ சைவப்‌ பெருமக்களும்‌, --மூவுருவும்‌ கண்ட போதொன்‌ 
றும்‌ சோதி முகிலுருவம்‌ எம்மடிகள்‌ உருவம்‌?” என வைணவப்‌ 
பெருமக்களும்‌ கூறிக்‌ குதூகலிக்கின்றார்கள்‌. நமது பாரத 
நாட்டில்‌, இவ்விரு சமயங்களையும்‌ வேற்றுமையின்றி நிறைந்த 
பற்றுத8லாடு பரவிப்‌ பயின்று பயன்பெற்று வாழையடி 
வாழையாக வளர்ந்து சிறந்துவரும்‌ பக்தர்களும்‌ உளர்‌. அவர்‌ 
கள்‌ கொண்டிருக்கும்‌ மூலமந்திரம்‌ எட்டெழுத்தல்ல, ஐந்‌ 
தெழுத்தல்ல, இரண்டெழுத்தே. அதுதான்‌ ராமா ராமா 
வென்ற திருநாமம்‌. இம்‌ மூல மந்திரத்தால்‌ உள்ளம்‌ ஒருப்‌ 
பாடுற்ற பெரியோர்கள்‌ பலர்‌. “துறந்தார்‌ பெருமை 
துணைக்கூறின்‌ வையத்து இறந்தாரை யெண்ணிக்‌ கொண் 
டற்று?” என்றபடி, யெண்ணற்கரிய பெரியோர்‌ அம்‌ மூல 
மந்திரத்தால்‌ காமவெகுளி மயக்கங்களைக்‌ கட்டறுத்தவர்கள்‌. 
அவர்களில்‌, அரசியல்‌ விளக்கத்தால்‌ அனைத்துலகும்‌ அறிய 
வெளிநின்ற வித்தகரே, நமது காந்தியடிகளார்‌. 


கம்பரை, : ஒரு வெறுங்‌ கவிவலவராக மட்டில்‌ கருதிவிட 
முடியாது. அவர்‌, ஆழ்வார்களால்‌ அருளப்‌ பெற்ற திருவாய்‌ 
மொழியோ வென்று திகைக்கத்தக்க அரும்பெருங்‌ கவிபாடிப்‌ 
பரவசத்தில்‌ ஆழ்ந்து விடுபவர்‌. 
“நீயாதி பரம்பொருளும்‌ நின்னவே உலகங்கள்‌ 
ஆயாத சமயமும்நின்‌ அடியவே அயலில்லை 
தீயாரின்‌ ஒளித்தியால்‌ வெளிநின்றால்‌ தீங்குண்டோ 
வீயாத பெருமாயை விளையாட்டும்‌ வேண்டுமோ?' 
“காண்பார்க்கும்‌ காணப்‌ படும்பொருட்கும்‌ கண்ணாகி 
பூண்பார்போல்‌ நிற்றியால்‌ யாதொன்றும்‌ பூணாதாய்‌ 
மாண்பால்‌ உலகனைத்தும்‌ வயிற்றொளித்து வாங்குதியால்‌ 
ஆண்பாலோ பெண்பாலோ அப்பாலோ எப்பாலோ'? 
என்போன்ற, சாத்திரமும்‌ தோத்திரமுமாகிய தெள்ளத்‌ 
தெளிந்த பாடல்கள்‌, படிக்கும்‌ நம்மையும்‌ பரவசப்படுத்து 
தின்றன. அவ்வகை அரும்பாக்களின்‌ பயனுள்‌ கம்பநாடர்‌ 
கருத்து எவ்வளவு ஆழங்காற்பட்டிருக்கும்‌ என்பதனை, உள்ளி 
யறிந்த உத்தம வைணவப்‌ பெருமக்கள்‌, அவரை ஆழ்வாரே 
யென அழைத்து மகிழ்ந்ததில்‌ அதிசயமென்ன ? 

இக்‌ கம்பரின்‌ கோட்பாடு ராமநாமத்தை மூலமந்திர 
மாகக்‌ கொண்டு சைவ வைணவ வேற்றுமையில்‌ சிக்காத 
வொரு பெருநிலையுடையது. இகனை ““அரனதிகன்‌ உல 
களந்த அரியதிகன்‌ என்றுரைக்கும்‌ அறிவிலோர்கள்‌ பரகதி 
சென்றடைவரிய பரிசேபோல்‌”” என விளக்கமாகக்‌ கூறியிருத்‌ 
தலாலும்‌, சிவ விஷ்ணுக்களின்‌ சிறப்புரைக்கவரும்‌ பொழு 
தெல்லாம்‌ தங்கு தடையின்றி அவ்வம்மூர்த்தங்களின்‌ முன்‌ 
னின்று உருகுவாராகி மொழிந்து வருவதனாலும்‌, நன்கறிய 
லாம்‌. இக்‌ கம்பர்‌ தமது கதாபாத்திரங்களுள்‌ பேரிடம்‌ 
பெற்ற பெருவீரனான வாலியும்‌, தம்மைப்போல, அரியர 
ரிடத்து வேற்றுமையின்றிப்‌ பரவும்‌ பக்தனென்பதனைக்‌ 
காட்டியுள்ளார்‌. 

வாலி, திசைகள்‌ தோறுஞ்சென்று நாள்தோறும்‌ சிவபெரு 
மான்‌ தளிகளில்‌ வழிபாடு செய்கின்றவன்‌ எனவும்‌, அவனே 
இராமனை மும்மூர்த்‌திகளுமொன்றாகிய ஒள்ளியன்‌, பிறவி 
நோய்க்கு மருந்தானவன்‌ எனத்‌ தனது மனைவிக்கும்‌ மகனுக்‌ 
கும்‌ உரைத்து ஒருப்படுத்தினனெனவும்‌ இசைக்கின்றார்‌. 
அவ்வரியரருடைய திருநாமம்‌, உயிரோயும்‌ நேரத்தில்‌ நினைவு 
கூற வந்தது, அவ்வாளியின்‌ பயன்‌ என விரிவு செய்து காட்டு 
வார்‌, வரும்‌ பாடலில்‌, இராமநாமத்தைக்‌ கண்டானென்னாது, 
“இராமன்‌ என்னும்‌ நாமத்தைக்‌ கண்ணிற்‌ கண்டான்‌?” என 
விதந்து கூறுகின்றனர்‌. இப்‌ பெயர்‌ இத்‌ தசரதகுமாரன்‌ 
தோற்றத்து அளவில்‌ உள்ளதல்ல. அதற்கு முன்னரே பரவிப்‌ 
போற்றவிருந்தது. அதனாலேயே, முனிவர்‌ சமதக்கினியார்‌ 
தமது திருக்குமரனை இராமன்‌ என அழைத்து வந்தனர்‌. அவ்‌ 
விராமனை தவத்துயர்வால்‌ பரமனிடத்தில்‌ பரசு என்னும்‌ 
படையைப்‌ பெற்றபின்‌, பரசுராமனென விளங்கினான்‌. 
அப்‌ பரசுராமனுக்குப்‌ பிறகு தமது சற்€டனாகிய தசரதப்‌ 
பெருந்தகை பெற்ற பெருமகனுக்கு இத்திருப்பெயராகய 
ராமன்‌ என்னும்‌ பெயரை இட்டழைத்தார்‌ வதிட்ட மாமுனி 
வர்‌. இத்‌ தொன்மைச்‌ சிறப்பெல்லாம்‌ தோன்றுகின்றது 
அடுத்துவரும்‌ கம்பர்‌ கவியில்‌. ஆனால்‌, வரும்‌ கவி, ராமமந்தி 
ரப்‌ பெருமையையும்‌, அது மரணகாலத்து முன்னிற்கப்பெற்ற 
பக்தன்‌ வாலியின்‌ இலட்சிய வெற்றியையும்‌ விளக்கித்‌. 

தனித்து நிற்கும்‌ பாடலாதன்றது. இப்‌ பாடல்‌ வாலி வழக்‌ 
கிற்கு உடன்பாடாகவோ எதிர்மறையாகவோ யாதொன்‌ 
றும்‌ இயம்பும்‌ வகையில்‌ தொடர்புறவில்லை யென்பதனணை 
அறிஞர்கள்‌ ஆழ்ந்துணரவேண்டும்‌. 


“மும்மைசால்‌ உலகுக்‌ கெல்லாம்‌ 

மூலமந்திரததை முற்றும்‌ 

தம்மையே தமக்கு நல்கும்‌ 
தனிப்பெரும்‌ பதத்தைத்‌ தானே 

இம்மையே மறுமை நோய்க்கு 
மருந்தினை இராமன்‌ என்னும்‌ 

செம்மைசேர்‌ நாமந்தன்னைக்‌ 
கண்களில்‌ தெரியக்‌ கண்டான்‌.” 


வாளியில்‌ எழுத்தைக்‌ கண்ட வாலி, தான்‌ பெரிதாக 
மதித்திருந்த பெருந்தகை, உலகம்‌ பழிக்கத்தக்க கொடுமைக்‌ 
குக்‌ கூட்டுறவானது நோச்கித்தான்‌ வெட்கப்படுகின்றனன்‌. 
தன்பழிக்கும்‌ தான்‌ நாணமுற்று, அதனோடன்றி, தனக்கு 
எதிர்ப்பட்டார்‌ சுமக்கும்‌ பழிக்காகவும்‌ தான்‌ நாணமடையும்‌ 
ஒரு பெருமகனும்‌ உளன்‌. அவனே உலக நாணங்களுக்‌ 
கெல்லாம்‌. இருப்பிடமாகிய ஏந்தல்‌, “கன்பழியும்‌ பிறர்‌ 
பழியும்‌ நாணுவான்‌ நாணிற்கு உறைபதி யென்னும்‌ உலகு?” 
என்ற திருக்குறளை வாலிக்குச்‌ சூட்டுின்றார்‌ கம்பர்‌. 
“இல்லறம்‌ துறந்த நம்பி 
யெம்மனோர்‌ பொருட்டால்‌ தங்கள்‌ 
வில்லறம்‌ துறந்த வீரன்‌ 
தோன்றலால்‌ வேத நூலில்‌ 
சொல்‌ அறக்‌ துறந்திலாத 
சூரியன்‌ மரபும்‌ தொல்லை 
நல்‌ அறம்‌ துறந்தது என்ன 
நகைவர நாண்‌ உட்கொண்டான்‌'? 
ஒரு செட்ட பிறப்பினால்‌ நல்லகுடி கெடுவதுண்டு. ஒரு 
நல்லவன்‌ பிறந்தும்‌ நல்லகுடி. தீதடைகின்றதே யென்பான்‌, 
“நம்பி? யென்றனன்‌ வாலி. நான்‌ முன்னர்‌ கேட்டு மதித்த 

படி ராமன்‌ நல்ல நம்‌ தொன்‌, அவன்‌ சேரவொண்ணா 
காருடன்‌ சேர்ந்துவிட்டனன்‌; அப்படிக்‌ கெடுக்க நின்றவன்‌ 
என்‌ தம்பி என்பான்‌. “எம்மனோர்‌ பொருட்டால்‌ தங்கள்‌ 
வில்லறம்‌ துறந்த வீரன்‌” என்றனன்‌ வாலி. தான்‌ மதித்த 
மாண்பன்‌ மனைவியைப்‌ பிரிந்ததற்கு இரக்கமுற்று '“இல்லறந்‌ 
துறந்த நம்பியென்றும்‌, வெறுங்கையன்மேல்‌ வாளியெய்த 
வில்லும்‌ பழிபட்டது. பகையற்றவனைப்‌ பகையாகக்‌ கொண்‌ 
உவன்‌ மரபும்‌ பழுதுபடுகிறதேயென வீரச்‌ சிரிப்புற்று 
நாணும்‌ வாலி வீரன்‌ எனவும்‌, தோன்றல்‌ எனவும்‌ உள்ளி 
உரைத்தனன்‌. 
ஒப்பிலாதுயர்ந்தவன்‌ இப்படி நடந்தால்‌ தப்பொடு 
தாழ்ந்தவர்‌ எப்படி யாவர்‌? ஒருக்காலும்‌ முறைமாறாத முதல்‌ 
வன்‌ என்பொருட்டுத்‌ தன்‌ முறைகெட முயன்றனனே 
யெனத்‌ தனக்குள்‌ சொல்லிச்‌ சொல்லித்‌ துன்புறுகின்றனன்‌ 
வாலி. அப்போது அரசர்களை அறநெறி வழாமல்‌ நிலைநிறுத்‌ 
குத்‌ தோன்றி அரசர்க்கரசனான அவ்விராமன்‌ வந்து கோன்‌ 
றினான்‌. “தவறு செய்தவர்கள்‌, அத்‌ தவற்றினால்‌ துன்புறு 
சின்றவர்களைக்‌ காண நேரும்பொழு து, அவர்‌ முகத்தில்‌ யான்‌ 
எப்படி. விழிப்பது?” என வருந்துவது உலகியற்கை. தான்‌ 
அவனது தம்பிக்குச்‌ செய்யவந்த உதவி காரணமாய்த்‌ தனது 
உயிரும்‌ ஊசலாட, அக்‌ கடுமைக்காளாகியும்‌, ஆளாக்கிய 
தன்னையும்‌ தனது குடியையும்‌ எப்பொழுதும்போலச்‌ சிறப்‌ 
பித்து உள்ளத்தோடு உரையாடிக்‌ கொண்டிருக்கும்‌ வாலி 
யின்‌ முகத்தில்‌ எப்படி நாம்‌ விழிப்பது என்ற எண்ணமே 
சிறிதும்‌ எழாமல்‌, மிகப்‌ பெருமிதத்தோடும்‌ வந்து வெளிப்பட 
நிற்கன்றனனாம்‌ வேந்தன்‌. கவியைப்‌ பாருங்கள்‌, 
“இறை திறம்பினனால்‌ என்னை 
இழிந்துளோர்‌ இயற்கை எண்ணின்‌ 
முறை திறம்பினனால்‌ என்று 
மொழிகின்ற முகத்தான்‌ முன்னர்‌ 
மறை திறம்‌ பாத வாய்மை 
மன்னவர்க்கு முன்னஞ்‌ சொல்லும்‌ 
துறை திறம்பாமல்‌ காக்கத்‌ 
தோன்றினான்‌ வந்து தோன்ற” 

அரசர்கள்‌ தமது குடிகள்‌ முறை மாருதிருக்கும்‌ வண்ணம்‌ 
காக்கும்‌ கடப்பாடுடையவர்கள்‌. அவ்வரசருக்கெல்லாம்‌ 
அரசன்‌, அவ்‌ வரசர்களையெல்லாம்‌ அரசநீதி சொல்லும்‌ 
முறைமாறாதிருக்கக்‌ கண்காணிக்க வேண்டியவன்‌. அத்‌ 
தலைமையிடத்தில்‌ அத்தொழில்‌ புரிய ஒருவன்‌ வேண்டுமே 
யெனத்‌ தசரதன்‌ தவம்புரிந்து பெறத்‌ கோன்றிய 
தோன்றல்‌ இந்த இராமன்‌. இதுவரை யெச்செயல்‌ 
களிலும்‌ உலகம்‌ உவப்பப்‌ பிற்படாது முற்பட்டொழுகி 
வந்த முதல்வன்‌ தான்‌. ஆனால்‌, இப்பொழுது அடியோடு 
முறைமாறாகவே நிற்கின்றது இராமன்‌ செயல்‌. முறை 
பிறழ்வுகள்‌ யாவை என நினைக்கலாம்‌. இப்பாடலில்‌ “வந்து” 
எனவருவதால்‌, இதுவரை அருகுவரவில்லை நெடுந்தொலை 
வில்‌ நின்றனன்‌ என்பதும்‌, தோன்ற என்பதனால்‌ மறைந்தே 
யிருந்தனன்‌ என்பதும்‌ தெரிகின்றன. ஆண்மையும்‌ அறநெறி 
யும்‌ உள்ளவர்கள்‌ ஆற்றலோடிருக்கும்‌ ஒரு வீரனை அணுக 
வேண்டும்‌. அப்பொழுதெல்லாம்‌ அயலகத்தே நின்றதும்‌, 
வெளிப்பட நிற்கவேண்டிய நேரத்தில்‌ மறைவுறவைகியதும்‌, 
மாறான முறைகள்‌. 


இராமன்‌ தன்னைப்‌ பல்லாற்றாலும்‌ இகழும்‌ இராவணனை 
நோக்கிப்‌ போடவேண்டிய வீறு நடையைப்‌, பலதுறையா 
லும்‌ பலபொழுதும்‌ புகழ்ந்தே நிற்கின்ற வாலிமுன்‌ போட 
வந்ததும்‌ பெருமுரண்‌. அன்றியும்‌, அல்லல்பட்டு அழுவான்‌ 
முன்‌, போனதுபோக இனி அமைதியாக இருவென அருளுங்‌ 
கரத்தைக்‌ காட்ட வேண்டிய நேரம்‌, விற்படையை ஏந்தி 
வரவேண்டிய இயல்புதான்‌ என்னே? என்ற சிந்தனைகளை 
யெல்லாம்‌ முற்படுத்துகின்றன, இங்குக்‌ காணும்‌ முறை 
திறம்பல்கள்‌. 


* கண்ணுற்றான்‌ வாலி நீலக்‌ 
கார்முகில்‌ கமலம்பூத்து 
மண்ணுற்று வரி வில்‌ ஏந்தி 
வருவதே போலும்‌ மாலை 
புண்‌ உற்றது அனைய சோரிப்‌ 
பொடியொடும்‌ பொடிப்ப நோக்கி 

எண்‌ உற்றாய்‌ என்‌ செய்தாய்‌ என்று 
ஏசுவான்‌ இயம்ப லுற்றான்‌? 

இராமன்‌ மண்ணுலகத்தில்‌ தாழ்ந்த கதியில்‌ நின்று புண்ணிய 
வளர்ச்‌சிகளால்‌ மேம்பட்டு உயர்‌ நிலக்கு வந்தவொரு 
மகனல்ல. மிகவுயர்ந்த நிலையில்‌ நின்று அறத்தின்‌ ஆறெ 
லாம்‌ இழைத்திழைத்துக்‌ காட்ட “ரங்வெந்த மால்‌”? 
வெறும்‌ மாலல்ல, திருவொடு திகழும்‌ மால்‌, இத்‌ திருமால்‌ 
திருஷ்டிபட்ட இடங்களெல்லாம்‌ திருவொடு பொலிய 
வேண்டும்‌. இப்‌ பெருமகன்‌ கண்கள்‌ பட்டன சற்று நேரத்‌ 
திற்கு முன்னர்தான்‌ வாலியின்‌ வடி.வத்தின்மேலே. எங்கே? 
போர்க்களத்திலே. வாலி தம்பியோடு போர்‌ புரிகின்ற 
பொழுது. அப்பொழுது வாலியை ஒரு பேரழகனாகத்‌ தான்‌ 
கண்டனன்‌, இராமன்‌. வாலியின்‌ அந்நிலைத்‌ தோற்றத்தை 
வள்ளல்‌ தனது தம்பிக்கும்‌ வகுத்துரைத்து வியந்தனன்‌. 


“£ அவ்வேலை யிராமனும்‌ அன்புடைத்‌ தம்பிக்கு ஐய 
செவ்வே செலநோக்குதி தானவர்‌ தேவர்‌ நிற்க 
எவ்வேலை எற்மேகம்‌ எக்‌ காலோடு எக்‌ காலவெம்‌ தீ 
வெவ்வேறு உலகத்து இவர்‌ மேனியை மானும்‌? 
என்றான்‌”? (வா. வ. ப._—40), 


உலகத்திற்கு ஒன்றாகத்‌ தேடியெடுத்துக்‌ கூட்டினாலும்‌ 
ஒருங்கே ஓஒருலகத்திலே ஓரே வீட்டிலே காணநிற்கும்‌ வாலி 
சுக்கிரீவர்‌ மேனிகளுக்கு நிகராகும்‌ கடல்‌ மேகம்‌ கால்‌ இ 
யாதிய ஒன்றிலும்‌ ஓப்பில்லையாம்‌. இவை யிராமன்‌ காட்‌ 
யிற்கண்ட வாலியின்‌ வனப்பு. இப்படித்‌ திரண்டிருந்த 
வடிவத்தை உருண்டுவிழச்‌ செய்துவிட்டு, அக்‌ கருணையற்ற 
செயலுக்குத்‌ தனக்குத்‌ துணையாக நின்று தாண்டுதல்‌ 
(கணையை) செய்த வில்லையும்‌ வெளிப்படுத்திக்கொண்டு, 
அழுகை வீட்டிற்கு அலங்கார உடையுடன்‌ வருபவர்களைப்‌ 
போல, தாழக்கிடந்து தவிப்பவன்‌ முன்னே வாழச்சிறந்த 
வனப்‌ பெலாம்‌ காட்டி வருகின்ற வள்ளலை வாலி காண்டின்‌ 
முன்‌. அக்காட்சி வாலிக்குப்‌ பெறாதுபெறும்‌ பெருங்காட்ட 
தான்‌. எப்படியிருந்தால்‌? உடன்பிறந்தார்‌ ஒற்றுமையில்‌ 
உலகத்தில்‌ இணையில்லாத இந்தத்‌ தலைவன்‌, தனது காட்சியில்‌ 

படும்‌ பேறுபெற்ற இருவரையும்‌ வாயுரை வழங்கி ஒற்றுமை 
செய்து வாழ்வித்திருந்தால்‌ ஐயன்‌ காட்சி அருட்காட்சிதான்‌, 
அவ்வாய்ப்பிஃ லையே. மாளாத்‌ தொல்லை கொடுத்தபின்‌ 
தோற்றமளித்தால்‌ என்ன செய்வது?  காணப்பெற்றான்‌ 
என்னாது “*“கண்ணுற்றான்‌?” என்றனர்‌. கண்டனன்‌ தனது 
அல்லலையெல்லாம்‌ விண்டாகவேண்டுமே, வாலிக்குப்‌ பொழு 
தில்லையே. உயிர்போகத்‌ துடிக்கிறதே! கொதித்துப்‌ பொங்‌ 
கும்‌ கோதில்‌ கருத்‌ தலாம்‌, எடுத்துப்‌ பரப்பியெதிர்‌ வைக்க 
லானான்‌ வாலி. -“எண்ணுற்றாய்‌”” என்றழைத்தான்‌ முன்னே 
என்றும்‌ எனது எண்ணத்திலிருப்பவனே. “எண்‌ உற்றய்‌'? 
“தென்சொற்கடந்தாய்‌”” “வடசொற்கடற்கு எல்லை தேர்ந்‌ 
தாய்‌?” “எண்ணும்‌ எழுத்தும்‌ கண்‌ எனத்தகும்‌ நிலையாய 
ஏந்தலே, நீ நாலுமிரணடுந்‌ தெரியாதனல்லவே? நான்கை 
ஒன்றாகவிருத்தும்‌ உணர்வின்‌ தலைவன்‌ நீ. இரண்டை 
ஒன்றாக வைக்க உதவ வேண்டாமா? *தம்பியரின்றி உயிர்‌ 
தனக்கு வேறிலையென வாழும்‌ நம்பி? எம்பியும்‌ யானும்‌ 
உற்று எதிர்ந்த போரிடை அம்பிடை தொடுப்பதோ? 
அருளாழியுடையவனே, எண்ணுற்றாய்‌ என்‌ செய்தாய்‌?” என 
ஏசத்‌ தொடங்கினான்‌ வாலி. ஏசலென்பது பாசம்‌ பதிந்த 
உள்ளத்தவர்‌, கால மாறுதலால்‌ கருத்து மாறாமலே 
எதிர்த்துப்‌ பேசும்‌ பேச்சு. (மைத்துனக்கேண்மையர்வாசக ம்‌) 
“ வாய்மையும்‌ மரபும்‌ காத்து 
மன்னுயிர்‌ துறந்த வள்ளல்‌ 
தூயவன்‌ மைந்த னே! நீ 
பரதன்‌ முன்‌ தோன்றி னாயே! 
தீமைதான்‌ பிறரைக்‌ காத்துத்‌ 
தான்செய்தால்‌ தீங்கன்‌ ।ுமோ? 
தாய்மையும்‌ அன்‌ றி நட்பும்‌ 
தாமுடன்‌ தழுவி நின்றோய்‌?” 
அழகான ஓர்‌ உருவத்தை வனையலாம்‌. வடிவில்‌ திருத்த 
மிருப்பினும்‌ திருத்திப்‌ பொருத்திச்‌ செம்மை செய்துவிட 
லாம்‌. இச்செயல்‌ வல்லார்க்கெலாம்‌ எளிய செயல்தான்‌. 
ஆனால்‌, செயற்கையில்‌ கண்ட சித்திரமனையவொரு 
புத்திரனைப்‌ பெறுவதென்பது எளிதல்ல. ஆனால்‌ நீ, பெறப்‌ 

பெற்றும்‌ ிறப்புற்றும்‌ வைதகின்றனை. உலகத்திற்கு அரிய 
செயல்‌ உங்கள்‌ குடிக்கு எளிய செயலாக இருக்கின்றது. 
உன்னை யொத்தவொரு உருவத்தை வனைய யாவரும்‌ ஒத்துக்‌ 
கொள்ளமாட்டார்கள்‌. ஏன்‌? எவருந்தான்‌ முழுதுங்காண 
முடிவதில்லைமே! “கோள்கண்டார்‌ தோளே காண்பார்‌, தாள்‌ 
கண்டார்‌ தாளேகாண்பார்‌, முழுதுங்காணாதவொரு உரு 
வத்தை யெவர்தான்‌ எப்படி வனைவது??) “ஓவியத்தெழுத 
வொண்ணா வுருவத்தாய்‌??. இப்படியழைக்கின்றான்‌ வாலி. 
எப்பொழுது வள்ளலிடத்தில்‌ வரப்பிரசாதம்‌ பெறும்‌ 
பொழுதா??? அல்ல வல்ல. கொலையுண்டு குப்புறக்கிடக்கும்‌ 
பொழுது. என்னே அவனன்பு! என்னே அவன்‌ வீரம்‌! “படை 
குடி கூழ்‌ அமைச்சு நட்பு அரண்‌ எல்லாம்‌ மற்றுள 
அரசர்கள்‌ விரும்பும்‌ உடைமைகள்‌. உங்கள்‌ மரபார்‌, அன்பு 
டைமை அருளுடைமை அடக்கமுடைமை பண்புடைமை 
யாதிய உடைமைகளுக்கே பாடுபடுகின்றவர்கள்‌ அல்லவா? 
அப்படியிருக்க, அம்‌ மரபிற்கு மணி விளக்காக வந்த நீ இப்‌ 
படிச்‌ செய்யாயே, செய்துவிட்டாய்‌. காரணம்‌ வேறிருக்கு 
மெனவே கவல்கின்றேன்‌. விளங்கிவிட்டது அது. தாய்க்‌ 
குப்பின்‌ தாரம்‌ என்பர்‌, அன்னம்‌ ஊட்டும்‌ அவ்‌ வன்னம்‌ 
இல்லை. அகப்பொருளுக்கெலாம்‌ உரிய, அகப்பொருள்‌ 
அகன்றது. அது ஆவியே அகன்றது போலாயிற்று. 
தன்னைத்‌ தீண்டிய தறுதலையை, இந்திரன்‌ மகனையும்‌ 
மன்னிக்க வைத்த மான்‌ விழியில்லை? இதங்கூறி அமைச்‌ 
சியல்‌ இயற்ற, என்செய்வாய்‌? உனது செயலெலாம்‌ 
மயலா? மாறின போலும்‌?” என வாலி, இராமன்‌ பட்ட 
பிழைக்கு வழிவகுத்துவிட்டனன்‌, அகலாத அன்புடைமை 
யினால்‌. இக்‌ கருத்தெலாம்‌ காணும்‌ கம்பர்‌, 


 கோவியல்‌ தருமம்‌ உங்கள்‌ 
குலத்துதித்‌ தோர்கட்‌ கெல்லாம்‌ 
ஓவியத்‌ தெழுத வொண்ணா 
வுருவத்தாய்‌! உடைமையன்றோ? 
ஆவியைச்‌ சனகன்‌ பெற்ற 
அன்னத்தை அமுதின்வந்த 

தேவியைப்‌ மிரித்த பின்னைத்‌ 
திகைத்தனை போலும்‌ செய்கை, 
எனவொரு அழகிய படைப்பில்‌ அளித்தனர்‌. 


“ அரக்கர்‌ ஓர்‌ அழிவுசெய்து 
கழிவரேல்‌ அதற்குமாருய்க்‌ 
குரக்கினத்து அரசைக்‌ கொல்ல 
மனுநெறி கூறிற்‌ றுண்டோ? 
இரக்கம்‌ எங்கு உகுத்தாய்‌? என்பால்‌ 
எப்பிழை கண்டாய்‌ அப்பா? 
பரக்கழி இது நீ பூண்டால்‌ 
புகழையார்‌ பரிக்கற்‌ பாலார்‌? 
“ கூட்டொரு வரையும்‌ வேண்டாக்‌ 
கொற்றவ! பெற்ற தாதை 
பூட்டியசெல்வம்‌ ஆங்கே 
தம்பிக்குக்‌ கொடுத்துப்‌ போந்து 
நாட்டொரு கருமஞ்‌ செய்தாய்‌; 
எம்பிக்கு இவ்‌ வரசை ஈல்கிக்‌ 
காட்டொரு கருமஞ்‌ செய்தாய்‌, 
கருமம்மற்‌ றிதன்‌ மேலுண்டோ?'' 


: இருவர்போர்‌ எதிருங்காலை 
இருவரும்‌ நல்‌உற்றாரே 
ஒருவர்மேல்‌ கருணேதூண்‌ டி 
ஒருவர்மேல்‌ ஒளித்துநின்று 
வரிசிலை குழையவாங்கி 
வாய்‌ அம்பு மருமத்‌ துஎய்தல்‌ 
தருமமோ? பிறிது ஒன்றாமோ? 
தருகிலதென்‌ உம்பக்கம்‌?'” 


“வீரம்‌ அன்று, விதி அன்று, மெய்மையின்‌-வாரம்‌ அன்று, 
நின்‌ மண்ணினுக்கு என்‌ உடல்‌-பாரம்‌ அன்று,, பகை அன்று, 
பண்பு ஒழித்து-ஈரம்‌ அற்று,இது என்‌ செய்தவாறு நீ 17? என்ற 
னன்‌. “உனது இல்லற இயலை எதிரீத்த பகைவனையழிக்க நீ 
யொரு துணைவனைத்‌ தேடத்‌ துணிந்தனை, மதங்கொண்ட 

மன்னவனை யழிக்க அவனை அதஞ்செய்யும்‌ அரீயையல்லவோ 
(அரி-ங்கம்‌) தேடவேண்டும்‌. அதைவிட்டு ஒரு யானையை 
யடக்க முயலையா தேடுவது” என்றனன்‌. இப்படிப்‌ பல பேசிய: 
வாலி, “வீரனே உனது செயல்‌ நூல்‌ வழிப்பட்டதுமல்ல, 
உங்கள்‌ மரபு வழிப்பட்டது மல்ல. நீ வதைத்தது ஒரு. 
வாலியையென்றெல்லாம்‌ எண்ணி விடாதே. உங்களுக்கே 
சொந்தமான தருமத்தின்‌ வேலியை நீ அழித்துவிட்டனை- 
“வாலியைப்‌ படுத்தாயலை மன்‌ அறவேலியை படுத்தாய்‌: 
விறல்‌ வீரனே'?. உனது தாரத்தைப்‌ பிரித்தான்‌ ஒருவன்‌: 
அவன்‌ உற்றவனல்ல, மற்றவன்‌. உனக்கே சொந்தமாக 
நீயே அதற்கு உற்றவனாக இழந்தும்‌, உனது அரும்பெரும்‌ 
பொருளாகிய வில்லின்‌ வீரத்தைப்‌ பிரித்தனை நீயே. அவனும்‌. 
ஒளிந்து வந்துதான்‌ செய்தனன்‌. நீயும்‌ ஒளிந்து நின்றுதான்‌ 
செய்தனை. ஆனால்‌, அவன்‌ ஒரு குலமுனிவர்‌ பால்‌ பயில: 
வில்லை. அப்படி பயின்ற பெருமையன்‌ நீயே. பயின்றது: 
இதற்காகவோ? என்றனன்‌. இவையெலாம்‌ தரும்பாடல்கள்‌... 


தாரம்மற்‌ றொருவன்‌ கொளத்தன்‌ கையில்‌ 
பார வெஞ்சிலை வீரன்‌ பழிப்பதே? 
நேரும்‌ அன்று மறைந்து நிராயுதன்‌ 
மார்‌ ரில்‌ எய்யவோ? வில்‌இகல்‌ வல்லதே? 
இப்படி யெல்லாம்‌ மூறைமையில்‌ மாறுபடாமல்‌, 
பொங்க வரும்‌ ஆத்திரத்தையும்‌ அடக்க முடியாமல்‌, வாலி 
பலப்பல பேச, அனைத்துஙி கேட்டு நின்ற இராமன்‌ பேச 
முற்பட்டனன்‌. 
மேலே வாலி இராமனை வினவிய வினாக்கள்‌, 15 பாடல்‌: 
களால்‌ தொகுக்கப்‌ பெற்றவை, அவ்‌ வினாக்களின்‌ உட்‌ 
பொருள்கள்‌, இராமனை மிகுந்த பெருமையோடு அழைப்‌ 
பதும்‌, உயர்‌ மொழிகளால்‌ வினவுவனவுமாக அமைந்திருத்‌ 
தலைக்‌ கண்டுளோம்‌. இக்‌ கருத்தினைக்‌ கம்பர்‌ “அனையன 
கூறினான்‌”? என விளக்கினர்‌. ஆயினும்‌, வாலியின்‌ மெய்ப்‌: 
பாடு நேர்‌ எதிர்மறையாக விளநிகினவாம்‌. வாலி இக்‌ 
கேள்விகளைக்‌ கேட்ட நேரத்தில்‌, அவனது பற்கள்‌ நெறு 
 நறனக்‌ சடிக்கப்பட்டனவாம்‌. அவன்‌ கண்களில்‌ கனலெழுந்‌. 

தனவாம்‌. அவனுக்கு உள்ளன்பு மாறவில்லை. ஆயினும்‌ 
உடல்‌ வலிமையும்‌ ஆறவில்லை. என்ன செய்வான்‌ அவன்‌? 
அப்படிக்‌ கடுமையாகப்‌ பேசிய வாலியை நோக்கி நின்ற 
இராமன்‌ எளியவனல்லன்‌. ஆயினும்‌ வாலிக்கு விடையளிக்கத்‌ 
தொடங்கும்பொழுது, இராமன்‌ வெகுவாக நிலைமாறி 
நின்றனன்‌. இராமன்‌ பேசத்‌ தொடஙிகியது முதல்‌, விடை 
யளித்து முடிக்கும்வரை, மிக அமைதியாகவே மறுமொழி 
யளித்தனன்‌ என்று, இருவர்‌ நிலைகளையும்‌ ஒரு பாடலில்‌ 
குறிக்கின்றனர்‌ கம்பர்‌. 
“என்று தானும்‌ எயிறு பொடிபடத்‌ 
தின்று கான்று விழிவழித்‌ தீயுக 
அன்று அவ்வாலி அனையன கூறினான்‌ 
நின்ற வீரன்‌ இனைய நிகழ்த்துவான்‌ ”” 
(வா. வ. 99) 
இராமனுக்கு வாலியை வதைக்கப்‌ புறப்பட்டபோது 
இருந்த வெம்மை இப்போது இல்லை. சுக்கிரீவன்‌ மனைவியை 
வாலி கவர்ந்தனன்‌ என்ற சொல்லைக்‌ கேட்டவுடனே இராம 
னுக்குபெருங்‌ கோபம்‌ பிறந்தது. 

“உலகம்‌ ஏழினோடு ஏழும்வந்து அவன்‌உயிர்க்குதவி 
விலகும்‌ என்னினும்‌ வில்லுடை வாளியின்‌ வீட்டித்‌ 
தலைமை யோடுகின்‌ தாரமும்‌ உனக்கு இன்‌ றுதருவன்‌ 
புலமையோய்‌ அவன்‌ உறைவிடம்‌ காட்டுஎனப்‌ புகன்றான்‌”? 

(மரா.113) 


இங்கு கூறும்‌ “புகன்றான்‌” என்ற சொல்‌ மிகுந்த காரசார 
மான இடங்களில்‌ காணப்படுவது. “இராமனை இகழ்ந்து, 
இராவணன்‌ மந்திரியொருவன்‌ பேசுகன்றனனாம்‌. அவன்‌ 
பெயர்‌ புகைக்‌ கண்ணனாம்‌. அச்செய்தியைப்‌ “புகைநிறக்‌ 
கண்ணனும்‌ புகன்று பொங்கினான்‌” என்பர்‌ கம்பர்‌, அக்‌ 
கம்பரே இராமன்‌ வெகுளியை எடுத்துக்காட்ட “அவன்‌ 
உறைவிடம்‌ காட்டெனப்‌ புகன்றான்‌?” என்றனர்‌ அப்படி 
ஆத்திரங்‌ கொண்டெமுந்த இராமன்‌, வீரவில்லுந்‌ தாங்கி 
வெற்றியும்‌ பெற்று நிற்கின்ற இப்பொழுது, வாலிக்கு 

விடைகூறும்‌ வகை “நிகழ்த்துவதாக'” நிலவுகின்றது. அது 
முன்‌ போல்‌ புகன்றுவிடுவதாக இல்லை. 
நிகழ்த்துதல்‌ என்ற சொல்‌, கம்பரால்‌ மனமகிழ்ச்சியான 
இடத்தில்‌ கையாளப்படுகின்றது. விபீடணனுக்கு அடைக்‌ 
கலங்‌ கொடுத்தாயிற்று. இலங்கைக்கு அரசனாக்கியும்‌ 
ஆயிற்று. அவனை அழைத்துத்‌ தனது அருகில்‌ இருத்திக்‌ 
கொண்டனன்‌ இராமன்‌. அவ்விபீடணனைப்‌ பார்த்து, 
உங்கள்‌ இலங்கையின்‌ மதில்வளம்‌ சேனைகளின்‌ வளங்களை 
யெல்லாம்‌ செப்புகவெனக்‌ கேட்கின்றனன்‌- 
“ஆர்கலி இலங்கையின்‌ அரணும்‌ அவ்வழி 
வார்கெழு கனைகழல்‌ அரக்கர்‌ வன்மையும்‌ 
தார்கெழு தானையின்‌ அளவும்‌ தன்மையும்‌ 
8ீர்கெழு தன்மையாய்‌ நிகழ்த்துவாய்‌?' என்றான்‌. 


இது எவ்வளவு அமைதியான இடம்‌. இச்செய்திகள்‌ 
தான்‌ எவ்வளவு ஆக்க வேலைக்குரியன? இதுபோன்ற இடங்‌ 
களில்‌ ஆளப்‌ பெறும்‌ நிகழ்த்துதல்‌ என்ற சொல்‌ மிகக்‌ கடுமை 
யாகப்‌ பேசி முடித்த வாலிக்குச்‌ சொல்ல வரும்‌ விடைகளைக்‌ 
குறித்து, “நின்ற வீரன்‌ இனைய நிகழ்த்துவான்‌” எனத்‌ 
தொடங்குகின்றனர்‌. ஒட்பநுட்பமுறப்‌ பேசும்‌ கம்பரென்‌ 
றால்‌, நுணுயெறியத்தக்க காரணங்கள்‌ உளவெனத்‌ தோன்று 
தின்றதல்லவா? 


இராமன்‌ இரக்கமுடையவனாவதற்குமிய ஏதுக்கள்‌ : 
இராமன்‌ தனது உள்ளத்தில்‌ இடங்கொண்டிருக்கும்‌ 
இனியவர்களையெல்லாம்‌, வாலியின்‌ உள்ளத்திலும்‌ இடம்‌ 
பெற்றிருத்தலை, அவன்‌ ஏசும்‌ மொழிகளுக்கிடையே கண்ட 
னன்‌; தனது தந்‌ைத இறந்ததைக்‌ கேட்டனன்‌ இராமன்‌. 
அப்போது அறத்தின்‌ தாயே”?, “தயா நிலையே??, “அந்தோ 
இனி வாய்மைக்கு யாரே உளராவார்‌”? என அழுதனன்‌. தனது 
அத்தந்தையை வாய்மையும்‌ மரபும்‌ காத்து மன்னுயிர்‌ 
துறந்த வள்ளல்‌?” என்று வாலியின்‌ வாயால்‌ உரைக்கக்‌ கேட்‌ 
டனன்‌ இராமன்‌. தனது தம்பியாகிய பரதனை ““சேண்உயர்‌ 
தருமத்தின்‌ தெய்வம்‌”? என்று கூறி மகிழ்பவன்‌. அப்‌ பரதனை 

ஓர்‌ அடையும்‌ கூற வேண்டாத உயர்வுடையோனெனக்‌ 
கருதி, “பரதன்‌ முன்‌ தோன்றினாய்‌?” எனச்‌ சிறப்பித்துரைக்‌ 
கின்றனன்‌ வாலி. இராமன்‌ தங்கள்‌ குலப்பெரியோர்‌ செய்த 
அறங்களையும்‌, அவர்களின்‌ ஆற்றலையும்‌ மெச்சி உருகுகின்‌ 
மனன்‌. “கருங்கடல்‌ தொட்டனர்‌, கங்கை தந்தனன்‌, 
பொரும்புலி மானோடு புனலும்‌ ஊட்டினர்‌ அருமை என்‌ 
குலத்தவர்‌” என அழுதுறைபவனும்‌ ஆவன்‌. வாலியும்‌ 
“கோவியல்‌ தருமம்‌ உங்கள்‌ குலத்து உதித்தவர்கட்கெல்லாம்‌ 
ஆவியதன்றோ”வெனப்‌ புகழ்‌ பாடிக்‌ கேட்கின்றனன்‌. 
இராமன்‌ மான்‌ வேட்டையாடி வந்து தேவியைக்‌ காணாது 
மாழ்கும்பொழுது, 

““கைத்த சிந்தையன்‌ கனங்குழை அணங்கினைக்‌ காணான்‌ 

உய்த்து வாழ்தர வேறொ ந பொருளிலான்‌ உதவ 

வைத்த மாநிதி மண்ணொடும்‌ மறைதர வாங்கிப்‌ 

பொய்த்து ளார்கொள மயங்கி நின்றாரையும்‌ போன்றான்‌” 

(சடாயு உயிர்‌. 159) 

அங்கு இராமனுக்கு வந்து நிலைத்த மயக்கத்தை அருகில்‌ 
நின்று அறித்தவன்போல வாலி, “ஆவியை சனகன்‌ பெற்ற 
அன்னத்தை அமுதின்‌ வந்த தேவியைப்‌ பிரிந்தபோதே 
திகைத்தனை போலும்‌?” என்கின்றனன்‌. 


இராமன்‌ எண்ணத்தால்‌, இராமன்‌ வாளியினால்‌, துன்பத்‌ 
தின்‌ எல்லையைக்‌ கண்டு நிற்கும்‌ வாலி, இராமனை -*ஓவியத்து 
எழுதவொண்ணா உருவத்தாய்‌”” என அழைக்கின்றான்‌. வாய்ப்‌ 
பற்ற நேர்பாட்டால்‌, தான்‌ வருந்த வேண்டிய செயலுக்கு 
வாலி வருந்துஇன்றான்‌. இராமனுக்கு வந்த நாணத்திற்குத்‌ 
தான்‌ நாணித்‌ தலையும்‌ குனிகின்றான்‌. வாலி கோட்டை 
வாயிலைவிட்டு வெளி வந்தது முதல்‌, இமைகொட்டாது 
அவனைப்‌ பார்த்துக்‌ கொண்டேயிருக்கும்‌ இராமன்‌, மேற்‌ 
சொன்ன நிகழ்ச்சிகள்‌ அனைத்தையும்‌, தனது கண்களாலும்‌ 
பார்த்துக்‌ காதுகளாலுங்‌ 3கட்டு, உள்ளத்தாலும்‌ உணரு 
கின்றனனென்றால்‌, கல்லையும்‌ மரத்தையும்‌ கனிவிக்கும்‌ இந்த 
வாலியின்‌, அன்பிற்கு ஆழங்காண முடியாத செயல்கள்‌, ஒரு 
கருணாமூர்‌த்தியை உருக்காமலா போகும்‌ ? இராமன்‌ தனது 

ஏவினால்‌ இடர்ப்பட்ட, வாலியின்‌ நெஞ்சத்தில்‌, தனக்கு 
இனியவர்களெல்லாம்‌ இருக்கின்றார்களென்பதறிந்த பின்‌, 
கலக்கமில்லாமலா இருக்கமுடியும்‌ ?;இத்தனை ஏதுக்களாலும்‌ 
இராமபிரானின்‌ நிலை மாறுதலுக்கெமிருக்கின்றதல்லவா ? 
அதனாலேயே வாலியின்‌ வினாக்களைக்‌ கேட்டு வெகுண்ட 
வீரனல்ல, “நின்ற வீரன்‌ இனைய நிகழ்த்துவான்‌”” எனக்‌ 
கம்பர்‌ இதமுற இசைந்தனர்‌. 


வாலியின்‌ முதல்‌ வினாக்களுக்கு இராமன்‌ 
விடையளித்தல்‌ : 


““அசுரனைத்‌ தொடர்ந்தழிக்கப்‌ பிலத்திற்‌ புகுந்தனை. 
நெடுநாள்‌ வரவில்லை. உனது பிரிவிற்கு வருந்தி உன்னைத்‌ 
தொடர உனது தம்பி முற்பட்டனன்‌. அவனை உனது குலப்‌ 
பெரியவர்கள்‌ தடுத்து நிறுத்திவிட்டனர்‌. மனம்‌ நைந்து 
உயிர்விடத்‌ துணிந்தனன்‌ உன்‌ தம்பி. அதனையும்‌ தடுத்து 
அரசனாகவும்‌ செய்து விட்டார்கள்‌ குலமுதியர்‌. அவர்கள்‌ 
வற்புறுத்தலை மறுக்க முடியாது முடிபுனைந்து அரசியற்றி 
உனது பிரிவிற்கு வருந்தி நின்ற அவன்‌, உனது வருகைக்கு 
மகிழ்ந்து எதிர்கொண்டு வணங்கினான்‌. அவனது வணக்‌ 
கத்தை ஏற்காது பிணக்கத்தைக்‌ கொண்டனை. பின்னர்‌ 
அவனைப்‌ போருக்கழைத்துக்‌ கொல்லவும்‌ முற்பட்டனை. 
அவனைத்‌ திசையனைத்துத்‌ துரத்தினை. உனக்குச்‌ சாபமுள்ள 
மலையில்‌ ஒளித்ததனாலேயே அவன்‌ உயிர்‌ தப்பினன்‌. இது 
தான்‌ இரக்கமா ? மேலும்‌ உனது தம்பிக்கு உரியவளைக்‌ 
கவர்ந்து கொண்டனை. இதுதான்‌ அறமா? என்னை இரக்க 
மற்றவன்‌ என்கிறாய்‌. அறம்‌ மாறியவனென்கின்றாய்‌. இப்‌ 
பிழைகளாலும்‌, அவன்‌ எனக்கு உயிர்த்தோழனாகப்‌ பெற்ற 
தனாலும்‌, எல்லாந்‌ தெரிந்துந்‌ தீவினைக்கு அஞ்சாது உட்‌ 
பட்டனையாதலாலும்‌, உனக்குப்‌ பெருந்‌ தண்டனையளித்‌ 
தேன்‌. எனது நண்பனுக்கு நலஞ்செய்தேன்‌. அடைந்தவரைக்‌ 
காப்பதும்‌, யாருமற்றவர்களுக்கு அருளலும்‌ எங்கள்‌ 
கொள்கை?” என்றனன்‌ இராமன்‌. 

“ஈர மாவதும்‌ இற்பிறப்‌ பாவதும்‌ 
வீர மாவதும்‌ கல்வியின்‌ மெய்ந்நெறி 

வார மாவதும்‌ மற்றொரு வன்புணர்‌ 
தார மாவதைத்‌ தாங்குந்‌ தருக்கதோ?? (வா. வ. 107) 


“ஆதலானும்‌ அவன்‌ எனக்‌ காருயிர்க்‌ 
காதலான்‌ என லாலும்நிற்‌ கட்டனன்‌ 
ஏதி லாரும்‌ எளியரென்‌ ருரையும்‌ 
தீது தீர்ப்பது என்‌ சிந்தைக்‌ கருத்தரோ'' (வா. வ. 710). 
“பிழைத்த தன்மை யிதுவெனப்‌ பேரருள்‌ 
தழைத்த வீரன்‌ உரைசெயத்‌ தக்கிலாது 
இழைத்த வாலி இயல்பல இத்துணை 
விழைத்திறத்‌ தொழில்‌ என்ன விளம்புவான்‌”” 
(வா. வ. 117) 
வாலி, “ஐயா உங்கள்‌ குலமுறையை எங்கள்‌ முறையாகக்‌ 
கொண்டு இப்படிச்‌ செய்யலாமா?'' என வருந்தினான்‌. “*ஒருவ 
னோடு நட்பு கொள்ளலாம்‌; இப்படி, நாமே அவன்‌, அவனே 
நாம்‌; நம்‌ இனமே அவன்‌ இனம்‌, அவன்‌ இனமே நம்‌ இனம்‌ 
என்ற அளவிற்கு நட்புக்‌ கொண்டால்‌, அது தகைமைமிக்க 
வர்களுக்குப்‌ பொருந்தாது?” என்றனன்‌. “இயல்பு அல இத்‌ 
துணை விழைத்திறத்‌ தொழில்‌” என்று விளம்‌ பினான்‌. “*அவனி 
டத்தில்‌ நீங்கள்‌ கொண்ட அளவுகடந்த உகப்பினால்தான்‌ 
நின்று நிதானித்தும்‌ பார்க்காமல்‌ என்னைக்‌ காய்ந்து முடித்‌ 
தீர்கள்‌” என்பது வாலியின்‌ வாதம்‌, 
இராமன்‌, “அவன்‌ எனக்கு ஆருயிர்க்‌ காதலான்‌ எனலா 
னும்‌ நிற்‌ கட்டனன்‌?” எனக்‌ கூறியதைச்‌ இந்திக்க வேண்டும்‌. 
“நாடாது நட்டலிற்‌ கேடில்லை நட்ட பின்‌ வீடில்லை நட்பாள்‌ 
பவர்க்கு”. உழவுத்‌ தொழிலில்‌ களையெடுத்தல்‌ ஒரு பகுதி, 
ஒருவன்‌ வரகை நாற்றுவிட்டு நட்டனன்‌. அதில்‌ முன்னர்‌ 
அறுவடை செய்த நெல்‌ விதைகள்‌ உதிர்ந்திருந்து மிகுதியாக 
முளைத்தன. அவன்‌ களை வெட்ட ஆட்களை விட்டனன்‌. 
எதிரிலிருந்து வேலை வாங்குகின்றனர்‌. ஒன்றுவிடாது அந்த 
நெற்‌ பயிர்களைச்‌ சீத்தத்‌ தள்ளுங்கள்‌ என. அறவே நெல்லைத்‌ 
தொலைத்து வரகையே வாழ்விக்கின்றனன்‌. அவனே அந்த 
நிலத்திலேயே மறுபடி நெல்‌ நாற்று நடுகின்றனன்‌. அப்‌ 
பொழுது அதில்‌ வரகு முளைக்கின்றது. முன்னர்‌ நெல்‌ முளை 

யைக்‌ தொலைத்ததைப்போல்‌ இப்பொழுது வரகு முளைகளை 
மாய்த்தொழிக்கின்றனன்‌. அப்போது, களை என்பது எது? 
, பயிரென்பது எது? களையென்பது, தான்‌ நட்டதெதுவோ 
அதற்கு எதிரிடையானது. அவ்வளவுதான்‌ உலக வழக்கம்‌. 


“௩ட்டதோர்‌ குழுவினை நடாத தோர்குழு 
ஒட்டலர்‌ போல நின்று ஒறுத்தல்‌ உன்னியே 
அட்டன ராம்‌என அடாத வான்களைக்‌ 
கட்டனர்‌ வேற்றுமை உணருங்‌ காட்சியார்‌? 


மற்றொரு காவியங்காட்டும்‌ உவமையிது. நட்டல்‌- 
நண்பு கொள்ளுதல்‌. ஒரு நண்பர்‌ குழு ஓரு தலப்‌ பயணம்‌ 
செல்லுகின்‌ றது. சேல்லும்‌ வழியில்‌ தங்குமிடம்‌ ஒன்றில்‌ 
தங்களைச்‌ சார்ந்த ஒருவனுக்கும்‌ அவ்விடத்திற்கு வந்த ஒருவ 
னுக்கும்‌ மோதலுண்டாகின்ற து. ஒருங்கு சென்ற நண்பர்கள்‌ 
நடந்தது என்னவென ஆய்ந்தறிய முற்படுவதேயில்லை, 
புதியவனைக்‌ காய்ந்து அகற்றுவதிலேயே முற்படுநினிறார்கள்‌. 
அவன்‌ அகன்று மறைந்தான்‌. இவன்‌ வழக்கென்னவென்று 
விவாதித்தார்கள்‌. புதியவன்‌ மேல்‌ பிழையில்லை. தம்மவன்‌ 
செய்கையே தவறாதெனக்‌ கண்டனர்‌. தம்மவனை வெறுப்‌ 
பார்கள்‌, தாங்களே தங்களையும்‌ வெறுத்துக்கொள்ளு 
வார்கள்‌. இத்துணை நன்மை இமைகள்‌ ஒருவரோடு நாடாது 
நட்பு கொள்ளுவ தனால்‌ வருகின்றன. 


வாலி மேலும்‌ கூறு கின்றனன்‌ 


“ஐயனே! எங்கள்‌ குலத்தியல்பு முறைப்படி பெண்‌, ஏனைய 
பொருள்களைப்போல, ஒருவன்‌ வைத்து வாழ்ந்த பொருளை, 
மற்றொருவன்‌ வைத்து வாழலாம்‌; அது குற்றமாகாது. 
உங்கள்‌ குலத்து அரும்பெருங்‌ கற்பு மாண்பு எங்கள்‌ குலப்‌ 
பெண்களின்‌ பால்‌ கொண்‌ டொழுகும்‌ வழக்காறில்லை. கைம்‌ 
மாற்றுப்‌ பொருளாகக்‌ கருதி போன போக்கல்‌ முறைபட்டு 
வரும்‌ எங்கள்‌ குலத்தியலை& கருதாது, இப்படிச்‌ செய்து 
வெற்றியும்‌ பெற்றுவிட்டீர்கள்‌. உங்களுக்கு யான்‌ என்ன 
சொல்லுவது”? என்றனன்‌ வாலி, 

2126—5 

வாலியை நோக்கி இராமன்‌ உன்னைக்‌ குரங்கெனக்‌ 
கூறுவதா ? என்று சிறப்பித்தல்‌ : 


“பிறந்தது தேவர்க்கரசனான இந்திரன்‌ மகனாக; சிறிதும்‌ 
ஐயமற அறங்களை அறிந்திருக்கன்றனை, உலகமறிந்த 
புகழாரம்‌ பூண்ட இறப்பினையுடையை, உன்னை நீ குரங்‌ 
கெனக்‌ கூறிக்‌ கொள்ளுதல்‌ பொருந்தவே பொருந்தாது. 


தேவர்‌, மக்கள்‌, நரகரென்பது, உடம்பை பொறுத்த தல்ல 
உணர்வைப்‌ பொறுத்த $த. கசேந்திரன்‌ என்னும்‌ யானையை 
யும்‌, சடாயுவென்னும்‌ பட்சியையும்‌, விலங்கென்றும்‌ ஒரு 
பறவையென்றும்‌ யாருங்‌ கொள்ளுவதில்லை. நல்லது கெட்‌ 
டது இன்னின்னதெனத்‌ தெரியாததுதான்‌ விலங்கு. உனக்‌ 
குத்‌ தெரியாத அற நூல்கள்‌ ஒன்றுமேயிருக்க முடியாது 
இதனை உனது வினாக்களின்‌ திறத்தினா3லேயே உணரக்‌ கிடக்‌ 
இன்றது. தக்கது இது, இது தகாதது என ஆய்ந்தறியமுடி 
யாதவர்‌ மக்களுடம்பொடு நிற்றலால்‌ மக்களாகிவிட மாட்‌ 
டார்கள்‌. இவ்வறிவையுடைய விலங்தடல்கொடு நிற்பினும்‌ 
விலங்காகா. காலனைக்‌ சடிந்த தேவனைத்‌ திசையெட்டினும்‌ 
சென்று வழிபடும்‌ சிறப்புடையாய்‌ நீ. அப்பத்‌ திமையின்‌ 
பயனாகப்‌ பெருவலி படைத்த நிலநீர்‌ தீ காற்றென்னும்‌ 
நாற்பெரும்‌ பூதங்களின்‌ வன்மைக்கும்‌ மேன்மைப்பட்ட 
வன்மையுடையை. குற்றம்‌ புரிவது உலகத்தில்‌ புதிதல்ல. 
. அறங்கோணாத நல்லவர்களும்‌, வினைவசத்தால்‌ பிழைபட்ட 
வர்களும்‌, அரும்பெருந்‌ தவசிகளும்‌, சிறப்புடைய தேவர்‌ 
களும்‌, பிழைபடுவது உண்டு. ஆனல்‌, தங்கள்‌ குறை தெரிந்து 
தாங்களே தங்கள்‌ குற்றங்களுக்கேற்ற கழுவாய்‌ தேடித்‌ 
திருந்தி விடுவார்கள்‌. அறிந்திருந்தும்‌ பிழைசெய்து ஒழுகு 
பவர்‌ தங்கள்‌ சறப்பிற்கேற்ற தண்டனையாகப்‌ பெருந்‌ தண்‌ 
டனைக்கு ஆளாகிவிடுவார்கள்‌. எல்லாச்‌ சிறப்பும்‌, அறிவும்‌, 
ஆற்றலும்‌ முள்ள நீ குடிவாழ்க்கைக்கே தங்கு செய்தனை. 
அதன்‌ பயன்‌ இதுவே. என்றனன்‌”? மநுகுலச்‌ செம்மலாயெ 
இராமன்‌. 

“தக்க வின்ன தகாதன வின்னவென்று 
ஒக்க உன்னல ராயின்‌ உயாந்துள 

மக்களும்‌ விலங்கே மநுவின்நெறி 
புக்கவேல்‌ அவ்விலங்கும்‌ புத்‌ தேளிரே”' 


“காலன்‌ ஆற்றல்‌ கடிந்த கணிச்‌ சியான்‌ 

பாலின்‌ ஆற்றிய பத்தி பயத்தலால்‌ 

மாலி னாற்றரு வன்பெரும்‌ பூதங்கள்‌ 

நாலின்‌ ஆற்றலும்‌ ஆற்றுழி ஈண்ணினாய்‌”' 
“*மேவரும்‌ தருமத்துறை மேவினோர்‌ 

ஏவரும்‌ பவத்தால்‌ இழிந்தோர்களும்‌ 

தாவருந்‌ தவரும்பல தன்மை சால்‌ 

தேவரும்‌உளர்‌ தீமை திருந்தினார்‌'? 
**இனைய தாதலின்‌ எக்குலத்து யாவர்க்கும்‌ 

வினையி னால்வரும்‌ மேன்யைம்‌ கீழ்மையும்‌ 

அனைய தன்மை யறிந்தும்‌ அழித்தனை 

மனையின்‌ மாட்சி யென்றான்மநு ரீதியான்‌”? 2 

(வாலி. வ. ப. 112-113-114-115) 


இராமன்‌ நிகழ்த்திய விடைகளை இருமுறையாகக்‌ 
கேட்கக்‌ கேட்க வாலிக்கு ஆத்திரங்‌ குறைந்தது. அவன்‌ மிக்க 
அமைதியுடையவனானென்‌. இராமன்‌ பெருமைகளைத்‌ தான்‌ 
உணர்ந்திருந்ததைப்‌ போலவே தன்னைப்பற்றியும்‌ தன்னால்‌ 
மதிக்கப்பெற்ற பெருந்தலைவன்‌ அறிந்திருந்தனன்‌ என்பதை 
வாலியறிந்தனன்‌. தன்னை மிகச்‌ சறந்தவனாகக்‌ கருதியிருந்த 
இராமனுக்குத்‌ தனது குற்றம்‌ பெரிய குற்றமாகக்‌ கருத. 
நேர்ந்துவிடுதல்‌ இயல்பு தானே என்றெண்ண, நாணமும்‌ 
அமைதியுந்‌ தாமே வருமல்லவா? அமைதியுற்றனன்‌ வாலி. 


அமைதியுற்ற வாலி அண்ணலை முன்னையினுஞ்‌ இறப்‌ 
பான சொல்லினால்‌, “மாண்ட செவ்வியோய்‌"? என அழைத்‌ 
தனன்‌. 
வாலி குற்றத்தை ஒத்துக்கொண்டு தண்டித்த 
முறையை மறுத்தல்‌ : 


செம்மையால்‌ சிறந்தோய்‌, “பெற்ற பட்டத்தைத்‌ 
தம்பிக்‌ களிக்கும்‌ பெரியவன்‌ நீ. என்‌ தம்பிபால்‌ தான்‌ 

கருத்து வேற்றுமை கொண்டது நினக்கொவ்வாதனே 
சனகன்‌ பாவைக்கு “இந்த இப்பிறவிக்‌ கிருமாதரைச்‌ 
சிந்தையாலுந்‌ தொ3டேனென?” வாக்களித்ததைப்‌ போல்‌ 
ஒழுகிவரும்‌ சலச்‌ செம்மல்‌ நீ. ஒருத்தன்‌ மனைவியை 
வவ்வினேன்‌. தம்பியினிடத்திலேயே தவறு செய்தேனெனக்‌ 
கேட்டால்‌ வெகுண்டு வில்லெடுக்கத்தான்‌ தோன்றும்‌. 
(விளிந்தாரின்‌ வேறல்லர்‌ மன்ற தெளிந்தாரில்‌ தீமை புரிந்‌ 
தொழுகுவார்‌). உலகப்‌ பழமொழியின்படி எனக்கு நேர்ந்த 
மரணத்தையும்‌ யான்‌ ஒத்துக்கொள்கிறேன்‌. ஆனால்‌, 
தவறுகள்‌ செய்த என்னைத்‌ இருத்த வரும்‌ தலைவன்‌ நீ. 
என்பால்கண்ட இரண்டு குற்றங்களே நின்பாலும்‌ நேரும்‌ 
படியொரு தண்டனையா? நான்‌ குரங்கிற்கு அரசன்‌; நீ 
குவலயத்திற்கெல்லாம்‌ அரசன்‌." அரசர்கள்‌ தாம்‌ வெல்லப்‌ 
புகுவோர்க்கு முன்னதாகத்‌ தமது வருகையைத்‌ தெரிவிப்‌: 
பார்கள்‌. போரிடும்‌ இடத்தை நியதி செய்வார்கள்‌. 
போரில்‌ பயன்படுத்தும்‌ படைகளையும்‌ தமது எதிரி காண 
எடுப்பார்கள்‌. இப்படி விளக்கமாக வெல்லுவதையே 
வெற்றியாகக்‌ கருதுவார்கள்‌. மறைறந்து நிற்பானேன்‌? 
ஒரு படையும்‌ பற்றாத என்னைப்‌ படை கொண்டு கொல்லு 
வானேன்‌? என வினவினான்‌ வாலி. இவ்‌ வினாக்களுக்கு 
உடனடியாக விடை வந்தது. அது, இராமபிரான்‌ 
வாக்காலல்ல, இலக்குவனார்‌ வாக்கால்‌ வந்தது. வாலியின்‌ 
இவ்விரு வினாக்களும்‌, யாராக இருந்தாலும்‌ நேராக விடை 
யிறுக்க முடியாதவை. இவ்‌ வினாக்களுக்கு இராமபிரான்‌ 
தகையின்‌ மிக மேலான பண்பாட்டினை விளக்கி நிற்பது 
என்பது மறைழகமான உண்மையாகும்‌. 


அண்ணலுக்கு இடையூறு வருமென்று தோன்றுகின்ற. 
பொழுதே, விரைந்து முந்திக்கொண்டு அதற்கான உண்‌ 
மையை -: யெடுத்துக்காட்ட முன்‌ வருவது இலக்குவனார்‌ 
இயல்பு. பஞ்சவடியில்‌ மலர்‌ பறிக்க வெளிவந்த சானகியார்‌, 
ஒரு அழகிய மானைக்‌ கண்டார்கள்‌. சோலையின்‌ உட்புகுந்து, 
அண்ணலிடம்‌ வந்து “பாருங்களேன்‌ பொன்மையான மான்‌, 
வாலும்‌ காலும்‌ மாணிக்கம்‌?” என்றனர்‌ தேவியார்‌ 

சென்று காணலாம்‌ என்றனன்‌ தலைவன்‌. உடனே 
இலக்குவனார்‌ கூறினார்‌ காயம்‌ கனகம்‌, மணி கால்‌ செவி 
வால்‌ எனலால்‌ அது மாயம்‌ என அண்ணலார்‌ புறப்பாட்டிற்‌ 
கொரு தவக்கத்தைக்‌ குறித்தவரும்‌ இவர்‌. 
தேவியைக்‌ காணாது திகைத்து நின்றனர்‌ அண்ணலார்‌. 
கோர்‌ வந்துசென்ற அடிச்சுவடு தெரிகின்றது. தொடுவதற் 
கஞ்சினனென்பது, சாலையோடகழ்ந்திருத்தலால்‌ -தெரிகின்‌ 
அது, தூரத்தில்‌ செல்வதற்குமுன்‌ சென்று பிடிக்கவேண்‌ 
டாமா ? வல்லமையற்றவர்களைப்‌ போல வாடியிருப்பதா 
புறப்படுங்களண்ணாவெனப்‌ புறப்படுத்தியதும்‌, இந்த இலக்கு 
வப்‌ பெருந்தகையே. வருவதைத்‌ தெரிந்து துணிந்து தெரி 
வித்துக்கொள்ளுவதும்‌, அண்ணல்‌ உடன்படா விடினும்‌ 
தொடர்ந்து சென்று துன்பம்‌ வருமிடத்தில்‌ தானே முந்தித்‌ 
தலைகொடுப்பதும்‌, இந்த இலக்குவனார்‌ செயலும்‌, அவர்‌ 
தாயிட்ட கட்டளையுமாகும்‌ என்பதனை இந்த வழக்கில்‌ 
மறந்துவிடக்‌ கூடாது. 
“அவ்வுரை அமையக்‌ கேட்ட அரிகுலத்து அரசு மாண்ட 
செவ்வியோய்‌! அனையது ஆகச்‌ செருக்களத்து உருத்து 
எய்யதாது 
வெவ்விய புளிஞர்‌ என்ன விலங்கியே மறைந்து வில்லால்‌ 
எவ்வியது என்னை! யென்றான்‌ இலக்குவன்‌ இயம்‌ பலுற்றான்‌' 
(வா. வ. ப. 116) 


இலக்குவர்‌ கூறியதென்ன? “வாலி உனது தம்பி முன்னதாக 
வந்து முறையிட்டுக்‌ கொண்டபோது அவனுக்கு அடைக்கல 
மளித்து முறை தவறிய உன்னைக்‌ கொன்று நீக்குவதாகக்‌ 
கூறிவிட்டனன்‌ அண்ணல்‌. பின்னர்‌ உன்‌ எதிர்வரின்‌ நீயும்‌ 
அடைக்கலம்‌ கோரினால்‌ என்ன செய்வது என்று தான்‌ 
மறைந்து நின்று ஏவியது” என்ற விடையே. 
“முன்புநின்‌ தம்பிவந்துசரண்புக முறையிலோயைத்‌ 

தென்‌ புலத்‌ துய்ப்பன்‌ என்று:செப்பினன்‌ செருவில்‌ நீயும்‌ 

அன்பினை யுயிருக்‌ காகி அடைக்கலம்‌ யானும்‌ என்றி 

யென்பது கருதி யண்ணல்‌ மறைந்துநின்‌ றெய்தது”? 
என்றான்‌. 

“டுபாய்ம்மையும்‌ வாய்மையிடத்த புரை தீர்ந்த நன்மை 
பயக்குமெனின்‌”” என்ற அறத்தாற்றைச்‌ சிந்தித்தமைய 
வேண்டியவிடம்‌ இதுவே. இதுவொரு புரை தீர்ந்த நன்மை 
பயக்குமா? பயந்து அத்தன்மை நிலைபெற்றும்‌ நிற்கின்ற 
தென்பதை வரும்‌ நிகழ்ச்சியே நிலை நாட்டும்‌. 


வாலி வழக்கு ஒரு பக்கம்‌ முடிவிற்கு வருகின்றது. இம்‌ 
முடிவிற்கு முன்னின்ற பெருந்தகை இலக்குவனே. இதனை 
விளக்கிக்கூறும்‌ பாடல்‌, இப்படலத்தின்‌ நூற்றுப்‌ பதினெட்‌ 
டாவது பாடல்‌. 


“கவிகுலத்‌ தரசும்‌:அன்ன 

கட்டுரை கருத்திற்‌ கொண்டான்‌; 
அவியுறு மனத்தன்‌ ஆகி 

அறத்திறன்‌ அழியச்‌ செய்வான்‌; 
புவியுடை அண்ணல்‌ என்பது 

எண்ணினன்‌ பொருந்தி முன்னே 
செவியுறு கேள்விச்‌ செல்வன்‌ 

சென்னியின்‌ இறைஞ்சிச்‌ சொன்னான்‌? 


இப்பாடலில்‌, வாலியின்‌ உள்ளத்தில்‌ இராமபிரான்‌ பெற்‌ 
றிருந்த இடமும்‌, கம்பர்‌ கருத்தில்‌ வாலிக்கு வகுத்திருந்த 
இறப்பும்‌, கண்கூடாகக்‌ காணக்‌ கிடைக்கும்‌. இப்பாடல்‌ 
வாலியின்‌ கருத்தில்‌ தோன்றிய எண்ணங்களைக்‌ காட்டு 
கின்றது. 
“தாய்‌ என உயிர்க்கு நல்கித்‌ 
தருமமும்‌ தகவும்‌' சால்பும்‌ 
8ீஎன நின்ற ஈம்பி 
நெறியினின்‌ நோக்கும்‌ நேர்மை 
நாய்என நின்ற எம்மால்‌ 
நவையற உணரல்‌ ஆமே? 
தீயன பொறுத்தி என்றான்‌ 
சிறியன சிந்தி யாதான்‌'” 


என அடுத்து வரும்‌ பாடல்‌, வாலி சிந்தித்த பின்‌ வெளிப்‌ 
படுத்திய விளக்கங்களைக்‌ காட்டுகின்றது. 

வாலி எளிய ஒருவன்‌ அல்லன்‌. அவன்‌ தங்கள்‌ வானர 
இனத்திற்கெல்லாம்‌ அரசன்‌. அவன்‌ வெற்றாளாய்‌ அரசாண்‌ 
டவன்‌ அல்லன்‌. கற்றுச்‌ சிறந்து அரசாண்டவன்‌. வாலி 
கற்றவன்‌ மட்டுமல்லன்‌. கேட்பன கேட்பது மட்டுமல்‌ ல 
கேட்டவற்றைச்‌ சிந்தித்து தெளிந்து, அகலாமல்‌ அகத்தில்‌ 
இருத்திக்‌ கொண்டவன்‌. அவன்‌ கேள்வி இன்பத்தில்‌, இராம 
பிரான்‌ வரலாறும்‌ சிறந்த இடத்தைப்‌ பெற்றிருந்தது. திரு 
மாலுக்கு ஒரு சிறப்புப்‌ பெயர்‌ உண்டு. அது இராமாவதாரம்‌ 
ஒன்றினாலேயே உற்ற பெயர்‌. அது என்னவெனில்‌ 
“புருஷோத்தமன்‌?” என்ற திருப்பெயரே. இதன்‌ பொருள்‌ 
என்ன? இம்‌ மண்ணுலகத்தில்‌ மற்றுள்ள மக்களைப்‌ போலவே 
ஒரு குடியில்‌ தோன்றி வளர்ந்து, ஒக்கலொடு இருந்து உற 
வாடி, இன்ப துன்பங்களிலும்‌ ஈடுபட்டிருந்த, எந்த 
இடருற்றபொழுதும்‌ தனது அடிப்படைப்‌ பண்புகள்‌ 
கெடாமல்‌ : எல்லா வகைச்‌ இறப்புகளூம்‌ இயல்பாக 3வ 
அமையப்பெற்று இலங்கி, மனிதருக்குள்‌ மேம்பாடுடைய 
பெருந்தகையோன்‌ என்ற .கருத்துகளையெல்லாம்‌ உள்‌ 
ளடக்க நிற்பது, “புருஷோத்தமன்‌ என்னும்‌ பெயர்‌. 


இந்தப்‌ புருஷோத்தமன்‌ என்ற சப்தத்திற்கு, தமிமுரைதீ 
தருள்கின்றார்‌ நம்‌ கம்பநாடர்‌- “புவியினுக்கு அண்ணல்‌”, 
புவி என்பது உலகம்‌. இங்கே மண்ணுலகம்‌ என்பது 
பொருளல்ல. “மனித உலகம்‌?” என்று பொருள்‌. அண்ணல்‌ 
என்றால்‌ மிகச்‌ சிறந்தவன்‌. எனவே மனிதர்க்கெல்லாம்‌ 
மேலானவன்‌; புருஷோத்தமன்‌. 


வாலி, இராம அவதாரச்‌ சிறப்பெல்லாங்‌ கேட்டுக்‌ கேட்‌ 
டுத்‌ தெளிந்து, அப்பெருந்தகைக்குத்‌ தனது உள்ளத்தில்‌ தக்க 
தோர்‌ இடமளித்திருந்தனன்‌. இவ்வளவு சிறப்பியல்பினனா 
கத்‌ தன்னுள்‌ மதிக்கப்‌ பெற்றிருந்த வொரு தலைமகன்‌, தனக்‌ 
குச்‌ செய்ததும்‌ தலையாய கொடுமை என்றால்‌, என்னதான்‌ 
செய்வான்‌ வாலி? மிகவுந்‌ துடிதுடித்தான்‌, ஏசினான்‌, பேச 
னான்‌, எல்லாம்‌ முடிந்தன. தனது ஏச்சு வினாக்களுக்கு, எதிர்‌ 
விடை அளித்த இராமனின்‌ பேச்சு, ஏச்சாகவில்லை. அது 
அமைதியாக, நேர்ந்த நிலைமையைக்‌ குறிப்பதாக இருந்தது. 

அப்பொழுதே, வாலிக்கு ஒருபடி அமைதி உண்டாகிவிட்டது. 
அங்கே “அவ்வுரை அமையக்‌ கேட்ட அரிகுலத்தரசு” 
என்றனர்‌ - கம்பர்‌. அப்படி அமைந்த அவன்‌, தம்பியை 
எதிர்த்தது, அவன்‌ மனைவியைக்‌ கவர்ந்தது, அவனுக்காகத்‌ 


தண்டித்தது சரி, மறைந்தடித்ததேன்‌? படையெடுத்ததேன்‌? 
என வினவினன்‌. 


இவ்விரு வினாக்களுக்கும்‌ மற்றவற்றிற்கெல்லாம்‌, விரை 
வாகவும்‌ விளக்கமாகவும்‌ விடையிறுத்து வந்த வீரன்‌, மறு 
பேச்சு ஒன்றுமின்றி வாளாவிருந்தனன்‌. இதுகாறும்‌ இருப்‌ 
பது தெரியாமல்‌ அருகிருந்த தம்பி இலக்குவன்‌, அண்ணன்‌ 
இராமனுக்காக, ஓர்‌ அழகிய விடையை அளித்தனன்‌. அவ்‌ 
விடை கற்பனையானது. ஆனால்‌ பொருள்‌ ஆழமுள்ளது. அது 
மிகவும்‌ பொறுப்பும்‌ நிறைந்தது. 


இலக்குவப்‌ பெருந்தகை இயம்பியது என்ன? “வாலி! 
உன்‌ தம்பி முன்னமே வந்து சரண்புந்தனன்‌. அவன்‌ என்ன 
வேண்டிச்‌ சரண்‌ அடைந்தனன்‌? பெரிய வல்லமையுள்ள என்‌ 
அண்ணன்‌ ஒருவன்‌. அவன்‌ என்னைக்‌ கொல்லத்‌ துரத்துகன்‌ 
முன்‌. நான்‌ இந்த மலையில்‌ ஒளிந்து உயிர்‌ தப்பினேன்‌. அவன்‌ 
என்னைக்‌ கொல்லுவது உறுதி, என்னைக்‌ காக்கவேண்டும்‌. 
அடைக்கலம்‌ புகுந்தேன்‌ ? என்பது. 


“முரணுடைத்‌ தடக்கை ஓச்சி 
முன்னவன்‌, பின்வந்‌ தேனை ம்‌ 
இருள்நிலைப்‌ புறத்தின்‌ காறும்‌ 
உலகெங்கும்‌ தொடர, இக்குன்று 
அரண்‌உடைத்‌ தாகி உய்ந்தேன்‌; 
ஆரூயிர்‌ துறக்கல்‌ ஆற்றேன்‌; 
சரண்‌உனைப்‌ புகுந்தேன்‌ என்னைத்‌ 
தாங்குதல்‌ தருமம்‌ என்றான்‌” (மராமரப்‌ 63) 


ஒரு தம்பியை அண்ணன்‌ கொல்லத்‌ துரத்துகின்றான்‌. அஞ்சி 
ஒடுகின்றனன்‌ தம்பி. அவன்‌ இராமன்பால்‌ அடைக்கலம்‌ என்‌ 
கிறான்‌. இராமனோ தன்‌ தம்பிக்காக உலகையெல்லாம்‌ 
ஆளும்‌ உரிமையை ஈந்த நல்ல அண்ணன்‌. எப்படியிருக்கும்‌? 

அந்நிலையில்‌ இராமன்‌ கூறிய மறுமொழி என்ன? உன்னைக்‌ 
கொல்லத்‌ துரத்துகின்ற அண்ணன்‌ யார்‌? அவன்‌ பெயர்‌ 
என்ன? ஊர்தான்‌ என்ன? ஒன்று கேட்கவில்லை. “ஏ! 
அண்ணனால்‌ துரத்தப்படுகின்ற தம்பி. இனி உனக்கு 
அண்ணன்‌ நானே. அவன்‌ வானவனேயாக, மற்றவனேயாக, 
உன்னைக்‌ காப்பதற்காக அவனைஅழித்தொழிப்பேன்‌”” எனமிக 
உறுதியாக அடைக்கலம்‌ தந்துவிட்டான்‌ இராமன்‌, இங்கே 
அரசைக்‌ கவர்ந்தான்‌, மாழதைக்‌ கவர்ந்தான்‌, அவற்றை 
வாங்கித்‌ தரவேண்டும்‌ என்றெல்லாம்‌ கேட்கவில்லை சுக்கிரி 
வன்‌. இவ்வளவு இந்திர ஜாலமாக அடைக்கலம்‌ கேட்க 
வகை செய்த வல்லுநன்‌, மந்திரியாகிய அந்த மாருதியே 
யாகும்‌. வாலியின்‌ பெருமைகளையும்‌, அவன்‌ பரமன்‌ பால்‌ 
பெற்றிருக்கும்‌ வரத்தின்‌ ஆற்றலையும்‌ சொல்லாவிடினும்‌- 
தான்‌ இழந்த அரசையும்‌ தாரத்தையும்‌ வாங்கித்‌ தரவேண்டு 
மென வேண்டியிருந்திருப்பானாயினும்‌, ஒரு பெருங்காவியத்‌ 
தைக்‌ கறைபடியச்‌ செய்துள்ள இந்த குறைபாடே 
வந்திருக்காது. 

[ தனது தாரத்தைத்‌ திட்டமிட்டுச்‌ சதி செய்து கவர்ந்து 
போன கொடியவள்‌ இராவணன்‌. அக்‌ களவினைக்‌ கண்ணாரக்‌ 
கண்ட சான்று சடாயு. அவ்வளவு கொடியவனுக்கும்‌ தூது 
அனுப்பி, “எனது தேவியைவிட்டு உனது ஆவியைக்‌ காத்துக்‌ 
கொள்ளுக?” எனப்‌ புத்தி சொல்லும்‌ இராமன்‌, நேருக்கு 
நேரே போர்க்களத்தில்‌ ஓசையற்றுத்‌ தலை சுவிழ்ந்து நிலங்‌ 
கிளர்ந்த நிற்கும்‌ அக்கொடியவனுக்கு எனது தாரத்தைவிடு 
உனது தம்பிக்கு அரசைக்கொடு இன்னும்‌ வெற்றியில்‌ 
ஆசையா? இன்றுபோ நாளை வா, என்றெல்லாம்‌ சொல்லும்‌ 
பெருங்குணம்‌ படைத்த ஒரு பெருந்தகை, தனது குலங்குறை 
உடனுள்ள தம்பி தவிக்க, யார்‌ மேலோ வாளி விடுகின்றோ 
மெனக்‌ கருதித்‌ தனது குலமும்‌ குடிகொண்டிருக்கும்‌, தஞ்சம்‌ 
என்ற நெஞ்சைத்‌ துளைத்தா நிற்பான்‌? நேமியை வைத்து 
வில்லேந்தி வந்த நீர்மையன்‌. அவர்கள்‌ வரம்‌ வாங்கக்‌ 
கொண்ட வகையால்‌ விளைந்தது இது]. 

இக்‌ கருத்துகளை யெல்லாம்‌ சுருக்கிச்‌ சொல்லுகின்றது 
இளவல்‌ இசைத்த விடை. “முன்பு நின்‌ தம்பி வந்து சரண்‌ 

புக முறையிலோயை”? வாலியையல: வாலி என்ற சொல்லே 
தான்‌ அங்கு வரவேயில்லையே. மனைவியிழப்பு அரசிழப்பு 
ஒன்றுந்தான்‌ தலைகாட்டவில்லயே! ஒரு தம்பியைக்‌ 
கொல்லாநிற்கும்‌ முறைகெட்ட முன்னவனை, “டகென்புலத்து 
உய்ப்பன்‌ என்று செப்பின்‌”? அவ்வொப்பத்திற்கேற்றபடி 
செப்பமிட்டாயிற்று. “செருவில்‌ நீயும்‌, அன்‌ பினை உயிராகி 
அடைக்கலம்‌ யானும்‌ என்றி?) என்பது கருதி, அண்ணல்‌ 
மறைந்து நின்று எய்தது என்றான்‌. 


இவ்விளவல்‌ உரையில்‌ “முறையிலோயைத்‌ தென்புலத்‌ 
துய்ப்பனென்று செப்பினன்‌??. அது எப்போது? முன்பு 
பொருள்‌. முதல்‌ முதல்‌ நடந்தது இது என்பதே. இவ்‌ 
ஆழ்நீத கருத்தெலாம்‌ அறிந்த வாலி, தன்‌ குறைகளை விரித்‌ 
துக்‌ கூறிக்‌ கையடை பெற்றுவிட்டார்கள்‌; பின்னர்‌ தனது 
வரலாறுகள்‌ அனைத்தையும்‌ விளக்கி நின்றார்கள்‌. வரங்‌ 
கொடுத்த வள்ளலுக்கு நேர்ந்த சூழ்நிலை இது, என்றவெல்‌ 
லாம்‌ அறிந்து கொண்டனன்‌. பின்னர்‌ மறைந்ததற்கு 
இளவல்‌ கூறும்‌ காரணம்‌ நடந்ததுமல்ல,; தனது தமையனோடு 
கலந்ததும்‌ அல்ல. இடத்தையும்‌ காலத்தையும்‌ எண்ணி 
இளவலே புனைந்தது என்பதனையும்‌ வாலி விளங்கிச்‌ கொண் 
டான்‌. 


““கவிகுலதீதரசு மன்னன்‌ கட்டுரை (கொண்டானல்லன்‌) 
(கேட்டுக்‌ கொண்டானல்லன்‌) “மனத்தில்‌ கொண்டான்‌.”?மன 
மார ஆராய்த்து கொண்டான்‌ என்பது கருத்து. கட்டுரை 
என்ற சொல்லுக்கு, இன்றைய கருத்து, உரைநடையாக 
எழுதும்‌ நூல்‌ என்பது ஒன்றே. முன்னர்‌, கட்டுரை யென்‌ 
ரூல்‌, கற்பனை, கட்டிப்‌ பேசுதல்‌ எனப்‌ பொருள்‌ கொள்ளப்‌ 
பட்டது. இவ்‌ விராமாயணத்திலலயே மற்றொரு கட்டுரை 
யையும்‌ காண்கின்றோம்‌. இங்கு வருவது ஒரு மாணவன்‌ கட்‌ 
டுரை, அங்கு வருவது ஒரு கூனவள்‌ கட்டுரை. அவள்‌ கட்டு 
ரைத்தது, ஒற்றுமையாக வாழும்‌ இருவரை வேற்றுமைப்‌ 
படுத்துவதற்காக, இச்செம்மல்‌ கூறுவது வேற்றுமையுற்றிருக்‌ 
கும்‌ ஒரு அன்பனையும்‌ ஒரு அருளாளனையும்‌ ஒற்றுமைப்‌ 
படுத்துவதற்காக. 

தசரத மன்னனுக்கு இளந்‌ 8தவி கைகேயி. அவள்‌ அரச 
னுக்கு யாரினும்பிரியாள்‌, போரினும்‌ பிரியாள்‌. அம்மடந்தை' 
தனது பள்ளியறையில்‌ பஞ்சணையில்‌ கவலையற்றுக்‌ கண்ணு: 
றங்கினன்‌. அவள்‌ பாதத்தைத்‌ இண்டினாள்‌ கூனி. கூனியும்‌ 
அவளாக வரவில்லை. அவளை ஒரு கொடுவினை தூண்டிற்றுஃ 
கற்புநெறி நின்ற கைகேயி விழித்தனள்‌; தூக்கமும்‌ நன்றாகத்‌. 
தெளியவில்லை. ஆயினும்‌ அழுது தொழுது அவளுக்குச்‌ சில: 
சொல்லலாயினள்‌ கூனி. ஆங்கவள்‌ சொல்லப்‌ புகுவன 
“கட்டுரை”யாம்‌. 


“தீண்டலும்‌ உணர்த்துவள்‌ தெய்வக்‌ கற்பினாள்‌ 
மீண்டகண்‌ அனந்தரும்‌ நீங்கு நிற்றிகன்‌ 
மூண்டெழு பெரும்பழி முடிக்கும்‌ வெவ்வினை 
தூண்டிடக்‌ கட்டு-ர சொல்லல்‌ மேயினாள்‌”” 
(மந்தரை சூழ்ச்சி 44) 


அங்கே, கூனியுரைத்தது கட்டுரை எனத்‌ தெரியாமல்‌, மயங்கி 
அவள்‌ வழிப்பட்டனள்‌ கைகேயி. இங்3க, இலக்குவனுரைப்‌ 
பது கட்டுரையெனத்‌ தெரிந்து தெளிந்து, இலக்குவன்‌ வழிப்‌ 
படுகின்றனன்‌ வாலி, இப்படி மாறுவதற்கு ஏதுவென்‌: 
னெனில்‌, இரு கற்பனைக்காரரின்‌ நெஞ்சகத்தின்‌ நிலைமையே 
யாகும்‌. ஒன்று ஒளிநிறைந்த உள்ளம்‌; ஒன்று இருள்‌ செறிந்த 
உள்ளம்‌. 


வாலியும்‌ அவன்‌ தம்பியும்‌ மற்போர்‌ புரிந்தனர்‌. அப்‌ 
பொழுதே வள்ளலும்‌ இளவலும்‌, சோலைக்குள்‌ சொற்போர்‌ 
புரிந்தார்கள்‌. அச்‌ சொற்‌ போரில்‌ வள்ளல்‌ சுக்ரீவன்‌ பக்கம்‌ 
வாதமிட, இளவல்‌ வாலி பக்கமாக வாதிட்டனன்‌. இங்கு 
வள்ளலுக்கும்‌ வாலிக்கும்‌ நடக்கும்‌ சொற்போரில்‌, அந்த 
வாலிக்கு எதிராக இராமன்‌ பக்கமிருந்து விடையிறுக்கின்‌ 
றனன்‌ இலக்குவன்‌. இப்படி. மாறுபட்ட இளவலின்‌ இரண்டு 
உரைகளில்‌ இது கற்பனையா ? அது கற்பனையா? இதுவே 
கட்டுரை. ஏன்‌? அங்கு பன்னாள்‌ பழகிய அண்ணனுந்‌ தம்பி' 
யுமே இருந்தார்கள்‌. அயலவர்‌ ஒருவருமிலர்‌. ஆதலால்‌, 
அங்குக்‌ கற்பனைக்கு இடமில்லை. இங்கு அயலவனாக வாலி 

.நிற்கின்றனன்‌. இவனுக்கு உரைக்கும்‌ இதுவே கட்டுரையாக 
இருக்க வழியுண்டு. 


வாய்மையைப்‌ பற்றிக்‌ கூறவந்த வள்ளுவர்‌. “வாய்மை 
எனட்படுவது யாதெனில்‌ ??' என ஒரு வினாவை எழுப்பினார்‌. 
நடந்தவற்றைக்‌ கூறுவது வாய்மை. நடவாதவற்றைக்‌ 
கூறுவது பொய்மை. எனவே எல்லோருங்‌ கொண்டிருப்பது 
தெரியாமல்‌ அல்ல அவர்‌ வினா. இப்படிக்‌ கொள்வதில்‌ ஒரு 
சிறந்த திருத்தத்தைத்‌ தெரிவிக்கவே அப்படித்‌ தாமே 
வினவித்‌ தாமே விடையும்‌ இறுக்கின்றார்‌. அப்படி வினவிய 
வள்ளுவர்‌, எதனை வாய்னீம என்கின்றார்‌ ? “யாது ஒன்றும்‌ 
தீமையே இலாதவற்றைச்‌ சொல்லுவதை அப்பொழுது, 
நடந்தது ஒன்றை வெளியிட்டு, அதனால்‌ ஒருவருக்குத்‌ இமை 
வருமானால்‌, அது வாய்மையல்ல என்று ஆயிற்று. இனி 
நடவாத ஒன்றையும்‌ சொல்லலாம்‌. அது, அந்த நேரத்தில்‌, 
அந்த இடத்தில்‌ நேர்ந்துள, அல்லது நேரவிருக்கின்ற துன்‌ 
பத்தை நீக்கி இன்பத்தைச்‌ செய்ய வல்லதானால்‌, இப்படிக்‌ 
கூறும்‌ “பொய்மையும்‌ வாய்மையேயாம்‌! பொய்மையும்‌ 
வாய்மை இடத்த புரைநீர்த்த நன்மை மயக்கும்‌ எனில்‌,” 
இங்குவரும்‌, இடத்த என்றது காலத்தையும்‌ இடத்தையும்‌ 
குறிக்கும்‌. அப்படியானால்‌ உலக மக்களெல்லாம்‌ ஒரு பொய்‌ 
சொல்லப்‌ புகுங்கால்‌, ஒரு பயனும்‌ கருதாமல்‌ யாரும்‌ 
சொல்லுவதில்லை. அப்பயன்‌ துன்ப நீக்கமும்‌ இன்ப ஆக்கமு 
மாகத்தான்‌ இருக்கும்‌. அப்பொழுது பொய்யெல்லாம்‌ இத்‌ 
திருக்குறளின்படி. மெய்யாக விடுமானால்‌, பின்னர்‌ பொய்‌ 
யென்பதும்‌, மெய்யென்ப தொன்றுமே மிஞ்சாதே என்ன 
செய்வது ? 


இந்தத்‌ துன்பநீக்கமும்‌ இன்ப ஆக்கமும்‌ சொல்லுகின்ற 
ஒருவன்‌, தனக்கே பயன்படல்‌ கருதிச்‌ சொல்லுவானானால்‌ 
அது பொய்யே யாகும்‌. பிறர்க்கு வரும்‌ துன்‌ அத்தை நீக்கு 
தல்‌ கருதிச்‌ சொல்லுகின்றபொழுதுதான்‌, இந்தத்‌ இருக்‌ 
குறள்‌ குறுக்கிட்டு அந்தப்‌ பொய்யை மெய்யாக்‌ கத்‌ துணை 
செய்யும்‌ என்பதனை உன்னியுணர வேண்டும்‌. இங்கே இராம 
பிரான்‌, சுக்ரீவவனுக்கு அடைக்கலங்‌ கொடுத்துவிட்டேன்‌. 

உன்னெதிர்‌ வந்தால்‌ நீயும்‌ அடைக்கலமென்பாய்‌, ஒருக்கால்‌ 
அப்படி. நேர்ந்தால்‌ முன்‌ கொடுத்த வாக்கு என்னாவது என்று 
தான்‌ மறைந்து நின்றது எனக்‌ கூறியிருந்தால்‌, அது உறுதி 
யான பொய்யேயாகும்‌. மற்றவனான இலக்குவன்‌ இசைப்‌: 
பதனால்‌ மிக உறுதியான மெய்யாகி விடுகின்றது அது. 


ஒரு கணவனும்‌ மனைவியும்‌, ஒரு குருவும்‌ சீடனும்‌, ஒரு 
அண்ணனும்‌ தம்பியும்‌, உள்ளத்தால்‌ பிரிக்கமுடியாத ஒரு. 
வரேயாயினும்‌, உருவத்தால்‌ சேர்க்க முடியாத இருவரே 
யாவர்‌. இது ஒன்றல்லாத ஒன்று, இரண்டல்லாத இரண்டு. 
“அத்துவைதம்‌”. “பிறந்து மொழி பயின்ற பின்னெல்லாம்‌”?' 
அண்ணனைவிட்டு நீங்காத தம்பி. இந்த இலக்குவப்‌ பெருந்‌ 
தகையே. மற்ற இரு தம்பியருக்கும்‌ அப்படியிருக்கவே 
ஆசை. ஆனால்‌, அவர்களுக்கு அவ்வித வாய்ப்பு ஏற்பட 
வில்லை. இராமற்கு நேர்‌ இளவலான பரதனே “நான்‌ 
என்றும்‌ குறைவிலாத துன்பத்திற்கு ஏதுவானேன்‌; அவன்‌ 
அது துடைக்க நின்றான்‌?” என இலக்குவற்குற்ற வாய்ப்பினை 
எடுத்துக்‌ கூறினன்‌. பின்னர்‌ வந்த மகாகவி வில்லியாரும்‌ 
“இலக்குவன்‌ ஒரு வாய்த்த திருத்தம்பி!? என விளக்கஞ்‌. 
செய்துளார்‌. 


இந்த இளவல்‌ என்றுமே ௮ண்ணலுக்குத்‌ துன்பநீக்கமும்‌ 
இன்ப ஆக்கமும்‌ செய்துவரும்‌ உலகத்திற்கொருவனான தம்பி. 
இப்படியுள்ள இளவல்‌, இங்கு அரும்பெரும்‌ அண்ணனுக்கு 
ஒருபுடை அறத்தை நோக்கிச்‌ செய்த செயலே, ஒருபுடை 
மறமாக மாசுபடுத்த வந்த நேரத்தில்‌, தலைகொடுக்காம 
லிருக்க எங்ஙனம்‌ முடியும்‌? வாலியின்‌ வினாக்களுக்கு விறு 
விறுப்பாக விடையிறுத்து வந்ததொரு வில்வீரன்‌, ஒருசொல்‌ 
வீரன்‌ எதிர்நின்று சோர்வுறுகன்ற பொழுது, எப்படித்தான்‌ 
வாளாவிருக்க இயலும்‌. சனக்குத்‌ தெரிந்த வழியெல்லாம்‌ 
கொண்டேனும்‌. அண்ணலைத்‌ தாங்கவேண்டாவா. “அறி 
வினால்‌ ஆவது உண்டோ பிறிதின்நோய்‌ தந்தோய்‌ போல்‌ 
போற்றக்கடை.”” அறிவு நிறைந்த இலக்குவன்‌ ] ஆய்ந்து 
பார்த்து, நாம்‌ சொல்லப்புகும்‌ சொல்‌ யாதாயினும்‌ அது 
“அங்கணத்துளுக்க அமிழ்தாகாது, “வாலி நம்‌ கணத்தன்‌ 
அல்லானல்லன்‌. அவன்‌ நம்கணத்தன்‌. அண்ணனும்‌ வாலி 


78 புரிசை முருகேச முதலியார்‌ 


யின்‌ உள்ளக்கிடக்கை அறிய வாய்ப்பில்லாது வந்துவிட்ட 
வம்பு இது. இங்கொன்றைச்‌ சொல்லுவது இவ்விடத்துப்‌ 
“புரை தீர்ந்த நன்மை பயக்கும்‌” என்பது எனக்குத்தோன்றும்‌ 
உறுதியெனக்‌ சொண்டே இக்கட்டுரையைப்‌ யயன்படுத்‌ 
தினன்‌ இளவல்‌ என்பதை வாலி நன்குணர்ந்தனன்‌. அவன்‌ 
“மனத்திற்‌ கொண்டனன்‌. எதனை? மன்னன்‌ கட்டுரையை”? 
அப்படி அவன்‌ கொண்டதின்‌ பயன்‌ என்ன? அவன்‌ ““அவியுறு 
மனத்தனானான்‌'?. எப்படிப்பட்ட நேரம்‌ இது ? இரு பெரிய 
வர்களுக்கு உயிர்‌ சோரும்‌ நேரம்‌. வாலிக்கு உடம்பில்‌ உள்ள 
உயிர்‌ இராமனுக்கு உள்ளத்திலுள்ள உயிர்‌ (மானம்‌) நிலை 
கலங்கி நிற்கின்ற நேரம்‌. உடம்பைவிட்டு ஓடிக்‌ கொண்டிருக்‌ 
கும்‌ உயிரைத்‌ தனது உள்ளத்தின்‌ உறுதியால்‌ பற்றிக்‌ 
கொண்டு, இராமன்‌ வாளியைக்‌ கரத்தால்‌ பற்றிக்கொண்டே 
பேசிக்கொண்டிருந்த பெருவீரன்‌. வாலி, இராமன்‌ பேச்சற்‌ 
றிருந்த பெருமையையும்‌, இளவல்‌ ஈடுகொடுத்திசைக்கும்‌ 
கற்பனையையும்‌ வெறுக்கவில்லை. மிகவும்‌ அவன்‌ விரும்பினான்‌ 
.உயிரோயுமிடத்தில்‌ தக்கவரைச்‌ சார்ந்தோம்‌ என்பது 
அவனது உள்ளக்கிடக்கை ஆயிற்று. அவன்‌ மன மடங்கி 
_ நின்றனன்‌. மனமடங்கல்‌ ஆசையறுதல்‌. ““ஆராவியற்கை 
யவா'” நீங்கினன்‌ வாலி. பேரா இயற்கை பெற நிற்கின்‌ 
றனன்‌ அவன்‌. 


இளவலின்‌ கட்டுரை தன்னை எதிர்த்துத்‌ தமையனை 
ஆதரித்துப்‌ பேசுவதாக மட்டுமில்லை. வாலியின்‌ உருக்க 
முள்ள, ஆனால்‌ ஆத்திரப்‌ போர்வையைக்‌ கொண்ட வினாக்‌ 
களை எல்லாம்‌ உற்று நோக்கிக்‌ கொண்டிருந்த இளவல்‌ வாலி. 
“இவ்வளவு அன்பு நிறைந்த நினக்கு அண்ணல்‌ அடைந்த 
சூழ்நிலைகள்‌ தெரியாதா ? கடைசி நேரத்தில்‌ உள்ளத்தில்‌ 
ஒருமையுள்ள நீ, வள்ளலோடு உலகமறிய, வெளியிலும்‌ 
ஒருமைப்பாடு காட்டலாகாதா?'? என வினவுவதாகவும்‌ இருந்‌ 
தது. அதனால்தான்‌ மாயைக்கிடமான மனத்தையே அவித்‌ 
துக்‌ கொண்டனன்‌ வாலி. வாலி இங்கு ஐம்புலன்‌ அவித்தா 
அல்லன்‌. ஐம்புலங்‌ ளுக்கும்‌ அரசாயெ மனத்தையே அவித்த 
பெருந்‌ துறவியாயினன்‌. 

மனமடங்கக்‌ கற்ற வாலி, அவன்‌ அண்ணன்பால்பட்ட 
குணங்களை எல்லாம்‌ நாடி, சார்ந்தவரால்‌ நேர்ந்த ஒரு சிறு 
குறையையும்‌ நாடி, அவற்றுள்‌ மிகைப்பட குண நலமே 
மூன்னிற்க, தான்‌ முன்னமே கண்ட தலைமகன்‌. தலைமகனே 
எனத்‌ கனது உள்ளம்‌ பகைமையின்றி மிகவும்‌ பொருந்தின 
வனாயினன்‌. ஒரு ஓப்பற்ற தலைவனையறிவது எது ? அறிவு 
தான்‌. அவ்வறிவு தங்கும்‌ இடம்‌ எது ? தலைதான்‌, அத்தலை 
தன்னையும்‌ தலைவனையும்‌ நன்கு அறியும்பொழுதுதானே 
வணங்கும்‌ அல்லவா ? 


வாலியின்‌ தலை இராமனைக்‌ கண்ணிற்‌ காணாத பொழு 
தெல்லாம்‌ இராமன்‌ இயல்புகளை எண்ணி எண்ணி வணங்கிக்‌ 
கொண்டிருந்தது. எதிர்‌ வந்தபொழுது வணங்கவில்லை, 
அதற்குக்‌ காரணம்‌ வாலியுமல்ல இராமனுமல்ல. “*சிற்றினங்‌ 
குரங்கின்‌ செய்கையால்‌ நேர்ந்த இடையீடு. இளவலுரை 
யால்‌ அவ்‌ இடையீடு அகன்றது. வாலியின்‌ சென்னி பழைய 
படி வணங்கத்‌ தலைப்பட்டது. தனது கருத்திற்‌ குடிகொண்ட 
இராமனைக்‌ கண்களில்‌ கண்ட பிறக, வாலி வணங்கும்‌ முதல்‌ 
வணக்கம்‌ இதுவே. வணங்கிய வாலி, தனது உள்ளக்‌ கிடக்‌ 
கையை வெளிப்‌ ட உரைக்கவுந்‌ தலைப்பட்டனன்‌. 


வாலி, முன்னரும்‌ பலமுறை இராமனை அழைத்தழைத்‌ 
துப்‌ பேசினன்‌. அவ்வழைடபுகளில்‌ நிறைந்த பொருள்‌ 
களிருந்தன. ஆனால்‌, ஓசையின்பம்‌ இல்லை. ஏன்‌? அவை 
நிறைந்த ஆத்திரமடைந்த நேரம்‌, இப்பொழுது அழைக்கும்‌ 
அழைப்புகள்‌ ஓலியாலும்‌ சிறந்தவை; பொருளாலும்‌ பொலி 
வுடையவை, 


“நம்பீ! நீ உலகத்துள உயிர்களுக்கெல்லாம்‌ அவ்வவற்றை 
ஈன்று காக்கும்‌ தாயாரை ஒத்தவன்‌. நீ தருமத்திலும்‌ தகுதி 
யிலும்‌ சான்றாண்மையிலும்‌ ஒப்பவரில்லாத ஒருவன்‌. நல்‌ 
வழியே நினது தொல்வழி. உன்னால்‌ அணைக்கப்பட்டவனும்‌ 
அழிக்கப்பட்டவனுமாகிய எனது தம்பியும்‌, நானும்‌ எப்படி 
யிருக்கின்றோம்‌ தெரியுமா ? நாய்‌ என நிற்கின்றோம்‌. தாய்க்‌ 
குணம்‌ வேற்றுமையறியாது யாரையும்‌ தழுவி வளர்க்கின்ற 
குணம்‌. நாய்க்குணம்‌ உடன்பிறந்த ஒன்றையும்‌ இனத்தி 

அள்ள எல்லாவற்றையும்‌ எதிர்த்துச்‌ சீறிக்‌ கடித்துத்‌ துரத்‌ 
தும்‌ கீழ்மைக்குணம்‌. உனது உயர்ந்த வழியில்‌ எங்கள்‌ 
இழிந்த வழியெப்படிப்‌ பொருந்தும்‌. ஒரு சிறிதும்‌ பொருந்‌ 
தாதாதலால்‌ தீயவை பல செய்துவிட்டேன்‌. எனது சிறப்பை 
மறந்து பிறப்பின்‌ பேதைமையால்‌ செய்த செயல்களை யெல்‌ 
லாம்‌ பொறுத்துக்கொள்ள வேண்டுகிறேன்‌ என வேண்டிக்‌ 
கொண்டன்‌ வாலி. வாலியை முன்னே “கேள்விச்‌ செல்வன்‌, 
என்றனர்‌. “பிறர்‌ பழிக்கும்‌ நாணும்‌ பெருங்குணத்தன்‌'* 
என்றனர்‌. இப்போது *“திறியன இந்தியாதான்‌”? எனக்கூறிச்‌ 
சிறப்பிக்கின்றார்‌ கம்பர்‌. 


வாலி கடைசியாகக்‌ கேட்ட, மறைந்து நின்றது, படை 
கொண்டடர்த்தது ஏனென்ற இரு குற்றச்சாட்டுகளில்‌, 
மறைந்து நின்றதற்கு ஒருவாறு இளவல்‌ விடையிறுத்‌ தனன்‌. 
ஆனால்‌, வெறுங்கையன்மேல்‌ வில்லெடுத்ததற்கு, ஒருவரும்‌ 
ஒருவிடை தரவில்லை. அக்‌ குற்றச்சாட்டிற்குக்‌ தானே விடை 
யிறுத்துக்கொண்டு, அதனை விட்டு விட்டனன்‌ வாலி, வாலி 
பொறுத்து விட்டுவிட்டால்‌ விடட்டும்‌, அரங்கத்திற்கு வந்த 
வழக்கில்‌, அப்படி எந்த விடையை வாலி தானே வகுத்துக்‌ 
கொண்டனன்‌ என்பதை அவன்‌ வழக்கில்‌ கண்ணோட்டமுற்று 
வரும்‌ உலகவருக்கும்‌ உணர்த்தவேண்டாமா? வேண்டும்‌. 
அது “'நாயெனத்‌ தக்கவெம்பால்‌?? என்ற சொல்லுக்குள்‌ 
உளது. நாய்‌ மனிதனைக்‌ கடிக்கும்‌, மனிதன்‌ நாயைக்‌ கடிக்க 
முடியாது. ஏன்‌ அதைவிட உயர்வுள்ள ஒருவன்‌ அச்சிறு 
தொழிலைச்‌ செய்யானென்பதற்காகவோ, ஆம்‌. அன்றியும்‌, 
நாய்க்‌ குள்ள கூர்த்த பற்கள்‌ மனிதனுக்கு இல்லை, அதனால்‌ 
அவன்‌ தனது பெருமிதத்தை விட்டுக்‌ கடிக்கப்‌ புகுந்தாலும்‌ 
அது முடியும்‌ செயலல்ல. அதறால்தான்‌ “கூர்த்து நாய்‌ 
கவ்விக்‌ கொளக்‌ கண்டும்‌ தம்வாயால்‌ பேர்த்து நாய்‌ கவ்வி 
னார்‌ ஈண்டில்லை”” எனக்‌ கூறினர்‌. பின்னை நாயை அடக்குவது 
எப்படி? நாய்க்குப்‌ பல்லுண்டு, மனிதனுக்குக்‌ கல்லுண்டு 
என்பதுதான்‌ உலகியல்‌. குரங்கிற்கு வாலுண்டு, மனிதன்‌ 
அதை ஆட்டவேண்டுமானால்‌ அது மதியாது. இவன்‌ அதன்‌ 
வாலைப்‌ போல ஒரு கோலத்‌ தேடிக்கொண்டால்‌ தான்‌ 
குரங்கினிடத்தில்‌ சேவகம்‌ செய்யமுடியும்‌. “தோலாடியபடி 

குர்ங்காடும்‌”. இந்‌ நியாயம்‌ உலகத்து மற்ற குரங்குகளுக்கு 
எல்லாம்‌ சரிதான்‌. ஏன்‌, அவை பேசத்தெரியாத குரங்குகள்‌, 
வாலி அப்படியா? வாலிக்கு வாலும்‌ உண்டு, கற்று வல்ல 
நூலும்‌ உண்டு. வாலியின்‌ வால்‌ அவனது உடலோடு 
ஒத்தது எனினும்‌, அதைவிடப்‌ படையொன்றுங்‌ கிடையாது. 
அது இருபது கைக்காரன்‌ படைகளை எல்லாம்‌ அதிரவைத்‌ 
தடிக்கும்‌ படை. ஆனாலும்‌, உனக்கும்‌ வாற்படையுளதே 
யென இராமபிரானோ இலக்குவப்பெருந்தகையோ, இசைப்ப 
தற்குரியதல்ல; அந்த இயற்கையில்‌$[ அமைந்த படை. இப்‌ 
பெரும்‌ படையாளியான வாலி, சொல்லமுடியாமல்‌ உள்ள 
முழலும்‌ தனக்கு நெடுங்கால உறவினர்களாகிய இருவருக்கு 
மாக “குற்றமொன்றும்‌ பாராட்டித்‌ திரியாமல்‌?” விட்டுக்‌ 
கொடுத்து .விட்டனன்‌. இதனால்தான்‌ **சிறியன சிந்தியா 
தான்‌?” என்ற பெரும்‌ பட்டம்‌ தமிழகத்துப்‌ பல்கலைக்கழகத்‌ 
தலைவராக முக்காலத்திற்கும்‌ இலங்கும்‌ கம்பரால்‌ 
பெற்றனன்‌. ்‌ 
* தாயென உயிர்க்கு நல்கித்‌ 
தருமமும்‌ தகவும்‌ சால்பும்‌ 
நீயென நின்ற நம்பி 
நெறியினில்‌ நோக்கும்‌ நேர்மை 
்‌ நாயென நின்ற வெம்மால்‌ 
௩வையற வுணர லாமே? 
தீயன பொறுத்தி யென்றான்‌ 

சிறியன சிந்தி யாதான்‌ (வா. வ. 119): 
ஒரு பெரியவரைப்‌ பார்த்து, ஒரு சிறியவன்‌, தன்னை “என்‌ 
பால்‌”? எனக்‌ கூறுவனேயன்றி, “நாயெனத்‌ தக்க எம்பால்‌”? 
எனப்‌ பன்மையாகக்‌ கூறானாகலால்‌, இங்கு வாலி தன்னையும்‌ 
தம்பியையும்‌ சேர்த்துக்கொண்டு, நாய்களைப்‌ போல நாங்கள்‌ 
ஒருவனையொருவன்‌ வஞ்சித்து வாதிட்டுக்கொண்டு, உயர்ந்த 
பெருந்தகையான உனக்கு மாசளித்து விட்டோம்‌. ஆதலின்‌ 
என்னையே அன்றி நின்னை இக்‌ குறைபாட்டிற்கு ஆளாக்கிய 
எனது பின்னவன்‌ தன்னையும்‌ பொறுத்துக்கொள்ள வேண்டு 
மென வேண்டினன்‌ வாலி என்பது, தெற்றென விளங்குதலைக்‌ 
காணவேண்டும்‌. இவ்விடத்தில்‌, தனது தமையனைத்‌ தாங்கிப்‌ 

பேயெ :இளவலின்‌ முன்னே தன்னைக்‌ கொல்லுவித்த தம்பி 
யைத்‌ தாங்கிப்‌ பேசுகன்றனை வாலி என்றால்‌, வாலியின்‌ 
மேதக்க மேன்மையும்‌ அவனுக்குக்‌ கம்பர்‌ தரும்‌ ஊழி 
காணும்‌ ஒல்காச்‌ இற பினையும்‌ உளங்கொளல்‌ வேண்டும்‌. 
வாலி வழக்கு ஒரு பகுதி முடிவுறுகின்றது எனத்‌ தொடங்கி 
னோமல்லவா? “ஒருவன்‌ பொறை யிருவர்‌ நட்பு” என்பது 
பழமொழியாதலால்‌ வாலி பொறுத்‌ துக்கொண்டதும்‌ 
அன்றிப்‌ பொறுத்துக்‌ கொள்ளுங்கள்‌ எனவும்‌ கேட்டுக்‌ 
கொண்டான்‌ வழக்கு முடிந்த விட்டதெனக்‌ கொள்ளன்‌ 
மின்‌. வாலியின்‌ வாதங்கள்‌ முடிந்துவிட்டன. வாலிபின்‌ 
வேண்டு$காள்கள்‌ பின்னுந்‌ தொடருகின்றன. மற்றொரு 
பக்கத்து மு£ஃல்வனான இராமபிரான்‌ நேர்பட ஒரு கருத்தும்‌ 
வெளியிடவில்லை. ஆஃலான்‌, வழக்கு இன்னொரு பகுதி முடிவு 
பெறாமலே நிற்கின்றது. மேலும்‌ நிகழ்ச்சிகளைக்‌ காண்போம்‌. 


இராமபிரானை முன்னர்த்‌ தாயே என அழைத்த வாலி 
இப்பொழுது தந்தையே என அழைக்கின்றனன்‌. தாய்‌ 
உடம்பிற்கு உறுதி செய்பவள்‌, தந்‌ைத உயிருக்கு உறுதி 
செய்பவன்‌. அதன்‌ மேலும்‌ பிறவியாகிய பெரும்‌ பிணிக்கு 
மருந்தே எனவும்‌ அழைத்தனர்‌. வேண்டுவார்‌ வேண்டிய 
தெல்லாம்‌ தகும்‌ அருளாளன்‌ எனவும்‌ அழைத்தனன்‌. இப்படி 
அழைத்தவாலி ““எளியனேன்‌ இன்னாதது, இனியது தெரியாத 
புன்‌ பிறப்பி 3னன்‌ என்பதைக்‌ பொண்டு யான்‌ கூறியவற்றுள்‌ 
வந்த குற்றங்‌ “ளை எல்லாம்‌ பொறுத்துக்‌ கொள்ள வேண்டு 
கின்3றன்‌. இன்னும்‌ வேண்டுவது உளது எனப்‌ பின்னும்‌ 
பேசுகின்‌ றனன்‌. 


 இரந்தனன்‌ பின்னும்‌ எந்தை 

யாவதும்‌ அறிகல்‌ தேற்றாக்‌ 

குரங்குஎனக்‌ கருதி நாயேன்‌ 
கூறிய மனததுக கொள்ளேல்‌ 

அரந்தைவெம்‌ பிறவி நோய்க்கும்‌ 
அருமருந்து அனைய ஐயா 

வரந்தரு வள்ளல்‌ ஒன்று 
கேள்‌என மறித்தும்‌ சொல்வான்‌” (வா. வ. 120) 


வாலி வழக்கு 83 
மேலே வந்த பாடலில்‌ மறித்துச்‌ சொல்வானென வந்த 
சொற்‌ பொருள்களுக்குத்‌ தொடர்புடைய பாடல்‌ 126-ம்‌ 
பாடலாக இருக்கின்றது. இடையில்‌ வரும்‌ “ஏவுகூர்வாளி: 
புரமெல்லாம்‌ எரிசெய்த, மாவலிச்சூலியார்‌, யாவரும்‌ எவை 
யும்‌, உண்‌ டெனுந்‌ தருமே ௦ என்ற தலைப்பு. ளையுடைய ஓர்‌ 
ஐந்து பாடல்களும்‌ துதிப்பாடல்களாகவே வருகின்றன. 
மேலும்‌ அவற்றில்‌ இடைப்‌ பாடலாஃவுள்ள மாவலிச்‌ 
சூலியார்‌ என்ற பாடல்‌ சில பிரதிகளில்‌ காணப்படவில்லை. 
அன்றியும்‌, மேல்வரப்‌ போகும்‌ 132, 133-வது பாடல்களி 
லுள்ளதைவிட. இப்‌ பாடல்கலால்‌ திருமாலுக்கு மிதந்த 
சிறப்புகள்‌ ஒன்றும்‌ காண படவுமில்லை. மற்றும்‌, முன்னர்க்‌ 
கம்பர்‌ இராமபிரான்‌ வாக்காக வாலிக்கு விடையிறுத்தற்‌ 
பொருட்டுக்‌ கூறும்‌ காலனாற்றல்‌ என்ற பாடலுக்கு நேர்‌ 
எதிரமறையான பொருள்களைக்‌ கூறுவனவாகவும்‌ இருக்‌ 
கின்றன. ஆதலின்‌, அவ்‌ வைந்தனையும்‌ சிந்தனைக்குரியன 
என்று வைத்து மேலே 726-வது, பொருள்‌ தொடர்புள்ள 
பாடலில்‌ புகுவோமாக. 


வாலி, இரா பிரானை நோக்கி, “ஏ தேவர்களினும்‌ 
தேவனே ' எனது தம்‌ பி, மிசச்‌ உறுவர்களாகிய எங்கள்‌ இனத்‌ 
துள்ளார்‌ சிலருடன்‌ கூடி. என்னைக்‌ கொல்ல என்று நின்னை 
அழைத்து வந்து, மிகச்‌ சிறந்த உதவியை எனக்குச்‌ செய்து 
விட்டனன்‌. நீ தேவருக்குத தேவன்‌ ! அரசர்ச்கும்‌ அரசன்‌. 
உன்னிடம்‌ இவ்‌ வுலக இன்பமும்‌ அவ்வுலக இன்பமும்‌ தரும்‌ 
ஆற்றல்கள்‌ உள்ளதால்‌, அற்பமான இவ்வுலகத்து அரசை 
அவன்‌ பெற்றுக்‌ கொண்டு, மேலான வீட்டின்பத்தை எனக்கு 
அளிக்கச்‌ செய்துவிட்ட னை. இப்படி அவன்‌ எனக்குச்‌ 
செய்த உதவி பேருதவியாகும்‌”” என்றனன்‌. 


** மற்றினி யுதவி யுண்டோ? 
வானினும்‌ உயர்ந்த மானக்‌ 
கொற்றவ, நின்னை என்னைக்‌ 
ஷெொல்லிய கொணாந்து தொல்லைச்‌ 
சிற்றினக்‌ குரங்கி னோடுக்‌ 
தெரிவறச்‌ செய்த செய்கை 

வெற்றர செய்தி யெம்பி 6 
வீட்டரசு எனக்கு விட்டான்‌”? (வா. வ. 133) 


வாலி, மேலும்‌ ஒன்று வேண்டுகின்றான்‌. “ஏ அழகனே ! 
எனது தம்பி மதுவுண்டு மயக்கங்‌ கொண்டு தவறுகள்‌ ஏதே 
னும்‌: இயற்றலாம்‌. அப்படித்‌ தவறி நடந்துவிடுவனேனும்‌ 
என்மேல்‌ எய்த வாளியென்னும்‌ எமனை அவன்மேல்‌ விடா 
திருக்க வேண்டுகின்றேன்‌, என்றனன்‌. 
“ ஓவிய வுருவ நாயேன்‌ 
உளதொன்று பெறுவ துன்பால்‌ 
பூவியல்‌ நறவம்‌ மாந்தி 
புத்திவேறு உற்ற போது 
தீவினை யியற்று மேனும்‌ 
எம்பிமேல்‌ சீறி யென்மேல்‌ 
ஏவிய வாளி யென்னும்‌ 
கூற்றினை யேவல்‌ என்றான்‌ (வா. வ. 134) 


வாலி, மேலும்‌ “உன்‌ தம்பிமார்கள்‌, எனது தம்பியை இவன்‌ 
தனது தமையனைக்‌ கொன்ற தம்பியென ஏசுவார்கள்‌. 
அப்படிச்‌ செய்யாதிருக்கும்படி. ' அவர்களுக்குச்‌ சொல்ல 
வேண்டுஒன்றேன்‌”?, என்றனன்‌. வாலி, இலக்குவன்‌ கருத்தை 
உடனிருந்து அறிந்தவன்‌ போல இப்படி இசைத்தனன்‌, 
அவன்‌ தனது இடத்திற்கு வந்த இராமபிரானுக்குத்‌ 
தன்னால்‌ ஒரு உதவியும்‌ செய்ய முடியவில்லையே என. வருந்தி 
னான்‌. வாலி, இராமனை நோக்கி “அரசரேறே நான்‌ உங்களுக்கு 
ஒரு உதவியும்‌ செய்ய முடியாதெனினும்‌ சற்று முன்னே 
உங்களோடு சந்திக்க நேர்ந்திருந்தால்‌, எனது வாலால்‌ அந்த 
இராவணனை இங்கு இழுத்துவரச்‌ செய்திருப்பேன்‌. பிறகு 
அவனே தேவியைப்‌ பணிவோடும்‌ கொண்டு வந்து கொடுக்க 
வும்‌ செய்திருப்பேன்‌. காலங்‌ கடந்துவிட்டதே என்ன செய்‌ 
வேன்‌, இனி இங்குச்‌ சற்று வல்ல வனாகவுள்ளவன்‌ இந்த 
அனுமன்தான்‌. அவன்‌ மிக நல்லவன்‌. அவனை உங்கள்‌ 
கரத்திலுள்ள கோதண்டம்போலப்‌ பயன்படுத்தலாம்‌. 
எனது தம்பியை உங்கள்‌ தம்பியாகவே எண்ணுங்கள்‌. பணி 
செய்யத்‌ தக்கவர்களில்‌ இவர்களுக்கு ஒப்பானவர்கள்‌ வேறு 

யாருமிலர்‌. இவர்களால்‌ அந்தத்‌ தேவியைத்‌ தேடி நாடி 
அடையுங்கள்‌” என்றெல்லாம்‌, கனக்கு இடர்‌ செய்வித்தவர்‌ 
என எண்ணாமல்‌, மிகப்‌ பெருமிதத்துடன்‌ அனுமனாதியரை 
ஐயனுக்கு அறிமுகம்‌ செய்து வைத்தனன்‌ வாலி. 
“ மற்றிலேன்‌ எனினும்‌ மாய 
அரக்கனை வாலில்‌ பற்றிக்‌ 
கொற்றவ நின்கண்‌ தந்து 
குரங்கினத்‌ தொழிலுங்‌ காட்டப்‌ 
பெற்றிலேன்‌, கடந்த சொல்லிற்‌ 
பயனிலை பிறிதொன்‌ றேனும்‌ 
உற்றது செய்கென்‌ ராலும்‌ 
உரியனிவ்‌ வனுமன்‌ என்றான்‌” (வா. வ. ப. 136) 
*: அனுமன்‌ என்‌ பவனை ஆழி 
ஐயநின்‌ ஆழிச்‌ செங்கைத்‌ 
தனுவென நினைதி மற்றென்‌ 
தம்பிநின்‌ தம்பி:யாக 
நினை தியோர்‌ துணைவ ரின்னோர்‌ 
அனையவர்‌ இல்லை ஈண்டவ்‌ 
வனிதையை நாடிக்‌ கோடி 
வானிலும்‌ உயர்ந்த தோளாய்‌'' (வா. வ. 737) 


இத்தனையும்‌ இராமபிரானை நோக்கி வேண்டிக்கொண்ட 
வாலி, கரத்தை நீட்டித்‌ தனது தம்பியை வருக என்று 
அழைத்துத்‌ தழுவிக்‌ கொண்டனன்‌. சுக்கிரீவன்‌ வாலியின்‌ 
மார்பகத்தில்‌ பெரிகிய இரத்த வெள்ளத்தைக்‌ கண்டவுடன்‌ 
சோர்ந்து விழுந்து அழுதுக்‌ கொண்டிருந்தனன்‌. ஆதலால்‌ 
வாலி அழாதே எனத்‌ தம்பியை ஆற்றினான்‌. ஆற்றி 
அவனுக்குச்‌ சிறந்த அறிவுரைகளைக்‌ கூறலாயினன்‌. 


வாலி, தம்பியை மைந்தா என அழைத்தனன்‌. எந்த நேரத்‌ 
தில்‌? யாவர்‌ முன்னர்‌? வாலியைக்‌ கொல்லுவதற்கு ஒரு 
புதிய நமனைக்‌ கண்டுபிடி.த்துவிட்டேன்‌ எனக்‌ கூத்தாடிய 
அனுமன்‌ முன்னர்‌. அவர்கள்‌ வழிநின்று உயிரொழிய வாளி 
ஏவிய இராமன்‌ முன்பு, ஆவி அகத்ததோ புறத்ததோ என 
ஐயுற நிற்கும்‌ நேரத்திலே. என்னே வாலியின்‌ ஒப்புரவு ! 

அப்படி. அழைத்த வாலி, அவர்சளால்‌ அழைத்து வரப்பெற்ற. 
இராமபிரான்‌ சிறப்புகளை அவனுக்கே உணர்த்துகன்றனன்‌. 


“தம்பி வேதங்கள்‌ எதனை நாடுின்றன?3வா, தேவர்கள்‌ 
எதனை நாடுகின்றனர்சளோ, முனிவர்கள்‌ எதனை நாடு 
கன்றனர்களோ, உலகெலாம்‌ படைத்த பிரம்மதேவன்‌ 
எதனை நாடுகின்றனனோ, அந்தப்‌ பெரும்‌ பொருளே, 
வில்லேந்தி, வாளிப்புட்டில்‌ கட டிச்கொண்டு, மனித உருவம்‌ 
எடுத்து, இராமன்‌ எனப்‌ பெயர்‌ கொண்டு நமது முன்னே 
வந்து நிற்கன்றது. ஏன்‌ வந்தது தெரியுமா? உலகத்தில்‌ 
தரும வழியை _மக்களுக்கெல்லாம்‌ கற்பித்து வற்புறுத்‌ தவே 
வந்தது. நான்‌ கூறும்‌ இக்‌ கருத்துகளில்‌ ஒரு ூறிறும்‌. 
சந்தேகப்படாதே, என்றனன்‌ : 


“மறைகளும்‌ முனிவர்‌ யாரும்‌ 

மலர்மிசை அயனும்‌ மற்றைத்‌ 

துறைகளின்‌ முடிவும்‌ சொல்லும்‌ 
துணிபொருள்‌ துணிவில்‌ தூக்கி 

அறைகழல்‌ இராம னாகி 
அறநெறி நிறுதத வந்தது 

இறையொரு சங்கை யின்றி 
யெண்ணுதி யெண்ணம்‌ மிக்கோய்‌?? (வா.வ. 139) 


தம்பி, நாள்தோறும்‌ வஞ்சனையைச்‌ செய்து வாழ்ந்து 
வந்த கொடியவர்களும்‌, இவ்‌ வீரன்‌ வில்லடியுண்ட பொழுதே, 
உருவம்‌ மாறித்‌ தெய்வ உருவும்‌ எடுத்து மேம்படுகின்றார்கள்‌ 
என்றால்‌, இப்‌ பெருந்தைக்கு ஏவல்‌ செய்யும்‌ வாய்ப்புப்‌ 
பெற்றவர்‌ நற்கதி பெறுவதில்‌ ஐய3மது1?” என்றனன்‌. 


இப்படிப்‌ பலவற்றைத்‌ தம்பி சுத்ரெிவனுக்கு உணர்த்‌. 
இனன்‌ வாலி, உணர்த்தியபின்‌ எதிர்நிற்‌ தம பேரழகனாகிய 
இராமபிரானை நோககி, அர சருக்கெல்லாம்‌ அரசனான 
பேரரசன்‌ திருக்குமாரனே, என அழைத்தனன்‌. அபபடி 
அழைத்துத்‌ தமபி சுக்கிரீவனை இராமன்‌ பக்கமாக அசைத்து 
விடுத்து, “அரசே, இவனை எங்கள்‌ சுற்றத்தோடும்‌ உனக்கு 
அடைக்கலமாகத்‌ தருகிறேன்‌, காத்தருள வேணடும்‌” எனக்‌ . 

கூறி, தனது உயர்ந்த கரங்களைக்‌ தனது தலைமேல்‌ குவித்து 
வணங்கினான்‌. வாலியின்‌ கரங்கள்‌ தனது வாழ்க்‌ கக்‌ காக 
எப்பொருளையும்‌ யாரிடத்தும்‌ வாங்காத கரங்கள்‌, தன்னை 
வேண்டிய அமரருக்கும்‌ ஆழியைக்‌ கடைந்து அமுதத்தை 
அளித்த கரங்கள்‌, பண்பாலும்‌ உயர்ந்த கரமாயிற்று. “உயர்‌ 
கரம்‌ உச்சி வைத்தான்‌”. இவ்‌ வணக்கம்‌ வாலி இராம 
பிரானை நோக்கி வணங்கும்‌ இரண்டாவது வணக்கம்‌. 
ஏந்தல்‌ என்னை இக்கதிக்கு ஆளாக்கினான்‌. எனினும்‌ எனது 
கேள்விகளுக்கு விடையி றுக்கும்‌ அல்லலை அண்ணலுக்குக்‌ 
கொடுத்ததும்‌ எனது தம்பி3ய, எங்கள்‌ கூட்டமே எனின்‌, 
பிழையெல்லாம்‌ எங்களுடையதே எனச்‌ சித்திரிக்து உளம்‌ 
ஒருமித்தபொழுது, முதல்‌ முறை வணக்கஞ்‌ செய்தனன்‌ 
வாலி என்பதனையும்‌ மறக்கக்‌ கூடாது. 


சுக்கரிவனை அடைக்கலந்‌ சந்து இராமபிரானை வணங்யெ 
வாலி, மறுபடியும்‌ தனது தம்பியை நோக்கி, “தம்பி! உனது 
மகனை அழை? என்றனன்‌. அவன்‌ அண்ணன்‌ மகனாகிய 
அங்கதனை அழைப்பித்தனன்‌. தந்தைக்கு உற்ற பெருந்‌ 
தொல்லையைக்‌ கேட்ட அங்கதன்‌, பெருஞ்‌ செல்வத்தில்‌ 
வளர்ந்த செம்மல்‌. அவனுக்கு அதுவரை துன்பமென்பதே 
தெரியாமல்‌ செழித்து வளர்ந்தவன்‌. அவன்‌ ஓடி. வந்து அழுது 
துடித்துத்‌ தந்தைமீது விழுந்தனன்‌. 

அங்கதன்‌, “எந்தையே எண்ணத்தாலோ செய்கையாலோ 
உலகத்தாரொருவருக்கும்‌ ஒரு துயரும்‌ செய்தற்‌ யாதோய்‌, 
இப்படியாயினை 3ய, உனது எதிரே கூற்றமும்‌ வரத்‌ துணிந்‌ 
ததே?” என்று அழுதனன்‌. மேலும்‌ பார்வதிதேவியின்‌ கணவ 
னாகிய சிவபெருமானைத்‌ சவிர வணங்கி அறியாத சிழப்பா 
ளனே, உனது உதவியைப்‌ பெற்ற அமரர்சள்‌ யாவரும்‌ நரை 
திரையின்றி வாழுகின்றனரே, அவர்களுக்கு அழதத்தை 
அளித்த நீயிந்நில்‌ யாயினை3ய! உன்னியுணரும்பொழுது 
உன்னைவிடப்‌ பெருங்‌ கொடைஞர்‌ ஒருவரும்‌ உளரோ??? 
எனவுங்‌ கூறி வருந்தினன்‌. 

வாலி அங்கதனை வாரித்‌ தழுவினன்‌. “அழாதே; சிறுபிள்‌ 
ளைத்தனத்தை விழி. நீ யெனது அறிவுரைகளைக்‌ கேட்பா 

யல்லவா? நீ பிழையறியாத தந்தையே என்கின்றாய்‌. அமர 
ருக்கு அமுதளித்த ஐயனே என்கின்றாயல்லவா? இப்படி.யான்‌ 
செய்த நல்லறங்களாலே நான்‌ இப்பொழுது வீடுபேறு அடை 
கின்றேன்‌. எனக்கு இந்த விடுதலையைத்‌ தந்துதவும்‌ பெருந்‌ 
தகை இந்த இராமனே”? என்றனன்‌ வாலி. 

““அங்கதா, உலகத்தில்‌ தோன்றிய பொழுதே மறைவதற் 
காகிய திட்டமும்‌ இடப்பட்டுள்ளது. எனது தவப்பயனால்‌ 
இந்த நல்ல முடிவு கிடைத்தது. எனது இறுதிக்கு நீ வருந்‌ 
தாதே. உனது உயிர்க்கு உறுதியைத்‌ தேடு. நீயும்‌, இப்‌ 
பெருந்தகைக்கு ஏவல்‌ செய்து வாழுக. போருற்றால்‌, துணை 
நின்று போர்‌ செய்‌”? என்பனவெல்லாம்‌ இசைத்தனன்‌ வாலி. 

“தோன்றலும்‌ இறத்தல்‌ தானும்‌ 

துகளறத்‌ துணிந்து நோக்கின்‌ 
மூன்றுல கத்தி னோர்க்கும்‌ 
மூலத்தே முடிந்த வன்றே? 
யான்தவ முடைமை யால்‌ இவ்‌ 
விறுதிவர்‌ திசைந்தது யார்க்கும்‌ 
சான்றுஎன நின்ற வீரன்‌ 
தான்வந்து வீடு தந்தான்‌”? (வா.வ.ப. 154) 
“பாலமை தவர்தி யென்சொல்‌ 
பற்றுதி யென்னின்‌ ஐய 
மேலொரு பொருளு மில்லா 
மெய்ப்பொருள்‌ வில்லுந்‌ தாங்கிக்‌ 
கால்தரை தோய நின்று 
கட்புலக்‌ குற்ற தம்மா, 
மால்தரும்‌ றவி நோய்க்கு 
மருந்தென வணங்கு மைந்த? (வா .வ.ப. 155) 


இப்படிப்‌ பற்பல அறிவுரை அளித்த வாலி, தனது 
மகனை மறுபடியும்‌ கட்டி. அணைத்துக்கொண்டு, அரசருக்கு 
அரசனான அழுனை நோக்கி, “மெய்ப்பொருள்‌ அறியார்க்கு 
விளங்காத மேன்மையனே, இவன்‌ எனது மகன்‌ அங்கதன்‌. 
இவன்‌ அரக்க ரன்னும்‌ பஞ்சைச்‌ சுட்டொழிக்கும்‌. நெருப்‌ 
பனைய தோள்களை உடையவன்‌. ஆற்றலே அன்றித்‌ தொழி 

லிலும்‌ சிந்தையிலும்‌ தூய்மையானவன்‌. இவனை உன்பால்‌ 
கையடையாகக்‌ கொள்ள வேண்டுகின்றன்‌””, என்று கூறி? 
அங்கதனை இராமபிரானுக்குக்‌ காட்டினான்‌ வாலி. இங்குக்‌ 
காணும்‌ சொற்களை நுணுகி நோக்க வேண்டும்‌. முன்னே 
தம்பியை அடைக்கலமாக்கினான்‌ வாலி. அப்பொழுது சுக்ரீ 
வனை இராமன்‌ எதிரே உந்தினான்‌ என வருகின்றது. “உன்‌ 
னடைக்கலம்‌ என்று உந்தி உயர்கரம்‌ உச்சி வைத்தான்‌” 
(வாலி வதை 138). இப்பொழுது *“கையடையாகு மென்றவ்‌ 
விராமற்குக்‌ காட்டுங்‌ காலை” என வருகின்றது. பாடல்‌ 
முழுவதும்‌ காண்போம்‌. 
“நெய்யடை நெடுவேல்‌ தானை 
கீல்நிற நிருத ரென்னும்‌ 
துய்யடைக்‌ கனலி யன்ன 
தோற்றத்தன்‌ தொழிலும்‌ தூயன்‌ 
பொய்யுடை யுள்ளத்‌ தோர்க்குப்‌ 
புலப்படாப்‌ புலவ! மற்றுன்‌ 
'கையடை யாகு மென்றவ்‌ 
விராமற்குக்‌ காட்டுங்‌ காலை?” 
வாலி தனது மார்பில்‌ மகனை அணைத்தபடியே, இராம 
பிரானை நோக்கித்‌ தனது மகனின்‌ ஆற்றலையும்‌ அன்புடை 
மையையும்‌ தெரிவித்து, அணைத்தபடி உள்ள அங்கதனைச்‌ 
சுட்டி, இவன்‌ உனது அடைக்கலம்‌ என்று கூறிக்‌ காட்டினான்‌; 
என வருதலை எண்ணிப்‌ பார்க்க வேண்டும்‌. முன்னே 
தம்பியை இராமன்‌ முன்‌ நகர்த்தினன்‌. “உந்தி இப்பொழுது 
அங்கதனை அப்படி நகர்த்தினன்‌?' என வரவில்லை. காட்டி 
னான்‌ என்றே கருகின்றது. இங்கே அங்கதனை இராமன்முன்‌ 
உந்தினான்‌ வாலி எனப்‌ பாட்டில்‌ காட்டாத ஒரு பொருளைத்‌ 
தாமாகக்‌ கொண்டு, வாலி அடைக்கலம்‌ என்று உந்திய 
வுடனே அங்கதன்‌ சென்று இராமன்‌ அடிகளை வணங்கினான்‌ 
என, “தன்னடி. தாழ்தலோடும்‌?” என அடுத்த பாட்டில்‌ வரும்‌ 
சொல்லுக்கு, அங்கதனைக்‌ குறித்து, வாலி கையடை கொடுத்‌ 
தான்‌. அங்கதன்‌ இராமன்‌ அடிகளில்‌ விழுந்தான்‌. பெரு 
மாள்‌ கருணாமூர்த்தியல்லவோ! அவர்‌ அங்கதனை ஆளாகக்‌ 
கொண்டதற்கு அடையாளமாகத்‌ தமது உடைவாளை 


90 புரிசை முருகேச முதலியார்‌ 


அங்கதனுக்குக்‌ கொடுத்து, இதைப்‌ “பொறுத்துக்‌ கொள்?? 
என்று அனுக்கிரகம்‌ செய்‌ நுவிட்டார்‌. வாலிக்தம்‌ மோட்சத்‌ 
தைக்‌ கொழித்து பிட்டார்‌. முடிந்தது வாலி மோட்சம்‌ என்று 
சொல்மாரியாகப்‌ பெ ழிந்து விடுகின்றார்கள்‌. வாலி, 
மோட்சம்‌ போனால்‌ போசட்டும்‌, இராமன்‌ நிலை என்ன? 
ஏணி தன்னை அடைந்தவர்களையெல்லாம்‌ மாடிக்கு ஏற்றிக்‌ 
கொண்டு, தான்‌ இருந்த இடத்தைவிட்டு அகலாது இருப்பது 
போல, இராமபிரான்‌ கிட்கிந்தையிலே 3ய, அரண்‌ மனையில்‌ 
அல்ல, களத்‌தி3லயே நிற்கின்றனன்‌ என்பதா பொருள்‌? 
“தன்னடி தாழ்த லோடும்‌ 
தாமரைச்‌ செங்க ணானும்‌ 
பொன்‌உடை வாளை நீட்டி 
8யிது பொறுத்தி யென்றான்‌ 
என்னலும்‌ உலகம்‌ ஏழும்‌ 
ஏத்தின! இறந்து, வாலி, 
அந்நிலை துறந்து வானுக்‌ 
கப்புறத்‌ துலக னான்‌.” (வா. வ. ப. 752) 
“பொன்னுடை வாளையீந்து நீயிது பொறுத்தியென்‌ 
முன்‌”” என்றிருந்தால்‌, இராமன்‌ அங்கதனுக்கு வாள்‌ அளித்‌ 
தான்‌ என்று பொருள்‌ கொள்ளலாம்‌. அப்படியில்லை “வாளை 
நீட்டி” என்றுதான்‌ உள்ளது. 
“ அரியணை யனுமன்‌ தாங்க 
அங்கதன்‌ உடைவா எேந்தப்‌ 
பரதன்‌ மவண்குடை கவிக்க 
இருவரும்‌ சவரி வீச 
விரைசெறி குழலி யோங்க 
வெண்ணையூர்ச சடையன்‌ தங்கள்‌ 
மரபுளோர்‌ கொடுக்க வாங்கி 
வசிட்டனே புனைந்தான்‌ மெளலி. (இருமுடி. 28) 


இத்‌ திரு முடி. புனைந்த பாடலில்‌ வரும்‌ “அங்கதன்‌ உடை 
வாளேந்த?” என்ற குறிப்பை வைத்துக்‌ கொண்டு இங்க 
“பொன்னுடை வாளை நீட்டி” என வரும்‌ செய்தியையும்‌ 
ஒன்றுபடுத்தி, மற்று இச்‌ செய்யுளில்‌ வரும்‌ சொற்பொருள்‌ 

கள்‌ யாதொன்றையும்‌ சிறிதும்‌ சிந்திக்காமல்‌, தாட ன்‌ 
இராமபிரானுச்குக்‌ கம்பரைவடச்‌ சிறப்புச்‌ செய்ய வல்ல 
வர்கள்‌ என ஒரு நினைவையுங்‌ கொண்டு, இப்படிப்‌ பொருள்‌ 
செய்து விடுவது பொருத்தமல்ல. 


இப்பொழுது கொடுத்த வாளை அப்பொழுது அங்கதன்‌ 
ஏந்தினன்‌ என்றால்‌, பரதனாருக்குக்‌ குடை எப்பொழுது 
கொடுத்தது. இலக்குவ சத்‌ நருக்கர்களுக்குச்‌ சாமரம்‌ எம்‌ 
பொழுது கொடுத்தது, அனுமனுக்த அவன்‌ தாங்கும்‌ 
அரியணையைத்‌ தாங்கும்‌ அதிகாரம்‌ எப்பொழுது தந்தது 
என்ற வினாக்களுக்கு எல்லாம்‌ வரலாறுகள்‌ தேட வந்து 
விடும்‌. சிறப்புக்‌ காலங்களில்‌ அரசாங்க சாலைகளிலுள்ள 
கருவிசளை ஒவ்வொரு தொண்டர்கள்‌ கைப்பற்றிக்‌ கொண்டு 
ஓவ்வொரு தொண்டில்‌ ஈதி ருர்கள்‌ இதற்கு ஓர்‌ ஏது 
வேண்டுமா? 


உடை வாள்‌ என்பது, வீரர்களிடம்‌ எக்காலத்திலும்‌. 
அகலாதிருக்கும்‌ படை. அது உடையை வரித்துக்‌ கட்டும்‌ 
கச்சையில்‌ செருகிக்கொள்வது. உடையில்‌ தரித்துக்‌ கொள்ள 
அளவாக இருக்க வேண்டுமாதலால்‌ அதற்கு உடைவாள்‌ 
என்பதனுடன்‌ அதன்‌ வடிவத்தையுங்‌ குறிக்கத்‌ 2க்க ஒரு. 
பெயருண்டு. அது, குற்றுடைவாள்‌ என்பதே. மகளிருக்கு. 
மங்கல நாண்‌ எப்படியோ, அப்படியுள்ள சிறப்பினைப்‌ பெறு 
வது அரசரிடத்து அவ்‌' வாட்படை. வணங்கா முடி3சகரன்‌, 
என்று துரியோதனனைக்‌ சொல்லுவார்கள்‌. அவன்‌ வீடுமனா. 
திய பெரியவர்களை வணங்கவில்லஃையாயினும்‌, அவனது மாம 
னாகிய சகுனியை அல்லும்‌ பகலும்‌ உணங்கிக்கோண்டுதான்‌ 
இருந்தனன்‌. உள்ளபடி வணங்காமுடிசேகரன்‌, இரணியன்‌ 
ஒருவனே. இரணிடன்முன்‌ அவன்‌ அறைந்த தூணிடச்தே. 
நரசிங்கம்‌ தோன்றிவிட்டது. அதனையும அவன்‌ எதிர்த்துப்‌ 
போரிட முனைந்தனன்‌. அப்‌9பாழுது பிரகலாதன்‌, தனது 
தந்தையாகிய இரணியனை “நோக்கி, '“எதிர்க்காதே, வங்கி 
வழிபடு, இத்‌ தெய்வம்‌ உன்னை மன்னித்துவடும்‌. இன்னும்‌ 
நீடு வாழ்ந்திருக்கலாம்‌?எனப புத்தி புஃட்டினன்‌. இரணியன்‌, 
தான்‌ தலை வணங்குவது என்பது எஃகாலத்திலும்‌ எவ்விடத்‌. 

திலும்‌ இல்லை இந்த நரரிங்கத்தை வெட்டி வீழ்த்தியபின்‌ 
என்‌ வாளை வணங்குவேன்‌. நானா என்‌ பகைவனை வணங்கு 
வேன்‌? எனக்‌ கூறினன்‌. 
“கேளிது நீயுங்‌ காணக்‌ 
கிளர்ந்தகோ எரியின்‌ கேழில்‌ 
தோளொடு தாளும்‌ நீக்கி 
நின்னையுந்‌ துணித்துப்‌ ஏன்னென்‌ 
. வாளினைத்‌ தொழுவ தல்லால்‌ 
வணங்குதல்‌ மகளி ரூடல்‌ 
நாளினு முளதோ வென்ன 
... அண்டங்கள்‌ வெடிக்க ஈக்கான்‌'” (இ. வ..ப 146) 


இந்த வணக்கமறியாத இரணியனும்‌ வணக்கத்திற்குரிய 
தன்‌' சென்னியினுஞ்‌ சிறந்ததொரு சிறப்பு வாட்படைக்கு 
உண்டெனக்‌ கூறினன்‌ என்றால்‌, மன்னவர்‌ வாளை எவ்வளவு 
சறப்புடையதாகக்‌ கருதினார்கள்‌ என்பது விளங்கும்‌. 


இராம இலக்குமர்‌ காலத்தில்‌ தங்கிதின்ற காலத்தில்‌ 
துத்தம்‌ உடைவாளொடு வைகினர்‌ என்பதனுக்குச்‌ சான்று 
கள்‌ உள. சூர்ப்பனகையை இளவல்‌ ஒருத்தது அந்த வாளி 
னால்தான்‌. கவந்தன்‌ இருதோள்களையும்‌ தனித்தனியாக 
இராம இலக்குவரிருவரும்‌ தத்தமது இரு வாள்களைக்‌ 
கொண்டு துணிந்தனர்‌ என்பதனால்‌,இராமபிரானிடத்து. ஒரு 
வாளிருந்தது என்பது தெரிகின்றது. இந்த வாள்‌ இராவண 
னைப்‌ பொருத காலத்திலும்‌ இராமபிரானிடத்திலேயே 
இருந்த தென்பது, இராவணன்மேல்‌ செல்ல இராமன்‌ 
போர்க்கோலங்‌ 9கொண்டபெழுது குறிக்கப்படுகின்றது. கடை 
நாட்‌ போருக்குப்‌ பெரும்‌ ஆற்றலோடு தேரேறி வருகின்றான்‌ 
இராவணன்‌ எனத்‌ தேவரும்‌ வானரும்‌ பயந்தார்கள்‌ 
அவர்கள்‌ பயந்‌ தீர்க்க இராமன்‌ புறப்படுகின்றனன்‌. அப்‌ 
புறப்‌ பாட்டிற்காகச்‌ செய்த போர்க்‌ கோலத்தில்‌, உடை 
வாள்‌ விசிக்கன்றனன்‌ இராமன்‌. இராமபிரான்‌ திருக்‌ 
கரங்கள்‌ யானையின்‌ துதிக்கை யனையவாம்‌. அவன்‌ இடையில்‌ 
கட்டும்‌ வாட்‌ படையின்‌ பற்கள்‌ எமனுடைய பற்களையனை 
வனவாம்‌. சானகியார்‌ துன்பத்திற்கும்‌ தேவர்களை அலைக்‌ 

கும்‌ அசுரர்‌ அழிம்பிற்கும்‌ முடிவு கட்டுவதுபோலிருந்தது 
இராமன்‌ வாட்படையை இடையில்‌ கட்டியது. 
“கடக்களிறு எனத்தகைய 
'” கையனொரு காலன்‌ 
விடக்குஎயிறு எனப்பிறழும்‌ 
வாள்வலன்‌ விசித்தான்‌ 
மடக்கொடி துயர்க்கும்‌ 
நெடுவானில்‌ உயர்வோர்தம்‌ 
இடர்க்கடலினுக்கும்‌ முடிவு 
இன்றென விசித்தான்‌”” 
- யுத்த காண்டம்‌. தேரேறு. 36 


இப்படி இராமபிரானிடத்து வாள்‌ நீங்காமல்‌ இராமபிரா 
னிடத்திலேயே உள்ளதென்றால்‌ அண்ணல்‌ அங்கதனுக்கு. 
அளித்த வாள்‌ எந்த வாள்‌? புட்டிலில்‌ பற்பல. கணைகள்‌ 
இருப்பது போல, இடுப்பிலும்‌ பற்பல வாட்படைகளை வைத்‌. 
இருக்கின்றனர்‌ மன்னர்கள்‌; அதில்‌ ஒன்றை அன்றளித்தனன்‌ 
எனக்‌ கொள்ளுவதா? 

வழக்காடும்‌ இடம்‌ மன்றம்‌. மன்றம்‌ என்பது பழைய 
காலத்தில்‌ படர்ந்து விரிந்த மரத்தடி என்பது பொருள்‌. 
“வாய்மை வெளிவாசம்‌ பொதுவும்‌ மன்றம்‌? என்பது பிங்கல 
நிகண்டு. “மன்றம்‌ வெளியும்‌ பொதுவும்‌ வாய்மையும்‌” 
என்பது பொதிகை நிகண்டு. இப்பொருள்களால்‌ வெட்ட 
வெளியான இடம்‌, மன்றம்‌ என்பது விளங்கும்‌. அவ்வெளி' 
யிட்த்தில்‌ ஒரு சமயத்வவர்‌, ஒரு சாதியினர்‌, ஒரு நாட்டவர்‌, 
ஒரு. வீட்டவர்‌ மாத்திரம்‌ இருந்து பேசி அக்‌ குறிப்பிட்ட 
கூட்டம்‌ ஒத்துக்கொண்டால்‌ போதாது.  உலகமனைத்திலும்‌ 
உள்ள மக்களில்‌ அறிவுடையவர்கள்‌ அனைவரும்‌ ஒப்ப முடியும்‌ 
முடிவுகளே மன்‌ றங்களால்‌ ஒப்புக்கொள்ளமுடியும்‌; அதனால்‌ 
ஒருவரை மகிழ்விக்க முடிவு காணுதல்‌ என்றென்றும்‌ நீங்கா 
வழக்காகவே நிகழும்‌. இவற்றையெல்லாம்‌ உட்கொண்டு 
நிகழ்ந்தன வற்றைத்‌ திரும்பிப்‌ பார்ப்போம்‌. . 

பாரத நாட்டில்‌, பாற்கடல்‌ கடைந்த கதை .மிகவும்‌ 
தொன்மையானது. அக்‌ கதையோடு தொடர்பு படுத்தும்‌ 

வாலியும்‌ மிகப்‌ பழைமை யானவன்‌ என்பது தெளிவு. 
இராவணன்‌ தவஞ்‌ சசய்து வரம்‌ பெற்றுத்‌ திகு விஜபம்‌ 
செய்த பொழுது, வாலியின்‌ வரலாற்‌ க்தண்டனன்‌ என்பத 
னால்‌, இராவணன்‌ வாழ்ககைத்‌ தொடக்கத்‌நி3ல3ய இழப்‌ 
புற்றிருந்தவன்‌ வாலி என்பதும்‌ தெரிகின்றது. அவ்வளவு 
அளப்பரும்‌ ஆண்டுகள்‌ வுழ்ந்த அவன்‌, தனக்கு நெறில்‌ 
காலம்‌ இளமையின கிய இராமபிரானிடத்தில்‌ அளப்பரும்‌ 
பற்றுடையவனாக இருததல்‌, அவனது வாழ்நாட்களில்‌ 
இராமனையனைய பண்புடையவர்‌ இல்லை என்ப தனால்தான்‌ 
என்பதனையும்‌ அறிகின்றோம்‌. இராமசரிதத்தைக்‌ டேட்டு 
அவ்வளவு பற்றுடையனாபீனன்‌ வாலி, அவனால்‌ மதிக்கப்‌ 
பெறும்‌ இராமபிரான்‌ நேராக வாலியினுடைய பெருங்‌ 
குணங்களை .மிகச்‌ சிறு நேரத்தில்‌ எதிருக்கெதிராக நின்று 
கண்கூடாகக்‌ கண்டுணர்ந்தனன்‌. பல்லாயிரம்‌ யோசனை 
தூரத்தில்‌ வாழும்‌ ஒருவனை, அவனை நன்கறிந்த மற்றொருவன்‌ 
ஒரு நேரத்தில்‌ தீபவன்‌ என்று எண்ணுவானாபின்‌, அதே 
நேரத்தில்‌ இவனை அவனுந்‌ தீயவடனென்று மூப்பன்‌. 
அப்படியே இவன்‌ அவனை மிக நல்லவன்‌ என்று மதிப்பனென்‌ 
முல்‌ அவனும்‌. இவனை அப்படியே , நல்லவனாகமதிப்பன்‌. இது 
மன? திற்குள்ளவன்மை எனப்‌ பெரியவாகள்‌ உரைப்பர்‌. இக்‌ 
கருத்து திருக்குறளாலும்‌ வலியுறுத்‌ தப்படுகின்றது. 
“புணர்ச்சி பழததல்வேண்டா வுணர்ச்சிதுன்‌ நட்பாங்‌ 
கிழமை தரும்‌”' இந்த உலகியல்‌உண்மைகள்‌ இராமபிரானுக்கு 
மாத்திரம்‌ புறம்பானத !? என எண்ணிப்‌ பார்க்கவேண்டும்‌. 


வாலி3மல்‌ கணை கொடுக்கச்‌ செய்தான்‌ அவன்‌ தம்பி, 
அந்தத்‌ தம்‌ யே அண்ணன்‌ அடிபட்டு வீழ்ந்தவு_ன்‌ மனந்‌ 
தாளாமல்‌ தானும்‌ வீழ்ந்து அழுகின்றான்‌. அந்த வாலி 
இராமனைச்‌ சுடச்சுடக்‌ கட்கும்‌ 9 ழுதெல்லாம்‌ சுக்ரீவன்‌ 
உணர்வோடு இருந்தனனா? அல்லது பழைய அண்ணன்‌ 
மடிவகற்காக மயங்கிப்‌ புதிய அண்ணன்‌ படும்‌ துன்பம்‌ 
ஒன்றும்‌ தோன்றாது நின்றான என்பதும்‌ தெரியவில்லை 
இராவணன்‌ வதைக்கு இபபொழுது தோதில்லை. வாலி 
வதைதான்‌ முன்னதாக ஆக வேண்டுமென வடி.த்‌ெடுத்தக்‌ 
காரணங்‌ காட்டிய அறுமன்தான்‌ என்ன செய்கின்றான்‌ 

என்பதும்‌ தெரியவில்லை. தன்னைக்‌ சொல்லச்‌ செய்த 
தம்பியை என்ன பிழைசெய்காலும்‌ கொல்லா திருக்க 
வேண்ட$மென்று வரங்‌ கேட்னெறனன்‌ மரணவாயில்‌ தவிக்‌ 
இன்ற வாலி. இதை நாம்‌ இராமாயணக்‌ காதையில்‌ படிக்கண்‌ 
றோம்‌. இத்தகைய ஒரு பெருந்தகைபை நமது வாழநாளி 
லே3ய உலகத்தோடு சேர்ந்து கண்டிக்கின்றோம்‌. அவர்‌ 
யாரென்று யாரும்‌ கேட்கமாட்டீர்கள்‌. அண்மைபில்‌ 
பிறந்து வளர்ந்த இளஞ்‌ செல்வங்கள்‌ கேட்டால்‌ அவர்களும்‌ 
காகத்‌ தெரிவி ச ன்றேன்‌. பாரத நாட்டில்‌ பண்டைய 
பெரியவர்கள்‌ இயல்பைப்‌ புதுப்பிக்க வந்த மாஞானி காந்தி 
யடிகளார்தான்‌, தன்னைச்‌ சுட்டுக்‌ கொன்றவனையும்‌ கொல்ல 
நினைக்காத குணப்பெருங்குன்‌ றம்‌. நாம்‌ இப்படியின்று 
கண்ணாரக்‌ கண்ட இப்‌ பெருந்தகையனையவன்‌ வாலி யென 
அறிகின்றோம்‌. தன்னை வதைக்கச்‌ செய்தவனை வாழ்விக்க 
வேண்டிய வாலியை அவன்‌ தம்பிக்குத்‌ துணைசெய்யத்‌ தனி 
வில்லேந்திய தயாபரன்‌ நேரிற்கண்டும்‌ நெஞ்சுருசாது 
நின்றிருக்க. எப்படி முடியும்‌? அன்பர்கள்‌ பாவனை செய்து 
வழிபட வைத்‌ூருக்கும்‌ ஒரு கற்லையில்‌ முன்னே ஒரு இராம 
பிரான்‌ உருவத்தைத்‌ தீட்டிய ஒவியத்தின்‌ முன்னை, வாலி 
நின்று இப்படிப்‌ பேசியுரு தவனாயின்‌, அந்தப்‌ படத்திலுள்ள 
இராமன்‌ கல்லிலுள்ள இராமன்‌ வடிவமும்‌ வாலியோடு 
ஓக்கக்‌ கண்ணீர்‌ விட்டு அழு மென்றால்‌, வள்ளல்‌ இராமபிரான்‌ 
உயிரோடு அவன்‌ முன்னே நின்று அவன்‌ வேதனையை விளைவு 
செய்தான்‌, அவன்‌ வேதனைக்கு வித்திட்ட அவன்‌ தம்‌ யும்‌ 
தன்னை விட்டு அவன்‌ அண்ண னொ) கூடியழும்‌ பொழுதும்‌ 
எப்படித்தான்‌ அழாமலிருந்திருப்பான்‌? 

இவற்றையெல்லாம்‌ ஒருசிறிதும்‌ எண்ணாமல்‌, தங்கள்‌ 
மனங்களையும்‌ கரையாக்‌ கறங்கற்களாக்கிக்‌ கொண்டு, 
இராமபிரான்‌ உள்ளத்தை அரத்கிற்தந்‌ 6,யா ஒரு வைரக்‌ 
குன்றமாக்கிவிட்டு வாலி மகனை அடைக்கலம்‌ என்று 
தள்ளினான்‌. அவன்‌ சென்று அண்ணலை பணிந்தான்‌. அந்த 
இராமபிரான்‌ வாலி சொல்லிக்கொண்ட பற்பல வேண்டு- 
கோள்களில்‌ ஒன்றிற்கும்‌ ஒரு சலுகைச்‌ சொல்லுஞ்‌ சொல்லா 
மல்‌, வாலியின்‌ கடைசி வினாவிற்கு மூடிக்கொண்ட தமது 

வாயை இப்பொழுது திறந்தார்‌. யாரோடு பேச?. உயிர்‌ 
விடப்‌ போகின்ற வாலியொடு ஒரு வார்த்தை சொல்லஅல்ல. 
அவன்‌ மகனோடு பேச வாயைத்‌ திறந்து தல்‌ வாளை நீட்டி, நீ 
இதனைப்‌ பொறுத்துக்கொள்‌ என்று கூறி அவனை அடிமை 
கொள்ள ஓத்துக்கொண்ட தமது பெருமிதத்தை வெளிப்‌ 
படுத்தி அருளினார்‌. இவர்‌ அருள்முகத்தைக்‌ கண்டுகளித்து 
மகிழ்ந்து விண்ணுலகம்‌ நண்ணினான்‌ வாலி, என எப்படித்‌ 
தான்‌ இயம்பி முடிக்கின்றனரோ தெரியவில்லை. 

இம்‌ முடிவு காணும்‌ கடைசிப்‌ பாடலில்‌, “என்றலும்‌ 
உலக மெல்லாம்‌ ஏத்தின? என வருகின்றது. “ஈதலும்‌?” 
அல்ல, என்றலும்‌, இந்த என்றலென்ற சொல்‌ ஈதலென்று 
எவ்விதமாக மாறுமோ தெரியவில்லை. அப்படி. மாறுபட 
ஒரு புதிய இலக்கணங்‌ கண்டார்களேனும்‌ இந்தச்‌ செயலுக்கு 
உலகமெல்லாம்‌ ஏத்தத்தக்க சிறப்பென்ன இருக்கின்றது? 
அப்பனைக்‌ காணாமல்‌ கேட்காமல்‌ கொன்று குவித்துவிட்டு, 
அவன்‌ மகனை ஆளடிமையாகத்‌ தர, அந்த அடிமைத்தனத்தை 
ஏற்றுக்கொண்ட வள்ளன்மைக்காக இராமபிரானை மகிழ்ந்து 
உலகமெல்லாம்‌ கொண்டாடினவா? அல்லது தன்னைக்‌ 
கொன்று குவித்த இராமனுக்குத்‌ தனது மகனை அடிமை 
யாகக்‌ கொடுத்த வாலியின்‌ வள்ளன்மையைப்‌ புகழ்ந்து 
உலகமெல்லாம்‌ போற்றினவா? 


தனது கடை வினாவிற்கு ஒரு விடையுங்‌ கூறாதிருக்கவும்‌, 
இளவல்‌ இசைத்த விடையும்‌ ஒரு பகுதிக்காகி ஒரு பகுதி 
விடையின்றி நிற்கவும்‌, எதிரவர்‌ குற்றம்‌ இருந்து போகட்டும்‌ 
என்று தனது குற்றத்தைப்‌ பொறுத்துக்கொள்ள வேண்டு 
மென்று வேண்டிய வாலி ஒரு முறை தலை வணங்கினான்‌. 
முன்னமே இராமனிடத்தில்‌ தானே அடைக்கலம்‌ புகுந்து 
விட்டு, இராமனோடு ஏகபோகமாக உறவாடிக்கொண்டிருக்‌ 
கும்‌ தனது தம்பி சுக்கிரீவனைப்‌ பின்னுமொருதரம்‌ தான்‌ 
அடைக்கலமாகத்‌ தருபவனாதி, “உன்‌ கையில்‌ பிள்ளை உனக்கே 
அடைக்கலம்‌”? என்பது போல அடைக்கலங்‌ கோரிய 
பொழுது, ஒருமுறை தலை வணங்கனைன்‌ வாலி. இந்த இரு 
முறை வேண்டுகோள்களும்‌ வாலியின்‌ பெருமிதமான 
வேண்டுகோள்களே. வாலிக்கு உலக மக்களும்‌ ஓத்துக்‌ 

கொள்ளத்தக்கதொரு வேண்டுகோள்‌, தனது மகனாகிய 
அங்கதனை இராமனுக்கு அடைக்கலமாக்குவதே யாகும்‌. 
அதற்கெல்லாம்‌ அடிவணங்டிக்‌ கேட்டுக்கொண்ட வாலி, 
இந்த இன்றியமையா வேண்டுகோளுக்கு அடி. வணங்காம 
லிருப்பானா? அன்றியும்‌ இராமபிரானை மும்மூர்த்திகளுள்‌ 
ஒன்றான ஒருவன்‌ எனத்‌ தம்‌ க்கும்‌, தனது மகனுக்கும்‌ 
அறிமுகம்‌ செய்யும்‌ வாலி, அம்‌ மூர்த்தி எதிரே வந்து 
நிற்கின்றபொழுது, தனது உயிரை நீத்து உம்பர்‌ உலகம்‌ 
புகும்‌ ஒருவன்‌, வணக்கம்‌ செய்யாமல்‌ போவானா? அங்கதன்‌ 
வணங்ூனான்‌; அவன்‌ பின்னே மரம்‌ போலே நின்ற 
வண்ணம்‌ இருந்தான்‌ வாலி யெனப்‌ பொருள்‌ கண்டுவிட்டு, 
இராமபிரானது பெருந்தன்மையான முடிவைத்‌ தங்கள்‌ 
பேதைமைத்‌ தனத்தில்‌ மூழ்கடித்து விடுவதா? 


இத்தனை ஐயப்பாடுகளையும்‌ உள்ளத்தில்‌ கொண்டு, 
உசாவுகின்ற பொழுது, $ங்கு இராமபிரான்‌ செய்த செயல்‌, 
ஏதோ ஒரு பெருஞ்‌ செயலாக இருக்க வேண்டும்‌. அச்செயல்‌ 
உலகமெல்லாம்‌ மதிக்குஞ்‌ செயல்‌ எனத்‌ தோன்றுகின்ற 
தல்லவா ? அச்‌ செயல்‌ யாதெனக்‌ காண்போம்‌. 


வாலியின்‌ வதையைக்‌ குறீத்து இராமபிரான்‌, நிகழ்ச்சிக்‌ 
குப்‌ பின்னர்‌ பெரிதும்‌ கவலையுற்றிருந்தனன்‌. அச்‌ செம்மல்‌ 
வாலியின்‌ குணங்களை என்றும்‌ மறந்துவிடவில்லை. வாலியின்‌ 
மகனுக்கு மிகுதியான உரிமையை வழங்கி வந்தனன்‌. அங்க 
தனும்‌, அவன்‌ தாயும்‌ இராமபிரானைத்‌ தங்கள்‌ குடிக்குத்‌ 
தீங்கு செய்ததாக எண்ணியதே கிடையாது. மற்றவர்களின்‌ 
தூண்டுதலால்‌ பெருந்தகை தேவியைப்‌ பறிகொடுத்திருந்த 
துன்பச்‌ சூழலால்‌, விதி வசத்தால்‌, தங்கள்‌ தலைவனிடத்து 
ஐயப்படவிருந்த ஓரே ஒரு குற்றச்‌ சாட்டினால்‌, வாலிக்குப்‌ 
பெருந்துன்பம்‌ வந்தது என நினைத்தனரே யன்றி, இராமன்‌ 
செய்தனனென அவர்கள்‌ நினைத்ததே இல்லை. இவற்றிந்‌ 
குள்ள வரலாற்றிடங்களையும்‌ அவற்றில்‌ கல்லுருகக்‌ கம்பர்‌ 
வழங்கியிருக்கும்‌ உருக்கமிக்க பாக்களையும்‌ பார்த்துவிட்டு, 
“தன்னடி. தாழ்தலோடும்‌”” என்ற இடத்திற்கு வருவோம்‌. 

2126-7 


98 புரிசை முருகேச முதலியார்‌ 


இராமன்‌ சுக்கிரீவனுக்குப்‌ புத்திமதி புகட்டும்‌ பொழுது 
“மாந்தருக்குப்‌ பெண்களாலேதான்‌ மரணமும்‌ பழியும்‌ 
வருவது, பெண்பொருட்டால்‌ மரணம்‌ வந்தது என்பதனை 
உனது அண்ணனாகய வாலிக்கு வந்த துன்பத்தால்‌ அறிவா 
யாக. பழி வரும்‌ என்பதனையும்‌, அவர்களால்‌ அல்லல்‌ வரும்‌ 
என்பதனையும்‌, எங்களுக்கு வந்த அல்லலாலும்‌ பழியாலும்‌ 
தெரிந்து கொள்ளுக?? எனக்‌ கூறினன்‌. தமக்கு வந்த அல்லல்‌ 
தேவியைத்‌ தேடுவது; பழி அத்தேடலுக்கு இடையிலே வாலி 
யைக்‌ கொன்றதனால்‌ நேர்ந்தது. 
“மங்கையர்‌ பொருட்டால்‌ எய்தும்‌ 
மாந்தர்க்‌ கு மரணம்‌ என்றல்‌ 
சங்கையின்‌ றுணர்தி வாலி 
செய்கையாற்‌ சாலு இன்னும்‌ 
அங்கவர்‌ திறத்தி னாலே 
அல்லலும்‌ பழியு மாதல்‌ 
எங்களிற்‌ காண்டி யன்றே 
யிதற்குவேறுஏயாதோ _ அரசியல்‌. ப. 35 


அங்கதன்‌ இராமபிரான்‌ அடிகளில்‌ லிழுந்து வணங்குகின்றான்‌, 
எப்போது ? சுக்ரீவன்‌ பட்டந்தரித்து இராமனை வணங்கிய 
வுடன்‌,இராமபிரான்‌ அவனை வாழ்த்தி “நீ மிகவும்‌ சீலமுடைய 
வன்‌, மேலும்‌ உன்‌ பண்புகள்‌ உயரும்‌, உனது தந்தை வாலி 
சொல்லியபடி, இச்‌ சிறிய தந்தையை உனது தந்தை எனக்‌ 
கொண்டு வாழுதி என வாழ்த்தினன்‌. 
“வாலி காதலனும்‌ ஆண்டு 
மலரடி. வணங்‌ கினானை 
நீலமா மேகமன்ன 
நெடிய வன்‌ அருளின்‌ நோக்கி 
சீலம்‌நீ புடையை யாதல்‌ 
இவன்‌ சிறு தாதை யென்னா 
மூலமே தந்த நுந்தை 
யாமென முறையில்‌ நிற்றி --அரசியல்‌. ப. 26. 
அனுமன்‌ தேவியை நாடி. வருவதற்காக அனுப்பப்பட்ட தூத 
னானான்‌. அனுமனுக்குத்‌ தேவிக்குச்‌ சொல்ல வேண்டிய 


சொற்களையும்‌ அடையாளங்களையுமே அண்ணல்‌ சொல்லி 
யனுப்பினன்‌. இராவணனைக்‌ கண்டதும்‌ பேசியதும்‌ அனும 
னாகச்‌ செய்த செயல்கள்‌. இராமபிரான்‌ தூதுவன்‌ என்று 
அனுப்பும்‌ பெருமையை அங்கதனுக்கே அளிதிதனன்‌, அனு 
மன்‌ எவ்வளவு வல்லவனாயினும்‌ நல்லவனாயினும்‌, வானர 
அரசியலில்‌ சுக்ரீவன்‌ பேரரசன்‌. அங்கதன்‌ இளவரசன்‌, அனு 
மன்‌ அமைச்சன்‌ என்ற வரிசையிலேயே அங்கதனுக்கு உரிமை 
யளித்து வைகினன்‌ வள்ளல்‌. “பொது நோக்கான்‌ மன்னன்‌ 
வரிசையால்‌ நோக்கின்‌ அதுநோக்கி வாழ்வார்‌ பலர்‌”? என்ற 
அரசவொழுக்கும்‌ அங்கதனுக்கு அளிக்கப்பட்டிருந்தது. 

அங்கதன்‌, தூதுக்‌ காலத்தில்‌, இத்‌.தரது வேண்டுமா 
வேண்டாமா என ஒரு விவாதம்‌ நடந்தது. இளவல்‌ பல 
காரணங்களைக்‌ கூறி வேண்டவே வேண்டாம்‌ எனக்‌ கூறினன்‌. 
அப்பொழுது அண்ணல்‌ புன்முறுவல்‌ செய்து இராவணன்‌ 
செய்தவை பல இங்குகளானாலும்‌ அரசநீதியில்‌ நாம்‌ 
தவறலாமா ? 


“அயிர்த்‌ திலென்‌ முடிவும:.தே யாயினும்‌ அறிஞர்‌ ஆய்ந்த 
ஈயத்துறை நூலின்‌ நீதிதாம்‌ துறந்து அமைதல்‌ நன்றோ” 
_8 ௮. தூது படலம்‌ 
என முறைசொல்லி, இலக்குவன்‌ தடையை ;நீக்கி, அங்க 
தனைத்‌ தூது செல்லப்‌ பணிக்கன்றனன்‌ அண்ணல்‌ கட்டளை 
கேட்டுப்‌ பணிந்தனன்‌ அங்கதன்‌. இராமன்‌, “நீ இராவணனை 
அணுகி அவன்‌ வஞ்சித்த தேவியை விட்டு உயிர்பெற்று வாழு 
இன்றனனா, அல்லது போரில்‌ கலந்து தலை பத்தும்‌ சிதறப்‌ 
போதின்‌ றனனா? எனக்‌ கேட்டு வருக என்றனன்‌. 
““என்னவற்‌ குரைப்ப தென்ன 
ஏந்திழை யாளை விட்டுத்‌ 
தன்னுயிர்‌ பெறுதல்‌ நன்றோ 
அன்றெனின்‌ தலைகள்‌ பத்தும்‌ 
சின்னபின்‌ னங்க ளாகச்‌ 
செருக்களஞ்‌ சேர்தல்‌ ஈன்றோ 
சொன்னவை யிரண்டி னொன்றே 
துணிகெனச்‌ சொல்லி டென்றான்‌”' 
--அங்கதன்‌ தூது, 11. 

இராவணனிடத்தில்‌ இவ்வளவு இரக்கங்காட்டி, அரசநெறி 
யெனத்‌ தம்பி கருத்தையும்‌ மறுத்துரைக்கும்‌ ஏந்தல்‌ யார்‌ ? 
ஒரு சாரார்‌ வழக்கைக்‌ கேட்டு, மறுதலையானை யழைத்து நீ 
என்ன சொல்லுதின்றனை என்று கேளாமலே அவனை அழித்த 
ஆண்மையன்‌. தூது போகின்றவன்‌ யார்‌ ? அண்ணல்‌ இந்த 
இரக்கத்தைக்‌ காட்டாமையினால்‌ தந்தையை இழந்த தனை 
யனாயெ அங்கதன்‌. ்‌ 


இங்கே, அன்று அப்படிச்‌ செய்தார்‌, இன்று இப்படிச்‌ செய்‌ 
கின்றனரே என அங்கதனுள்ளத்திலும்‌ அருவருப்பு இல்லை, 
இவன்‌ தந்தைக்கு இரக்கங்‌ காட்டாத யான்‌ இவனையே ஏவி 
மற்றொருவருக்கு மன்னிப்பு அளிக்‌ கவேண்டுமா எனக்‌ கேள்வி 
கேட்கின்றோமே, இவன்‌] ஒர்‌ இளங்குழந்தையல்ல, பேதையு 
மல்‌என்‌. அப்படியிருக்க இவன்‌ நம்மை என்னதான்‌ எண்ணு 
வன்‌ என இராமபிரானுக்கும்‌ உள்ளம்‌ சுடவில்லை. “தன்‌ 
னெஞ்சறிவது பொய்யற்க பொய்த்த பின்‌ தன்னெஞ்சே 
தன்னைச்‌ சுடும்‌?” காரணம்‌ என்ன ? வாலிக்கு, முன்ன இரக்‌ 
கங்‌ காட்ட முடியாத சூழ்நிலை வந்ததென்பது அனைவரும்‌ 
அறிந்த செய்தி. ஆனால்‌ வள்ளல்‌ பின்னர்‌ அந்தக்‌ குறை 
தீரத்‌ தக்க ஒன்றைச்‌ செய்து முடித்திருக்கவேண்டும்‌. அத்‌ 
தகுதியுள்ள செயலினால்‌ குறை தீர்த்து தங்களுக்குள்‌ மனச்‌ 
குறை நீங்கி மன மகிழ்ச்சியுண்டாகியிருத்தல்‌ வேண்டும்‌ 
என்பது எளிதாக விளங்குகின்றதல்லவா ? அவனைத்‌ தேடு 
வோம்‌. 


தனது உள்ளத்தில்‌ ஒரு களங்கமும்‌ இன்றி வள்ளல்கான்‌ 
அநிகதனைத்‌ தூதுவிட்டனனே. அந்த அங்கதன்தான்‌ எப்‌ 
படிப்‌ பேசுகின்றனன்‌ ? மன்னவர்‌ பெருமானைப்பற்றி அவன்‌ 
பேசுவது ஒரு மாசற்ற பேச்சல்லவா ? அங்கதன்‌ அச்சம்‌ 
இன்றி இராவணனை அணுகினான்‌. அவன்‌ நீ யாரென்‌ 
றனன்‌. 


“பூத நாயகன்‌ நீர்சூழ்ந்த 
புவிக்கு நாயகன்‌ இப்பூமேல்‌ 
சீதை நாயகன்‌ வேறுள்ள 
தெய்வ நாயகன்‌ நீசெப்பும்‌ 

வேத நாயகன்‌ மேல்நின்ற 
விதிக்கு நாயகன்‌ தான்விட்ட 
தூதன்‌ யான்‌; பணித்த மாற்றம்‌ 
சொல்லிய வந்தேன்‌ என்றான்‌” 
அங்கதன்‌ தூது. 21 


இராமபிரான்‌ அங்கதனை நீ என்னைத்‌ தலையெடுக்கச்‌ 
செய்தனை யெனப்‌ பாராட்டினான்‌ : 


இலக்குவன்‌, நெடும்போர்‌ செய்து இந்திரஜித்தினை வென்‌ 
றனன்‌. இளவல்‌ வாளியால்‌ அவன்‌ தலை வெட்டுண்டு விழுந்‌ 
தது. அப்பொழுது இளவலைத்‌ தோளின்மேல்‌ தாங்க நின்ற 
அங்கதன்‌ இந்திரஜித்தின்‌ சரத்தைக்‌ கையில்‌ ஏந்தி வந்து 
இராமபிரான்‌ அடிகளின்பால்‌ வைத்தனன்‌.அ௮ச்செயலை மெச்ச 
அங்கதனை அரசக்‌ கோமான்‌ ஈசன்‌ நீ” என அழைத்தனன்‌. 
யாருக்கு ஈசன்‌ ? வானரங்களுக்கு. வானரங்களுக்கு—ஈசன்‌, 
வான--ரேசன்‌. அண்ணல்‌ அப்படியழைத்து “அப்பா நீ அரக்‌ 
கன்‌ தலையை எடுத்த தன்னிமித்தத்தினல்‌ இனி நான்‌ தலை 
யெடுத்து விட்டேன்‌. ஆளுசைக்குள்ள குடையும்‌ எடுப்பேன்‌”? 
எனக்‌ கூறிக்‌ குதூகலிக்தனன்‌. 
“தென்றலை யாழிசூழ்ந்த 
திண்மதில்‌ இலங்கை காக்கும்‌ 
புன்தலைக்‌ கள்வன்‌ பெற்ற 
புதல்வனை யிளவல்‌ வீழ்த்த 
வன்தலை யெடுத்து நீமுன்‌ 
வருதலால்‌ வான ரேசா 
என்தலை யெடிக்க லாலேன்‌ 
இனிக்குடை யெடுப்பன்‌ என்றான்‌?” 
இந்‌. வதை. 62. 


இராமன்‌ வாலியை வதைத்ததற்கு அழுதனன்‌ : 


மேகநாதன்‌ பிரமாத்திரத்தால்‌ குரங்னெத்‌ தலைவர்களை 
யும்‌, குரங்கனம்‌ முற்றும்‌ இளவல்‌ தன்னையும்‌ ஈடழித்து- 
விட்டனன்‌. இராமபிரான்‌ பாசறையிலிருந்து படுகளம்‌. 

புகுந்து அக்கொடுமையைக்‌ கண்ணுற்றுக்‌ கலங்கினன்‌. ஆற்‌ 
ராது அழுகின்றனன்‌. “நான்‌ ஒரு குடியின்‌ முன்னவனைக்‌ 
கொன்றேன்‌. பின்னவனை அரசனாக்கினேன்‌. அப்‌ பெருங்‌ 
குறையால்‌ அவர்கள்‌. இனத்தையே இன்று அழித்துவிட்டேன்‌ : 
எனது கையால்‌ வில்லும்‌ பிடித்துக்கொண்டு உதவிக்கு வந்த 
ஒருவருமின்‌ றி, அனைவரையும்‌ பிணமாகக்‌ காண்‌ கின்றேன்‌. 
நான்‌ எனது பயனற்ற உடலைச்‌ சுமந்து கிடச்கின்றேன்‌ என 
வருந்தினன்‌. 
““தமையனைக்‌ கொன்று 
தம்பிக்கு வானரத்‌ தலைமை 
அமைய நல்கினேன்‌ அனைத்தையும்‌ 
கொல்வதற்கமைந்தேன்‌ 
கமை பிடித்துளேன்‌ உங்களை 
யித்துணை கட்டேன்‌ 
சுமை உடற்‌ பொறை 
சுமக்க வந்தேன்‌ எனச்‌ சொன்னான்‌?” 


இராமபிரான்‌ எதிரியின்‌ பிரமாத்திரத்தால்‌ அழிந்த 
பிணக்‌ குவியல்களுக்கு இடையில்‌ சென்று அங்கதன்‌ உடலத்‌ 
தைக்‌ கண்டனன்‌. அவனது கண்கள்‌ உயிரின்றியும்‌ தீப்பறக்‌ 
கும்‌ வீர நிலையிலிருந்தன. அந்நிலை கண்டு அண்ணல்‌ ஆற்‌ 
ரொணாத்‌ துயரம்‌ அடைந்தனன்‌. நான்‌ ஒரு சுமையாளாயி 
னேன்‌; வில்லை நான்‌ தக்கமுறையில்‌ பயன்படுத்தவில்லை? 
அன்பர்களை அழிக்கவும்‌, வன்பர்கள்‌ எதிரில்‌ வாளாவிருக்‌ 
கவும்‌ பயன்படுத்துகின்றேன்‌. ஆதலால்‌, நான்‌ வில்‌ சுமக்கும்‌ 
சுமையாளாகத்‌ திரிகின்றேன்‌. படையற்ற வாலியைப்‌ 
படைகொண்டு ஒழித்தழித்துப்‌ பழியும்‌ சுமக்கின்றேன்‌. வழி 
முறை விட்டுப்‌ பழிச்சுமை சுமக்கும்‌ என்னைப்‌ பார்த்திருந்தும்‌, 
ஆதியில்‌ என்பால்‌ கொண்ட அன்புமாறாதவனாயினன்‌ வாலி. 
அவன்‌ தனது மகனை யிந்த வீர திலகனை எனக்குக்‌ கையடை 
யாக்கினன்‌; நான்‌ கையடைப்‌ பொருளை இவ்வளவு அழகாகக்‌ 
காத்துவிட்டேன்‌ என விம்மி விம்மி அழுதனன்‌. 


““விடைக்குலங்களின்‌ நடுவணோர்‌ 
விடை கிடைந்‌ தென்னக்‌ 

கடைக்கண்‌ தீயுக அங்கதக்‌ 
களிற்‌ றினைக்‌ கண்டான்‌ 
படைக்‌ கலங்களைச்‌ சுமக்கின்ற 
பதகனேன்‌ பழி பார்த்து 
அடைக்‌ கலப்பொருள்‌ காத்தவா 
அழகி தென்று அழுதான்‌”' — பிர. 196 


இராமபிரான்‌ எனது இல்லறமும்‌ கெட்டது வில்லறமும்‌ 
கெட்டது, இத்‌ தீமைகள்‌ தீரத்‌ தவம்புரிவேன்‌ 
என்றனன்‌: 
வாலி செயல்‌ முடிந்து சுக்கிரீவனுக்கு இளவலால்‌ பட்டங்‌ 
கட்டுவித்து, அவன்‌ வந்து அடியில்‌ விழ ஆசி கூறிய பின்னர்‌, 
அவன்‌ தனது நகரத்திற்கு வரவேண்டுமென இராமபிரானை 
வேண்டினன்‌. அதற்கு வள்ளல்‌ நான்கு பதினான்கு வருடங்‌ 
களில்‌ எந்த நகரத்திலும்‌ இருத்தல்‌ முறையல்ல, அன்றியும்‌ 
நான்‌ இருவித குறையாடுகளை உடையவனாயினேன்‌. மனைவி 
யைப்‌ பிரிந்தேன்‌; துயருறச்‌ செய்தேன்‌. என்னால்‌ எனது 
வீர லில்லும்‌ நாசமடைந்து விட்டது. இந்த இரண்டு குறை 
களைவும்‌ போக்கிக்கொள்ள வேண்டியவனாக இருக்கின்றேன்‌. 
தவம்‌ புரிய உகந்த இடம்‌ இந்த மதங்காச்சிரமமே. கார்‌ 
காலங்‌ கழித்து நீ படைகளொடும்‌ வருக. அது வரை நான்‌ 
இங்கு வைகுகின்றேன்‌ எனச்‌ சுக்கிரிவனுக்குச்‌ சொல்லி 
யனுப்பினான்‌. 
“இல்லறந்‌ துறந்தி லாதோர்‌ 
இயற்கையை யிழந்து போரில்‌ 
வில்லறம்‌ துறந்து வாழ்வேற்கு 
இன்னன மேன்மை யில்லாச்‌ 
சில்லறம்‌ புரிந்து நின்ற 
தீமைகள்‌ தீரு மாறு 
நல்லறம்‌ புரிந்து நோன்பில்‌ 
நவையற நோற்பல்‌ என்றான்‌!” அரசியல்‌. 43 
வாலி வள்ளலொடு ஒரு மனப்பட்டவன்‌, அவன்‌ -அப்படி 
உண்டவுடன்‌ இராமபிரான்பால்‌ இரக்கங்கொண்டு எண்ணிய 

எண்ணம்‌ இது. அது அப்படியே அல்லல்‌ ஒருவாறு நீங்கி 
அமைந்திருந்த நேரத்தில்‌, இராமபிரான்‌ உள்ளத்திலும்‌ 
உதித்தது எனக்‌ கொள்ளக்‌ இடக்கின்றது. 
**இல்லறந்‌ துறந்த நம்பி 
யெம்மனோர்‌ பொருட்டால்‌ தங்கள்‌ 
வில்ல றந்துறந்த வீரன்‌ 
தோன்றலால்‌ வேத நன்னூல்‌ 
சொல்லறம்‌ துறந்திலத 
சூரிய மரபு தங்கள்‌ 
நல்லறந்‌ துறந்தது என்ன 
௩கைவர காண்‌ உட்கொண்டேன்‌?” --வா. வ, 80 


வாலி வழக்கின்‌ மாட்சிமிக்க முடிவு : 


இராமபிரானுக்கு வாலியை வதைத்த பிறகு தோன்றிய 
எண்ணங்களையும்‌, அண்ணல்பால்‌ வாலியின்‌ மணைவி காரை 
யும்‌, மகன்‌ அங்கதனுங்‌ கொண்டி வைகிய அளவற்ற பற்‌ 
றுதலையும்‌ கண்டோம்‌. ஒருவருக்கொருவர்‌ இவ்வளவு றந்த 
அன்புடையவர்கள்‌, இடையில்‌ வாலியின்‌ பெரும்‌ பிரிவு 
நேரத்தில்‌ எப்படி நடந்து கொண்டிருக்க முடியும்‌ என்பதனை 
உன்னிப்‌ பார்க்க வேண்டுமல்லவா? 


இது வரையில்‌ நாம்‌ ஆராய்நு வந்தவற்றால்‌, இவ்‌ வழக்‌ 
கில்‌ மறைந்திருந்து வேலை செய்த பெருந்தலைவன்‌ அனுமன்‌ 
என்பது தெளிவு. வாலியை அனுமனுக்குப்‌ பிடிக்காமல்‌ 
போனதற்குக்‌ காரணம்‌ உண்டு, அனுமன்‌ வாழ்நாள்‌ 
மூழுதும்‌ மாணவ நோன்புள்ளவன்‌. விளக்கமென்ன? பிரம 
சரியவிரதன்‌. இதற்கு நேர்‌ மாரானவன்‌ வாலி எனத்‌ தெரி 
கின்றது. ஓர்‌ இனத்தில்‌ எத்தனையோ குறைபாடுள்ளவர்கள்‌ 
இருப்பார்கள்‌. ஒரு நல்லவன்‌ கருத்திற்கு அவையெல்லாம்‌ 
வரலாமா எனக்‌ கேட்கலாம்‌. வரக்‌ கூடாது. அனுமனுக்கும்‌ 
வராது. ஆனால்‌ வாலி ஒரு மூலை முடுக்கில்‌ உள்ளவனல்லன்‌. 
குல முதல்வன்‌, பேராற்றலன்‌, பெருமையில்‌ ஒப்புயர்வு இல்‌ 
லாதவன்‌. அவனை “எனைத்‌ துணையராயினும்‌ என்னாம்‌ இனைத்‌ 
துணையும்‌ தோரான்‌ பிறனில்புகல்‌”” என எண்ணி விட்டனன்‌ 
அனுமன்‌. அனுமன்‌ எண்ணம்‌ வாலி தங்கள்‌ இனத்திற்குத்‌ 

தேவையற்றவன்‌ என்ற முடிவிற்கு வந்துவிட்டது. வந்து 
என்ன செய்வது? தங்கள்‌ இனத்தவர்‌ பலமும்‌ தனது முழு 
பலமும்‌ கொண்டு அடர்ந்தாலும்‌ அனுமனால்‌ வாலியை 
அழிக்கமுடி யாது: அதற்காகக்‌ “காலங்‌ கருதியிருப்பர்‌ கலங்‌ 
காது ஞாலங்‌ கருதுபவர்‌?” எனப்‌ பொறுத்திருந்தனன்‌ 
அனுமன்‌. அவன்‌ காற்று உள்ளபொழுது தூற்றிக்கொள்வ 
தில்‌ முனைந்துவிட்டனன்‌. 


இராமபிரானுக்குத்‌ தேவி நீங்கிய பிறகு சிந்தனை 
மெலிந்துவிட்டது. அத்தேவியை அடைய யாரார்‌ என்‌ 
னென்ன வழிகளைச்‌ சொல்லினார்களேோ அவையெல்லாம்‌ 
பிடித்தமுள்ள வழிகளாகவே தெரிந்துவந்தன. அவற்றை 
ஆய்வதில்‌ கருத்துச்‌ செல்லவில்லை. இடைவழியில்‌ இராம 
பிரானை மறத்தினால்‌ அணுகிய கவந்தனும்‌ அறத்தினால்‌ அணு 
இய சபரியும்‌ சுக்கிரீபனைத்‌ துணைகொள்ளுவது தேவியை 
அடைவதற்கு மிக்க உதவியாக இருக்குமென வழிகாட்டி 
விட்டார்கள்‌. அவர்கள்‌ காட்டிய வழியில்‌ இராமபிரான்‌ 
முழு மனதும்‌ வைத்து நடக்க முற்பட்டு விட்டனன்‌. அவ்‌ 
விருவரும்‌ வகுத்த அடிப்படையே சுக்கிரீவனுக்கு இராம 
பிரான்‌ அளித்த வேண்டாத வாக்குறுதிகள்‌. 


சுக்கரிவனை அணுகியபொழுதே அண்ணல்‌ தான்‌ அவனை 
ஆட்கொள்ளும்‌ திறத்தில்‌ பேசவில்லை. அவனைத்‌ தனக்கு 
ஈடாகவும்‌ இன்னும்‌ கொஞ்சம்‌ தன்னைவிட அதிகனாகவுங்கூட 
எண்ணினன்‌, பெசினன்‌, ஏந்தலெனத்‌ திடம்படக்‌ கூறலாம்‌. 
முதலில்‌ இராமபிரான்‌ ஈடற்ற சுக்கிரீவனை ;ஐயா” என 
அழைத்தனன்‌. அப்படி. அழைத்துக்‌ *குற்றமற்ற சபரி உன்‌ 
இருப்பினை எங்களுக்கு உரைத்தனள்‌. நாங்கள்‌ ஒரு பொரு 
ளைக்‌ கைநழுவ விட்டுளோம்‌. அதனால்‌ பெருற்துன்பம்‌ நேர்ந்‌ 
துள்ளது. அத்துயரத்தை உனது உதவியினால்‌ நீக்கிக்கொள்ள 
நம்பி வந்துள்ளோம்‌. துணை வரவேண்டும்‌” எனவேண்டி.க்‌ 
கொண்டனன்‌. 

இங்கு இராமபிரான்‌ வெள்ளை மனமாகச்‌ சுக்கிரீவனிடத்‌ 
தில்‌ ஒழுகினான்‌. எங்கள்‌ துயரம்‌ உன்னால்‌ தீரும்‌ என்கின்ற 
னன்‌ இராமன்‌. அவன்‌ வாலி வதை இவ்‌ வண்ணலால்‌ 

ஆகுமா? எனக்‌ கருதி மராமரத்தைத்‌ துளைக்க வைத்துப்‌ 
பார்க்கின்றனன்‌. இங்கு ஏந்தல்‌ தனது மரியாதையையும்‌ 
வல்லமையையும்‌ அவனுக்கு வாரிக்கொடுத்து விட்டனன்‌. 
வள்ளலின்‌ உனப்பாங்கு, தான்‌ அவனுக்குச்‌ செய்யப்போகின்‌ 
றது சிறியதாகவும்‌, அவன்‌ தனக்குச்‌ செய்யப்போகின்றது 
பெரியதாகவும்‌ எண்ண நின்றது. அதனால்தான்‌ “உனக்கு உற்‌ 
றவர்‌ எல்லாம்‌ எனக்கு உற்றவர்‌, உனக்குப்‌ பகைவர்‌ எல்லாம்‌. 
எனக்குப்‌ பகைவர்‌' என வாக்களிக்க நேர்ந்தது. இந்தத்‌ 
தாராள வாக்குறுதி வாலியை நின்று நிதானித்துப்‌ பார்க்க 
இடங்‌ கொடுக்காமல்‌ புறக்கணித்து விட்டது. 


இராமபிரான்‌ சுக்கிரீவனைத்‌ தனக்கு உதவியாளனாகக்‌ 
கருதுகின்றனன்‌. அவனும்‌ ஒருவருக்கொருவர்‌ கைம்மாற்று 
செய்துகொள்ளக்‌ கூடிய ஈடானவர்களாகக்‌ கருதினான்‌. 
வாலியோ தனது கேள்வியால்‌ இராமபிரானுக்கு எத்தனை 
யோபடி தான்‌ 8ழ்மையானவன்‌ எனத்‌ தன்னை மதிக்கின்ற 
னன்‌. அவ்‌ வாலியின்‌ ஆற்றலை இவனுக்கு வாக்களித்த பின்‌ 
அறிந்தனன்‌ வள்ளல்‌. அவன்‌ அன்பின்‌ வெள்ளத்தை, அவ 
னது உயிரை ஓய்வித்தபின்‌ அறிந்தனன்‌ பெருந்தகை, என்ன 
தான்‌ செய்வது ஏந்தல்‌? “நிலத்திற்‌ கிடந்தமைகால்காட்டும்‌, 
காட்டும்‌ குலத்திற்‌ பிறந்தார்‌ வாய்ச்சொல்‌” என்றபடி வாலி 
யினது வாய்ச்சொற்கள்வளர வளர, “ஓ! நான்‌ இவ்வளவு 
அன்பனையா அடர்ந்தேன்‌” எனத்‌ தளரத்‌ தலைப்பட்டனன்‌ 
தலைவன்‌. வாலி இராமபிரானை முதல்‌ தடவை வினவிய 
வினாக்களின்‌ சுருக்கம்‌, நான்‌ எவ்வகையிலும்‌ பகைவனல்‌ 
லனே “என்னை ஏன்‌ அடர்த்தனை என்பதே. இராமபிரான்‌ 
நீ எனக்குப்‌ பகைவன்‌ அல்லன்‌.உனது தம்பி எனக்கு நண்பன்‌. 
அவனுக்கு நீ தீங்கிழைத்தனை. அதனால்‌ தண்டித்தனன்‌ என்‌ 
றனன்‌. அடுத்த தடவை தம்பிக்கு யான்‌ செய்த தவறு 
எங்கள்‌ குல தர்மப்படி குற்றமாகாது என்றனன்‌ வாலி. 
வள்ளல்‌ நீ பெரிய சிவபக்தன்‌, கற்றவன்‌, அறமெல்லாம்‌ 
விளங்கினவன்‌, பெரியவன்‌ செய்த பிழை பெரிய தண்ட 
னைக்த இடமாயிற்று என்றனன்‌. “ஓ என்னை உயர்ந்தவனாக 
மதித்தனையாதலால்‌ ஒரு உயர்ந்த குற்றவாளி ஆக்கினை... 

நல்லது, இப்படி தண்டித்தது சரி, அதற்கு மறைந்து நின்ற: 
கேன்‌?” எனக்‌ கேட்டுவிட்டான்‌ வாலி. 

அந்த வாலியின்‌ சொல்‌, “பிறிதோர்‌ சொல்‌ தன்‌ 
சொல்லைஃவெல்லுஞ்சொல்‌ இல்ல? தாயிற்று. மாண்பிற் 
இறந்த மன்னவன்‌ “இய வழுக்கியும்‌!” சொல்ல இசையதா 
யிற்று. ஒரு பெருந்தலைவன்‌ இடருறும்‌ நேரத்தில்‌ தனக்கு. 
இசைந்த ஒன்றைச்‌ செய்யவேண்டிய இளவல்‌ ஒரு கட்டுரை 
யைக்‌ கூறினன்‌. அது கட்டுரை எனத்‌ தெரிந்ததும்‌, தனது 
குற்றம்‌ குற்றமே அதற்கு தீர்வு தனது மனம்‌ மதித்ததொரு. 
தலைமகனால்‌ நேர்ந்ததும்‌ ஒரு நற்செயலே என்ற மனப்பாங்கு 
டன்‌ தனக்கு விடையை நாடாமல்‌ விடுதலையில்‌ விருப்பமாகி 
உள்ளம்‌ ஒருப்பட்டு உயர்ந்தனன்‌ வாலி. 


இராமபிரான்‌ மீது தான்‌ சுமத்திய குற்றங்கனை அடி. 
யோடு விட்டுவிட்டுத்‌ தனது குற்றங்களை அடியோடு விட்டு 
விட்டுத்‌ தனது குற்றங்களுக்கு மன்னிப்பும்‌ கேட்டுக்‌ கொண்‌ 
டனன்‌ வாலி. இச்செயல்‌ சான்றாண்மையின்‌ பாற்பட்டது. 
இராமபிரானிடத்தில்‌ தோல்வியைக்‌ கொள்ளுவதில்‌ அவன்‌ 
முந்தக்கொண்டவனாகி விட்டனன்‌. “சால்பிற்குக்‌ கட்டளை 
யாதெனில்‌ தோல்வி துலையல்லார்‌ கண்ணுங்‌ கொளல்‌,” 
பிறகு வாலி பேரிய அனைத்தும்‌ மனிதத்‌ தன்மையுள்ள எவ 
ரையும்‌ உணர்ச்சி வசப்படுத்துவனவாகும்‌. பாரதக்‌ கதையில்‌- 
ஒரு இடம்‌ உண்டு. துரியோதனன்‌, தருமனைச்‌ சீரழிக்க எத்‌. 
தனையோ வழிகளைக்‌ கண்டனன்‌. அவற்றுள்‌ கடைசியாகக்‌. 
கண்டது ஒன்று. அது ஒரு நல்லவனையே கொண்டு அந்த. 
நல்லவனைத்‌ தொலைப்பது. அதற்கு அவன்‌ தேடிப்‌ பிடித்தது 
துர்வாச முனிவனை. அம்‌ முனிவனுக்குப்‌ பெரும்‌ பூசனை 
செய்து விருந்திட்டனன்‌ ஒருநாள்‌. முனிவன்‌ மகிழ்ந்து 
உனக்கு வேண்டிய வரத்தைக்‌ கேள்‌ என்றனன்‌. துரியன்‌ 
“நாளை இப்பகல்‌ நேரத்தில்‌ வனத்தில்‌ வைதும்‌ தருமனிடத்தில்‌ 
சென்று உங்கள்‌ திறக்கூட்டத்துடன்‌ உணவு கொள்ள 
வேண்டும்‌. இதுதான்‌ எனது வேண்டுகோள்‌” என்றனன்‌ ; 
அப்படியே முனிவன்‌ சென்றனன்‌. வரவேற்ற தருமன்‌ 
குளித்து வருக என்றனன்‌. முனிவன்‌ வருவதற்குள்‌ கண்ணனை 
வேண்ட அவ்வண்ணல்‌ வந்து ஒரு பருக்கையைத்தான்‌ 

அண்டு, மாதவர்‌ பசியை ஆற்றினன்‌. நாடறிந்த கதை இது- 
இல்‌ தருமன்‌ செயலுக்கு மகிழ்ந்த மாதவன்‌, “நேற்று துரிய 
னுக்கு வரம்‌ கொடுத்தேன்‌. உனக்கு வேண்டுவதுளதேதல்‌ 
கேள்‌” என்றனன்‌. தருமன்‌, “முனிவர்‌ பெரும! அத்‌ 
துரியன்‌ அயலானல்லன்‌. அவன்‌ எனது தம்பி. உங்கள்‌ 
பெருமை நினையாது பிழை செய்து லிட்டனன்‌. அவன்‌ 
என்னைப்‌ பகைத்தாலும்‌ நான்‌ அவனைப்‌ பகைத்தல்‌ 
எப்படி? ௮வன்‌ சிறியவன்‌. நான்‌ அவனுக்கு மூத்தவன்‌. 
ஆதலால்‌ அவன்‌ உங்களைக்‌ கேட்டுக்கொண்ட கெட்ட 
கருத்துள்ள வரத்தை எண்ணி அவன்மேல்‌ பெரு வல்லமை 
யுள்ள உங்கள்‌ கோபம்‌ வராதிருக்க வேண்டும்‌, எனக்காக 
அவனுக்குச்‌ சாபம்‌ ஓன்றும்‌ இடாதிருக்க வேண்டும்‌” எனக்‌ 
“கேட்டுக்‌ கொண்டானாம்‌. “பகைத்தோர்‌ மாற்றங்கள்‌ கருதி 
ஒன்றும்‌ செய்யாதி யென்றான்‌ வளையாச்‌ சேங்கோலான்‌??, 
அற நுணுக்கத்தில்‌ ஆழங்காற்பட்ட இடங்கள்‌ இவைக 
ளெல்லாம. அதுபோல வாலியும்‌ தனது குற்றத்தை 
மன்னிக்க வேண்டுசின்றவன்‌ தன்னைப்‌ பற்றி ஒழுங்காகத்‌ 
தெரிவித்து, அண்ணல்‌, பேச்சில்‌ தர்த்துவிடக்‌ கூடிய ஒன்றிற்‌ 
குப்‌ பெரும்‌ படையெடுக்கச்‌ செய்துவிட்ட சுக்கிரீவன்‌ 
குற்றத்திற்கும்‌ தான்‌ மன்னிப்பு வேண்டினான்‌ என்ற இடம்‌ 
எவ்வளவு வாலியின்‌ அதி நுட்பமான அறநெறியைக்‌ காட்டு 
கின்றது? மகிழத்தக்க தல்லவா? “நாரடியனநின்ற எம்பால்‌ 
(என்பாலல்ல) தீயன பொறுத்தி யென்றான்‌”? 


பின்னும்‌ வாலி, தம்பியை அணைத்து அழுது அண்ண 
லுக்கு அறிமுகஞ்‌ செய்து வைக்கின்றனன்‌. எப்படி? 
தன்னைக்‌ கொல்லக்‌ கூட்டி வந்தவனுக்கு கொன்று முன்னிற்‌ 
கும்‌ பெருந்தசையைக்‌ கொல்லுண்டு துடி.ப்பவன்‌ அறிமுகஞ்‌ 
செய்து வைச்கின்நனன்‌. எந்தக்‌ காவியத்தில்‌ இப்படிக்‌ 
காண முடியும்‌? பிறகு தன்‌ மகனைத்‌ தருன்றனன்‌. அடைக்‌ 
லப்‌ பொருளாக. இது வாலியின்‌ மூன்றாவது முறை விளக்‌ 
அங்கள்‌. இவற்றுள்‌ இரண்டாவது முறையோடு இராம 
பிரான்‌ பேச்சு நின்றது. மூன்றாவதான வாலி பொறுமை 
கோரல்‌, தன்னால்‌ உதவ முடியாமைக்கு வருந்துதல்‌, கையடை 
கள்‌ தருதல்‌, அனுமனை வேறே அறிமுகஞ்‌ செய்வித்தல்‌, 

அத்தனைக்கும்‌ இராமபிரான்‌ என்ன செய்திருப்பன்‌- 
““மூளாத்தீப்‌ போல்‌ உள்ளே கனன்று?” தான்‌ வருந்தியிருப்‌: 
பன்‌, அல்லவா? 


வாலி, மகன்‌ அங்கதனைக்‌ காட்டி இவன்‌ உனது அடைக்‌: 
கலம்‌ என்று சொல்லி இராமன்‌ அடிகளில்‌ வணங்கனென்‌... 
இது வாலியின்‌ மூன்றாவது வணக்கம்‌. முதல்‌ வணக்கம்‌. 
மன்னிப்புக்‌ கேட்டபொழுது. இரண்டாவது : வணக்கம்‌ 
தம்பி சுக்கரிவனை வள்ளலுக்குங்‌ சுற்றத்தோடும்‌ அடைக்‌ 
கலம்‌ தந்த அப்பொழுது, மூன்றாவது, மகனை அடைக்கலம்‌. 
கரும்‌ இப்பொழுது. 


அண்ணலுக்குள்ள பொறுப்புகள்‌ இங்குப்‌ பல, 
வாலி வேண்டுகோளைத்‌ தான்‌ வெளியிட வேண்டும்‌... 
வாலி மேல்‌ வந்த தனது கோபம்‌ மாறிற்று இன்னும்‌ 
இல்லையா என்பதும்‌ தெளிவாக வேண்டும்‌. அவன்‌ 
தனது செயலுக்கு வருந்தி மன்னிக்க வேண்டினன்‌. 
வள்ளல்‌, தான்‌ செய்தது முற்றிலும்‌ சரிதா னென்று 
சாதிக்கின்றனனா, இது தவறாக முடிந்தது எனத்‌ தனது 
செயலில்‌ நின்று பேதிக்கின்றனனா என்பதும்‌ வெளியாக. 
வேண்டும்‌. மேலும்‌ இத்தனை வேண்டுகோளும்‌ விடுத்த 
வாலிக்குப்‌ பொறுத்துச்‌ சொல்லுவோமென எண்ண 
இடமேயில்லாத நேரம்‌ இது, வாலிக்கு நிற்க நேரமில்லை. 
உடலில்‌ உயிர்‌ ஒட்டிக்‌ கொண்டிருக்கின்றது. பிரிந்து பறக்க. 
வள்ளலின்‌ வாய்ச்‌ சொல்லை எதிர்பார்க்கின்றது. “தன்னடி 
தாழ்தலோடும்‌ தாமரைச்‌ செங்கணானும்‌ பொன்னனுடை 
வாளை நீட்டி நீ யிது பொறுக்க என்முன்‌”. இராமபிரான்‌ 
தாள்களில்‌ வீழ்ந்து வணங்குநின்‌றனன்‌, ஒப்புரவில்‌ உலகத்‌. 
திற்கே ஒருவன்‌ எனச்‌ சொல்லத்தக்க வாலி, எதிர்‌ நிற்பவன்‌ 
யார்‌? தாமரைச்‌ செங்கணான்‌. (கண்ணிற்சணிகலம்‌ கண்‌ 
னோட்டம்‌ ௮ஃ தின்றேல்‌ புண்ணென்றுணரப்படும்‌??). 
கருணைக்‌ கண்ணணான அண்ணலுக்கு இங்கு இருவித 
வெலைகள்‌. வணங்குபவனைக்‌ கைகொடுத்து எடுக்கவேண்டும்‌. 
எடுத்த ரன்‌ அவனை வாயார வாழ்த்த வேண்டும்‌. சமத்தவ 
முள்ள அல்லது ஒருவரையொருவர்‌ உற்றறியாத இருவர்‌- 

கூடுகின்றபொழுது ஒருவன்‌ வணங்கியவுடனே எதிர் வந்த 
வரும்‌ ஈட்டுற்டோக வணங்குவதுதான்‌ உலக இயல்பு. 
ஆனால்‌, எல்லா இடத்திலும்‌ இது முறையாகாது. ஓர்‌ ஆச்‌ 
சாரியன்‌ எதிர்வரும்‌ சற்டன்‌ வணங்குகின்றபொழுது 
அவனை ஆச்சாரியனும்‌ சமமாகக்‌ கருதி வணங்கிவிடலாகாது. 
ஒருக்கால்‌ அப்படி ஆச்சாரியன்‌ வணங்கினால்‌ அதற்காகச்‌ 
டன்‌ மகிழ மாட்டான்‌. அச்‌ சீடன்‌ குருவிற்கு வேண்டா 
வெறுப்பன்‌ என்றுதான்‌ பொருள்படும்‌. இங்கே இராம 
பிரானை உலக உத்தமனாக தேவ தேவனாக மதிக்கும்‌ வாலி 
வணங்குகின்றான்‌. இராமனும்‌ அப்படியே வணங்கினால்‌ 
அவ்‌ வணக்கங்‌ கண்டு வாலி மகிழ்ந்து விடமாட்டான்‌. அவன்‌ 
மேலும்‌ துடிதுடிப்பான்‌. இராமபிரான்‌, அரசர்களுக்கு 
அவர்களது சரத்திலும்‌ சிறந்ததாகக்‌ கருதப்பெறும்‌ உடை 
வாளை, வாலிக்கு எதிராக நீட்டினன்‌. வாலியை வெட்டு 
முகத்தாலல்ல, வாலியின்‌ தோள்களைத்‌ தொட்டுத்‌ தூக்கி 
விடும்‌ பாவனையாக. 


வாலியை அவன்‌ வினாக்களை வேண்டுகோள்களை ஏற்றுக்‌ 
கொண்டாயிற்று என்று விளங்கிற்று. இனி வாழ்த்த 
வேண்டும்‌. வாலி, இராமபிரான்‌ வாழ்த்துகளை எதிர்பார்க்‌ 
நின்றனன்‌. ஆனால்‌ உள்ளத்திற்குள்‌ ஒரு குறைபாடு வந்து 
விட்டால்‌, அதனைத்‌ தீர்த்துக்கொள்ளும்வரை உயர்ந்த 
. உள்ளங்களுக்கு அமைதியுண்டாகாது. பரம பக்தன்‌ நெஞ்‌ 
இல்‌ தனது கணை பாய்ந்ததே என்ற வருத்தத்தில்‌ நிற்கும்‌ 
வள்ளல்‌ வாழ்த்துவது எங்கே? அவ்‌ வருத்தத்தை மாற்றிக்‌ 
கொண்டால்‌ வாழ்த்தியது போலத்தான்‌. உள்ளத்துள்ள 
குறைபாடுகள்‌ எப்படி. மாறும்‌? வாய்‌ வழியாகத்தான்‌ 
மாறும்‌. வாளாவிருந்த வள்ளல்‌ வாய்‌ திறந்தனன்‌. அவன்‌ 
வாய்‌ திறந்து பேசியது என்ன? வாலி முன்பு பேசியதையே 
தான்‌ இப்பொழுது பேசனன்‌. வாலி என்ன பேசினன்‌? 
₹இயன பொறுத்தி” என்றான்‌. வள்ளல்‌ வாளை நீட்டி என்ன 
“பேசனன்‌? “நீ யிது பொறுத்தி?” என்றான்‌. 


“தாயென வயிர்க்கு ஈல்கித்‌ 
தருமமும்‌ தகவும்‌ சால்பும்‌ 

நீயென நின்ற ஈம்பீ 
நெறியினில்‌ நோக்‌ கும்‌ நேர்மை 
நாய்என கின்ற எம்மால்‌ 
நவையற வுணர லாமே 
தீயன பொறுத்தி யென்றான்‌ 
சிறியன சிந்தி யாதான்‌'' (வாலி வதை 119) 
“தன்னடி தாழ்தலோடும்‌ தாமரைச்‌ செங்கணானும்‌ 
பொன்னுடை வாளை நீட்டி நீயிது பொறுத்தி” என்றான்‌. 
““செங்கணானும்‌?”” என்ற உம்மை எண்ணும்மை. அது முன்னே 
வாலியும்‌ இராமனைப்‌ பொறுக்கும்படி. வேண்டிக்‌ கொண்‌ 
டனன்‌. இப்போது வள்ளலும்‌ வாலியை நடந்துவிட்டதை 
“இது” என்ற குறிப்புச்‌ சொல்லினால்‌ விளக்கி, பொறுத்தி 
என்றான்‌. வாலி முன்னமே பொறுத்துக்கொள்‌ என்று 
கேட்டுக்கொள்ள இராமபிரான்‌ இவ்வளவு காலங்கழித்து 
அப்படி வேண்டியதேன்‌? இராமபிரான்‌ நிலைகளை அவன்‌ 
முன்னமே கேட்டறிந்தவன்‌. ஆதலால்‌ இராமன்‌ பண்புகள்‌ 
ஊறிக்கிடந்த வாலியின்‌ உள்ளம்‌ விரைவாக முடிவிற்கு 
வந்துவிட்டது. உண்மையைச்‌ சொல்லுவாரின்றி வாலியின்‌ 
பண்புகளை நேரில்‌ அவனது செயலைக்‌ கண்டும்‌ சொற்களைக்‌ 
கேட்டுமே இராமபிரான்‌ உணர்ந்து கொண்டே வரவேண்டி 
யிருந்ததனால்‌, காலங்கழித்து ஒரு முடிவில்‌ ஊன்ற வேண்டி 
வந்தது இராமபிரானுக்கு. வாலியின்‌ செயல்களில்‌ இவ்வள 
வுங்கண்டு தனது மகனை அடைக்கலந்‌ தரும்‌ நிலை மிக 
உயர்ந்த இடத்தைப்‌ பெற்றுவிட்டது. 


“கற்பிளவோ டொப்பர்‌ கயவர்‌; கடுஞ்சினத்தில்‌ 
பொற்பிளவோ டொப்பாரும்‌ போல்வரே விற்பிடித்து 
நீர்கிழிய எய்த வடுப்போல மாறுமே 
சீர்‌ஒழுகும்‌ சான்றோர்‌ சினம்‌'” 


என்றபடி, ஒன்றுபட்ட இரு பெரு மக்களில்‌ வாலி, “ஜயன்‌ 
பொறுத்தி” என்றனனே. அப்பொழுதே அவனது உள்ளக்‌ 
கிடக்கையை உலகம்‌ அறிந்து கொண்டது. இராமன்‌ பண்பு 
வாலிக்கு உயர்ந்ததா-—தாழ்ந்ததா எனப்‌ பட்டிமண்டபமா 
அமைக்க வேண்டும்‌? அவ்‌ வாலியேதான்‌ ஆயிர முகத்தால்‌ 

உயர்ந்தது உயர்ந்தது என ஓயாது உரைத்து வருகின்ற 
னனே, உரைத்து வருகின்றான்‌. அவனுரைத்ததைக்‌ 
கொண்டு ஓத்துக்‌ கொள்ளுவது எப்படி? அவன்‌ உரையி 
னளவு அண்ணலின்‌ உள்ளமும்‌ வெளிப்படத்‌ தோன்றாத 
பொழுது உலகம்‌ எப்படி. ஒத்துக்கொள்ளும்‌? இமை கொட்‌ 
டும்‌ நேரமாகவும்‌, அண்ணலின்‌ சொல்லை எதிர்பார்த்துக்‌ 
கொண்டிருந்தன ஏழுலகங்களும்‌. அவன்‌ ““நீயிது பொறுத்தி” 
என்றனன்‌; என்னலும்‌ உலகமேமும்‌ ஏத்தின. 


இராமபிரான்‌ உலகத்தை ஆண்டனன்‌. பெருமையுற 
வாழ்ந்தனன்‌. என்னென்ன இிறப்புகளோ பெற்றனன்‌. 
ஆனால்‌, இராமபிரானை உலகமெலாம்‌ ஏத்தியது இரண்டு 
மூறைதான்‌. இராவண யுத்தம்‌ முடிந்துவிட்டது. தேவி 
மீண்டும்‌ வந்தாயிற்று. வானவர்‌ பூமாரி பொழிந்து 
அங்குற்றனர்‌. அண்ணலைப்‌ பெற்ற பெருமகனும்‌ 
அகமகிழ்ந்து அங்குற்றனன்‌. பெருந்தகை தசரதன்‌ அடி. 
களில்‌ தாழ்ந்தனன்‌ தலைமகன்‌. அவனை வாரியணைத்தனன்‌ 
தசரதன்‌. அணைத்து உனக்கு வேண்டிய வரங்களைக்‌ கேள்‌ 
என்றனன்‌ பேரரசன்‌. இராமபிரான்‌, “தந்தையே என்‌ 
பொருட்டாக நீங்கள்‌ இருவரை முன்னே கொடியவர்‌ எனக்‌ 
கொண்டு விலக்கி விட்டீர்கள்‌. அவரிருவரும்‌ எனக்குரியார்‌, 
எனது முதல்‌ தெய்வம்‌ (கைகேயி) ஒன்று; எனது தம்பி 
மற்றவன்‌. இருவரையும்‌ முறையே எனக்குத்‌ தாயாகவும்‌ 
தம்பியாகவும்‌ தருதல்‌ வேண்டும்‌. இப்பெரு வரத்தினும்‌ 
யான்‌ பெறத்‌ தகுந்த பேறு ஒன்றுமில்லை? என வேண்டிக்‌ 
கொண்டனன்‌. அரசன்‌ அவர்களைச்‌ சேர்த்துக்‌ கொள்ளா 
விடின்‌ தனக்குத்‌ தாயாகவும்‌ தம்பியாகவும்‌ ஆதல்‌ உலகம்‌ 
ஒப்பும்‌ முடிவாகாதாதலால்‌ உள்ளத்தின்‌ பேராழத்தில்‌ 
கைகேயிக்கும்‌ இடமிருந்தது என்‌ அறிந்த பெருமகிழ்ச்சி 
உலகத்தையே உருக்கிவிட்டது. அப்பொழுது உலகெலாம்‌. 
இராமபிரானை வாழ்த்தி அவன்‌ திறத்தில்‌ ஆழ்ந்துவிட்டன. 
அது போலவே-- 


வாலியின்‌ அன்பின்‌ பெருக்கை ஓத்துக்கொண்டு, 
பரமனாகிய இராமபிரான்‌ பக்தனிடத்தில்‌ படும்‌ தனது 

தோல்வியை வரவேற்று அவன்‌ “பொன்னுடை வாளை நீட்டி 
நீயிது பொறுத்தி யென்றான்‌ என்னலும்‌ உலகம்‌ ஏழும்‌ 
ஏத்தின ; 


தசரதன்பால்‌ அண்ணல்‌ கேட்ட வரம்‌ : 


“ ஆயினும்‌ உனக்‌ கமைந்ததொன்‌ றுரையென அழகன்‌ 
தீயர்‌ என்றுரீ துறந்தஎன்‌ தெய்வ மம்‌ மகனும்‌ 
தாயும்‌ தம்பியும்‌ ஆம்வரம்‌ தருகெனத்‌ தாழ்ந்தான்‌ 
வாய்திறந்தெழுந்‌ தார்த்தன வுலகெலாம்‌ வழுத்தி” 
மீட்சி படலம்‌, 128. 


பொறுத்துக்கொள்கவென வாலியை வேண்டியதற்கு 
இராமபிரானை உலகம்‌ ஏந்தியது : 


“ தன்னடி தாழ்தலோடும்‌ தாமரைச்‌ செங்கணானும்‌ 
பொன்னுடை வாளைநீட்டி நீயிது பொறுத்‌ தியென்றான்‌ 
என்னலும்‌ உலகம்‌ ஏழும்‌ஏத்தின இறந்துவாலி 
அந்நிலை துறந்துவானின்‌ அப்புறத்‌ துலகன்‌ ஆனான்‌”? 

வாலி வதை, 759, 


இங்கு இராமபிரான்‌ உள்ளத்தால்‌ பொய்யாது ஒழுகினன்‌. 
அதனால்‌ உலகத்தார்‌ உள்ளத்துள்‌ எல்லாம்‌ உளனாகினன்‌ 
அல்லவா ? 
** உள்ளத்தால்‌ பொய்யாது ஒழுகின்‌ உலகத்தார்‌ 
உள்ளத்துள்‌ எல்லாம்‌ உளன்‌.” 

